

قَوْلُكَ نَافِعٌ

جلد دوم

سیرت

حَسَنَيْنِ شَرِيفَيْنِ


رضی اللہ تعالیٰ عنہما

تالیف

حضرت مولانا محمد نافع مدظلہ

محمدی شریف ضلع جھنگ پنجاب

باسمہ تعالیٰ جل شانہ
 ہمارے دنیوی و دینی امور کے لیے
 (میرے دونوں نواسے میرے لیے دنیا میں خوشبو ہیں)
 (مشکوٰۃ حوالہ بخاری)



سوانح رضی اللہ تعالیٰ عنہما

حسین علیہ السلام شہیدِ کربلا

کتاب کے حصہ اول میں سیدنا حسنؑ و سیدنا حسینؑ ہر دو برادران کے فضائل و مناقب اور ان کی سیرت کے اہم پہلو درج کیے ہیں اور ان کے اخلاق و کردار اسلامی و ملی خدمات کو تفصیلاً ایک ترتیب سے ذکر کرنے کے ساتھ شہادت کے متعلقہ ضروری مباحث کو بھی عمدہ اسلوب سے پیش کیا ہے۔

تالیف
 مولانا محمد نافع ندظلہ

کتاب مارکیٹ، غزنی سٹریٹ
 اردو بازار، لاہور

ضابطہ

جملہ حقوق محفوظ ہیں

نام کتاب :	سوانح حسین شریفین رضی اللہ تعالیٰ عنہما (فوائد نافع دوم)
مصنف :	حضرت مولانا محمد نافع دامت برکاتہم
ناشر :	دارالکتاب، کتاب مارکیٹ، غزنی سٹریٹ، اردو بازار، لاہور
طالع :	زاہد بشیر
اشاعت :	فروری 2008ء
قیمت :	100/-



قانونی مشیر _____ باہتمام
مہر عطاء الرحمن، ایڈووکیٹ ہائی کورٹ، لاہور
حافظ محمد ندیم

فون: 7241866، 0300-4356144

فہرست

● --- مقدمہ

- 15 ☆ سانحہ کربلا سے حضرت حسینؑ امت سے نہیں کئے
15 ☆ مدینہ منورہ میں حضرت علی بن الحسین کی ملی جلی ملی شخصیت
16 ☆ حضرت حسنؑ کی زندگی کے مختلف ادوار

● --- سوانح حضرات حسنین شریفین (رضی اللہ عنہما)

- 20 ☆
22 ☆ مضامین کا اجمالی خاکہ (بمع عرضداشت)

● --- الفصل الاول (عمد نبویؐ)

- 22 ☆ نام و نسب
23 ☆ ولادت
24 ☆ اذان کننا
24 ☆ وضاحت (برائے اذان و اقامت)
25 ☆ تحنیک (گھٹی ڈالنا)
27 ☆ حسن و حسین اور محسن نام رکنا
28 ☆ طلق راس
28 ☆ عقیقہ
29 ☆ حسنینؑ کے لیے تعویذ فرماتا
30 ☆ چاندی کے زیور کو ناپسند فرماتا
31 ☆ طلب شے میں تقدیم و تاخیر کا لحاظ
☆ آل نبویؐ پر صدقہ کا عدم جواز

33

☆ دعائے قوت اور دیگر کلمات کی تعلیم

34

☆ رفع اشیاء

42

☆ بیت تبرک

43

☆ حضرت حسنؑ کے حق میں اہم پیش گوئی

43

☆ حسنین شریفینؑ کا معلم

44

☆ اپنی سواری پر سوار کرنا

46

☆ فضائل و محامد

46

☆ نماز کی حالت میں شفقانہ سلوک

47

☆ دوش مبارک پر اٹھانا

47

☆ حسنینؑ سے محبت رکھنے والے کے حق میں دعا فرمانا

48

☆ حسنینؑ سے محبت کی ترغیب

48

☆ حسنینؑ منیٰ و امانہ

50

☆ شفقت کا ایک واقعہ

51

☆ شفقت کا دیگر واقعہ

52

☆ جسمانی مشابہت

54

☆ اظہار محبت

55

☆ اہل جنت کے جوانوں کے سردار

57

☆ آیت تطہیر اور روایت کا مصداق

59

☆ دعوت مباہلہ اور حسنینؑ کی فضیلت

61

☆ اہل بیت نبویؑ کے ساتھ حسن سلوک اور رعایت کا فرمان

63

الفصل الثانی (عمد خلفاء ثلاثہؑ)

64

(عمد صدیقی)

65

☆ قدروانی

☆ اظہار محبت (مشابہت نبوی)

(عمد فاروقی)

☆ پوشاک کا عطیہ (یعنی پوشاک)

- 66 ☆ مالی حقوق کی رعایت (پانچ ہزار درہم و عقیقہ)
- 68 ☆ کسریٰ کے خزانہ کی تقسیم
- 69 ☆ فسطاط سے وظائف
- 69 ☆ حضرت عمرؓ کے خاندان میں آمد و رفت (ام کلثوم کے ہاں)
- 70 ☆ حضرات حسینؓ کے فرمان پر بلالؓ کی اذان
- 71 ☆ اسلامی جہاد میں شرکت اور کرامت کا ظہور
- 71 ☆ حضرت عمرؓ کی فکر آخرت اور امام حسنؓ کی گواہی

---● (عہد عثمانی ۲۴ھ)

- 74 ☆ تمہیدی مسئلہ
- 75 ☆ عروۃ بن الزبیرؓ کی شہادت
- 75 ☆ حسن البصریؒ کی شہادت
- 77 ☆ معاشی خوشحالی
- 78 ☆ عہد عثمانی میں حسینؓ کی ملی خدمات
- 78 ☆ غزوہ طرابلس و افریقہ وغیرہ
- 79 ☆ غزوہ خراسان طبرستان جرجان وغیرہ
- 81 ☆ خصوصی عطیہ (دختران یزدجرد)
- 81 ☆ تنبیہ (رفع اشکالات و تضادات کے ہم ذمہ دار نہیں)
- 83 ☆ عاصمہ عثمانی میں جناب حسینؓ کی خدمات
- 84 ☆ حضرت حسنؓ کا مجروح ہونا
- 88 ☆ جنازہ و فن عثمانؓ میں حضرت علیؓ و حسنؓ کی شمولیت
- 89 ☆ حاصل مرام

---● الفصل الثالث (عہد خلافت علی المرتضیٰؓ)

- 92 ☆ تمہیدی کلمات (شہادت عثمانؓ کے بعد مدینہ منورہ کے حالات)
- 93 ☆ حضرت حسنؓ کا مشورہ (بیعت میں تاخیر چاہیے)
- 94 ☆ عبداللہ بن سلام کا مشورہ (مدینہ سے خروج نہ کریں)
- 94 ☆ سیدنا حسنؓ کی رائے اور حضرت علیؓ کے جوابات
- 97 ☆ جنگ جمل کے مہلکات

- 98 ☆ مروان کے حق میں امان کی سفارش
- 99 ☆ ام المومنین حضرت عائشہ صدیقہؓ کی مجاز کی طرف روانگی کا اہتمام
- 100 ☆ قتال صفین پر مرتضوی اظہار تأسف
- 100 ☆ حضرت حسنؓ کی خطیبانہ صلاحیت
- 101 ☆ حضرت حسنؓ کا قراء میں مال تقسیم کرنا
- 102 ☆ عیادت کا اجر و ثواب
- 103 ☆ زہد و تقویٰ کی تلقین
- 104 ☆ استخلاف کے لیے مرتضویؓ ہدایات
- 104 ☆ وصایا
- 104 ☆ غسل کفن جنازہ اور دفن مرتضویؓ
- 105 ☆ حضرت حسنؓ کی جانب سے ایک زعم کا جواب (رجعت علی المرتضیٰؓ)
- 106 ☆ بیعت خلافت سیدنا حسنؓ
- 108 ☆ حضرت حسنؓ کا ایک اہم بیان (حضرت علی المرتضیٰؓ نے اپنے عہد خلافت میں حضرت عمرؓ کی مخالفت نہیں کی)

● --- الفصل الرابع (عہد خلافت سیدنا حسنؓ)

- 111 ☆ مبارک بادی پر وقوع طلاق
- 112 ☆ تنبیہ (طلاق ثلاثہ کا حکم)
- 115 ☆ اہل عراق سے ناراضگی کا اظہار
- 116 ☆ حضرت امیر معاویہؓ سے مصالحت
- 117 ☆ صلح کی پیش گوئی
- 118 ☆ شرائط صلح کی وضاحت
- 119 ☆ تاریخ مصالحت
- 121 ☆ مقاصد صلح و مصالحت
- 123 ☆ شبہ کا زوال (ہدف علی دخن کی وضاحت)
- 124 ☆ عراق سے مدینہ النبیؐ کی طرف مراجعت
- 126 ☆ معاشی احوال
- 127 ☆ عطیات و وظائف
- ☆ عبادت

- 128 ☆ تقویٰ کا عمل
- 129 ☆ قیام مکہ مکرمہ کے معمولات
- 130 ☆ قیام اللیل
- 131 ☆ خلفاء کی اقتداء میں نمازیں ادا کرنا
- 133 ☆ عمل حج
- 134 ☆ ابن عباسؓ کا رنگ کرنا
- 134 ☆ مالی صدقہ
- 135 ☆ بعد الوفا صدقہ کا عمل
- 136 ☆ حرمت و سخاوت
- 137 ☆ حلم و بردباری
- 139 ☆ حق کی ادائیگی
- 140 ☆ فائدہ (حصول برکت کے لیے یزید گوں سے دعا کرنا)
- 140 ☆ دعوت کو قبول کرنا اور دعوت دینا
- 141 ☆ حاجت روائی کے متعدد واقعات
- ☆ علمی فضیلت
- 144 ☆ فائدہ (تفوق علمی ہے نسبی نہیں)
- 145 ☆ روایت حدیث نبوی ﷺ
- 146 ☆ تنبیہ (حسینؑ کے اصحاب المؤمنین سے عہد و رابطہ)
- ☆ علمی مسابقت
- 147 ☆ ایک اہم خطبہ
- ☆ رضا، قضاء
- 148 ☆ غسل میت میں حضرت حسنؑ کی ہدایت
- ☆ خضاب کرنا
- 150 ☆ انگشتی کا استعمال
- 150 ☆ غسل گوئی سے اجتناب
- 151 ☆ منازعت کے بعد مصالحت
- 152 ☆ اکابر کی طرف سے قدر شناسی

- 156 ☆ احوال سفر آخرت (ایک خواب)
- ☆ زہر خورانی
- 157 ☆ ایک دیگر روایت
- 158 ☆ ایک اور روایت
- 159 ☆ شبہ کا ازالہ (حضرت معاویہؓ کی طرف سے زہر خورانی کے طعن کا جواب)
- 160 ☆ وفات اور جنازہ
- 162 ☆ جنت البقیع میں دفن
- 164 ☆ عظیم اجتماع
- 164 ☆ حضرت ابو ہریرہؓ کی نذا
- 165 ☆ ازواج و اولاد (تین روایات)
- 165
- 170 ---● الفصل الخامس (سیدنا حسین بن علی المرتضیٰؓ)
- 170 ☆ نام و نسب
- 172 ☆ ولادت کی بشارت
- 172 ☆ تاریخ ولادت
- ☆ اذان و تحنیک و طلق راس
- 173 ☆ عقیقہ
- 173 ☆ اہل جنت کے جوانوں کے سردار
- 174 ☆ الانبیاء (خلفاء ثلاثہؑ کے نزدیک احترام)
- 175 ☆ صدیقی عطیہ
- 176 ☆ حضرت حسینؓ کی قدر و منزلت
- 178 ☆ پوشاک کا عطیہ
- 178 ☆ مالی حقوق کی رعایت اور وظیفہ کا تقرر
- 179 ☆ جناب ام کلثومؓ کے ہاں تشریف لے جانا
- 180 ☆ عمرو کے لیے حضرت عثمانؓ اور حضرت حسینؓ کا ہم سفر ہونا
- 181 ☆ غزوات میں شرکت
- 182 ☆ ایک خصوصی عطیہ (شہر یانہ کا عطا کیا جانا)
- 182 ☆ محاصرہ عثمانی میں مدد افغانہ مسامی

- 185 ☆ جنگ جمل کے متعلقات
- 156 ☆ جنگ صفین میں حضرت حسینؑ کے حق میں رعایت
- 187 ☆ آخری ایام میں مرتضوی ہدایات
- 188 ☆ علوی غسل کفن و دفن میں شمولیت
- 188 ☆ حضرت معاویہؓ کے ساتھ تعاون
- 189 ☆ سیدنا حسینؑ کا مقام اور احترام صحابہ کرامؓ کی نظروں میں
- 191 ☆ ایک دیگر واقعہ
- 192 ☆ حاجت روئی
- 193 ☆ نقل حدیث
- 195 ☆ مسجد نبویؐ میں مجالس
- 196 ☆ امراء کی اقتداء میں نمازیں ادا کرنا
- 197 ☆ تلاوت قرآن مجید
- 197 ☆ اعمال صالحہ
- 198 ☆ حج کے متعلقات
- 199 ☆ سفایۃ الحاج
- 199 ☆ مزدلفہ سے واپسی
- 200 ☆ ارکان کعبہ کا استلام
- 201 ☆ کعبہ شریف میں دو رکعت ادا کرنا
- 201 ☆ خضاب کرنا
- 202 ☆ فقہی مسائل
- 206 ☆ مصالحت کی رعایت اور معاہدہ کا ایفا کرنا
- 209 ☆ مزید تائید
- 210 ☆ غزوہ تبوک میں شرکت
- 211 ☆ عطیات و وظائف
- 213 ☆ مضافات مدینہ میں الماک

● --- استخلاف یزید

217

- ☆ وقت کے سیاسی تقاضے کیا تھے؟
- ☆ جناب امیر معاویہؓ نے حضرت حسینؑ کے ساتھ رعایت کرنے کی

- و وصیت کی۔ حضرت حسینؑ اور ابن الزبیر نے بیعت یزید سے انکار کیا۔۔۔ مکہ مکرمہ روانگی 220
- ☆ اہل کوفہ کا حضرت حسینؑ کو دعوت دینا 221
- ☆ سفر عراق 222
- ☆ تنبیہ (ابن عباسؑ اور محمد بن حنفیہ کا منع کرنا۔۔۔ ابن عمرؓ کا عراقیوں کی افتاد طبع بیان کرنا اور منع کرنا 226
- ☆ اشیاء۔۔۔ جواب 228
- ☆ مسلم بن عقیل کو کوفہ روانہ کرنا 229
- ☆ عبید اللہ بن زیاد کو کوفہ کا امیر بنایا جانا 230
- ☆ مسلم بن عقیل کا قتل کیا جانا 230
- ☆ جناب حسینؑ کی مکہ سے روانگی 230
- ☆ مسلم کے برادران کا قضا 230
- ☆ حادثہ کربلا (واقعہ کا اختصار الاصابہ سے) 231
- ☆ مقتل حسینؑ پر تصانیف 233
- ☆ صحیح صحیح واقعات مرتب کر لینا مشکل امر ہے 234
- ☆ اعتراف حقیقت 235

---● واقعہ کربلا کے متعلق چند مباحث

- ☆ سیدنا حسینؑ کی اہم ہدایات (ادائیگی قرض) 235
- ☆ ایک دیگر واقعہ (ادائیگی قرض) 237
- ☆ خروج کا شبہ پھر اس کا جواب 238
- ☆ ابن تمیمہ اور الذہبی کی تحقیق 240
- ☆ خروج کا مقصد قتال نہیں تھا 241
- ☆ ابن غلدون کی تحقیق 242
- ☆ ایک تائید 243
- ☆ ابن حجر عسقلانی کی تحقیق 244
- ☆ ہر سہ امور کا مطالبہ 245
- ☆ ابن عساکر کی تحقیق 245
- ☆ علامہ الذہبی و ابن کثیرؒ کی تحقیق 245

- 246 ☆ ابن جریر الطبری کا بیان
- 246 ☆ بطور تائید کے شیعہ اکابر کے حوالہ جات
- 246 ☆ ابو الفرج الاصبہانی کا بیان
- 247 ☆ شیخ المفید کا ارشاد
- 247 ☆ صاحب تلخیص الثانی اور ملا باقر مجلسی کا بیان
- 248 ☆ شیخ عباس القمی کا قول
- 248 ☆ حاصل بحث
- 249 ☆ سر مبارک کا زید کے ہاں پیش کیا جانا
- 250 ☆ حضرت حسینؑ کے داعیان کا کردار
- 251 ☆ حضرت حسینؑ کا ارشاد
- 253 ☆ حضرت زین العابدین کا فرمان
- 254 ☆ حضرت زینب بنت علیؑ کا فرمان
- 255 ☆ شیعہ کی طرف سے تائید
- 255 ☆ حاصل کلام
- 255 ☆ اکابر صحابہ کرام کے فرمودات (ابن عمرؓ، ام سلمہؓ)
- 256 ☆ نماز کا اہتمام (سیدان کربلا میں)
- 258
- 260 ---● ماتم کا مسئلہ اسلام کی نظروں میں
- 262 ☆ صبر کی تلقین اور ماتم سے منع
- 264 ☆ شیعہ کے بیانات
- 267 ☆ تاریخ ماتم
- 268 ☆ شیعہ کی طرف سے تائید
- 269 ☆ تنبیہ
- 270 ☆ شہداء کربلا
- 271 ☆ تاریخ شہادت
- 271 ☆ قاتلین
- 271 ☆ دفن سر مبارک
- 272 ☆ ازواج و اولاد
- 273 ☆ اولاد ذکور و اناث

--- (1) --- تتمہ (احوال امام زین العابدینؑ)

- 274 ☆ نام، ولادت، کنیت، وفات
275 ☆ قافلہ کا ابن زیاد کے ہاں پھر زید کے پاس پہنچنا
277 ☆ مدینہ طیبہ کی طرف واپسی
277 ☆ اقامت مدینہ طیبہ
278 ☆ کثرت عبادت
278 ☆ کثرت مدد
279 ☆ تورع و خشیت الہی
280 ☆ اصلاح معاشرہ
280 ☆ غلو سے اجتناب

--- (1) --- مسئلہ ہذا میں اختتامی گزارش اور قاتلین کا انجام

- 283 ☆ شمر بن ذی الجوشن
283 ☆ خولی بن یزید
284 ☆ عبید اللہ بن زیاد

--- (1) --- الاختتام بالخیر

--- (1) --- مراجع برائے کتاب سوانح حضرات حسنین کریمینؑ

--- (1) --- کتب شیعہ



بِسْمِ اللّٰهِ الرَّحْمٰنِ الرَّحِیْمِ

مقدمہ

از: حضرت علامہ ڈاکٹر خالد محمود صاحب (مانچسٹر)

الحمد لله وسلام على عباده الذين اصطفى اما بعد

چھ نام پوری دنیائے اسلام میں پھیلے ہوئے ہیں۔ برصغیر پاک و ہند میں جہاں زیادہ مرکب نام رکھے جاتے ہیں وہاں ان میں سے کوئی نام ضرور ہوتا ہے۔ عرب اقوام عام طور پر اپنے والد کے نام سے اپنے نام کو مرکب کرتے ہیں۔ یہ چھ نام کون سے ہیں؟ اللہ، محمد، احمد، علی، حسن، حسین۔ اب ان کا استعمال دیکھئے عبد اللہ، سمیع اللہ، حفیظ اللہ وہ نام ہیں جن میں بندہ اپنی نسبت رب کی طرف کرتا ہے۔ پھر مسلمان کا نام محمد سے شروع ہو گا یا احمد پر ختم ہو گا۔ جیسے محمد عمر، محمد باقر اور علی احمد، شبیر احمد، عرفان احمد۔ پھر کبھی نام کا دوسرا لفظ حسن ہوتا ہے کبھی حسین جیسے اظہار حسن، امتیاز حسن یا غلام حسین، مسرور حسین۔ پھر علی کا نام بھی بہت سے ناموں کے آگے آئے گا جیسے محمد علی، صمد علی، عثمان علی وغیرہ ہا من الاسماء ان کے سوا جو نام ہیں وہ بہت کم اور عرب ممالک میں اللہ کے نام کے سوا اسماء عام طور پر ایک ایک ہوتے ہیں۔ محمد، احمد، علی، حسن اور حسین ہوں گے۔

اس صورتحال سے پتہ چلتا ہے کہ پوری امت مسلمہ کی ان چھ ناموں سے

ایک طبعی عقیدت ہے۔ اللہ اور اس کے رسول ﷺ کے ناموں کے بارے میں تو کہا جاسکتا ہے کہ یہ ہمارا تعارف ہیں۔ انہیں جانے اور مانے بغیر کوئی شخص مسلمان نہیں ہو سکتا لیکن امت مسلمہ کی والہانہ عقیدت علیٰ حسن اور حسین کے ساتھ بھی عظیم ہے۔ وہ مسلمانوں کے دل کی ایک فطری آواز ہے اور حق یہ ہے کہ ان ناموں کو امت نے بغیر کسی اختلاف کے اپنے ہر معاشرے میں عزت کا سامان اور عقیدت کا عنوان بنایا ہے۔ یہ عقیدت مسلمانوں کے کسی ایک ملک یا چند قبائل میں نہیں پوری امت اللہ کے صفاتی ناموں اور محمد اور احمد کے اول و آخر سے مستغفر اور سرفراز ہے یا پھر علیٰ حسن اور حسین کے اسماء متبرکہ ہیں جو پوری امت میں سرمایہ عقیدت سمجھے گئے ہیں۔

یہ ایک تاریخی حقیقت ہے کہ حسن اور حسین کی شخصیات امت میں کبھی مختلف فیہ نہیں سمجھی گئیں۔ حضرت حسن نے خلافت سے دستبردار ہونا پسند کیا مگر امت میں فریق بننے کو پسند نہ کیا۔ حضرت حسین کو کربلا میں اکیلے تھے اور یہ واقعہ آناٹا اپنے منطقی انجام کو پہنچ گیا لیکن یہ حقیقت ہے کہ پورے عالم اسلام کے دلوں کی دھڑکنیں آپ کے ساتھ ہی رہیں اور یہ بھی حقیقت ہے کہ اہل سنت کی کتب حدیث میں شاید ہی کوئی کتاب ہو جس میں اہل بیت کی منقبت اور حضرت حسن رضی اللہ عنہ اور حضرت حسین رضی اللہ عنہ کے فضائل کے باب نہ بندھے ہوں۔ سانحہ کربلا کے بعد زین العابدین علی بن الحسین جب مدینہ منورہ اقامت پذیر ہوئے تو امت کے تمام علماء اور محدثین کس طرح فرط عقیدت میں آپ کے حلقے میں آتے رہے اور ان سے علمی اور روحانی فیض پاتے رہے یہ اہل علم سے مخفی نہیں۔ جب حضور اکرم ﷺ کی محبت کے بغیر کوئی شخص کامل الایمان نہیں ہو سکتا تو جس سے حضور ﷺ محبت فرمائیں اس سے محبت رکھے بغیر کوئی شخص کیسے کامل ایمان ہو سکتا ہے۔ حضور ﷺ اپنی اس محبت کی اساس پر چاہتے ہیں کہ دوسرے بھی حسین سے محبت و مودت رکھیں۔ آپ نے اللہ رب العزت سے بھی خواہش کی کہ وہ

حسینؑ سے پیار کرے، اللہم انسی احبہ فاحبہ (صحیح بخاری جلد ۱)
یہ وہ عالی قدر حضرات ہیں جن کی محبت اللہ اور اس کے رسول ﷺ کی
میراث ہے اور ہم بجا طور پر اللہ اور اس کے رسول پر ایمان رکھنے والے ہر شخص
سے امید رکھیں گے کہ وہ بھی ان سے محبت کرے۔

سانحہ کربلا سے حضرت حسینؑ امت سے نہیں کٹے

سانحہ کربلا جن حالات میں پیش آیا وہ اہل عراق کی اچانک بے وفائی کا ایک
اچانک رد عمل تھا یہ نہیں کہ حضرت خاتم النبیین ﷺ کی امت جو پورے قلمرو
اسلامی میں پھیلی تھی اس کی غم خواری حضرت حسینؑ کے ساتھ نہ تھی۔ پوری
اسلامی دنیا میں جہاں بھی حضرت حسینؑ کا ذکر ہوتا مومنین کے دل حضرت حسینؑ کی
محبت اور ان کی مظلومیت کے احساس سے برابر تڑپتے۔ خود اہل شام بھی ابن
مرجانہ پر برابر لعنت کرتے تھے۔ اس وقت تک مسلمانوں میں کوئی اعتقادی تفریق
نہ تھی۔ اس سے یہ بات کھلے طور پر سمجھ آتی ہے کہ اس سانحہ سے حضرت حسینؑ
اپنے اس جداگانہ عمل سے امت سے ہرگز نہ کٹے تھے اور وہ سلطنت اسلامی کی
سرحد پر اپنے موجود ہونے کو بھی اسلام کی ایک بڑی خدمت سمجھتے تھے اور اس کی
آپ نے پیشکش بھی کر دی تھی آپ نہ چاہتے تھے کہ شیرازہ اسلام کسی پہلو سے
انتشار کا شکار ہو۔

مدینہ منورہ میں حضرت علی بن الحسین کی ملی جلی علمی شخصیت

حضرت امام زین العابدین (۹۴ھ) جب مدینہ منورہ آئے تو آپ حضرت جابر
(۷۴ھ) حضرت عبداللہ بن عباس (۶۸ھ) اور حضرت عبداللہ بن عمر (۷۴ھ) کے
تلامذہ میں رہے۔ حضرت ابو ہریرہؓ سے بھی نہایت قریب رہے۔ وہ بھی آپ سے
بہت پیار کرتے تھے۔ آپ کی پیٹھ کوئی تھی کہ لوگ حضرت حسن اور حضرت حسین
کی اقتدا میں چلیں گے، امام زہری کہتے ہیں میں نے ان سے بڑا فقیہ کسی کو نہیں

پایا۔ مسجد نبوی میں ان کا علمی حلقہ اسی طرح مرجع عوام و خواص تھا جس طرح امت کے دوسرے اکابر اہل علم کے حلقے لگتے تھے اور یہ بات ان دنوں کسی حاشیہ خیال میں بھی نہ تھی کہ ان کے نظریات میں اور وقت کے دوسرے اہل علم میں کوئی اعتقادی فاصلہ پایا جاتا ہے۔ پھر حضرت امام محمد باقر اور امام جعفر بھی حجاز میں اسی طرح مرجع عوام و خواص رہے جس طرح ان کے والد حضرت علی بن الحسین اپنے وقت کی ملی جلی شخصیت رہے تھے۔

تاہم اس میں کوئی شک نہیں کہ بعض اہل نفاق حضرت عثمان غنیؓ کی شہادت کے بعد مسلمانوں میں اعتقادی تفریق پیدا کرنے میں لگ گئے تھے۔ حضرت علی مرتضیٰ نے ان کے سرغنہ کو زندہ جلادیا تھا۔ تیسری صدی کے آخر میں ان کی یہ کوششیں اس درجہ میں کامیاب ہوئیں کہ انہوں نے ائمہ اہل بیت کو اب عام مسلمانوں سے بالکل علیحدہ کر کے متعارف کرانا شروع کر دیا تو بعض مورخین اور غلط قسم کے راویوں نے اس اختلاف کو اوپر تک لے جانے کی بھی بہت سعی کی ان حالات میں علماء حق کے ذمہ ہوا کہ وہ مسلمانوں کو متنبہ کریں کہ وہ تاریخ کے اس دھندلکے دور میں ائمہ اہل بیت کو کسی مشتبہ پیمانے سے جاننے کی غلطی نہ کریں انہیں اسی طرح اپنے اسلاف میں سے جانیں جس طرح وہ دیگر اکابر امت کو جانتے اور پہچانتے چلے آ رہے ہیں۔

حضرت حسنؑ کی زندگی کے مختلف ادوار

(۱) حضرت امام حسنؑ کی زندگی کا ایک حصہ وہ ہے جو آنحضرت ﷺ کے سامنے گزرا۔ اس میں شاید ہی کوئی ایسا پہلو ہو جس میں اختلاف کیا جاسکے۔ (۲) دوسرا دور وہ ہے جو حضرات خلفاء ثلاثہؓ کی خلافت میں ان پر گزرا۔ (۳) تیسرا وہ ہے جو کوفہ میں حضرت علی مرتضیٰؑ کے دور خلافت میں گزرا۔ (۴) چوتھا وہ ہے جو کوفہ میں بطور خلیفہ گزرا۔ (۵) پانچواں دور وہ ہے جو حضرت معاویہؓ سے صلح کے

ساتھ گزرا اور اس میں آپ مدینہ منورہ اقامت گزین رہے۔ حضرت حسینؑ بھی اپنے بھائی کے ساتھ قدم بقدم چلے اور آپ حضرت حسنؑ کے ساتھ ان پانچوں ادوار میں برابر کے شریک رہے۔ آپ کا چھٹا دور وہ ہے جو آپ پر حضرت حسنؑ کی شہادت کے بعد آیا اور آپ کا کر بلا کی طرف سفر بھی اسی دور میں پیش آیا۔ حضرت حسنؑ اور حسینؑ پر اب تک بہت کچھ لکھا گیا ہے۔ آپ کی عظمت و رفعت پر بھی بہت کتابیں لکھی گئیں اور ان حضرات کے مصائب کا بھی بہت شدت سے ماتم کیا گیا۔ لیکن ضرورت تھی کہ مظلوم اور عزاء مظلوم سے ہٹ کر واقعات اور حقائق کی روشنی میں سیرت نگار ان حضرات پر کچھ لکھیں۔ حضرت حسنؑ قرآنی علیت اور سیاسی بصیرت میں اس اونچے مقام پر ہیں کہ آپ کے عہد میں اس جامعیت میں شاید ہی کوئی دوسری شخصیت پیش کی جاسکے۔ آپ نے سیاست کے مختلف موڑوں پر جو مشورے اپنے والد ماجد کو دیئے وہ آب زر سے لکھنے کے لائق ہیں۔ اتنی عظیم شخصیت کو صرف عقیدت کی نظر سے دیکھنا کوئی کمال نہیں اسے افراط و تفریط سے بچتے ہوئے حقیقت و بصیرت کے آئینہ میں دیکھنا چاہیے۔ پھر پتہ چلے گا کہ یہ کس عظمت کے انسان تھے۔

حضرت مولانا محمد نافع صاحب نفعنا اللہ بعلموہ مبارک باد کے مستحق ہیں کہ انہوں نے اس عظیم کام کا بیڑا اٹھایا اور حضرت حسنؑ کی زندگی کو مختلف ادوار میں لا کر سمجھانے کی کوشش کی۔ آپ نے حضرت حسنؑ اور حضرت حسینؑ پر اس انداز سے لکھا کہ اس میں کوئی فرقہ وارانہ جھلک دکھائی نہیں دیتی۔ ایک فاضلانہ قلم ہے جو حقائق و واقعات کے بہاؤ میں اس بات کی پروا کیے بغیر کہ کوئی کیا کہے گا بڑے سکون و طہانیت کے ساتھ چلتا جا رہا ہے۔ مصنف نے ان بیانات میں بڑی بڑی کٹھن گھائیاں عبور کیں ہیں اور پتہ چلنے نہیں دیا کہ آپ نے ان میں کس طرح شکوک و شبہات کے بڑے کانٹے اکھاڑ دیئے ہیں۔

ایں کار از تو آید مرداں چنیں کنند۔

راقم الحروف ان دنوں پاکستان آیا ہوا تھا کہ اچانک فون آیا کہ مولانا محمد نافع صاحب آپ کو ملنے کے لیے لاہور آرہے ہیں۔ مولانا تشریف لائے اور پورے دو دن ہمارے اس موضوع پر مذاکرات رہے میں سمجھتا ہوں کہ جہاں تک اس کتاب کا تعلق ہے۔ مولانا نے اس میں موتی پروئے ہیں اور سنی شیعہ کی پرانی آویزش سے ہٹ کر فریقین کو نہایت معتدل پیرائے میں سیدنا امام حسنؑ کی فکر و بصیرت اور حضرت حسینؑ کی علیت و عقیدت پر غور و فکر کی دعوت دی ہے۔ یہ تحقیق اینق اس فاضلانہ قلم اور نائدانہ علم کے ساتھ ہمیں صدیوں پیچھے کیس نہ ملے گی۔ راقم الحروف تاریخ کے طلبہ کو یہ مشورہ دینے میں خوشی محسوس کرتا ہے کہ وہ ان خالق کا بطور طالب علم مطالعہ کریں یہ نہ سوچیں کہ اس میں کون سی دیوار بن رہی ہے اور کون سی گر رہی ہے۔ حق کا یہ حق ہے کہ اسے مانا جائے اور بزرگان دین صرف اظہار عقیدت کے لیے نہیں بلکہ اس لائق ہیں کہ انہیں ذہنی اور عملی طور پر اپنا پیشوا جانا جائے۔

نقصدی بمن قبلنا ویقصدی بنامن بعدنا

کتبہ

خالد محمود عفا اللہ عنہ

حال دار پاکستان

۲۵/۱۱/۱۹۹۹

سوانح حضرات حسنین شریفین رضی اللہ عنہما

الحمد لله رب العالمين والصلوة والسلام على
سيد الاولين والاخرين امام الرسل وخاتم النبيين
وعلى اله واهل بيته واصحابه وعلى اتباعه
باحسان الى يوم الدين وعلى جميع عباد الله
الصالحين

حمد و صلوة و سلام کے بعد تحریر ہے کہ قبل ازیں سیرت سیدنا علی المرتضیٰ مرتب کی گئی ہے۔ اب آنجناب کے فرزندوں اور سردار دو عالم ﷺ کے عزیز نواسوں سیدنا حسن و سیدنا حسین کے سوانح پیش کرنے کا ارادہ ہے۔

ان حضرات کا بڑا عالی مقام و مرتبہ ہے اور ان کے شایان شان احوال کو جمع کرنا ایک اہم مسئلہ ہے۔

ہر دور میں علماء کرام نے ان کے حالات و واقعات کو اپنے اپنے ذوق کے مطابق مدون کیا ہے۔

بندہ اپنی ناقص استعداد کی حد تک اس سلسلہ میں جو مواد فراہم کر سکا ہے اس کو ناظرین کرام کی خدمت میں پیش کرنے کی سعادت حاصل کرنا چاہتا ہے۔ کوشش یہ ہے کہ ان دونوں حضرات کے فضائل و مناقب کے علاوہ ان کے اخلاقیات، عبادات دینی اعمال، بہتر معاملات اور ملی خدمات کو زیادہ تر سامنے لایا جائے۔

اہل علم حضرات کو معلوم ہے کہ جناب حسنین کریمین کے احوال زندگی اول سے

لے کر آخری دور تک بہت سے مشترک پائے جاتے ہیں اور بیشتر ان کے واقعات ایک دوسرے کے ساتھ متحد و متصل دستیاب ہوتے ہیں۔ البتہ ان حضرات کے آخری احوال الگ الگ ہیں۔

اس وجہ سے ان دونوں شخصیات کے سوانح مرتب کرنے میں دشواری ضرور ہے اور واقعات میں تکرار کا پایا جانا لازمی امر ہے اور اس سے اجتناب مشکل ہے۔

تاہم بندہ نے سوانح ہذا کے ترتیب کے لیے پانچ عدد فصول قائم کیے ہیں ان میں آنحضرات کے حالات و واقعات ایک ترتیب سے پیش کرنے کی کوشش کی گئی ہے اور پانچویں فصل کے آخر میں چند ضروری مباحث کا اضافہ کیا گیا ہے۔

اس طریقہ سے احوال کو پیش کرنے میں اگر خالی اور قصور واقع ہو تو یہ ایک معذوری ہے۔ والعذر عند کرام الناس مقبول

مضامین کا اجمالی خاکہ

مذکورہ بالا فصول کو بہ ترتیب ذیل تحریر کیا جا رہا ہے۔ بفعلمہ تعالیٰ۔

☆ فصل اول میں ان دونوں حضرات کے وہ احوال فراہم کیے جائیں گے جو عہد نبوی میں پیش آئے۔

☆ فصل ثانی میں ایسے حالات ذکر ہوں گے جو خلفاء ثلاثہ کے عہد میں دستیاب ہوئے۔

☆ فصل ثالث میں ان واقعات کا ذکر ہو گا جو عہد مرتضوی سے متعلق ہیں۔

☆ فصل رابع میں سیدنا حسن کے دور میں جو حالات و واقعات پیش آئے انہیں مرتب کیا جائے گا اور آنمو صوف کی وفات جن حالات میں ہوئی وہ بھی بالاختصار بیان کیے جائیں گے۔

☆ فصل خامس میں سیدنا حسین کے عہد کے واقعات ایک ترتیب سے درج ہوں گے اور آخر میں آنمو صوف کا واقعہ شہادت ذکر کیا جائے گا اور اس کے ساتھ چند مباحث بھی بیان کیے جائیں گے، نیز بطور تتمہ کے جناب زین العابدین کے مختصر احوال بھی تحریر ہوں گے۔ (انشاء اللہ)

عرض داشت

مبادیات میں یہ بات ذکر کر دینی مفید ہے کہ دونوں حضرات سیدنا امام حسنؑ و سیدنا امام حسینؑ کے یہ حالات ہم اہل السنۃ والجماعۃ کے نظریات کے موافق بیان کر رہے ہیں۔

شیعہ صاحبان کے معتقدات کے مطابق نہیں۔ اسی طرح خوارج و نوامب کے جو اس مقام کے نظریات ہیں وہ بھی افراط و تفریط سے خالی نہیں ان کو ہم صحیح نہیں سمجھتے۔
بین الافراط والتفریط جو جمہور اہل السنۃ کا مسلک ہے وہ درست ہے اسی کے مطابق۔۔۔ کلام پیش کیا جائے گا۔ (بعونہ تعالیٰ)



الفصل الاول

(عہد نبوی ﷺ)

نام و نسب

الحسن بن علی بن ابی طالب بن عبد المطلب بن ہاشم۔۔۔ جناب نبی اقدس ﷺ کی صاحبزادی حضرت سیدہ فاطمہ الزہراءؑ کے فرزند اول ہیں۔
ان کی کنیت ابو محمد القریشی الهاشمی ہے۔ سردار دو جہاں ﷺ کے بہت پیارے نواسے ہیں۔ ان کو سبط رسول اللہ ﷺ اور ریحانۃ النبی ﷺ اور شبیہ بالرسول ﷺ کے القاب سے ذکر کیا جاتا ہے۔

ولادت

آنجنابؑ کی ولادت نصف رمضان المبارک ۳ھ میں مدینہ طیبہ میں ہوئی۔ تاریخ ولادت سے متعلق اگرچہ چند دیگر اقوال بھی پائے جاتے ہیں لیکن راجح یہی قول ہے جو درج کر دیا ہے۔

اذان کہنا

اسلام میں قاعدہ ہے کہ ولادت کے بعد زندہ مولود کے کان میں اذان کہی جاتی

ہے۔

۱) (تاریخ الخمیس لمدیار البکری ص ۴۱۷ ج اول تحت میلاد الحسنؑ)

۲) (تاریخ اصفہان لابی فہیم ص ۴۴ جلد اول تحت ترجمہ حسن بن علیؑ)۔

چنانچہ حضرت حسنؑ کی ولادت کے موقع پر آنجناب ﷺ خود تشریف لائے اور حضرت حسنؑ کے کان میں اذان کی۔

اذان کہنے کا مسئلہ نبی کریم ﷺ کے غلام ابو رافعؓ نے آنحضرت ﷺ سے نقل فرمایا ہے اور محدثین (ابوداؤدؒ اور ترمذیؒ) نے اپنی روایات میں اسے صحیح قرار دے کر تخریج کیا ہے اور محب الطبریؒ ذخائر العقبیٰ میں ذکر کرتے ہیں کہ:۔۔۔

وعن ابی رافع قال رايت رسول الله ﷺ اذن فی اذن الحسن حين ولدته فاطمة بالصلاة - خرجه ابوداؤد والحرمدی وصححه۔^۱

اور علامہ الذہبیؒ نے بھی اپنی تصنیف سیر اعلام النبلاء میں حضرت حسن بن علیؑ کے ترجمہ کے تحت اذان کہنے کی روایت درج کی ہے۔^۲

وضاحت

شارحین حدیث نے شرح السنۃ (البغوی) کے حوالہ سے لکھا ہے کہ جناب عمر بن عبدالعزیزؒ (نومولود کے) دائیں کان میں اذان کہتے تھے اور بائیں کان میں اقامت کہتے تھے جب بچہ پیدا ہوتا تو ان کا یہ معمول تھا۔

وفی شرح السنۃ روی عن عمرو بن عبدالعزیز کان یوذن فی الیمنی ویقیم فی الیسری اذا ولد الصبی۔^۳

نیز گزارش ہے کہ روایت ہذا پر علماء کرام کی طرف سے کلام پایا گیا ہے تاہم، فضائل اعمال کے باب میں ضعیف روایت بھی قبول کر لی جاتی ہے اس بنا پر مذکورہ

^۱ ذخائر العقبیٰ لاحمد بن عبد اللہ الطبری ص ۱۰۴ تحت ذکر ان سمیتما الحسن والحسین۔۔۔

^۲ سیر اعلام النبلاء للذہبی ص ۱۶۶ ج ۳ تحت تذکرہ حسن بن علیؑ۔

^۳ (۱) مرقاۃ شرح مشکوٰۃ ص ۱۵۹ تحت حدیث اذان فی اذن الحسنؑ

(۲) تاریخ الخلفاء لدیار البکری ص ۴۱۸ ج اول تحت تذکرہ حسین شریفین۔ طبع بیروت۔

روایت درج کردی ہے۔

جناب عمرو عبدالعزیز رضی اللہ عنہ مسلم ثقہ تابعین میں سے ہیں اور دینی اعتبار سے ان کو اکابرین امت میں سے شمار کیا جاتا ہے۔
اس لحاظ سے ان کا یہ عمل لائق اعتماد اور قابل تقلید ہے۔

تحنیک

جناب سیدنا حسنؑ کی جب ولادت ہوئی تو جناب نبی کریم صلی اللہ علیہ وسلم کو اس امر کی اطلاع کی گئی۔ آنحضور صلی اللہ علیہ وسلم سیدہ فاطمہ الزہراء رضی اللہ عنہا کے گھر میں تشریف لائے۔
فحنکہ رسول صلی اللہ علیہ وسلم بریقہ وسعہ احسنہ۔
یعنی جناب نبی اقدس صلی اللہ علیہ وسلم نے اپنے مبارک لعاب دہن سے سیدنا حسن بن علیؑ کو گھٹی ڈالی۔

اہل خانہ نے آنجنابؑ کا نام ”حرب“ تجویز کیا تھا لیکن جناب نبی اقدس صلی اللہ علیہ وسلم نے اسے تبدیل فرما کر ”حسن“ نام رکھا۔
جناب نبی کریم صلی اللہ علیہ وسلم سیدنا حسنؑ کے ساتھ غایت درجہ کا پیار کرتے اور بے حد شفقت فرماتے تھے۔

حسنؑ اور حسینؑ نام رکھنا

حضرت علی المرتضیٰؑ فرماتے ہیں کہ:۔۔۔

جب میرے فرزند حسنؑ متولد ہوئے تو میں نے ان کا نام ”حرب“ تجویز کیا۔
جناب نبی کریم صلی اللہ علیہ وسلم تشریف لائے۔ آنجنابؑ نے ارشاد فرمایا میرا فرزند مجھے دکھاؤ
تم نے اس کا نام کیا رکھا ہے؟ میں نے کہا کہ ”حرب“ تو آپ صلی اللہ علیہ وسلم نے فرمایا کہ وہ
”حسن“ ہے۔

اور جب حسینؑ پیدا ہوئے تو اسی طرح میں نے ان کا نام حرب رکھا لیکن

۱) البدایہ لابن کثیرؒ ص ۳۳۸ تحت ترجمہ الحسن بن علیؑ طبع مصر۔

۲) سیر اعلام النبلاء للذہبیؒ ص ۱۶۳ تحت الحسن بن علیؑ۔

آنجناب ﷺ نے فرمایا کہ وہ ”حسین“ ہے۔

اور جب تیسرے فرزند پیدا ہوئے تو میں نے ان کا نام حرب رکھا تو جناب نبی اقدس ﷺ نے فرمایا کہ ان کا نام ”محسن“ ہے۔
پھر فرمایا کہ میں نے ان فرزندوں کے دیگر نام ہارون علیہ السلام کی اولاد کے اسماء کے موافق بھی رکھے ہیں۔

حضرت ہارون علیہ السلام کی اولاد کے نام شبّر، شبیر اور مشبر تھے۔

(۱۳۶۵)۔۔۔ عن علیؑ قال لما ولد الحسن جاء رسول الله صلى الله عليه وسلم فقال ارونى ابنى ماسمىحموه؟ قلت سميتہ حربا قال بل هو حسن فلما ولد الحسين قال ارونى ابنى ماسمىحموه؟ قلت سميتہ حربا قال بل هو حسين (فلما ولد الثالث جاء النبی صلى الله عليه وسلم فقال ارونى ابنى ماسمىحموه؟ قلت حربا قال هو محسن ثم قال انى سميتهم باسماء ولد هارون شبّر و شبیر و مشبر)۔۔۔

حلق راس

اور ولادت کے موقعہ کے احکامات میں یہ حکم بھی ہے کہ ولادت کے ساتویں دن مولود کے سر کے بال اتروائے جائیں۔

- (۱) فضائل الصحابہ لامام احمد ص ۷۷۲-۷۷۳ ج ثانی فضائل الحسن والحسين۔
- (۲) الادب المفرد للبخاری ص ۱۲۱ تحت باب العرم۔
- (۳) سیر اعلام النبلاء للذہبی ص ۱۶۵ ج ۳ تحت الحسن بن علیؑ
- (۴) مختصر تاریخ ابن عساکر لابن منظور ص ۱۱۷ ج ۷ تحت الحسين بن علیؑ
- (۵) الاصابۃ لابن حجر مہ الاشیاب ص ۲۵۰ تحت الحسن بن علیؑ
- (۶)۔۔۔ اسد الغابۃ لابن اثیر الجزری ص ۱۰ ج ۲ جلد ثانی تحت الحسن بن علیؑ

تو اس سلسلہ حدیث اور تراجم کی روایات میں یہ چیز منقول ہے کہ جب حضرت حسنؑ اور حضرت حسینؑ کی ولادت ہوئی تو حضرت فاطمہ الزہراءؑ نے جناب نبی اقدس ﷺ کے فرمان کے مطابق ساتویں روز ان حضرات کے سر کے بال اتروائے اور ان بالوں کے وزن کے برابر مقدار میں چاندی صدقہ و خیرات کردی۔ چنانچہ ذخائر عقبی میں جناب محمد باقرؑ سے مرسل روایت میں منقول ہے کہ:۔۔۔

وعن جعفر بن محمد عن ابیہ ان فاطمة حلفت حسنا و حسينا یوم سابعهما فوزنت شعرها۔
فحصدت بوزنه فضة خرجه الدولابی۔^۱

اس مقام میں ایک دیگر مرسل روایت ابی داؤد کے مراسیل سے قارئین کے استفادہ کے لیے ذکر کی جاتی ہے۔ جس میں مذکور ہے کہ سیدہ فاطمہ الزہراءؑ نے نہ صرف حسین شریفینؑ بلکہ اپنی تمام اولاد کا حلق راس کرایا اور ان کے بالوں کے ہم وزن چاندی صدقہ خیرات کی۔

وعن جعفر بن محمد عن ابیہ انه قال وزنت فاطمة ابنة رسول الله صلى الله عليه وسلم شعر الحسن والحسين وزينب وام كلثوم وتصدت بوزن ذالك فضة۔^۲

یعنی حضرت محمد باقرؑ کہتے ہیں کہ سیدہ فاطمہ الزہراءؑ نے سیدنا حسنؑ سیدنا حسینؑ سیدہ زینبؑ اور سیدہ ام کلثومؑ (اولاد علی المرتضیٰؑ) کی ولادت پر ان کے سر کے بالوں کے وزن کے مساوی چاندی صدقہ خیرات کی۔ مقصد یہ ہے کہ اپنی اولاد کے حق میں یہ عمل کرنا سنت طریقہ ہے۔

۱ (۱) ذخائر العقبیٰ لب الیبری ص ۱۱۹ تحت ذکر عقد ﷺ عنہما۔۔۔ الخ۔

(۲) میر اعلام النبلاء للذہبی ص ۱۶۶ ج ۳ تحت ترجمہ الحسن بن علی۔

(۳) الاستیعاب لابن عبد البر ص ۳۶۸ ج اول مع الاسابۃ تحت الحسن بن علی

۴ المراسیل لابن داؤد البستانی ص ۴۱ تحت فی العقیقة۔ طبع مصر۔

عقیقہ

ولادت کے ساتویں روز حلقِ راس کے بعد عقیقہ کرنا مسنون عمل ہے۔ چنانچہ اس سلسلہ میں محدثین اور اہل تراجم نے حضراتِ حسین شریفینؑ کے عقیقہ کے متعلق بالوضاحت روایات ذکر کی ہیں۔

المصنف عبدالرزاق میں حضرت عائشہ صدیقہؓ سے روایت مروی ہے حضرت صدیقہؓ فرماتی ہیں کہ جناب نبی اللہ ﷺ نے دو بکریاں حضرت حسنؑ کی طرف سے اور دو بکریاں سیدنا حسینؑ کی طرف سے ان کی ولادت کے ساتویں دن بطور عقیقہ ذبح کیں اور آپ نے حکم فرمایا کہ ان حضرات کے سروں سے بال اتروائے جائیں اور سروں پر خوشبو لگائی جائے۔

ام المومنین حضرت صدیقہؓ نے فرمایا کہ اس موقع پر جناب رسول اللہ ﷺ نے یوں ارشاد فرمایا کہ اللہ کے نام پر (ان جانوروں) کو ذبح کیجئے اور کہئے کہ:۔۔۔

اللهم لك واليك هذه عقيقة فلان

روایت کرنے والے راوی نقل کرتے ہیں کہ جاہلیت کے دور میں لوگ جب کسی نومولود کی طرف سے کوئی جانور ذبح کرتے تو روٹی کے ساتھ عقیقہ کے جانور کا خون لے کر نومولود کے سر پر لگاتے تھے مگر حضراتِ حسینؑ کی ولادت کے موقع پر جناب کریم ﷺ نے اس طرح نہیں کیا بلکہ ارشاد فرمایا کہ خون کی بجائے مرکب خوشبو لے کر ان حضرات کے سروں پر لگائیں۔

گویا کہ اس طریقہ سے جاہلانہ رسم کی اصلاح فرمادی۔

۷۶۳ھ۔۔۔ عبدالرزاق عن ابن جریج قال حدثت حدیثا رفع الی عائشة انها قالت: عق رسول الله صلى الله عليه وسلم عن حسن شاتين و عن حسين شاتين ذبحهما يوم السابع قال و مشقهما، وامران يعاط عن رثوسهما الاذی۔ قالت قال رسول الله صلى الله عليه وسلم اذبحوا علی اسمعه و قولوا بسم الله اللهم

لك واليك هذه عقيقه فلان - قال ' وكان اهل الجاهلية
بخضبون قطنه بدم العقيقه فاذا حلقوا الصبي
وضعوها على راسه فامرهم النبي صلى الله على
وسلم ان يجعلوا مكان الدم خلوقا يعنى مشقهما
وضع على راسهما طين مشق مثل الخلق - ۛ

تنبیہ

مکوة شریف باب العقیقہ، الفصل الثانی میں ابن عباسؓ سے عقیقہ کے لیے
دونوں قسم کی روایات بحوالہ ابی داؤد و انسائی منقول ہیں۔ ایک ایک کبش (مینڈھا) یا
دودو کبش عقیقہ میں حسنین شریفینؓ کے لیے ذبح کیے گئے۔
حاصل یہ ہے دودو بکریاں ذبح کرنا افضل و اولیٰ طریق ہے اور ایک ایک ذبح کرنے
سے نفس سنت ادا ہو جائے گی۔

حسین شریفینؓ کے لیے تعویذ فرمانا

جناب نبی کریمؐ کا حضرات حسنین شریفینؓ کیلئے تعویذ فرمانے کا معمول تھا۔
حدیث شریف میں ابن عباسؓ سے مروی ہے کہ:۔۔۔

عن ابن عباس قال کان رسول الله صلى الله
عليه وسلم يعوذ الحسن والحسين يقول اعوذكما
بكلمات الله الحامة من كل شيطان وهامة ومن كل
عين لامة - ويقول اباكما ابراهيم كان يعوذ بها
اسماعيل واسحاق رواه البخاري - ۛ

ۛ المصنف بعد الرزاق ص ۳۳۰-۳۳۱ ج ۲ تحت باب العقيقه -

ۛ (۱) مکوة شریف ص ۱۳۴ باب عیادة الریض و ثواب الرض، الفصل الاول -

(۲) المصنف لابن ابی شیبہ ص ۴۹ ج ۸ تحت کتاب الطب - روایت ۳۶۲۹ طبع

کراچی -

(۳) مستدرک امام احمدؒ ص ۲۳۶ ج اول تحت منادات ابن عباسؓ - طبع مصر -

اس کا مفہوم یہ ہے کہ ابن عباسؓ کہتے ہیں کہ جناب کریم ﷺ حضرت حسن اور حضرت حسینؑ کے لیے تعویذ فرمایا کرتے تھے اور فرماتے تھے کہ میں تم دونوں کو ہر شیطان سے اور ایذا رساں جانور سے اور ہر دکھ دینے والی نظر سے اللہ تعالیٰ کے کلمات کاملہ کے ساتھ پناہ میں دیتا ہوں اور فرماتے تھے تمہارے باپ ابراہیم (علیہ السلام) اپنے فرزندوں اسماعیلؑ اور اسحاقؑ کا ان کلمات کے ساتھ تعویذ فرمایا کرتے تھے۔

چاندی کا زیور ناپسند فرمانا

جناب نبی کریم ﷺ نے اپنے اہل و عیال کے لیے چاندی کے زیور کا استعمال پسند نہیں فرماتے تھے۔ چنانچہ آنجناب ﷺ نے ایک مرتبہ اپنے عزیزوں (حسین شریفینؑ) کے ہاتھوں سے چاندی کے کنگن اتروا دیئے اور عاج وغیرہ کے زیور خریدنے کے لیے ارشاد فرمایا۔

اس واقعہ میں دنیاوی زیب و زینت سے اعراض کرنے کی تعلیم پائی جاتی ہے۔ چنانچہ مشکوٰۃ شریف میں جناب ثوبانؓ سے منقول ہے کہ حضرت نبی کریم ﷺ جب کسی سفر کی تیاری فرماتے تو سب سے آخر میں حضرت فاطمہ الزہراءؑ سے ملاقات کے بعد سفر پر روانہ ہوتے اور اس طرح جب کسی سفر سے واپس ہوتے تو پہلے حضرت فاطمہ الزہراءؑ کے ہاں تشریف لاتے تھے۔

ایک مرتبہ جناب نبی اقدس ﷺ ایک غزوہ سے واپس ہوئے تو حسب معمول جناب فاطمہ الزہراءؑ کے مکان پر تشریف لائے اور دیکھا کہ آنمو صوفہ کے مکان کے دروازے پر (منقش) پردہ لٹکا ہوا ہے اور حسین شریفینؑ نے ہاتھوں میں چاندی کے کنگن پہنے ہوئے ہیں۔ اس پر آنجناب ﷺ مکان کے اندر تشریف نہیں لائے اور واپس چلے گئے۔

اور حضرت فاطمہ الزہراءؑ نے معلوم کر لیا کہ جناب نبی کریم ﷺ کے میرے گھر میں تشریف نہ لانے میں یہی چیز مانع ہوئی جو آپ ﷺ کو نظر آئی ہے۔

تو حضرت فاطمہ الزہراءؑ نے آویزاں شدہ پردہ پھاڑ دیا اور اپنے فرزندوں کے ہاتھوں سے چاندی کے کنگن اتروا لیے اس پر دونوں برادران گریہ کرتے ہوئے جناب

نبی اقدس ﷺ کے پاس چلے گئے۔

جناب نبی اقدس ﷺ نے چاندی کے وہ ننگن حاصل کر کے ثوبان کے حوالے کیے اور ارشاد فرمایا کہ انہیں آل فلاں کے پاس لے جاؤ (ان غریب لوگوں کو دے دو) یہ میرے اہل و عیال ہیں ان کے لیے میں حیات دنیوی میں بہترین لذت دار خوارک اور زیب و زینت کی چیزیں پسند نہیں کرتا۔ نیز فرمایا کہ اے ثوبان افاطمہؓ کے لیے عصب (بحری جانور کی ہڈی) کا ہار اور (اولاد فاطمہؓ کے لیے) عاج (ہاتھی دانت) کے ننگن خرید لاؤ۔

ان واقعات کے ذریعہ دنیاوی زینت کے ترک کی ہدایت فرمائی ہے اور سادہ معاشرت اختیار کرنے کی تلقین کی۔
چنانچہ مشکوٰۃ شریف میں ہے کہ۔

فقال يا ثوبان اذهب بهذا الى آل فلاں - ان هتولاء
اهلى اكره ان ياكلوا طيباتهم فى حياتهم الدنيا يا
ثوبان اشحر لفاطمة قلادة من عصب وسوارين من
عاج - رواه احمد وابوداود - ۷

طلب شے میں تقدیم و تاخیر کا لحاظ

حضرت علی المرتضیٰ رضی اللہ عنہ ذکر کرتے ہیں کہ ایک بار ہمارے ہاں جناب نبی کریم ﷺ تشریف لائے۔ اس وقت حضرت حسنؓ اور حضرت حسینؓ سو رہے تھے۔ حضرت حسینؓ نیند سے بیدار ہوئے اور پانی طلب کیا تو آنجناب ﷺ نے مسکیزہ سے پیالہ میں پانی ڈالا اور پلانے کے لیے حضرت حسینؓ کو پانی دینے لگے تو اس وقت حضرت حسنؓ بھی پانی پینے کے لیے آگے بڑھے مگر جناب نبی کریم ﷺ نے انہیں منع کیا اور حضرت حسینؓ کو پانی کا پیالہ پہلے دیا۔

اس بات پر جناب فاطمہؓ نے عرض کیا یا رسول اللہ! ان دونوں میں سے کیا آپ کو حسینؓ زیادہ پسندیدہ ہیں تو آنجناب ﷺ نے ارشاد فرمایا کہ یہ بات نہیں بلکہ حسینؓ

نے پانی پہلے طلب کیا ہے (اس لیے اُسے پہلے دیا ہے)

وعن علیؑ قال زارنا النبی صلی اللہ علیہ وسلم
الحسن والحسین نامان فاستسقی الحسین فقام
رسول اللہ الی قربۃ لنا۔ فجعل یعصرها فی القدح
ثم جاء یسقیہ فحناول الحسن لیشر ب فمنعہ وبداء
بالحسین فقالت فاطمة یا رسول اللہ اکانہ اجہما
الیک لاولکنہ استسقی اول مرة۔^۱

تنبیہ

مذکورہ بالا واقعہ شیعہ کی مشہور کتاب الامالی للشیخ الطوسی ص ۲۰۶ جلد ثانی تحت
مجلس یوم الجمعة طبع نجف اشرف میں بھی مذکور ہے۔

فائدہ

واقعہ ہذا سے یہ ہدایت ہوتی ہے کہ جو شخص کوئی چیز اولاً طلب کرے اس کا حق
اول ہے اور بعد میں طلب کرے اس کا استحقاق بعد میں ہے۔

آل نبوی پر صدقہ کا عدم جواز

اسلام میں یہ شرعی مسئلہ ہے کہ نبی اقدس ﷺ اور آپ کے اہل و عیال کے
لیے (فرضی) صدقہ لینا ناجائز ہے اور ان کے لیے واجبی صدقہ کا استعمال ممنوع ہے۔
اور اس پر بہت سے فرامین نبوی ﷺ احادیث کی کتابوں میں منقول ہیں۔
ذیل میں ہم حضرت حسنؑ سے متعلق ایک واقعہ ذکر کرنا مناسب سمجھتے ہیں۔ جس
میں صدقہ (فرضی اور واجبی) کا استعمال جناب نبی کریم ﷺ نے منع فرمایا ہے۔

۱) تہذیب تاریخ ابن عساکر لابن بدران ص ۳۱۷ ج ۴ تحت الحسینؑ

(۲) مجمع الزوائد للشیخ ص ۱۶۹ ج ۹ تحت باب فی فضل اہل البیتؑ

(۳) سیر اعلام النبلاء للذہبی ص ۱۷۱ ج ۳ تحت الحسن بن علیؑ

(۴) البدایہ لابن کثیر ص ۲۰۷ ج ۸ تحت ذکر شیخی من فضائلہ۔ (طبع اول مصری)

حضرت ابو ہریرہؓ فرماتے ہیں کہ ایک مرتبہ حضرت حسن بن علیؓ نے صدقہ کی کھجور کا ایک دانہ اٹھا کر اپنے منہ میں ڈال لیا تو جناب نبی اقدس ﷺ نے حسنؓ سے فرمایا کہ اسے تھوک ڈالو اور ارشاد فرمایا کہ کیا تجھے معلوم نہیں کہ ہم صدقہ نہیں کھاتے اور یہ ہمارے لیے حلال نہیں ہے۔

... حدثنا محمد بن زیاد قال سمعت ابا هريرة

قال اخذ الحسن بن علي تمر من تمر الصدقة فجعلها في فيه فقال النبي صلى الله عليه وسلم كخ كخ ليطر حهاثم قال اما شعرت انانا ناكل الصدقة -
(رواه البخاري)

بعض دیگر روایات میں رشید بن مالک سے اس طرح مروی ہے کہ وہ کہتے ہیں کہ میں ایک دن جناب نبی کریم ﷺ کی خدمت میں حاضر تھا ایک شخص نے کھجور کا ایک طبق آنجناب ﷺ کی خدمت میں لا کر پیش کیا تو جناب نبی اقدس ﷺ نے دریافت فرمایا کیا یہ صدقہ ہے؟ یا حدیہ؟ تو اس شخص نے عرض کیا کہ یہ صدقہ ہے تو آپ فرمایا اسے لوگوں کو دے دو۔

اس وقت حضرت حسن آنجناب ﷺ کے سامنے مٹی میں کھیل رہے تھے انہوں نے کھجور کا ایک دانہ اپنے منہ میں ڈال لیا تو آنجناب ﷺ نے حسن کے منہ پر انگلی مبارک ڈالی اور کھجور کا دانہ نکال کر پھینک دیا اور پھر ارشاد فرمایا کہ ”ہم آل محمد صدقہ نہیں کھایا کرتے۔“

--- رشيد بن مالك قال 'كنت عند رسول الله صلى الله عليه وسلم ذات يوم فجاء رجل بطبق عليه تمر فقال ما هذا اصدقة ام هديّة؟ فقال الرجل بل صدقة قال فقدمها الى القوم قال والحسن يعفر

۱) مشکوٰۃ شریف ص ۳۶۱ باب من لا تحمل الصدقة۔ (الفصل الاول)

۲) المسند لابن ابی شیبہ ص ۱۲ ج ۹ کتاب الادب۔ طبع کراچی

بین یدیه فاخذ تمرۃ فجعلها فی فیہ۔ فنظر الیہ
رسول اللہ صلی اللہ علیہ وسلم فادخل اصبعہ فی
فیہ فانزع التمرۃ ثم قذفها ثم قال انا ال محمد لا
ناکل الصدقة۔^۱

--- مقصد یہ ہے کہ اس نوع کی متعدد روایات کتب احادیث میں موجود ہیں ان
سے واضح ہوتا ہے کہ سردار دو جہاں رحمۃ اللہ علیہ اپنے لیے اور اپنی آل اولاد کے لیے
واجب صدقہ نہیں استعمال کرتے تھے اور اس چیز پر پابندی عائد تھی۔

دعائے قنوت اور دیگر کلمات کی تعلیم

سیدنا حسنؑ نے اپنے طفولیت کے دور میں جن چیزوں کی تعلیم جناب نبی اقدس
رحمۃ اللہ علیہ سے حاصل کی ان میں سے ایک چیز یہ بھی ہے کہ۔
آپ فرماتے تھے کہ مجھے جناب نبی کریم رحمۃ اللہ علیہ نے قنوت وتر کے کلمات تعلیم
فرمائے۔ جنہیں دعائے وتر سے تعبیر کیا جاتا ہے۔ وہ یہ ہیں۔

عن الحسن بن علی قال علمنی رسول اللہ صلی
اللہ علیہ وسلم کلمات اقولہن فی قنوت الوتر اللهم
اهدنی فیمن ھدیت وعافنی فیمن عافیت وتولنی
فیمن تولیت وبارک لی فیما اعطیت وقنی شر ما
قضیت فانک تقضی لا یقضی علیک انہ لا یدل من
والیت تبارکت ربنا و تعالیت۔ رواہ الحرمذی و

- ۱) طبقات ابن سعد ص ۲۹ ج ۶ تحت رشید بن مالک۔ طبع لیدن۔
- ۲) الامامة لابن حجر العسقلانی ص ۵۰۲ ج اول تحت رشید بن مالک۔ (مع الاستیعاب)
- ۳) یہ واقعہ تغیر الفاظ کے ساتھ حضرت حسنؑ سے سند ابی جلی الموصلی میں ص ۱۷۱ ج ۶
تحت منادات حسن بن علیؑ درج ہے۔
- ۴) --- سند احمد ص ۲۰۰ جلد اول تحت سند حسن بن علیؑ

ابودانود والنسائی وابن ماجہ والدرامی۔^۱

--- یہ دعائیں کلمات کے ساتھ المصنف لابن ابی شیبہ کتاب الدعاء صفحہ ۳۸۴ جلد ۱۰

عاشر میں حضرت حسنؑ سے منقول ہے۔

اس دعا کا مفہوم یہ ہے کہ

اے اللہ! جن کو تو نے ہدایت دی ہے ان میں مجھے بھی ہدایت نصیب فرما اور جن لوگوں کو تو نے عافیت بخشی ہے ان میں مجھے بھی عافیت عنایت فرما اور جن لوگوں کا تو والی ہوا ہے میرا بھی والی ہو اور جو کچھ تو نے مجھے عطا کیا ہے اس میں میرے لیے برکت دے اور جس شر کا تو نے فیصلہ کیا ہے اس سے مجھ بچا۔ تحقیق تو فیصلہ کرتا ہے اور تیرے خلاف فیصلہ نہیں کیا جاتا اور جس کا تو والی ہوا وہ ذلیل نہیں ہوتا۔ اے رب! تو برکت والا اور بلند ہے۔

رفع اشتباہ

بعض حلقوں کی طرف سے یہ اظہار خیال کیا جاتا ہے کہ۔

ما قبل میں جو دعاء حضرت حسنؑ سے مرفوعاً منقول ہے یہی دعا و تروں میں پڑھنا مسنون ہے اور اللہم انا نستعینک۔۔۔ الخ کا پڑھنا سنت نہیں تو اس سلسلہ میں ذیل میں چند ایک معروضات پیش کی جاتی ہیں ان پر نظر انصاف کر لینے سے اشتباہ رفع ہو سکتا ہے اور اس کا مسنون ہونا واضح ہوتا ہے۔

قنوت کے مسئلہ میں صحابہ کرامؓ سے متعدد روایات مروی ہیں جن میں سے بعض کا تعلق قنوت فی الصبح سے ہے اور وہ اپنے مقام پر صحیح اور درست ہیں اور بعض کا تعلق قنوت فی الوتر کے ساتھ ہے اور یہ روایات بھی احادیث کی کتابوں میں کبار صحابہ کرامؓ اور تابعین و تبع تابعین سے مروی ہیں۔

ذیل میں ان مرویات کو ایک ترتیب سے پیش کیا جاتا ہے۔

۱) مشکوٰۃ شریف ص ۱۱۲ باب الوتر لفصل الثانی۔ طبع دہلی۔

۲) مسند ابی ہاشم المصطفیٰ ص ۱۷۱-۱۷۲ ج ۶ تحت منادات حسن بن علیؑ طبع بیروت۔

۳) مسند امام احمد ص ۲۰۰-۱۹۷ جلد اول تحت مسند حسن بن علیؑ

ابن مسعودؓ کی روایت

چنانچہ المصنف لابن ابی شیبہ میں جناب عبداللہ بن مسعودؓ سے پوری سند کے ساتھ مروی ہے۔

ابو عبدالرحمان جو جناب ابن مسعودؓ کے بلا واسطہ شاگرد ہیں فرماتے ہیں ابن مسعودؓ ہمیں وتروں کے لیے درج ذیل دعا تعلیم فرمایا کرتے تھے۔

اللهم اننا نسئعینک ونستغفرک وننومن بک و
نشئ علیک الخیر۔ ولانکفرک ونخلع ونحرک من
یفجرک۔ اللهم ایاک نعبد و لک نصلی و نسجد
والیک نسعی ونتحفد ونرجو رحمتک ونخشئ
عذابک ان عذابک الجد بالکفار ملحق۔

”المصنف لابن ابی شیبہ ص ۳۰۱ ج ۲ تحت فی

قنوت الوتر من الدعاء۔ کتاب الصلوۃ۔ طبع کراچی۔“

حاصل یہ ہے کہ عام مشہور دعا جو اہل اسلام وتروں میں پڑھتے ہیں جناب ابن مسعودؓ اس کی تعلیم اپنے شاگردوں کو فرماتے تھے۔

ابن مسعودؓ کا یہ قول مرفوع روایت کے حکم میں ہے اور سنت نبوی کے موافق ہے اور یہ بات مسلمات میں سے ہے کہ صحابہ کرامؓ سنت کے خلاف امت کو کوئی تعلیم نہیں فرماتے تھے بلکہ سنت نبوی کے مطابق تعلیم کرتے تھے۔

خالد بن ابی عمران کی روایت

اور اس طرح مشہور محدث ابو داؤد (سلیمان بن اشعث البجستانی) نے اپنی تصنیف ”کتاب المراسیل“ میں مندرجہ ذیل روایت خالد بن ابی عمران سے نقل کی ہے۔

وعن خالد بن ابی عمران قال بینا رسول اللہ
صلی اللہ علیہ وسلم یدعو علی مضر اذ جاء ہ

جبریل علیہ السلام فانوما الیہ ان اسکت فسکت
فقال یا محمد! ان اللہ لم یبعثک سبابا ولا لعانا و
انما یبعثک رحمة ولم یبعثک عذابا لیس لک من
الامر شیء او یحوب علیہم او یعذبہم فانہم ظالمون
قال ثم علمہ ہذا القنوت اللهم انا نستعینک و
نستغفرک ونومن بک ونخضع لک ونخلع ونحک
من یکفرک۔ اللهم ایاک نعبد و لک نصلى ونسجد و
الیک نسعی ونحفد نرجو رحمتک ونخاف عذابک
ان عذابک الجذب الکافرین ملحق۔^۱

اسی روایت کو جمال الدین ابی محمد عبداللہ بن یوسف الحنفی لڑکھلی نے اپنی تصنیف
”نصب الراية لا حادیت الہدایہ میں ”کتاب الرائیل“ للہجستانی سے بائند نقل کیا ہے۔
خالد کہتے ہیں کہ:۔۔۔

واخرج ابو داود فی ”المراسیل“ عن معاویة
بن صالم عن عبد القاہر عن خالد بن ابی عمران قال
بینما رسول اللہ صلی اللہ علیہ وسلم یدعو علی
مضر انجائہ جبریل علیہ السلام فاوماء الیہ ان
اسکت فسکت فقال یا محمد! ان اللہ لم یبعثک
سبابا ولا لعانا انما یبعثک رحمة لیس لک من الامر
شیئی۔۔ الخ ثم علمہ القنوت اللهم انا نستعینک
ولستغفرک و نوئمن بک و نخضع لک و نخلع
ونحک من یکفرک اللهم ایاک نعبد و لک نصلى و
نسجد و الیک نسعی ونحفد و نرجو رحمتک و

۱۔ کتاب الرائیل للشیخ ابی داؤد سلیمان اثبت الہجستانی الترمذی ۲۷۵ھ تحت باب ماجاء
فیمن نام عن الصلاة ص ۱۲-۱۳ قدیم طبع سر۔

نخاف عذابك ان عذابك الجد بالكفار ملحق
انتہی۔^{۱۷}

اور مشہور فقیہ علامہ ابن حمام نے بھی الہدایہ کی شرح ”فتح القدیر“ باب الوتر میں
خالد بن ابی عمران کی روایت ہذا کو ”کتاب المراسیل للبحرانی سے پورے اعتماد کے ساتھ
نقل کر کے درج کیا ہے۔“
لکھتے ہیں کہ:۔۔۔

لكن المقرّر عندهم ما اخرجہ ابو داود فی
المراسیل عن خالد بن ابی عمران قال بینما رسول
الله صلی علیہ وسلم یدعو علی مضر اذ جاءه
جبریل علیہ السلام فاوما الیه ان اسکت فسکت
فقال یا محمد ان الله لم یبعثک سباباً ولا لعاناً و
انما بعثک رحمة للعالمین لیسن لک من الامر شیئاً
قال ثم علمه القنوت اللهم انا نستعینک و
نستغفرک و نؤمن بک و نخضع لک و نخلع و
نحرک من یکفرک۔ اللهم ایاک نعبد و لک نصلی
ونسجد و الیک نسعی و نحفد نرجو رحمتک و
نخاف عذابک ان عذابک ان عذابک الجد بالكفار
ملحق۔^{۱۸}

خالد بن ابی عمران کی توثیق

روایت مذکورہ کے راوی خالد بن ابی عمران ”قنوس“ کے باشندہ تھے۔
افریقہ کے قاضی تھے۔

۱۷۔ نصب الرایۃ ص ۱۳۵-۱۳۶ ج تحت احادیث القنوت طبع مجلس علمی وائیل
۱۸۔ فتح القدیر لابن حمام ص ۳۰۶ ج اول بہامشہ العنایۃ حاشیہ الہدایۃ تحت باب
الوتر۔ طبع مصر۔

عبداللہ بن عمرؓ سے (مرسلاً) اور عبداللہ بن الحارث بن جزء سالم بن عبداللہ بن عمر۔ ناخ مولیٰ ابن عمر۔ عروۃ بن الزبیر الاعمش وغیرہ سے روایت کرتے ہیں۔

اور ذیل اشخاص خالد بن ابی عمران سے راوی ہیں۔

یحییٰ بن سعید الانصاری۔ الیث بن سعد۔ عمرو بن الحارث وغیرہ۔

--- ابن سعد نے کہا ہے کہ خالد ثقہ آدمی ہیں مدلس نہیں ہیں۔

--- ابن یونس کہتے ہیں کہ اہل مغرب کے نقیہ تھے اہل مصر و مغرب کے مفتی تھے

مستجاب الدعوات تھے۔

--- العجلی و ابن حبان نے کہا ہے کہ خالد ثقہ شخص ہیں۔

--- ۱۲۵ھ یا ۱۲۹ھ میں ان کی توفی ہے۔

”تہذیب التہذیب ص ۱۱۱-۱۱۰ جلد ثالث۔ تحت خالد بن ابی عمران۔ طبع دکن“

--- مختصر یہ ہے کہ ”کتاب المراسیل“ کی یہ روایت اگرچہ سرسل ہے لیکن ثقہ

تاجی سے منقول ہے اور یہ روایت مرفوع کے حکم میں ہے اور اس کو کبار علماء مثلاً

علامہ الزیلعی و ابن حمام وغیرہ مانے قبول کرتے ہوئے اپنی تصانیف میں بحث و ترمیم

درج کیا ہے۔

اور بشرط انصاف یہ چیز استدلال کے لیے قابل قبول ہے۔

ابراہیم النخعی کی روایت

--- اس کے بعد اس مسئلہ میں مشہور تاجی ابراہیم بن یزید الکوفی النخعی کی روایت

نقل کی جاتی ہے جسے محدث عبدالرزاق نے اپنی تالیف ”المصنف“ میں اپنی سند کے

ساتھ ذکر کیا ہے اور یہ وتر کے متعلق ہے۔

لعبدالرزاق عن الثوری عن الزبیر بن عدی عن

ابراہیم (النخعی) کان لیستحب ان یقول فی قنوت

الوتر بہاتین السورتین۔

اللهم اناسح عینک ونسح فک ونثنیٰ علیک

ولانکفرک ونخلع ونحرک من یفجرک۔ اللهم ایاک

نعبد ولك نصلى ونسجد واليك نسعى ونحفد
ونرجو رحمتك ونخشى عذابك ان عذابك
بالكافرين ملحق۔^۱

ابراہیم النخعی کی توثیق

ابو عمران ابراہیم بن یزید الکونی فقیہ عراق (یعنی عراق کے مشہور فقیہ تھے)
--- ابراہیم ملتئمہ اور مسروق وغیرہما سے ناقل ہیں۔ یہ حضرات ملتئمہ و مسروق و
غیرہما ابن مسعودؓ کے براہ راست شاگرد ہیں۔
--- ابراہیم حضرت عائشہ صدیقہؓ کے ہاں حاضر ہوئے ہیں در آنحالیکہ آپ خورد
سال تھے خورد سال میں ملاقات صدیقہؓ سے مشرف ہیں۔
--- ابراہیم کے شاگردوں میں حماد بن ابی سلیمان فقیہ اور حکم بن عیث اور الامش
وغیرہ ہیں۔

مخلص علماء میں ان کا شمار تھا اور ان کی توفی ۹۵ھ میں اوہڑ عمر میں ہوئی ہے یعنی
پختہ عمر کے تھے ابھی بوڑھے نہیں ہوئے تھے۔

(تذکرۃ الحفاظ للذمعی جلد اول ص ۷۳-۷۴ تحت ابراہیم النخعی۔ طبع مصر)

--- ان روایات کے پیش کرنے کے بعد یہ چیز بطور تائید مسئلہ کے قابل ذکر ہے کہ
کبار علماء نے لکھا ہے کہ قنوت و ترکی دعائیں متعدد مروی ہیں اور اللہم انا
نستعینک۔۔۔ الخ کے ماسوا دیگر کوئی دعائیں نہیں (یعنی دیگر مروی دعائیں بھی
پڑھی جاسکتی ہیں) البتہ یہ دعائوں کے لیے متعین ہے۔ اس کی وجہ یہ ہے کہ صحابہ
کرامؓ نے قنوت کی اس دعا پر اتفاق کیا ہے۔ صاحب العنا یہ لکھتے ہیں کہ۔

ولیس فی القنوت دعاء معین سوى قوله اللهم
انا نستعینک فان الصحابة اتفقوا علی هذا فی

القنوت۔^۱

اور فتح القدیر میں بحث وتر میں یہ مضمون جبارت ذیل پایا جاتا ہے۔

--- قال آخرون ذالك في غير اللهم انا

نسبحه لان الصحابة اتفقوا عليه ولو قراء غيره

جاز۔۔۔ الخ۔^۲

اور اس کا مفہوم ماقبل میں بیان کر دیا ہے اعادہ کی حاجت نہیں۔

حاصل کلام

یہ ہے کہ قنوت وتر میں متعدد دعائیں مروی ہیں اور وہ مسنون ہیں اور دعا (اللهم انا نسبحه الخ) بھی احادیث میں موجود ہے اور کبار صحابہ و تابعین و تبع تابعین سے مروی ہے جیسا کہ۔۔۔ ماقبل میں پیش کر دیا ہے۔

--- اور مشاہیر علماء کے بیانات کے مطابق صحابہ کرامؓ کے نزدیک دعا ہذا کا وتروں میں پڑھا جانا مسلمات میں سے ہے فلہذا دعا ہذا کو خلاف سنت قرار دینا صحیح نہیں۔

--- اور عوام کے لیے علماء نے صرف یہ دعا وتروں میں اس لیے متعین کر دی ہے کہ عام اسے آسانی سے محفوظ کر لیتے ہیں اور اس موقع کی کثرت و طویل دعائیں عوام ضبط نہیں کر سکتے۔ فلہذا عوامی سہولت کے پیش نظر یہ ایک دعا ہی تعلیم کی جاتی ہے اور یہ مسنون طریقہ کے موافق ہے اور تعلیمات نبوی ﷺ کے برخلاف نہیں۔

(پڑاحوالرام)

--- نیز اسی طرح جناب حسنؓ سے منقول ہے کہ آپؐ فرماتے ہیں کہ جناب نبی

کریم ﷺ نے ارشاد فرمایا کہ۔۔۔

فرضی نماز کے بعد جس شخص نے آیت الکرسی تلاوت کی تو وہ دوسری نماز کے

^۱ التایۃ علی الدایۃ ص ۳۰۹ ج اول تحت قول المتن لا ترفع الایدی الا فی سبع مواطن۔

(از تصنیف اکمل الدین محمد بن محمود البایرقی المتوفی ۷۸۶ھ) طبع مصر۔

^۲ فتح القدیر لابن حمام (کمال الدین محمد بن عبد الواحد المتوفی ۸۶۱ھ) ص ۳۰۶ ج اول تحت

بحث مسئلہ ہذا۔

آنے تک اللہ کی حفاظت اور ذمہ داری میں آگیا۔

عن الحسن بن علی قال قال رسول الله صلى الله عليه وسلم من قراء ايحه الكرسي في دبر الصلوة المكحوبة كان في ذمة الله الى الصلوة الاخرى۔

(رواه الطبرانی فی الكبير واثابه حسن)

--- یہ آیۃ الکرسی کی عمدہ فضیلت ذکر فرمائی گئی ہے اور اہل اسلام اس ورد کو فرض نمازوں کے بعد ہمیشہ پڑھا کرتے ہیں۔

یہ مسئلہ جہاں دیگر صحابہؓ نے نقل کیا ہے وہاں حضرت حسنؓ نے بھی امت کو اس خیر و برکت کی چیز سے آگاہ کیا ہے۔

--- اور چند دیگر کلمات کی تعلیم و تلقین بھی حضرت حسنؓ نے آنجناب ﷺ سے نقل کی ہے اور یہ کلمات آپؐ نے بچپن کے زمانہ میں ہی حفظ کر لیے تھے۔

چنانچہ آنجناب ﷺ نے ارشاد فرمایا کہ: ---

وكان يقول دع ما يريبك الى ما لا يريبك فان الصدق طمأنينة وان الكذب رية۔^۱

اس روایت کا مطلب یہ ہے کہ آنجناب ﷺ نے بطور قاعدہ کے امت کو تعلیم فرمائی کہ: ---

جو بات تجھے شک و شبہ میں ڈالتی ہے اس کو ترک کر دو اور جس میں شک و شبہ نہ ہو اسے اختیار کر دو کیونکہ راست گوئی سے اطمینان حاصل ہوتا ہے اور دروغ گوئی سے شبہ اور شک و شبہ رہتا ہے۔

گویا اس طریقہ سے مشتبہ اشیاء سے اجتناب کرنے کی ہدایت فرمائی گئی ہے۔

۱۔ مجمع الروایۃ للشمی ص ۱۳۸ ج ۲ تحت باب ما یقول من الذکر والدعاء عقب الصلوة

۲۔ اسد الغابۃ لابن اثیر الجوزی ص ۱۱۱ ج ۲ تحت تذکرہ حسن بن علیؓ۔

۳۔ سیر اعلام النبلاء للذہبی ص ۱۶۵ ج ۳ تحت الحسن بن علیؓ۔

۴۔ مسند امام احمد ص ۲۰۰ جلد اول تحت حسن بن علیؓ۔

۵۔ اخبار اہلبیان لابی فیم اصنافی ص ۴۵ جلد اول۔ طبع لیڈن۔

--- اسی طرح متعدد احادیث کا حضرت حسنؑ سے منقول ہونا محدثین نے ذکر کیا ہے یہاں بالاستیعاب ان کا نقل کرنا مقصود نہیں ہے۔ اہل علم حضرات ان سے بخوبی واقف ہیں۔

بیعت تبرک

دور نبوی میں جناب نبی اقدس ﷺ کے ساتھ مختلف قسم کی بیعت ہوتی تھی مثلاً۔

- ☆ اسلام لانے کی بیعت۔
 - ☆ کسی عہد و میثاق پر بیعت۔
 - ☆ جہاد اسلامی کے لیے بیعت۔
 - ☆ بیعت توبہ۔
 - ☆ بعض اوقات صغیر السن بچوں نے بیعت کی علماء کرام اس بیعت کو ”بیعت تبرک“ سے تعبیر کرتے ہیں اور یہ بیعت بھی روایات میں دستیاب ہوتی ہے۔
- چنانچہ ابن عساکر نے جناب امام محمد باقرؑ سے یہ چیز نقل کی ہے کہ:۔۔۔
- جناب رسول ﷺ نے اپنے عزیزوں حضرت حسنؑ اور حضرت حسینؑ عبد اللہ بن عباسؑ اور عبد اللہ بن جعفر (الہیار) کو مفرسنی میں بیعت فرمایا۔

--- عن جعفر بن محمد عن ابیہ ان النبی صلی اللہ علیہ وسلم بايع الحسن و الحسين و عبد اللہ بن عباس و عبد اللہ بن جعفر و ہم صفار۔ لم یبلغوا قال ولم یبايع صغیراً الامنا۔

یہ ایک شرف ہے جس کے ساتھ جناب نبی اقدس ﷺ نے ان عزیزوں کو شرف فرمایا اور اس کی تاثیر اور برکت ان حضرات کے اعمال صالحہ کی صورت میں ظاہر ہوئی اور ان خوش بخت صحابہ کرام کو زندگی بھر کا رہائے خیر کی توفیق نصیب ہوئی۔۔۔ یہ چیز

لہ (۱) تہذیب تاریخ ابن عساکر لابن بدر ان ص ۳۲۳ ج ۴ تحت الحسینؑ
(۲) مختصر تاریخ ابن عساکر ل محمد بن مکرم المعروف بابن منکور ص ۱۲۹ ج ۷۔

بیعت کے اثرات میں سے ہے۔

حضرت حسنؑ کے حق میں اہم پیش گوئی

... حضرت حسنؑ کے حق میں ایک بار جناب نبی کریم ﷺ نے ارشاد فرمایا۔

آنجناب ﷺ اس وقت منبر پر تشریف فرما تھے اور حضرت حسنؑ آپ کے پہلو مبارک میں بیٹھے ہوئے تھے جناب نبی اقدسؐ بعض دفعہ لوگوں کی طرف دیکھتے اور پھر حسنؑ کی طرف نظر فرماتے۔ اسی دوران فرمایا ”یہ میرا بیٹا سردار ہے امید ہے اللہ تعالیٰ اس کے ذریعے مسلمانوں کی دو عظیم جماعتوں کے درمیان صلح کرا دے گا۔“

چنانچہ مشکوٰۃ شریف میں مروی ہے کہ:۔۔۔

عن ابی بکرۃ قال رایت رسول اللہ ﷺ علی المنبر والحسن بن علی الی جنبہ وهو یقبل علی الناس مرۃ وعلیہ اخری ویقول ان ابنی ہذا سید ولعل اللہ ان یصلح بہ بین فیئتین عظیمتین من المسلمین۔ رواہ البخاری۔^۱

چنانچہ اس پیش گوئی کے مطابق ربیع الاول ۴۱ھ میں حضرت حسنؑ اور حضرت معاویہ بن ابی سفیانؓ کے درمیان مسئلہ خلافت میں صلح و مصالحت ہوئی اس چیز کا ذکر عنقریب اپنے مقام میں آئے گا۔ وہاں اس مسئلہ کی بقدر ضرورت تفصیل درج ہوگی (بعونہ تعالیٰ)

حضرات حسنینؑ کریمینؑ کا بچپن میں معلم

قدیم مورخین میں ایک صاحب ابو جعفر محمد بن حبیب بن امیہ البغدادی ہے جو

۱) مشکوٰۃ شریف ص ۵۶۹ تحت مناقب اہل البیت الفصل الاول طبع دہلی۔

۲) المصنف لابن ابی شیبہ ص ۹۶ ج ۱۲ تحت کتاب الفناکس (طبع کراچی)

۳) حلیۃ الاولیاء لابن نعیم الاسمانی ص ۳۵ ج ۲ تحت تذکرہ الحسن بن علیؑ

۴) فناکس الصحابہ لہام احمد ۶۸ ج ۲ تحت فناکس الحسنینؑ

اپنے دور کا مشہور اخباری ہے اور معروف نسب دان ہے۔

--- ابو جعفر نے اپنی تالیف الجبر میں ایک عنوان (اشراف المعلمین وفقہائہم) قائم کر کے لکھا ہے کہ فلاں شخص کا فلاں شخص معلم اور اتالیق تھا اور فلاں شخص فلاں آدمی کے کتاب میں سے تھا یعنی ان کو نوشت و خواند سکھاتا تھا۔ اسی سلسلہ میں اس نے درج کیا ہے کہ:۔۔۔ وعبداللہ بن حبیب معلم الحسن والحسینؑ الخ۔۔۔

یعنی عبداللہ بن حبیب ان دونوں حضراتؑ کا (بچپن میں) معلم تھا اور تعلیم کرتا تھا۔

اس دور کے واقعات کے اعتبار سے اگر اس چیز کو تسلیم کر لیا جائے تو اس کا جواز ہو سکتا ہے۔ کیونکہ بچوں کی تعلیم اور نوشت و خواند کا طریقہ ہر دور میں مطمین اور اتالیق کے ذریعے قائم رکھا جاتا تھا اور بچوں کے اپنے اکابر بھی انہیں تعلیم دیتے اور تربیت کرتے تھے۔

دیگر مورخین کے ذریعہ اس واقعہ کی تائید مطلوب تھی لیکن اپنی ناقص جستجو کی حد تک تاحال تائید نہیں مل سکی۔ لعل اللہ یحدث بعد ذالک امرا۔

اپنی سواری پر سوار کرنا

جناب نبی کریم ﷺ کی جانب سے ان دونوں عزیزوں (حسین کریمینؑ) پر شفقت فرمانے کے متعدد واقعات محدثین نے ذکر کیے ہیں ان میں سے ایک واقعہ اس طرح ہے کہ:۔۔۔

--- عبداللہ بن جعفر الخیار اپنے بچپن کا ایک واقعہ ذکر کرتے ہیں کہ جب نبی کریم ﷺ کے سفر سے واپس تشریف لانے کی خبر معلوم کرتے تو ہم یعنی (عبداللہؑ) حضرت حسن اور حضرت حسینؑ (بطور پیش قدمی کے آگے چل کر آنجنابؐ کی خدمت میں حاضر ہوتے۔ تو آنجناب ﷺ غایت شفقت کی بنا پر ہمیں اٹھا کر اپنی سواری

لہ کتاب الجبر لابی جعفر بغدادی (المتوفی ۲۳۵ھ) ص ۲۷۵ تحت اشراف المعلمین طبع حیدر آباد دکن۔

پر اپنے آگے پیچھے سوار کر لیتے اور ہم اسی صورت حال میں مدینہ شریف میں داخل ہوتے۔

حدثني عبد الله بن جعفر قال كان رسول الله ﷺ اذا قدم من سفر تلقى بنا قال فطلقني بي والحسن والحسين قال فحمل احدهما بين يديه والاخر خلفه حتى دخلنا المدينة۔^۱

۱) سواری کا ایک دوسرا واقعہ محدثین نے اس طرح ذکر کیا ہے کہ ایک صحابی فرماتے ہیں کہ میں سفید فخر پر جناب نبی کریم ﷺ کو ایک سفر سے واپس لایا اس وقت آنجناب ﷺ کے دونوں عزیز حضرت حسن اور حضرت حسین آپ کے ساتھ سوار تھے۔ ایک کو اپنے آگے سوار کیے ہوئے تھے اور دوسرے کو اپنے پیچھے حتیٰ کہ میں نے ان حضرات کو آنجناب ﷺ کے حجرہ مبارک میں پہنچایا۔

--- قال لقد قدت بالنبي ﷺ والحسن والحسين بفلحه الشهباء حتى ادخلتهم حجرة النبي ﷺ هذا قدامه وهذا خلفه - خرجه مسلم۔^۲

اس طرح کے متعدد واقعات روایات کی کتابوں میں مذکور ہیں۔

--- آنجناب ﷺ عنایت کریمانہ فرما کر ان عزیزوں کو اپنی سواری پر سوار فرما لیتے تھے اور یہ عزیز بھی اس طرح سوار ہونے میں فرحت طبعی اور شرف محسوس کرتے تھے اور آنجناب ﷺ کے ساتھ غایت درجہ مانوس تھے اکابر کا اپنے اصغر کے ساتھ ملاطفت کا یہ شیوہ قدیم سے چلا آیا ہے اور یہ واقعات ہمیں یہی ہدایت کرتے ہیں کہ اپنے عزیزوں کے ساتھ اس طرح مہربانی کا برتاؤ کرنا عمدہ اسلوب ہے اور شفقت کا مظاہرہ ہے۔

^۱ المعتمد لابن ابی شیبہ ص ۳۵ ج ۹ تحت کتاب الادب طبع کراچی۔

^۲ (۱) ذخائر العقبیٰ لمحب الطبری ص ۱۳۳ تحت ذکر مصلحہ علی بن ابی طالب۔

(۲) جمع النوادر لمحمد بن سلیمان الفای المغربی ص ۲۹۳ ج اول تحت الفقر و آداب

والرکوب والارتراف ۳۲۱۱ روایت۔

فضائل و محامد

--- سابق طور میں حضرات حسینؑ کے متعلق چند چیزیں ذکر کی ہیں جن کا تعلق ایام طفولیت سے ہے۔ اس کے بعد خصوصی طور پر ان حضراتؑ کے فضائل و مناقب میں سے چند ایک چیزیں پیش کی جاتی ہیں جو اسی دور کے ساتھ متعلق ہیں۔

--- اگرچہ ان حضراتؑ کے فضائل و مناقب احادیث میں بکثرت پائے جاتے ہیں اور ان تمام کا استیعاب ذکر کرنا مشکل امر ہے تاہم بعض مشہور و معروف فضائل و محامد اور مکارم درج ذیل ہیں اور یہ اسی درجہ میں ہیں کہ۔

مالا یدرک کله لایحدرک کله۔

نماز کی حالت میں مشفقانہ سلوک

--- بچپن کے زمانہ میں بچے اپنے والدین کے ساتھ بہت مانوس ہوتے ہیں اور اپنی طفانہ حرکات کے ساتھ پیش آتے رہتے ہیں۔

اسی سلسلہ میں عمرو بن دینار ذکر کرتے ہیں کہ جب نبی کریم ﷺ نماز میں سجدہ ریز ہوتے تو بعض دفعہ حضرت حسینؑ اپنی طفانہ حرکات کی صورت میں جناب نبی کریم ﷺ کی پشت مبارک پر کئی بار سوار ہو جاتے اور جب آنجناب ﷺ اپنا سر مبارک اٹھاتے تو ان کو ہٹا دیتے۔

--- اس طرح آنجناب صلعم ان کی بچپنی کی شوخیاں برداشت فرماتے تھے اور ازراہ عنایت کوئی سرزنش نہیں کرتے تھے بلکہ شفقت فرماتے تھے۔

چنانچہ المصنف لعبد الرزاق میں ہے کہ:۔۔۔

--- عن عمرو ابن دینار ان النبی صلی اللہ علیہ وسلم کان لیسجد فیرقی حسین علی ظہرہ فاذا رفع راسہ اخرہ فاذا سجد عاد فرقی علی ظہرہ قال فاذا رفع راسہ اخرہ۔

دوش مبارک پر اٹھانا اور دعائیہ کلمات فرمانا

--- ایک مشہور صحابی حضرات براء بن عازبؓ ذکر کرتے ہیں کہ میں نے جناب نبی اقدس ﷺ کو دیکھا ہے کہ آنجناب ﷺ نے اپنے دوش مبارک پر حسن بن علیؓ کو اٹھایا ہوا تھا تو اس وقت آنجناب ﷺ نے یوں ارشاد فرمایا۔

اے اللہ! میں اس کے ساتھ محبت رکھتا ہوں تو بھی اس سے محبت فرما۔

وعن البراء قال رايت النبی ﷺ والحسن بن علیؓ علی عاتقہ یقول اللهم انی احبہ فاحبہ - متفق علیہ -

--- اور سعد بن زید الانصاری بھی ذکر کرتے ہیں کہ جناب نبی اقدس ﷺ نے حضرت حسن کو اٹھایا اور دوبار مندرجہ ذیل کلمات ارشاد فرمائے۔۔۔

اے اللہ! میں اسے پسند رکھتا ہوں تو بھی اسے پسند فرما۔

عن سعد بن زید الانصاری ان النبی صلی اللہ علیہ وسلم حمل حسناؓ ثم قال اللهم انی احبہ فاحبہ - مرتین -

حسینؓ سے محبت رکھنے والے کے حق میں دعا فرمانا

--- اور حضرت ابو ہریرہؓ حضرت حسنؓ کی فضیلت کے سلسلہ میں جناب نبی کریمؐ سے نقل کرتے ہیں کہ۔۔۔ آنجنابؐ نے حسن بن علیؓ کے حق میں فرمایا کہ

اے اللہ! میں اس سے محبت رکھتا ہوں تو بھی اس کے ساتھ محبت فرما اور اس

لے (۱) مشکوٰۃ شریف ص ۵۶۸ الفصل الاول - باب مناقب اہل بیت النبی ﷺ -

(۲) البدایہ لابن کثیر ص ۳۳۸ تحت سنۃ ۴۹ھ الحسن بن علیؓ -

(۳) فضائل الصحابہ لامام احمدؒ ص ۶۸ ج ۲ فضائل الحسن والحسینؓ -

(۴) السنن الکبریٰ للشیخ ص ۴۹ جلد ۵ -

لے الاصابۃ لابن حجر (مع الاستیعاب) ص ۲۶ ج ۲ تحت سعد بن زید الانصاریؓ -

فخص کے ساتھ بھی محبت فرما جو اس کے ساتھ محبت رکھے۔

عن ابی ہریرۃ عن النبی ﷺ انه قال لحسن
اللہم انی احبہ فاحبہ واحب من یحبہ“۔^۱

حسینؑ سے محبت کی ترغیب

حضرات حسین شریفینؑ کے حق میں ابو ہریرہؓ نے جناب نبی اقدس ﷺ سے
یہ فرمان بھی نقل کیا ہے کہ۔

آنجناب ﷺ نے ایک بار ارشاد فرمایا کہ جس شخص نے ان دونوں کے ساتھ
محبت کی اس نے میرے ساتھ محبت کی اور جس نے ان کے ساتھ بغض و عداوت رکھا اس
نے میرے ساتھ بغض رکھا۔

عن ابی ہریرۃ قال قال رسول اللہ ﷺ من
احبہما فقد احبنی ومن ابغضہما فقد ابغضنی
یعنی الحسن والحسین۔^۲

روایت مذکورہ بالا سے واضح ہوا کہ حسین کریمینؑ سے محبت کرنا جناب نبی کریم
ﷺ کے نزدیک ایک نہایت پسندیدہ عمل ہے اور ان حضرات سے بغض و عداوت
رکھنا ایک برا شیوہ ہے۔

فرمان نبوی ﷺ حسین منی وانا منہ

علی بن مرہ الشافعی کہتے ہیں کہ ایک بار ہم جناب نبی کریم ﷺ کے ساتھ دعوت
طعام میں بلائے گئے۔

-
- ۱ (۱) کتاب فضائل الصحابہ لا امام احمدؒ ص ۷۶ ج ۲ تحت فضائل الحسن والحسینؑ
(۲) مشکوٰۃ شریف ص ۵۶۸-۵۶۹ الفصل الاول (متفق علیہ) باب مناقب اہل بیت
النبی ﷺ
۲ (۱) کتاب فضائل الصحابہ لا امام احمدؒ ص ۷۶ ج ۲ تحت فضائل الحسن والحسینؑ
(۲) السنن الکبریٰ للنسائی جلد ۵ ص ۳۹ طبع بیروت۔

راستہ میں حضرت حسینؑ کھیل رہے تھے تو آنجنابؑ نے جلدی کر کے حسینؑ کو پکڑنے کے لیے ہاتھ مبارک پھیلائے۔ حسینؑ ادھر ادھر بھاگتے۔ جناب نبی اقدسؑ نے ہنسی پیار کرتے ہوئے انہیں اٹھا کر گلے سے لگایا اور بوسہ دیا پھر فرمایا کہ:۔۔۔

حسین مجھ سے ہیں اور میں حسین سے ہوں۔ جس نے ان سے محبت کی اللہ تعالیٰ اس سے محبت فرمائے گا۔

جناب حسن اور جناب حسینؑ آنجنابؑ کی اولاد میں سے ہیں۔

عن یعلیٰ بن مرۃ (الثقفی) انه قال خرجنا مع النبیؐ ودعینا الی طعام۔ فاذا حسین یلعب فی الطريق فاسرع النبیؐ امام القوم ثم بسط یدیه فجعل یمر مرۃ ہنا و مرۃ ہنا یضاحکہ حتی اخذہ فجعل احدی یدیه فی ذقنہ والاخری فی راسہ ثم اعنقہ فقبلہ ثم قال النبیؐ حسین منی وانا منه۔ احب اللہ من احب الحسن والحسین سبطان من الاسباط۔

تنبیہ

محدثین میں محمل حدیث کا بیان کرنے کا طریق یہ ہے کہ ایک روایت کے معنی بیان کرنے کے لیے اس نوع کی دیگر احادیث کو بھی پیش نظر رکھا جاتا ہے اور موقعہ و محل کا لحاظ کیا جاتا ہے۔

- ۱) الادب المفرد للبغاری ص ۵۵ تحت باب سائتہ الصی۔ طبع مصر۔
 ۲) مشکوٰۃ شریف ص ۵۷۱ الفصل الثانی باب مناقب اہل بیت النبیؐ بحوالہ ترمذی۔
 ۳) کتاب فضائل الصحابہ لایم احمد ص ۷۷۲ ج ۲ فضائل الحسن والحسینؑ
 ۴) کتاب المعرفۃ والتاریخ للبسوی ص ۳۰۸-۳۰۹ ج اول تحت یعلیٰ بن مرۃ الثقفی۔

یہاں بھی یہی طریقہ اختیار کرنا ہوگا۔

چنانچہ مشکوٰۃ شریف مناقب اہل البیت الفصل الثانی میں حضرت عباسؓ عم نبوی سلم کے حق میں جناب نبی کریم ﷺ نے ارشاد فرمایا کہ:۔۔۔

العباس منی وانا منه - رواہ الحرمذی -

اس روایت کا ایک مفہوم تو یہ ہے کہ جناب عباس بن عبدالمطلب میرے اقارب میں سے ہیں۔ اور میں ان کے خاندان میں سے ہوں۔

اور حسینؓ منی وانا من حسینؓ کا مطلب بھی یہ ہے کہ ہمارا خاندان و نسب ایک ہے وہ میری نسل میں سے ہیں اور میں اس کے آباء میں سے ہوں۔

اور دوسرا مفہوم یہ ہے کہ ہم میں اتنا قرب اور مناسبت ہے کہ ہمیں ایک دوسرے سے جدا نہیں کیا جاسکتا۔

قرآن کریم میں ”منی“ کا لفظ اس معنی میں بھی آیا ہے۔

فمن شرب منه فلیس منی --- ومن لم یطعمه

فانہ منی۔

(پ 2 البقرة) آخر پارہ دوم۔

اس میں ان حضرات کے بارے میں پیش گوئی بھی ہے کہ یہ لوگ کبھی میرے طریق سے نہ ہٹیں گے اور یہاں مبارک نسب و نسل کا قرب اور شرف بھی بیان فرمایا ہے اور تمام امت میں ان کا اعلیٰ و ارفع مقام پر فائز ہونا واضح کیا گیا ہے۔

شفقت کا ایک واقعہ

ایام طفولیت کا ایک واقعہ حضرت بریدہ (بن الحصیب الاسلمی) ذکر کرتے ہیں کہ ایک بار جناب نبی اقدس ﷺ ہمیں مسجد نبوی میں خطبہ ارشاد فرما رہے تھے۔ اس دوران حضرات حسنؓ اور حسینؓ دونوں سرخ قیض پہنے ہوئے لڑکھڑاتے ہوئے تشریف لائے تو آنجناب ﷺ ازراہ شفقت و مہربانی منبر سے نیچے تشریف لائے اور ان دونوں کو اٹھا کر اپنے سامنے بٹھالیا۔

اس کے بعد ارشاد خداوندی ذکر فرمایا: جس میں خطاب عام ہے کہ:۔۔۔

”انما اموالکم والادکم فتنۃ“

یعنی تمہارے اموال اور اولاد آزمائش کا باعث ہیں اور ارشاد فرمایا جب میں نے ان دونوں بچوں کو دیکھا ہے کہ لڑکھڑا کر چلتے ہوئے آرہے ہیں تو میں ترحم کی بنا پر صبر نہیں کر سکا حتیٰ کہ میں نے اپنی کلام کو منقطع کر کے ان کو اٹھالیا ہے۔

وعن بریدۃ قال کان رسول اللہ ﷺ بخطبنا ان جاء الحسن والحسين عليهما قعيصان احمران يمشيان ويعثران فنزل رسول الله ﷺ من المنبر فحملهما ووضعهما بين يديه ثم قال صدق الله انما اموالکم و اولاد کم فتنۃ۔ نظرت الى هذين الصبيين يمشيان ويعثران فلم اصبر حتى قطعت حديثي و رفعتهما۔ رواه الترمذی و ابوداؤد والنسائی۔

واقعہ ہذا سے واضح ہوا کہ جناب نبی کریم ﷺ اپنے ان عزیزوں کے ساتھ غایت درجہ کی شفقت و مہربانی فرمایا کرتے تھے اور یہ نواسے بھی آنجناب ﷺ کے ساتھ خوب مانوس تھے۔

اور ساتھ ہی یہ چیز بھی واضح فرمادی گئی کہ انسان کے لیے اموال اور اولاد آزمائش اور فتنہ کا باعث ہیں۔

مومن کو دینی امور سے غافل ہو کر ان میں انہماک نہیں کرنا چاہیے۔

اور اس حدیث سے یہ استنباط نہ کیا جائے کہ ہم بھی واجب خطبہ کے دوران اپنے بچوں کو اٹھا سکتے ہیں کیونکہ یہ واقعہ خصوصیات نبوی ﷺ میں سے ہے۔

شفقت کا ایک دیگر واقعہ

قبیلہ بنی تمیم کا ایک وفد جناب نبی کریم ﷺ کی خدمت میں حاضر ہوا اور اس قبیلے کا رئیس الاقرع بن حابس التمیمی ساتھ تھا اور یہ لوگ آنجناب ﷺ کی خدمت

میں حاضر تھے اسی دوران جناب نبی اقدس ﷺ نے اپنے عزیز نواسے حسن بن علی المرتضیٰ کو شفقت و محبت سے بوسہ دیا۔

یہ منظر دیکھ کر وفد کارئیں الاقرع بن حابس ازراہ تعجب کہنے لگا کہ میرے دس بیٹے ہیں اور میں ان میں سے کسی ایک کو بھی بوسہ نہیں دیتا۔

تو آنجناب ﷺ نے یہ بات سن کر فرمایا کہ ”جو شخص کسی پر رحمت اور شفقت نہیں کرتا اس پر بھی رحم نہیں کیا جاتا۔“

چنانچہ حافظ ابن کثیر نے اس واقعہ کو عبارت ذیل نقل کیا ہے اور دیگر محدثین بھی اس چیز کو اپنے مقام پر ذکر کیا کرتے ہیں۔

الاقرع بن حابس التميمي كان احد الروساء
قدم على رسول الله صلى الله عليه وسلم مع وفد
بنى تميم --- وهو القائل وقد راى رسول الله صلى
الله عليه وسلم يقبل الحسن - اتقبله؟ والله ان لى
عشرة من الولد ما قبلت واحدا منهم - فقال ”من لا
يرحم لا يرحم“ -

اس روایت سے واضح ہوا کہ بچوں سے پیار و محبت کرنا رحم کا ایک حصہ ہے۔

جسمانی مشابہت

سابقہ کلام ان حضراتؒ کے فضائل و محامد کے سلسلہ میں آ رہا ہے اب اس موقع پر یہ چیز ذکر کی جاتی ہے کہ ان دونوں نواسوں کو جناب نبی اقدسؐ کے ساتھ جسمانی مشابہت کا شرف حاصل تھا اور یہ امت میں کسی اور شخصیت کو حاصل نہیں ہوا اور یہ چیز ان حضراتؒ کے حق میں اعلیٰ درجے کی فضیلت ہے۔

--- اس مسئلہ میں محدثین اور اہل تراجم نے بے شمار حوالہ جات ذکر کیے ہیں جو درجہ شہرت کو پہنچتے ہیں۔

ان میں سے چند ایک حوالہ جات مسئلہ ہذا کے اثبات کے لیے ناظرین کی خدمت

میں پیش کیے جاتے ہیں۔

۱۔ ایک راوی ابن ابی ملیکہ ذکر کرتے ہیں کہ حضرت سیدہ فاطمہ الزہراءؑ اپنے فرزند ”حسن بن علیؑ“ کو پیار کرتے ہوئے اچھاتی تھیں اور فرماتی تھیں کہ:۔۔۔
بابی شبه النبی لیس شبیہا بعلیؑ۔^۱

یعنی حسن بن علیؑ کی مشابہت اپنے والد سے نہیں بلکہ اپنے نانا جان جناب نبی کریم ﷺ کے ساتھ مشابہت ہے۔

۲۔ جناب نبی اقدس ﷺ کے مشہور خادم حضرت انس (بن مالک رضی اللہ عنہ) ذکر کرتے ہیں کہ حسن بن علیؑ سے بڑھ کر جناب نبی کریم ﷺ کے ساتھ کوئی زیادہ مشابہ نہیں تھا اور حضرت حسین بن علیؑ کے حق میں بھی حضرت انس رضی اللہ عنہ اسی طرح کہتے ہیں کہ حسین رضی اللہ عنہ بھی آنجناب ﷺ کے زیادہ مشابہ تھے۔

وعن انس قال لم یکن احدا شبه بالنبی ﷺ من الحسن بن علیؑ وقال فی الحسین ایضا کان اشبههم برسول اللہ ﷺ رواہ البخاری۔^۲

۳۔ اسی سلسلہ میں حضرت علی المرتضیٰ رضی اللہ عنہ سے بھی متعدد روایات حدیث میں مروی ہیں۔

حضرت علی المرتضیٰ رضی اللہ عنہ فرماتے ہیں کہ جناب نبی کریم ﷺ کے ساتھ جسم

۴۔ اس مضمون کو مندرجہ ذیل مقامات میں ملاحظہ کیا جاسکتا ہے۔

- (۱) مسند امام احمدؒ ص ۲۸۳ ج ۶ تحت احادیث فاطمہ بنت رسول ﷺ۔
- (۲) مسند الحمیدی ص ۳۹۳-۳۹۴ ج ۲ تحت احادیث ابی حمزہ وحب السوائیؑ
- (۳) کتاب فضائل الصحابہ امام احمدؒ ص ۶۶ ج ۲ تحت فضائل الحسن والحسینؑ
- (۴) تہذیب تاریخ ابن عساکر ص ۳۱۳ تحت الحسن بن علیؑ۔
- (۵) الاصابۃ لابن حجر (معہ الاستیعاب) ص ۶۰۶ ج ۳ تحت وحب بن عبد اللہ بن مسلم السوائیؑ۔

۵۔ مشکوٰۃ شریف ص ۵۶۹ الفصل الاول مناقب الہ بیت النبی ﷺ

کے فوقانی حصہ یعنی صدر سے لے کر سر تک حسن چہرہ زیادہ مشابہ تھے۔
اور حسین چہرہ جسم کے تحتانی حصہ یعنی صدر سے لے کر قدموں تک زیادہ
مشابہ تھے۔

وعن علیؑ قال الحسنؑ چہرہ اشبه رسول اللہ ﷺ
ما بین الصدر الی الراس والحسینؑ چہرہ اشبه النبی
ﷺ ما کان اسفل من ذالک - رواہ الحرمدی -
مختصر یہ ہے کہ جناب نبی اقدس ﷺ کے ساتھ جسمانی مشابہت کا پایا جانا غایت
درجے کا شرف ہے جو حضرات حسنین شریفین کو قدرت کی طرف سے نصیب ہوا پس یہ
حضرات اس حصول کمال میں دوسرے لوگوں سے ممتاز حیثیت رکھتے ہیں۔

اظہار محبت

نبی اقدس ﷺ کی اولاد شریف کے ساتھ صحابہ کرام چہرہ بڑی شفقت کے
ساتھ پیش آیا کرتے تھے اور ان کے ساتھ غایت درجہ کی محبت کا اظہار فرماتے تھے۔
اس نوع کے واقعات حدیث و تراجم کی کتابوں میں پائے جاتے ہیں۔
چنانچہ حضرت ابوہریرہؓ کا ایک واقعہ محدثین نے ذکر کیا ہے کہ:۔۔۔۔۔ عمیر بن
اسحاق کہتے ہیں کہ میں حسن بن علیؑ کے ساتھ تھا کہ اتفاقاً ہماری ملاقات حضرت
ابوہریرہؓ سے ہو گئی۔ حضرت حسن چہرہ کو ابوہریرہؓ کہنے لگے کہ میں آپ
کے جسم پر اس مقام میں بوسہ دینا چاہتا ہوں جہاں جناب نبی اقدس ﷺ بوسہ دیا
کرتے تھے تو حضرت حسن چہرہ نے اپنے بطن پر سے قمیص اٹھائی اور ابوہریرہؓ
نے ان کی ناف کو بوسہ دیا۔

- ۱) مشکوٰۃ شریف ص ۵۷ الفصل الثانی باب مناقب الی بیت التبی ﷺ -
۲) الفتح الربانی (ترتیب مسند احمد) ص ۱۶۹ ج ۲۳ تحت فصل اشتراک الحسن والحسین
الخ۔
۳) تہذیب تاریخ ابن عساکر ص ۳۱۳ تحت الحسن چہرہ -
۴) سیر اعلام النبلاء للذہبی ص ۱۶۷ ج ۳ تحت الحسن بن علی چہرہ -

روایت ہذا الفاظ میں معمولی اختلاف کے ساتھ نور الدین الشیخی نے مجمع الزوائد جلد تاسع باب فضل اہل الیت میں ذکر کی ہے۔ اہل تحقیق حضرات ادھر رجوع کر سکتے ہیں اس سے یہ بھی پتہ چلا کہ صحابہ کرام رضی اللہ عنہم اور ان حضرات میں کس قدر محبت اور ایک دوسرے کا احترام تھا۔

جناب نبی اقدس ﷺ کے مشہور صحابی ابو سعید الخدری رضی اللہ عنہما کی ایک اعلیٰ منفعت نبی اقدس ﷺ سے ذکر کرتے ہیں کہ:۔۔۔

آنجناب ﷺ نے ارشاد فرمایا کہ حسن رضی اللہ عنہ اور حسین رضی اللہ عنہما اہل جنت کے جوانوں کے سردار ہیں۔

و عن ابی سعید قال قال رسول اللہ ﷺ الحسن
والحسین سیدا شباب اہل الجنة رواہ الحرمدی - ۷
مندرجہ بالا روایت کے مضمون میں اختصار اور اجمال ہے چنانچہ بعض روایات
میں حضرت ابو سعید الخدریؓ سے ہی اس طرح مروی ہے کہ:۔۔۔

قال ثنا ابو سعيد الخدري قال قال النبي ﷺ
الحسن والحسين سيدا شباب اهل الجنة الا ابني

۵ (۱) الفتح الربانی بترتیب مسند احمد "ص ۱۶۸-۱۶۷ ج ۲۳-

تحت الباب الثاني فصل الاول في محبة النبي ﷺ --- الخ -

(۲) مجمع الزوائد المشتمل على ۷۷ ج ۹ باب فصل اهل البيت

ۛ (۱) مشکوٰۃ شریف ص ۛۛۛ الفصل الثانی تحت مناقب الی بیت النبی ﷺ -

(۲) الفخ الربانی (بالترتیب مند احمد) ص ۷۰ ج ۲۳ تحت اشتراک الحسن والحسین من الناق۔

الخاله عیسیٰ بن مریم ویحییٰ بن زکریا۔^۱

یعنی ابو سعید الخدریؓ کہتے ہیں کہ نبی اقدس ﷺ نے ارشاد فرمایا کہ حسن و حسینؑ دونوں عیسیٰ بن مریم اور یحییٰ بن زکریا (جو باہم خالہ زاد برادر ہیں) کے سوا اہل جنت کے جوانوں کے سردار ہیں۔

اور بعض دیگر روایات میں یہ مضمون اس طرح بھی مروی ہے کہ:۔۔۔
الحسن و الحسين سیدا شباب اہل الجنة و ابوہما خیر منہما۔^۲

یعنی حضرت حسن اور حضرت حسینؑ نوجوانان اہل جنت کے سردار ہیں اور ان کے والد (حضرت علی الرضیٰ بن ابی طالبؓ) ان دونوں سے بہتر ہیں۔
روایت ہذا حافظ ابن حجر العسقلانی نے البغوی کے حوالہ سے اپنی تصنیف ”الاصابہ“ میں مالک بن الحسن کے ترجمہ کے تحت ذکر کی ہے۔

ان تمام روایات کی روشنی میں علماء شارحین حدیث فرماتے ہیں کہ ایسے مواقع میں عقلی و عرفی اشتہار ہوتا ہے جس کے بیان کرنے کی ہر جگہ حاجت نہیں ہوتی۔
اسی بنا پر روایت مذکورہ بالا کی تشریح میں شارحین حدیث لکھتے ہیں کہ:۔۔۔

انہما سیدا اہل الجنة سوى الانبياء والخلفاء
الراشدين و ذالك بان اهل الجنة كلهم في سن واحد
وهو الشباب وليس فيهم شيخ والاكهل۔^۳

مقصد یہ ہے کہ حضرات حسن و حسینؑ اہل جنت کے جوانوں کے سردار

۱۔ المعزۃ والتاریخ للبوسی ص ۶۴ ج ۲ تحت ابن ابی نعم طبع بیروت۔

۲۔ حلیۃ الاولیاء لابن نعیم الاصفہانی ص ۷۱ ج ۵ تحت تذکرہ عبدالرحمن بن ابی نعم۔

۳۔ مختصر تاریخ ابن عساکر ص ۱۱۹ ج ۷ تحت الحسن بن علیؓ۔

۴۔ السنن الکبریٰ ص ۵۰ جلد ۵ طبع بیروت۔

۵۔ الاصابۃ لابن حجر (مع الاستیعاب) ص ۴۸۰ ج ۳ تحت مالک بن الحسن۔

۶۔ مرآۃ المفاتیح شرح مشکوٰۃ شریف للملا علی القاری ص ۳۹۰ ج ۱۱ تحت الروایۃ طبع لبنان

(باب مناقب اہل بیت النبی ﷺ)

ہیں لیکن ان کی سیادت انبیاء کرام علیہم السلام اور خلفاء راشدینؓ کے مساوی ہے اور یہ استثناء مطلقاً و عرفاً معتبر ہے۔

اور انہیں یہ سرداری جناب ﷺ کی اولاد ہونے کی وجہ سے حاصل ہوئی یہ اس طرح ہے کہ بادشاہ کا بیٹا وزیر اعظم کے حلقہ میں آجائے تو اس سے خصوصی شفقت کی جاتی ہے۔

آیتہ تطہیر اور روایت کا مصداق

بعض روایات میں حضرات حسنین رضی اللہ عنہما حضرت سیدہ فاطمہ الزہرا رضی اللہ عنہا اور حضرت علی المرتضیٰ رضی اللہ عنہ کے متعلق ایک فضیلت کا واقعہ مذکور ہے کہ جناب نبی کریم ﷺ نے ان کو اپنی چادر مبارک میں داخل فرمایا اور ان کے حق میں ارشاد فرمایا کہ:۔۔۔

انما يريد الله ليزهبن عنكم الرجس اهل البيت

ويطهركم تطهيرا۔

اور بعض روایات کے اعتبار سے مزید یہ کلمات بھی ارشاد فرمائے کہ:۔۔۔

اللهم هب لاهل بيحيى

اس مقام میں علماء کرام اہل السنۃ کا موقف یہ ہے کہ مذکورہ بالا آیت تطہیر اپنے سیاق و سباق کے اعتبار سے اولاً و بالذات ازواج مطہرات کے حق میں نازل ہوئی ہے اور اس آیت کا مصداق بالاصل نبی اقدس ﷺ کے ازواج مطہرات ہی ہیں اور یہ شرف انہیں حاصل ہے۔

لیکن جب یہ آیات ازواج النبی ﷺ کے حق میں نازل ہو چکیں تو اس کے بعد آنجناب ﷺ نے مذکورہ بالا حضرات کو بھی بذریعہ دعا اس شرف میں شامل و شریک فرمایا اور اعزاز بخشا۔

علامہ القرطبی نے اپنی تفسیر الجامع لاحکام القرآن (ص ۱۸۳-۱۸۴ ج ۱۴) میں آیت واذکر ما يحطى فى بيوتكن (سورۃ احزاب) میں اسی مضمون کو جہارت ذیل نقل کیا ہے:۔۔۔

فہذہ دعوة من النبی ﷺ لهم بعد نزول الایۃ

احبان یدخلہم فی الایۃ الحیٰ خوطب بہا الزواج۔

حاصل یہ ہے کہ نزول آیت (تطیر) کے بعد ان چاروں حضرات کے حق میں نبی اقدس ﷺ کی طرف سے یہ دعا ہے اور آپ ﷺ پسند فرما رہے ہیں کہ آیت میں ازواج مطہرات کو جو شرف بخشا گیا ہے اس میں ان چاروں حضرات کو بھی شریک و شامل فرمائیں۔

--- اس مقام میں شاہ عبدالعزیز محدث دہلویؒ کا یہ بیان قابل ذکر ہے کہ:---

ام سلمۃؓ گفت کہ مرا نیز شریک بکن فرمود کہ انت علی خیر او انت علی مکانک دلیل صریح است بر آنکہ نزول آیت در حق ازواج بود و آنحضرت ﷺ این چہار کس را نیز بہ دعائے خود دریں وعدہ داخل ساخت۔ واگر نزول آیت در حق اینہامی بود حاجت بدعا چہ بود؟ و آنحضرت ﷺ چرا تحصیل حاصل می فرمود؟ ولہذا ام سلمۃؓ را دریں دعا شریک نہ کرد کہ در حق او این دعا را تحصیل حاصل دانست۔

یعنی ام المؤمنین ام سلمۃؓ نے عرض کیا کہ مجھے بھی آپ ﷺ اس میں شریک کریں تو آنجناب ﷺ نے فرمایا کہ تم تو پہلے خیر پر ہو یا تم اپنے مقام و مرتبے پر ہو (یعنی تجھے اس کی حاجت نہیں) یہ اس بات کی صریح دلیل ہے کہ آیت تطہیر کا نزول ازواج مطہرات کے حق میں تھا اور آنجناب ﷺ نے ان چہار افراد کو بھی اپنی دعا کے ذریعے اس وعدہ میں شامل فرمایا اگر آیت کا نزول ان چہار نفوس کے حق میں تھا تو ان کے لیے دعا کی حاجت نہ تھی آنجناب ﷺ نے تحصیل حاصل کیوں فرمائی؟ اور اسی وجہ سے ام سلمۃؓ کو اس دعا میں شامل نہیں فرمایا تھا کہ یہ دعا اس

کے حق میں تحصیل حاصل تھی۔

مختصر یہ ہے کہ حسین شریفین (رضی اللہ عنہما) کو اس فضیلت میں بذریعہ دعا شامل فرمایا گیا اور یہ چیز ان کے حق میں عمدہ شرف ہے۔

نوٹ

یہ بحث آیت تطہیر و حدیث کساء قبل ازیں ہم نے اپنی تالیف ”بیات اربعہ“ کے صفحہ ۴۰۵-۴۰۶ پر ذکر کر دی تھی۔ مزید تفصیل وہاں ”وہم ثالث“ کے تحت ملاحظہ فرمائیں۔

نیز اس دور کے جید عالم و محقق حضرت مولانا محمد تقی عثمانی مدظلہم نے اپنی تالیف ”تکملہ فتح الملہم“ جلد خامس ۱۰۵-۱۰۶ باب فضائل علی بن ابی طالب (رضی اللہ عنہ) کے تحت روایت کساء پر عمدہ بحث درج کر دی ہے اور وہ استفادہ کے قابل ہے۔

دعوت مباہلہ اور حسین (رضی اللہ عنہما) کی فضیلت

مباہلہ کا واقعہ اہل نجران کے نصاریٰ کے ساتھ ۹ھ میں پیش آیا تھا جناب نبی کریم (صلی اللہ علیہ وسلم) کی طرف سے اہل نجران کے نصاریٰ کو دعوت اسلام دی گئی تو ان کی طرف سے اکابر نصاریٰ کا ایک وفد جناب رسول اللہ (صلی اللہ علیہ وسلم) کی خدمت میں حاضر ہوا اور اپنے مذہبی مسائل میں گفتگو کی لیکن اس میں انہوں نے کج بحثی اختیار کی اور جو چیزیں جناب نبی اقدس (صلی اللہ علیہ وسلم) نے بیان فرمائیں ان پر نصاریٰ کو تسلی نہ ہوئی۔ اس موقع پر سورۃ آل عمران کی درج ذیل آیات نازل ہوئیں جن میں ذکر ہے کہ:۔۔۔

فَقُلْ تَعَالَوْا نَدْعُ أَبْنَاءَنَا وَأَبْنَاءَكُمْ وَنِسَاءَنَا وَنِسَاءَكُمْ
وَنَسَاءَكُمْ وَأَنفُسَنَا وَأَنفُسَكُمْ ثُمَّ نَبْهَلْ فَنَجْعَلْ
لَعْنَةَ اللَّهِ عَلَى الْكَاذِبِينَ۔

(پ ۳ سورۃ آل عمران)

اس آیت کا مفہوم یہ ہے کہ جو شخص (حضرت عیسیٰ علیہ السلام کے بارے میں

آپ کے پاس علم آجانے کے بعد جھڑا کرے) تو کہہ دیجئے کہ آؤ ہم اپنے بیٹوں کو بلائیں تم اپنے بیٹوں کو بلاؤ اور ہم اپنی عورتوں کو بلائیں تم اپنی عورتوں کو بلاؤ اور ہم اپنی ذاتوں کو بلائیں تم اپنی ذاتوں کو بلاؤ پھر ہم گڑگڑا کر اللہ تعالیٰ سے دعا مانگیں اور جھوٹ بولنے والوں پر اللہ تعالیٰ کی لعنت کریں۔

تو اس موقع پر جناب نبی اقدس ﷺ نے اس ارشاد خداوندی کے مطابق اہل نجران کے نصاریٰ کو مباہلہ کی دعوت دی لیکن وہ اپنے اکابر سے مشورہ کی بنا پر مباہلہ کے لیے آمادہ نہ ہوئے اور مسلمانوں کو جزیہ دینا قبول کر لیا اور اس طرح مباہلہ کی نوبت پیش نہیں آئی۔

بعض روایات کے مطابق جناب نبی کریم ﷺ نے مباہلہ کے لیے تیاری فرمائی تو اس موقع پر مباہلہ میں شامل کرنے کے لیے حضرت علی المرتضیٰ حسنین شریفین اور سیدہ فاطمہ الزہراء (رضی اللہ عنہا) کو اپنے ساتھ بلایا اور یہ روایت اپنی جگہ پر درست اور صحیح ہے۔ (یاد رہے کہ جناب نبی اقدس ﷺ کی دیگر تینوں صاحبزادیاں اس واقعہ سے پہلے انتقال فرما چکی تھیں)

نیز اس مقام میں دیگر روایات بھی پائی جاتی ہیں جن میں مذکور ہے کہ جناب نبی اقدس ﷺ حضرت ابوبکر صدیق رضی اللہ عنہ اور ان کی اولاد حضرت عمر فاروق رضی اللہ عنہ اور ان کی اولاد حضرت عثمان ذوالنورین رضی اللہ عنہ اور ان کی اولاد اور حضرت علی المرتضیٰ رضی اللہ عنہ اور ان کی اولاد رضی اللہ عنہ کو بھی مباہلہ میں شمول کے لیے اپنے ساتھ لائے تھے۔

ان تمام روایات پر نظر کرنے سے یہ چیز معلوم ہوتی ہے کہ اگر مباہلہ کی نوبت آتی تو جناب نبی اقدس ﷺ ازواج مطہرات کو حسب حکم خداوندی اس میں ضرور شامل کرتے جس طرح آپ نے حضرت علی و سیدہ فاطمہ اور حسنین شریفین کو اس میں شامل کرنا منظور فرمایا تھا اور اسی طرح حضرات خلفاء ثلاثہ رضی اللہ عنہم اور ان کی اولادوں کے علاوہ اپنی ازواج مطہرات حضرت عائشہ صدیقہ رضی اللہ عنہا اور حضرت حفصہ رضی اللہ عنہا کو بھی

لہ (۱) تفسیر الدر المنثور للسیوطی ص ۴۰ ج ۲ تحت آیتہ قل تعالوا۔۔۔

(۲) تفسیر روح المعانی سید محمود آلوسی ص ۱۹۰ ج ۳ پارہ سوم تحت الآیۃ

(۳) تفسیر لشوکانی ص ۲۸ ج ۳ تحت آیتہ مباہلہ پارہ سوم۔

شامل کرنا ملحوظ خاطر تھا۔

یعنی اگر واقعہ مباہلہ پیش آتا تو ان سب حضرات کو بھی شامل فرمایا جاتا۔
 فلذا اس واقعہ میں جس طرح دیگر حضرات کی فضیلت کا ثبوت پایا جاتا ہے اسی
 طرح حضرات حسنین شریفین کی فضیلت اور عزت افزائی ثابت ہوتی ہے جس کو ہم صحیح
 طور پر تسلیم کرتے ہیں۔
 البتہ خوارج ان نظریات کے خلاف ہیں اور وہ ان کی عظمت اور فضیلت کو تسلیم
 نہیں کرتے۔

تنبیہ

مسئلہ ہذا قبل ازیں ہماری تالیفات۔

- ۱۔ بنات اربعہ میں وہم سادس (۶) کے تحت ص ۴۲۲ تا ص ۴۲۹ پر اور
- ۲۔ سیرت سیدنا علی المرتضیٰؑ میں عنوان ”وند اہل نجران اور واقعہ مباہلہ“ کے
 تحت باحوالہ درج کیا جا چکا ہے متعلقہ تفصیلات وہاں ملاحظہ فرما سکتے ہیں۔

اہل بیت نبوی ﷺ کے ساتھ حسن سلوک اور رعایت کا فرمان

ان حضرات علیہ السلام کے فضائل کے سلسلہ میں چند ایک چیزیں ساقط ذکر کی ہیں
 اور مزید بھی ان کے فضائل و مناقب بیشتر روایات میں پائے جاتے ہیں۔
 اس سلسلہ میں ایک معروف روایت ہے جسے ”حدیث ثقلین“ کے نام سے ذکر کیا
 جاتا ہے اس میں آنحضرت ﷺ کے اہل بیت اور اولاد شریف کے مقام و مرتبہ کو بیان
 کیا گیا۔ چنانچہ جناب نبی کریم ﷺ نے ارشاد فرمایا:۔۔۔

انسی ترکت فیکم ما ان اخذتم بہ لن تضلوا کتاب

اللہ وعصرتی اہل بیحی رواہ ترمذی۔^۱

یعنی آنجناب ﷺ نے ارشاد فرمایا کہ اے لوگو میں نے تم میں وہ چیز چھوڑی ہے

^۱ سیرۃ طیبہ ص ۲۴۰ ج ۳ تحت باب ۱۰ فی ذکر فیما تعلق بالوفود الی وندت علیہ ﷺ

^۲ مشکوٰۃ شریف ص ۵۶۹ الفصل الثانی باب مناقب اہل بیت النبی ﷺ

اگر تم اس کے ساتھ تمک کرو اور اسے پکڑو تو ہرگز گمراہ نہیں ہو گے وہ اللہ کی کتاب ہے اور میری اولاد اور اہل بیت ہیں۔

اسی طرح اس مضمون کی متعدد روایات کتب حدیث میں مروی ہیں فرمان نبوی ہذا میں اس بات کی نصیحت فرمائی گئی ہے کہ

ان حضرات کے ساتھ مودت اور محبت سے پیش آنا ہو گا اور ان کی تعظیم اور توقیر ملحوظ رکھنا ہو گی اور ان کے حقوق کی رعایت کرنی ہو گی تاکہ ان پر مظالم نہ ہوں اور سختی نہ کی جائے۔

مختصر یہ ہے کہ اللہ تعالیٰ کی کتاب (قرآن مجید) کے ساتھ تمک کیا جائے اور اس پر عمل در آمد کیا جائے اور جناب نبی کریم ﷺ کے ازواج مطہرات اور اولاد شریف (رضی اللہ عنہم) کے ساتھ حسن معاملہ کیا جائے اور ان کے حقوق کو ملحوظ رکھا جائے اور ان کی توقیر و تعظیم پیش نظر رہے۔

تنبیہ

حدیث فقلین کے متعلق بہت سی اسباحث فریقین میں جاری ہیں اور اس روایت کی تفصیل میں دونوں فریقوں نے بہت کچھ تحریر کیا ہے۔

بندہ نے بھی اس روایت پر ”حدیث فقلین“ کے نام سے ایک کتابچہ تحریر کیا تھا جو متعدد بار شائع ہو چکا ہے۔

لہذا اس روایت کی تفصیلات مطلوب ہوں تو مذکورہ کتابچہ کی طرف رجوع فرما سکتے

ہیں۔



الفصل الثانی

عہد خلفاء ثلاثہ (رضی اللہ عنہم)

عہد صدیقی

سابقہ فصل اول میں حضرات حسنین شریفین (رضی اللہ عنہما) کے وہ حالات ذکر کیے گئے ہیں جن کا تعلق عہد نبوی ﷺ کے ساتھ تھا اور دور نبوی میں جو احوال جتہ جتہ دستیاب ہو سکے ان کو ذکر کیا گیا۔

--- اب اس کے بعد حضرات خلفاء ثلاثہ (رضی اللہ عنہم) کے عہد خلافت میں جو واقعات حضرات حسنین کریمین (رضی اللہ عنہما) سے متعلق دستیاب ہوئے ہیں ان کو ایک ترتیب کے ساتھ ذکر کرنا مقصود ہے (بعونہ تعالیٰ) اور یہ واقعات ایک جستجو کے اعتبار سے جو میسر ہو سکے ہیں ان کو پیش کیا جاتا ہے۔ اس نوع کے تمام واقعات کو زیر قلم کر لینا بڑا مشکل امر ہے۔

قدردانی

حضرت ابو بکر صدیق رضی اللہ عنہ جناب نبی کریم ﷺ کے نواسوں کی بہت عزت افزائی اور قدردانی فرمایا کرتے تھے۔ چنانچہ ابن کثیرؒ نے لکھا ہے کہ:۔۔۔

و قد كان الصديق يجله ويعظمه ويكرمه و يحبه ويتفداه... الخ

اس کا مفہوم یہ ہے کہ حضرت صدیق اکبر ؓ حسن بن علی ؓ کی مکریم اور تعظیم ملحوظ رکھتے تھے اور ان کے ساتھ محبت کرتے اور ان پر نفاذ ہوتے تھے۔ چنانچہ اس سلسلہ میں صدیقی عہد خلافت کے چند ایک واقعات پیش کیے جاتے ہیں۔

اظہار محبت

حضرت ابو بکر صدیق ؓ کے عہد خلافت کا ایک واقعہ ہے کہ:۔۔۔

ایک صحابی عقبہ بن الحارث ؓ ذکر کرتے ہیں کہ جناب ابو بکر صدیق ؓ نے ہمیں عصر کی نماز پڑھائی اور مسجد نبوی ﷺ سے باہر تشریف لائے حضرت علی المرتضیٰ ؓ بھی آپ کے ہمراہ تھے۔

یہ حضرات حسن بن علی ؓ کے پاس سے گزرے وہ بچوں کے ساتھ کھیل رہے تھے۔ حضرت ابو بکر صدیق ؓ نے حسن کو اپنے کندھے پر اٹھالیا اور فرمانے لگے کہ۔

یہ فرزند تو نبی کریم ﷺ کے ہم شکل ہیں علی بن ابی طالب ؓ کے مشابہ نہیں ہیں اور حضرت علی المرتضیٰ ؓ یہ کلام سن کر تبسم فرما رہے تھے۔

چنانچہ بخاری شریف میں ہے کہ:۔۔۔

عن عقبۃ بن الحارث قال رأیت ابا بکر ؓ حمل

الحسن ؓ وهو یقول بابی شبیہ بالنبی ﷺ

لیس شبیہ بعلی ؓ وعلی ؓ یضحک۔^۱

۱۔ بخاری شریف ص ۵۳۰ ج اول باب مناقب الحسن والحسین ؓ طبع دہلی۔

(۲) مشکوٰۃ شریف ص ۵۷۲ الفصل الثالث باب مناقب اہل بیت النبی ﷺ

(۳) الفتح الربانی (ترتیب سند احمد) ص ۱۶۸ ج ۲۳ تحت فصل فی ان الحسن بن علی

کان یشبہ النبی ﷺ۔۔۔ الخ

(۴) مختصر تاریخ ابن عساکر لابن منظور ص ۸ ج ۷ تحت الحسن بن علی ؓ طبع بیروت۔

(۵) البدایہ لابن کثیر ص ۳۳ ج ۸ تحت الحسن بن علی ؓ سنۃ ۴۹ھ (طبع اول مصری)

(۶) رجاء نینیم حصہ صدیقی از مولف کتاب ہذا ص ۴۰۲ تحت فصل اول۔

(۷) السنن الکبریٰ للنسائی ص ۴۸ جلد ۵۔ طبع بیروت۔

شیعہ کی طرف سے تائید

شیعہ کے قدیم مورخ یعقوبی نے اپنی تاریخ یعقوبی جلد ثانی میں واقعہ مندرجہ بالا جہارت ذیل نقل کیا ہے:۔۔۔

ان ابا بکر قال له وقد لقيه في بعض طريق المدينة
بابي بشبيه بالنبي غير شبيه بعليؑ

یعنی مدینہ شریف کے بازار میں (حضرت) ابو بکرؓ کی ایک بار حسن ابن علیؑ سے ملاقات ہوئی تو انہوں نے کہا یہ فرزند تو نبی اقدس ﷺ کے مشابہ ہیں علیؑ کے مشابہ نہیں ہیں۔

یہاں سے معلوم ہوا کہ یہ حضرات ایک دوسرے کی قدر دانی کرتے تھے اور فضیلتوں کا باہم اقرار کرتے تھے۔

عہد فاروقی

قبل ازیں عہد صدیقیؓ کے چند ایک واقعات ذکر کیے ہیں اب اس کے بعد حسین شریفین رضی اللہ عنہما کے وہ واقعات پیش کیے جاتے ہیں جن کا تعلق عہد فاروقی سے ہے۔

حضرت فاروق اعظمؓ جناب نبی اقدس ﷺ کے ہر دونوں اسوں کے ساتھ بڑے احترام و اکرام سے پیش آیا کرتے تھے۔

پوشاک کا عطیہ

مورخین نے لکھا ہے کہ:۔۔۔

جناب فاروق اعظمؓ کے عہد خلافت میں فتوحات کثیرہ ہوئیں اور بہت سے غنائم مدینہ منورہ پہنچے۔

ایک بار بہت سی عمدہ پوشاکیں اور کپڑے علاقہ یمن سے دربار خلافت میں آئے

تو حضرت عمر فاروق رضی اللہ عنہ نے دیگر صحابہ کرام رضی اللہ عنہم کی اولادوں کو پوشاکیں عنایت فرمائیں اور حضرت حسن اور حضرت حسین رضی اللہ عنہم کے لیے ان میں کوئی مناسب پوشاک نہ تھی۔

اس پر جناب عمر فاروق رضی اللہ عنہ نے والی یمن کو پیغام ارسال فرمایا کہ:۔۔۔
ان دونوں صاحبزادوں کے شایان شان لباس تیار کر کے بھیجا جائے چنانچہ جب وہ لباس تیار ہو کر آیا اور حسین شریفین نے زیب تن کیا تو اس وقت حضرت عمر رضی اللہ عنہ نے فرمایا کہ اب میری طبیعت خوش ہوئی ہے۔

حماد بن زید عن معمر عن الزہری ان عمر رضی اللہ عنہ
کسا ابناء الصحابة ولم یکن فی ذالک ما یصلح
للحسن والحسین فبعث الی الیمن فاتی بکسوة
لہما فقال الان طابت نفسی۔^۱

مالی حقوق کی رعایت

اب اس کے بعد یہ چیز ذکر کی جاتی ہے کہ عہد فاروقی میں حضرت عمر رضی اللہ عنہ کی طرف سے حسین شریفین رضی اللہ عنہم کے مالی حقوق کی پوری طرح رعایت کی جاتی تھی اور حسین کریمین رضی اللہ عنہم کے وظائف دیگر حقداروں کی طرح حسب مراتب ادا کیے جاتے تھے۔

--- چنانچہ اس سلسلہ میں چند ایک حوالہ جات پیش خدمت ہیں:۔۔۔

۱۔۔۔ امام جعفر صادقؑ اپنے والد گرامی امام محمد باقرؑ سے ذکر کرتے ہیں کہ حضرت

(۱) سیر اعلام النبلاء للذہبی ص ۱۹۱ ج ۳ تحت تذکرہ حسین رضی اللہ عنہ

(۲) سیرۃ عمر بن الخطاب رضی اللہ عنہ ص ۹۷ لابن الجوزی۔ طبع مصر۔

(۳) البدایہ لابن کثیر ص ۲۰۷ ج ۸۔۔۔ فصل فی ذکر شئی من فضائلہ

(۴) ریاض النفرة لمح البدری ص ۲۸-۲۹ ج ۲ طبع مصر۔

(۵) کنز العمال ص ۱۰۶ ج ۷ طبع اول بحوالہ ابن سعد۔

(۶) مختصر تاریخ ابن عساکر ص ۱۲ ج ۷ تحت الحسن بن علی رضی اللہ عنہ

عمر جویشی نے حسین (رضی اللہ عنہ) کے وظائف ان کے والد گرامی (علی المرتضیٰ جویشی) کے برابر مقرر فرمائے۔

اور پانچ پانچ ہزار درہم بدری صحابہ (رضی اللہ عنہم) کے موافق سالانہ عطا فرمایا کرتے تھے۔

عن جعفر بن محمد عن ابیہ ان عمر الحق
الحسن والحسین بابیہما وفرض لہما فی خمسۃ
الاف خمسۃ آلاف۔^۱

ان عمر بن الخطاب لما دون الدیوان وفرض
العطاء الحق الحسن والحسین بفریضۃ ابیہما مع
اہل بدر لقرباہما من رسول اللہ (صلی اللہ علیہ وسلم) ففرض لكل
واحد منہما خمسۃ الاف درہم۔^۲

مندرجہ بالا روایت کا مفہوم یہ ہے کہ جب حضرت عمر فاروق جویشی نے دفتر قائم کیا اور لوگوں کے وظائف مقرر کیے تو حسین (رضی اللہ عنہ) کے لیے بھی ان کے والد گرامی کے وظیفہ کے مطابق وظیفہ مقرر کیا جو کہ بدری صحابہ کرام کے مساوی تھا اس بنا پر کہ یہ حضرات جناب نبی اقدس (صلی اللہ علیہ وسلم) کے قریبی رشتہ داروں میں سے تھے اور اس وظیفہ کی مقدار پانچ ہزار درہم فی کس (سالانہ) مقرر کی گئی۔

۱۔ کتاب الاموال لابی عبد القاسم بن سلام ص ۲۲۴۔ باب فرض الاعیۃ من الفی
طبع مصر۔

۲۔ مختصر تاریخ ابن عساکر لابن منظور ص ۱۲۷ ج ۷ تحت الحسن بن علی جویشی

۳۔ شرح معانی الآثار للماویٰ ص ۱۸۱ ج ۲۲ فر کتاب وجہ الفی وقسم الغنائم۔ طبع
دہلی۔

۴۔ ذخائر العقبیٰ ص ۱۳۵۔ تحت ذکر جعل عمر جویشی عطاہما مثل عطا ابیہما۔

۱۔ تہذیب ابن عساکر لابن بدران ص ۲۱۲ ج ۴ تحت الحسن بن علی جویشی۔

۲۔ السنن الکبریٰ للبیہقی مع الجوزی ص ۳۵۰ ج ۶ کتاب القسم من الفی والنفیث۔

۳۔ البدایہ لابن کثیر ص ۳۶ ج ۸ تحت سنۃ ۴۹ھ۔

۴۔ مختصر تاریخ ابن عساکر لابن منظور ص ۱۲۷ ج ۷ تحت الحسن بن علی جویشی

کسریٰ کے خزانے کی تقسیم

--- مشہور محدث عبد الرزاق نے اپنے ”المعنف“ جلد یازہم (۱۱) باب الدیوان میں ذکر کیا ہے کہ کسریٰ کے خزانے جب عہد فاروقی میں پہنچے تو اس پر حضرت عمر رضی اللہ عنہ نے صحابہ کرام رضی اللہ عنہم سے تقسیم کے معاملہ میں مشورہ دریافت کیا کہ ان خزانے اور اموال کو پیمانے سے ماپ کر تقسیم کیا جائے یا ہاتھوں کی ہتھیلیوں سے اندازہ کر کے لوگوں کو دیا جائے۔

تو اس وقت حضرت علی المرتضیٰ رضی اللہ عنہ نے یوں مشورہ دیا کہ: --- ہاتھوں کی ہتھیلی سے دینا کافی ہے۔

پھر لکھا ہے کہ حضرت عمرؓ نے سب سے پہلے سیدنا حسن بن علی رضی اللہ عنہما کو بلا کر ہتھیلیوں سے ماپ کر دیا اور پھر سیدنا حسین بن علی رضی اللہ عنہما کو بلا کر اسی طرح دیا پھر اور لوگوں کو بلا بلا کر دینا شروع کر دیا۔ حضرت عمر رضی اللہ عنہ نے ایک دفتر قائم کیا اور مہاجرین میں سے ہر مہاجر کے لیے پانچ ہزار درہم سالانہ اور انصار میں سے ہر انصاری کے لیے چار ہزار درہم سالانہ وظیفہ مقرر کیا اور ازدواج مطہرات میں سے ہر ایک خاتون کے لیے بارہ ہزار درہم سالانہ وظیفہ متعین کیا۔

تم قال أنکیل لهم بالصاع ام نحشوا؟ فقال علی رضی اللہ عنہ بل احشوا لهم۔ ثم دعا حسن بن علی رضی اللہ عنہما اول الناس مخثاله ثم دعا حسينا ثم اعطى الناس۔ و دون الديوان و فرض للمهاجرين لكل رجل منهم خمسة آلاف درهم في كل سنة وللانصار لكل رجل منهم اربعة آلاف درهم وفرض لازواج النبی ﷺ لكل امرأة منهن اثني عشر الف درهم۔ الخ۔

لہ المعنف عبد الرزاق ص ۱۰۰ اج ۱۱ باب الدیوان۔ (طبع مجلس علمی)

خمس عراق سے وظائف

۳۔ اکابر علماء نے اس سلسلہ میں یہ چیز بھی ذکر کی ہے کہ:۔۔۔

ایک بار جناب عمر فاروق رضی اللہ عنہ نے فرمایا کہ جب ہمارے پاس عراق کے مفتوح ہونے کے بعد خمس آئے گا تو ہم ہر غیر شادی شدہ ہاشمی کی تزویج کر دیں گے اور جس ہاشمی کے پاس خادمہ (لوٹڈی) نہ ہوگی اسے خدمت کے لیے خادمہ دیں گے۔
اور حضرت عمر رضی اللہ عنہ حضرت حسن رضی اللہ عنہ اور حضرت حسین رضی اللہ عنہ کو خمس سے عطیات دیا کرتے تھے۔

عن حماد بن زید عن النعمان بن راشد عن
الزہری ان عمر بن الخطاب قال ان جاءني خمس
العراق لادعها شعيبا لزوجته ولا من لا جارية له الا
اخدمته قال وكان يعطى الحسن والحسين۔۔۔

حضرت عمر رضی اللہ عنہ کے خانہ میں آمدورفت

حضرت علی المرتضیٰ رضی اللہ عنہ نے اپنی دختر ام کلثوم رضی اللہ عنہا کا نکاح امیر المومنین حضرت عمر فاروق رضی اللہ عنہ سے کر دیا تھا اس سلسلہ رشتہ داری کی بنا پر حسین شریفین رضی اللہ عنہما کی آمدورفت اپنی بہن کے ہاں حضرت عمر فاروق رضی اللہ عنہ کے گھر میں ہوتی تھی اور باہم نشست و برخاست رہتی تھی۔

چنانچہ محدثین نے یہ چیز ایک فقہی مسئلہ کے تحت ذکر کی ہے کہ:۔۔۔
انسان اپنی بہن یا بیٹی کے بالوں پر نظر کر سکتا ہے، چنانچہ ابن ابی شیبہ نے اپنی سند کے ساتھ لکھا ہے کہ:۔۔۔

- ۱۔ کتاب الاموال لابی عبد القاسم بن سلام ص ۳۳۵ باب خمس ذوی القربی من المسلم۔
۲۔ ریاض النکح للبری ص ۲۸ ج ۲ باب ذکر منکح اقارب رسول ﷺ۔
۳۔ کنز العمال لمعلی مقلی النندی ص ۳۰۵ ج ۲ روایت ۱۳۷۸ طبع اول دکن۔
۴۔ رجاء بنعم از مولف کتاب ہذا ص ۱۸۶-۱۸۷ باب دوم فصل رابع تحت بحیل نوامد۔ (حصہ فاروقی)

عن ابی البختری عن ابی صالح ان الحسن
والحسین کانیدا خلان علی اختھما ام کلثوم وھی
تمشط۔^۱

یعنی سیدنا امام حسن ؑ اور سیدنا امام حسین ؑ اپنی بن ام کلثوم کے پاس
تشریف لے جایا کرتے تھے اس حالت میں کہ وہ (بعض اوقات) اپنے سر کے بالوں میں
کنکھی کر رہی ہوتی تھیں۔

حضرات حسین ؑ کے فرمان پر بلال ؓ کی اذان

عمر فاروقی میں فتح بیت المقدس کے موقعہ پر جناب امیر المومنین حضرت عمر فاروق
ؓ ملک شام تشریف لے گئے۔ اس وقت حضرت بلال ؓ ساتھ تھے۔ آنمو صوف
ؓ نے ملک شام میں اقامت کے لیے حضرت عمر فاروق ؓ سے اجازت لے لی
اور وہیں مقیم ہو گئے۔

اس دور کا ایک واقعہ علماء تراجم نے ذکر کیا ہے کہ:۔۔۔

جناب بلال ؓ خواب میں جناب نبی اقدس ﷺ کی زیارت سے مشرف
ہوئے۔ آنجناب ﷺ نے بلال ؓ کو فرمایا۔

ماھذہ الجفوة یا بلال ما أن لک ان تزورنا

یعنی اے بلال یہ کیا جفا ہے؟ کیا ابھی تک وہ وقت نہیں آیا کہ تم ہماری ملاقات
کرو؟

۔۔۔ تو بلال ؓ بڑے غمناک اور خوفزدہ حالت میں بیدار ہوئے اور اسی وقت
مدینہ طیبہ کی طرف سفر اختیار کیا اور جناب نبی کریم ﷺ کے مرقد مبارک پر آپہنچے
اور گریہ زاری کرتے اور بے ساختہ مزار مبارک پر لوٹتے پوٹتے تھے۔ یہ ان کی
دار فتنی کی کیفیت تھی۔

۱) المسند لابن ابی شیبہ ص ۳۳۶ ج ۲ تحت کتاب النکاح۔ طبع جدید دکن باب ما قالو
فی الرجل۔ تلخیص شعر اختہ اوایت۔

۲) رماء بیہم حصہ فاروقی ص ۲۵۶ تحت امران۔۔۔ مؤلف کتاب ہذا

اس موقع پر حضرت حسن ؓ اور حسین ؓ تشریف لائے۔ حضرت بلال ؓ نے ان حضرات کو اپنے جسم سے لگایا اور چونے لگے۔
تو اس وقت حسین ؓ نے یہ خواہش ظاہر کی کہ ہم چاہتے ہیں کہ آپ آج صبح کی اذان کہیں۔

حضرت بلال ؓ نے یہ بات تسلیم کر لی اور پھر صبح کے وقت مسجد نبوی کی چمت پر چڑھے اور اسی مقام پر کھڑے ہو گئے جہاں عہد نبوی میں اذان کے لیے کھڑے ہوتے تھے اور پھر انہوں نے اللہ اکبر اللہ اکبر کہا:۔۔۔

فلما قال الله اكبر الله اكبر ار تجت المدينة فلما

قال اشهد ان لا اله الا الله زادت رجتها فلما قال

اشهد ان محمدا رسول الله خرج النساء من خدورهن

فما رأت يوم اكثر باكيا وباكية من ذاك اليوم

حاصل کلام یہ ہے کہ جب حضرت بلال ؓ نے اللہ اکبر کے کلمات ادا کیے تو اہل مدینہ میں اضطراب پیدا ہو گیا اور پریشانی طاری ہو گئی اور جب انہوں نے کلمہ لا الہ الا اللہ دوہرایا تو لوگوں میں یقین اور زیادہ ہو اور جب کلمہ اشہدان محمد رسول اللہ بلال ؓ نے پڑھا تو مدینہ کی پردہ دار خواتین بھی اپنے گھروں سے باہر نکل آئیں اور اس موقع پر تمام اہل مدینہ مرد و زن روتے ہوئے دیکھے گئے (گویا گذشتہ دور رسالت کا ایک نقشہ سامنے آگیا اور اس مقدس عہد کی یاد تازہ ہو گئی)

اسلامی جہاد میں شرکت اور کرامت کا ظہور

شیعہ علماء نے حضرت حسن مجتبیٰ ؓ کی ایک کرامت ذکر کی ہے اور واقعہ اس طرح لکھا ہے کہ:۔۔۔

- (۱) اسد الغابۃ فی معرفۃ الصحابہ لابن اثیر الجزیری ص ۲۰۸ ج اول تحت بلال بن رباح
- (۲) کتاب وقایع الوفاء للمصمودی ص ۱۳۵۶-۱۳۵۷ ج ۳ بحوالہ ابن عساکر الباب الثامن الفصل الثانی - طبع ثانی - بیروت -
- (۳) آثار السنن للشیخ محمد بن علی التیمی ص ۱۲ ج ۲ - طبع کلکتہ -

شہر اصفہان میں ایک مسجد ہے وہاں کے لوگ اسے لسان الارض کہتے ہیں یہ مسجد فاضل ہندی کی قبر کے نزدیک ہے۔

وہاں کے اکابر کہتے ہیں کہ عمر بن الخطابؓ کی خلافت کے عہد میں اسلامی لشکر کے ساتھ امام حسنؓ فتوحات کے سلسلہ میں یہاں تشریف لائے تو اس وقت یہ زمین جناب امام حسنؓ سے ہمکلام ہوئی اور اس نے گفتگو کی اس وجہ سے لوگ اس مقام کو لسان الارض کہتے ہیں۔

چنانچہ اس واقعہ کو شیخ عباس القمی نے اپنی تصنیف تتمۃ المنحہی فی وقائع ایام الخلفاء میں جبارت ذیل تحریر کیا ہے۔

”مسجدے ست در بلدہ (اصفہان) معروف ”بلان الارض“ در طرف شرقی مزار تخت فولاد نزدیک یہ قبر فاضل ہندی اہل آنجا میگویند کہ موضع زمین با حضرت امام حسن مجتبیٰ علیہ السلام تکلم کردہ در زمانیکہ آنحضرت در ایام خلافت عمر بن الخطابؓ بالشکر اسلام بجهت فتوحات بایں مکان تشریف آورده و ازیں جت اور لسان الارض میگویند“

روایت ہذا کے ذریعے جناب سیدنا حسنؓ کی کرامت کا وقوع پایا گیا اور ثابت ہوا کہ انموصوفؓ عہد فاروقی میں اسلامی عساکر میں شمولیت کرتے تھے اور جنگی معاملات میں حصہ لیتے تھے۔ یہ چیز خلفاء اسلام کے ساتھ امام موصوفؓ کے حسن روابط پر دال ہے اور دینی امور میں حصہ لینے کی نشاندہی کرتی ہے۔

تنبیہ

اس واقعہ کے ثبوت اور صحت کے ذمہ دار شیعہ علماء ہیں ہم نے بطور الزام ان سے نقل کیا ہے۔

- لے (۱) تتمۃ المستحی شیخ عباس القمی ص ۲۷۲-۲۹۰ تحت خلافت معتضد باللہ۔
(۲) رجاء نینم حصہ فاروقی ص ۲۶۵-۲۶۶ تحت فصل سوم باب سوم (از مولف کتاب ہذا)

حضرت عمر رضی اللہ عنہ کی فکر آخرت اور امام حسن رضی اللہ عنہ کی گواہی

اس سلسلہ میں ابن عساکر کے حوالہ سے کنز العمال میں روایت مذکور ہے کہ راوی ابو مضر کہتا ہے کہ میں نے حضرت علی رضی اللہ عنہ سے سنا وہ فرماتے تھے (جب مجوسی ابولولو نے حضرت عمر رضی اللہ عنہ پر حملہ کر دیا تھا) میں عمر بن خطاب رضی اللہ عنہ کے ہاں پہنچا وہ پریشانی کے عالم میں تھے تو میں نے کہا کہ اے امیر المومنین آپ اس طرح کیوں اضطراب اور پریشانی میں ہیں؟ تو حضرت عمر فاروق رضی اللہ عنہ نے فرمایا کہ میرے حق میں جو آسمانی فیصلہ ہے وہ مجھے معلوم نہیں کہ جنتی ہوں یا دوزخی؟ اس وجہ سے پریشان ہوں۔ حضرت علی رضی اللہ عنہ فرماتے ہیں کہ میں نے ان سے کہا کہ آپ کو جنت کی خوشخبری ہو۔ میں نے جناب نبی ﷺ سے بے شمار دفعہ سنا کہ آپ فرماتے تھے پختہ عمر کے جنتیوں کے سردار ابو بکر و عمر ہوں گے اور یہ بڑے عمدہ سردار ہیں۔

حضرت عمر رضی اللہ عنہ نے فرمایا کہ اے علی رضی اللہ عنہ آپ اس بشارت کے گواہ ہیں؟ میں نے کہا کہ ہاں میں گواہ ہوں اور حسن رضی اللہ عنہ کو بھی کہا کہ تو بھی اس امر کی شہادت دے کہ بفرمان نبوی عمر رضی اللہ عنہ اہل جنت میں سے ہیں۔

فقلت له ابشركم بالجنة فاني سمعت رسول الله
ﷺ يقول ما لا احصيه سيدا كهول اهل الجنة
ابوبكر وعمر وانعم فقال شاهد انت لي يا علي رضی اللہ عنہ
بالجنة؟ قلت نعم وانت يا حسن فاشهد علي ابى كان
رسول الله ﷺ قال ان عمر من اهل الجنة۔

تنبیہ

اس مقام میں یہ ذکر کر دینا مفید ہے کہ روایت ہذا میں ایک استثناء (الا البین)

۱) کنز العمال (بحوالہ ابن عساکر) ص ۳۶۴ ج ۶ تحت باب فضائل عمر۔ فصل فی وفاته
طبع دکن۔

۲) رجماء تنخم (حصہ فاروقی) از مولف کتاب ہذا ص ۷۷ تحت فصل چہارم باب

والرسلین) کا لحاظ اور اعتبار کیا جاتا ہے۔

اس امر کا ذکر ہم نے قبل ازیں رحماءِ نینم حصہ صدیقی کے صفحات ۳۳۰، ۳۳۱، ۳۳۲ باب چہارم میں تفصیل کے ساتھ بیان کر دیا ہے۔ وہاں ملاحظہ فرما سکتے ہیں۔

اور یہاں یہ روایت حضرت حسنؓ کی گواہی کے سلسلہ میں دوبارہ ذکر کی گئی ہے۔

عہد عثمانی

سابقہ صفحات میں حسنین شریفین (رضی اللہ عنہما) کے متعلق وہ چند چیزیں ذکر کی گئی ہیں جن کا تعلق عہد فاروقی کے ساتھ تھا۔ اس دور کے تمام احوال تو ذکر نہیں ہو سکے۔ تاہم بعض جتہ جتہ واقعات پیش کر دیئے ہیں۔

اب اس کے بعد حضرت عثمان بن عفانؓ کے عہد خلافت میں ان حضرات (رضی اللہ عنہما) سے متعلق جو امور پائے جاتے ہیں ان کو ایک ترتیب سے پیش کیا جاتا ہے۔ اس دور کے ان حضرات (رضی اللہ عنہما) سے متعلق تمام واقعات کو فراہم کر لینا نہایت مشکل کام ہے۔ لیکن اپنی ناقص جستجو کی حد تک چند واقعات زیر قلم کیے جاتے ہیں۔

عہد فاروقی میں حضرات حسنین شریفین (رضی اللہ عنہما) اپنی کم سنی کے باعث کسی اہم دینی کام اور ملی امور میں حصہ نہیں لے سکے تھے البتہ حضرت عثمانؓ کے عہد خلافت میں یہ حضرات (رضی اللہ عنہما) دور شباب میں داخل ہو چکے تھے اور سن رشد کو پہنچ چکے تھے۔

اور ملی و دینی امور میں حصہ لینے کے اہل ہو چکے تھے۔ اس بنا پر ان ایام سے ان کی عملی زندگی کا آغاز ہوتا ہے۔

تمہیدی مسئلہ

حضرات (حسین کریمین (رضی اللہ عنہما) کے متعلق عہد عثمانی کے واقعات ذکر کرنے سے قبل بطور تمہید کے ہم اس چیز کی وضاحت کر دینا بہتر خیال کرتے ہیں کہ۔

خلافت عثمانی میں اہل اسلام کی عام پبلک کے مالی حقوق خلیفہ اسلام کی طرف سے پورے کیے جاتے تھے اور ہر ایک مستحق کو اس کا حق دیا جاتا تھا اسی طرح ہاشمی حضرات اور نبی اقدس ﷺ کے ”اقرباء“ کے بھی مالی حقوق حسب استحقاق شرعی ادا کیے جاتے تھے اور خود حضرت عثمان رضی اللہ عنہ ان حضرات کے ساتھ نہایت شفقت آمیز معاملہ رکھتے تھے۔ مالی حقوق کی ادائیگی کے سلسلہ میں اُس دور کے اکابر کی طرف سے چند ایک روایات ذکر کرنا ہم مفید خیال کرتے ہیں۔

ان روایات کو ملاحظہ کرنے کے بعد یہ چیز واضح ہو جائے گی کہ عہد عثمانی میں ہر ایک حقدار کو اس کے حق کے موافق مالی حصہ حاصل ہوتا تھا اور اسی طرح نبی اقدس ﷺ کے اقرباء کے مالی حقوق اور ان کے مالی حصے پوری طرح ادا کئے جاتے تھے۔ ان کے حقوق کا ضیاع نہیں ہوتا تھا۔

عروۃ بن الزبیر کی شہادت

قدیم مورخ عمرو بن شیبہ النمیری (المتوفی ۲۶۲ھ) نے اپنی تاریخ مدینہ المنورہ میں اپنی سند کے ساتھ مشہور تابعی عروۃ بن الزبیر کا قول ذکر کیا ہے کہ:۔۔۔

عروۃ فرماتے ہیں کہ میں نے حضرت عثمان رضی اللہ عنہ کے عہد خلافت کو پایا۔ اس دور میں اہل اسلام میں سے ہر شخص کے لیے مالی حق مقرر تھا (جو اس کو ملتا تھا)

۱۷۹۳ عن عروۃ بن الزبیر قال ادرکت ذم عثمان رضی اللہ عنہ

وما من نفس مسلمة الا ولها في مال الله حق۔۔۔

یہ ایک مشہور ثقہ تابعی کی گواہی ہے کہ عہد عثمانی میں مسلمانوں کے مالی حقوق کا لحاظ کیا جاتا تھا اور ان کے یہ حقوق انہیں صحیح طور پر حاصل تھے۔ کسی حقدار کا مالی حق ضائع نہیں ہوتا تھا۔

حسن بصریؒ کی شہادت

حسن بصریؒ ایک مشہور ثقہ تابعی ہیں یہ حضرت عثمان رضی اللہ عنہ کے دور کی کیفیت

لہ تاریخ المدینۃ المنورہ لابن شیبہ۔ ص ۱۳۵ ج ۲ تحت باب تواضع عثمان بن عفان رضی اللہ عنہ

بیان کرتے ہوئے فرماتے ہیں کہ میں نے حضرت عثمان رضی اللہ عنہ کے دور کو پایا ہے اس وقت میں ایک نوخیز جوان تھا۔ حضرت عثمان رضی اللہ عنہ کے عہد میں اموال کی تقسیم ہوتی تھی اور خلیفہ اسلام کی طرف سے اعلان کیا جاتا تھا کہ اے مسلمانو! صبح پہنچ کر اپنے وظائف آکر لے جائیے تو وہ صبح کو پہنچتے اور اپنے مالی وظائف حاصل کرتے اور پھر اس طرح نہا ہوتی کہ اسے مسلمانوں کی جماعت صبح آکر اپنی پوشاکیں اور لباس لے جائیے۔ پس پوشاکیں اور کپڑے لائے جاتے اور ان کے درمیان تقسیم کر دیئے جاتے اور حضرت حسن بصری سے اس طرح بھی روایت ہے کہ خلیفہ اسلام کی طرف سے منادی ہر روز ندا کیا کرتا تھا کہ آئیے اپنے عطیات کی طرف آئیے اور یہاں تک کہتا کہ آکر روغن زرد (گھی) اور شہد لے جائیے۔

اس مقام میں جناب حسن البصریؒ اس دور کی عمومی کیفیت ذکر کرتے ہوئے کہتے ہیں کہ:۔۔۔

- ۱۔ دشمنان اسلام اہل اسلام سے دور بھاگتے تھے۔
- ۲۔ اور مالی عطیات اہل اسلام میں تقسیم کیے جاتے تھے۔ (یعنی انہیں اپنے مالی حقوق کا حق حاصل ہوتے تھے)
- ۳۔ اور اہل اسلام کے مابین معاملات بہت اچھے تھے (یعنی باہم اتفاق تھا اتفاق نہیں تھا)
- ۴۔ اور ہر خیر کی کثرت تھی۔ (یعنی خیر و برکت کی بہتات تھی)
- ۵۔ اور زمین پر کوئی مومن دوسرے مومن سے خائف نہیں تھا (یعنی امن و سلامتی اور خوشحالی کا دور تھا۔)

ابن شہر آشوبی نے اس مضمون کو عبارت ذیل نقل کیا ہے کہ:۔۔۔

حدثنا مبارك بن فضالة عن الحسن قال رأيت
عثمان رضي الله عنه وما من يوم الا و مناد ينادي لهم الى
اعطياتكم حتى والله يذكر السعن والعسل -
سمعت الحسن يقول ادر كت عثمان رضي الله عنه وانا يومئذ
قد را هقت الحلم فسمعت يخطب 'وما من يوم الا وهم

یقسمون فیہ خیرا۔ یقال یا معشر المسلمین
اغدوا علی ارضاکم فیغدون ویاخذونها وافرہ۔
یا معشر المسلمین اغدوا علی کسوتکم فیجاء
بالحلل فحقسم بینہم۔ قال الحسن حتی واللہ
سمع اوس یقال اغدوا السمن والعسل قال الحسن
والعدو ینفر والعطیات دارۃ وذات البین حسن
والخیر کثیر ما علی الارض مومن یرعاف مومنا۔
اس دور کے اکابر تابعین کے ذریعے اصل مسئلہ پر دو شہادتیں پیش کر دی ہیں۔

معاشی خوشحالی

ان حوالہ جات سے اصل مقصد کے لیے تائید حاصل کرنا مقصود ہے۔ اس طرح
کہ جب اس دور کے اہل اسلام کے مالی حقوق بڑے اہتمام کے ساتھ ادا کیے جاتے تھے
اور حقداروں کے ادائے حق کی پوری طرح رعایت کی جاتی تھی اور بلا بلا کر ان کے
وٹائف و تحائف اور عطایا ان کو دیئے جاتے تھے۔۔۔ تو ظاہر بات ہے کہ خاندان بنی ہاشم
اور رشتہ داران نبوی ﷺ اور آنجناب ﷺ کے ازدواج مطہرات و اولاد شریف
کے مالی حقوق (از قسم خمس و غنائم و عطایا و عدا یا وغیرہ وغیرہ) بھی صحیح طور پر ان حضرات
کے لیے پورے کیے جاتے تھے اور ان کی ادائیگی کا تسلی بخش انتظام کیا جاتا تھا۔

حاصل مقصد یہ ہے کہ اس دور میں حضرات حسنین رضی اللہ عنہما کے معاشی
حالات بہت اچھے تھے اور فارغ البال تھے مالی احوال کے اعتبار سے ان حضرات کو کسی
قسم کی پریشانی نہیں تھی اور وہ اس پہلو سے مطمئن اور بے فکر ہو کر دینی و ملی کاموں میں
مصروف رہتے۔۔۔ اور اسلام کی ترقی کے امور میں شامل و شریک ہوتے تھے۔

۱) تاریخ المدینۃ المنورہ لابن شبنہ ص ۱۳۵ تحت باب تواضع عثمان رضی اللہ عنہ

۲) الاستیعاب لابن عبد البر ص ۷۴-۷۳ ج ۳ تحت ذکر عثمان بن عفان رضی اللہ عنہ

۳) البدایہ لابن کثیر ص ۲۱۳ ج ۷ تحت فصل ذکر شیخی فی سیرۃ (عثمان رضی اللہ عنہ)

عہد عثمانی میں حسنین رضی اللہ عنہما کی ملی خدمات

سیدنا عثمان بن عفان رضی اللہ عنہ کے عہد خلافت میں دیگر صحابہ کرام رضی اللہ عنہما کی طرح حضرات حسنین شریفین رضی اللہ عنہما بھی اہم امور میں شریک و شامل ہوتے تھے اور اسلامی جہاد اور جنگی مواقع میں معاون و مددگار ہوتے تھے۔

اس سلسلہ میں ہم ذیل میں شرکت جہاد کے بعض واقعات ذکر کرنا مناسب سمجھتے ہیں۔

غزوہ طرابلس و افریقہ وغیرہ (۲۶ھ)

علماء تاریخ نے اس واقعہ کو اس طرح ذکر کیا ہے کہ:۔۔۔

۲۶ھ میں جب عبداللہ بن سعد بن ابی سرح علاقہ مصر کے امیر اور والی مقرر ہوئے تو انہوں نے خلیفہ وقت حضرت عثمان رضی اللہ عنہ سے مغربی ممالک طرابلس وغیرہ اور افریقہ کی طرف مساعی جہاد کے لیے اذن طلب کیا تو اس موقع پر حضرت عثمان رضی اللہ عنہ نے اکابر صحابہ کرام رضی اللہ عنہما سے اس معاملہ میں مشورہ طلب کیا تو ان حضرات نے جہاد پر جانے کا مشورہ دیا کہ ان اطراف میں اسلامی لشکر کو پیش قدمی کرنی چاہیے۔

اندریں حالات مدینہ طیبہ سے جہاد کے لیے ایک لشکر مرتب کیا گیا جس میں صحابہ کرام کی ایک جماعت شامل ہوئی۔

(۱) عبداللہ بن العباس (۲) عبداللہ بن عمر (۳) عبداللہ بن عمرو بن العاص (۴) عبداللہ بن جعفر (۵) الحسن بن علی المرتضیٰ (۶) الحسین بن علی المرتضیٰ (۷) عبداللہ بن الزبیر وغیرہم رضی اللہ تعالیٰ عنہم اجمعین حضرات بھی اس میں شریک و شامل تھے اور یہ جیش اسلامی (۲۶ھ) میں عبداللہ بن ابی سرح رضی اللہ عنہ کی نگرانی و قیادت میں جہاد کے لیے روانہ ہوا اور یرقہ کے مقام پر عقبہ بن نافع رضی اللہ عنہ سے ان کی ملاقات ہوئی۔ اس کے ساتھ مسلمانوں کی ایک جماعت تھی پھر یہ تمام حضرات طرابلس پھر افریقہ وغیرہ کی طرف روانہ ہوئے اور ملک کے مختلف علاقہ جات میں انہوں نے اپنے مجاہدین پھیلا دیئے۔

ابن خلدون ذکر کرتے ہیں کہ:۔۔۔

ثم لما ولي عبدالله بن ابي سرح استاذن عثمان في ذلك واستحمده فاستشار عثمان الصحابة فاشاروا به فجهز العساكر من المدينة وفيهم جماعة من الصحابة منهم ابن عباس وابن عمر وابن عمرو بن العاص و ابن جعفر والحسن والحسين و ابن الزبير و سارو مع عبدالله بن ابي سرح سنة ست وعشرين و لقيهم عقبة بن نافع فيمن معه من المسلمين ببرقة ثم ساروا الى طرابلس فتهيؤا الروم عندها ثم ساروا الى افريقية وبثوا السرا يافى كل ناحية -^{له}

نوٹ

واقعہ ہذا کو بعض مورخین نے ۵۲۷ھ کے تحت درج کیا ہے۔

غزوہ خراسان و طبرستان و جرجان وغیرہ (۳۰ھ)

سابقہ غزوہ کے چند برس بعد ایک دوسری جنگی مہم پیش آئی اس میں حضرات حسین (رضی اللہ عنہ) مجاہدانہ طور پر شریک ہوئے۔

مورخین نے لکھا ہے کہ سعید بن العاص الاموی کی قیادت میں اسلامی لشکر کوفہ سے ۳۰ھ میں خراسان وغیرہ ممالک کی طرف روانہ ہوا۔ اس وقت سعید بن العاص الاموی حضرت عثمان (رضی اللہ عنہ) خلیفہ ثالث کی جانب سے کوفہ کے والی و حاکم تھے۔

اس لشکر میں بہت سے اکابر حضرات شریک ہوئے۔ ان میں حضرت حسن بن علی

۱) تاریخ ابن خلدون ج ۲ ص ۱۰۰۳ تحت عنوان ولایت عبداللہ بن سرح علی مصر و فتح افريقية۔

۲) تاریخ خلیفہ ابن خیاط ج ۱ ص ۱۳۳ تحت سنة ۵۲۷ھ۔

۳) رضاء یتیم حصہ عثمانی از مولف کتاب ہذا ص ۱۳۵-۱۳۶ تحت غزوہ طرابلس ۲۶ھ

المرتضى، حضرت حسين بن علي المرتضى، حضرت عبد الله بن العباس، حضرت عبد الله بن عمر، حضرت عبد الله بن عمرو بن العاص، حضرت عبد الله بن الزبير اور حضرت حذیفہ بن الیمان وغیرہم رضی اللہ تعالیٰ عنہم اجمعین حضرات شامل تھے۔

مختلف مواضع اور شہروں پر ان کا گزر ہوا۔ اموال کثیرہ پر صلح و مصالحت ہوتی گئی حتیٰ کہ جرجان کے علاقہ میں جا پہنچے۔

وہاں جنگ و قتال کی نوبت پیش آئی اور اس موقع پر صلوة الخوف بھی پڑھی گئی۔ اسی سفر کے متعلق ابو نعیم اصفہانی ”اخبار اصہبان“ میں سیدنا حسن مجتبیٰ کا ذکر کرتے ہوئے لکھتے کہ جرجان کے علاقہ کی طرف غزا کے لیے جاتے ہوئے شہر اصہبان میں داخل ہوئے تھے۔

دخل اصهبان غازيا مجتازا الى غزاة جرجان

الخ -

(اخبار اصفہان لابن نعیم احمد بن عبد اللہ الاصفہانی ص ۴۴ جلد اول۔ تحت الحسن رضی اللہ عنہ طبع لیڈن۔) المداخنی کے حوالہ سے ابن کثیر لکھتے ہیں کہ:۔۔۔

ذكر المدائني ان سعيد بن العاص ركب في جيش فيه الحسن والحسين والعبادلة الاربعة و حذيفة بن اليمان في خلق من الصحابة وسار بهم فمر على بلدان شتى يصلحونه على اموال جزيلة حتى انتهى الى بلد معاملة جرجان فقاتلوه حتى احتاجوا الى صلوة الخوف۔^ل

واقعہ مذکورہ بالا ابن جریر الطبری نے انہی تاریخ میں ص ۵۷ ج ۵

- لہ (۱) الہدایہ والنہایہ لابن کثیر ج ۷ ص ۱۵۴ تحت سنة ثلاثين من الهجرة۔
 (۲) تاریخ ابن خلدون ج ۲ ص ۱۰۱۸ تحت عنوان غزوة طبرستان۔ طبع بیروت۔
 (۳) رماء تنہم حصہ عثمانی از مولف کتاب ہذا ص ۱۳۸-۱۳۹ تحت غزوة خراسان۔۔۔
 الخ ۳۰ھ
 (۴) تاریخ ابن جریر الطبری ج ۵ ص ۵۷ تحت سنة ثلاثين (۳۰ھ) طبع قدیم مصر۔

تحت سنة ثلاثين میں جبارت ذیل نقل کیا ہے۔۔۔

عن حنث بن مالک قال غزا سعيد بن العاص من الكوفة سنة (٥٢٠) يريد خراسان و معه حذيفة بن اليمان و ناس من اصحاب رسول الله و معه الحسن و الحسين و عبدالله بن العباس و عبدالله بن عمرو و عبدالله بن عمرو بن العاص و عبدالله بن الزبير۔۔۔

الخ

مندرجات بالا کی روشنی میں یہ چیز واضح ہوئی کہ۔۔۔

عہد عثمانی میں حضرات حسین رضی اللہ عنہ نے اسلامی جہاد میں پوری طرح حصہ لیا اور جنگی سمات میں شامل و شریک ہوئے اور دیگر صحابہ کرام رضی اللہ عنہم کی طرح ملی خدمات میں یہ حضرات پیش پیش رہے اور غنائم وغیرہ حاصل کیے۔

مقصد یہ ہے کہ یہ صرف نازنین صاحبزادگان ہی نہیں تھے بلکہ دیگر اکابر کی طرح دینی خدمات میں یہ حضرات رضی اللہ عنہم حصہ لیتے تھے اور جہاد فی سبیل اللہ میں بھی پوری طرح شمولیت فرماتے اور ملی فرائض ادا کرتے تھے۔

خصوصی عطیہ

گذشتہ اوراق میں خلافت عثمانی کے دوران حضرات حسین رضی اللہ عنہ کا جنگی سمات میں شریک ہونا اور اسلامی افواج میں شامل ہونا ذکر کیا گیا ہے۔

اس سلسلہ میں ملکی فتوحات کی بنا پر کثیر اموال از قسم غنائم دستیاب ہوتے تھے اور کئی قسم کے ہدا یا اور عطیات حاصل ہوتے تھے اور یہ چیز مسلمات میں سے ہے ان کی تفصیلات اپنی جگہ پائی جاتی ہیں۔

حسین رضی اللہ عنہ کو ایک خصوصی عطیہ خلیفہ اسلام حضرت عثمان رضی اللہ عنہ کی جانب سے دیا گیا۔ اس کا ذکر کرنا ہم اس مقام میں مناسب خیال کرتے ہیں۔

واقعہ پیش کرنے سے قبل اتنی بات ذکر کر دینا ضروری ہے کہ یہ واقعہ ہم بطور التزام کے شیعہ صاحبان کی معتبر کتابوں سے نقل کر کے پیش کر رہے ہیں اس واقعہ کی

صحت کے ذمہ دار ان کے مولفین و مصنفین ہیں۔

اس کی وضاحت اس طرح ہے کہ حضرت عثمان ؓ کے ماموں زاد برادر عبد اللہ بن عامر بن کریز خراسان فتح کرنے کی مہم پر گئے تھے خراسان کو فتح کیا غنائم حاصل ہوئے۔ اس علاقہ کے بادشاہ یزدجرد بن شہریار کی دو لڑکیاں مال غنیمت میں مجبوس ہو کر مسلمانوں کے زیر تحویل آئیں پھر خلیفہ وقت حضرت عثمان ؓ نے انہیں سیدنا حسن ؓ اور سیدنا حسین ؓ کو عطا فرمایا۔

یہ تمام واقعہ شیعہ حضرات نے امام علی رضاؑ کی زبانی درج کیا ہے۔

چنانچہ عبد اللہ ماتقانی نے اسے اپنی تصنیف ”تتبع المقال“ میں جہارت ذیل نقل کیا

ہے:۔۔۔

عن سهل بن القاسم البوشنجانی قال قال لي
الرضاؑ بخراسان ان بيننا وبينكم نسبا قلت ما
هو؟ ايها الامير قال ان عبد الله بن عامر بن كريز
لما افتح خراسان اصاب ابنتين ليزدجرد ابن
شهریار ملك الاعاجم فبعث بهما الى عثمان ؓ بن
عفان فوهب احدهما للحسن و الاخرى للحسين
فماتتا عندهما نفساوين وكانت صاحبة الحسين
نفست بعلی بن الحسين عليهما السلام۔۔۔ الخ^۱

یعنی سهل بن قاسم بوشجانی کہتے ہیں کہ حضرت علی رضا ؓ نے مجھے خراسان کے علاقہ میں فرمایا کہ ہمارے اور تمہارے درمیان نسبی رشتہ ہے میں نے عرض کیا کہ وہ کیسے؟ تو علی رضا ؓ نے فرمایا کہ جب عبد اللہ بن عامر نے (جو حضرت عثمان ؓ ؓ کی طرف سے افواج کے امیر تھے) خراسان فتح کیا تو مجیوں کے بادشاہ یزدجرد بن شہریار کی دو لڑکیاں اس کو ہاتھ لگیں۔ اس نے دونوں لڑکیوں کو حضرت عثمان ؓ ؓ کی خدمت

۱۔ تتبع المقال لعبد اللہ ماتقانی ص ۸۰ ج ۳ من فصل النساء باب السنین والسنین تحت شہربانو۔
طبع تہران (آخر جلد ثالث)

میں روانہ کر دیا۔

پھر عثمان چہڑی نے ایک لڑکی حضرت حسن بن علی چہڑی کو بخش دی اور دوسری حضرت حسین بن علی چہڑی کو دے دی۔ یہ دونوں لڑکیاں حضرات حسن چہڑی اور حسین چہڑی کے ہاں صاحب اولاد ہو کر فوت ہوئیں اور جو لڑکی حضرت حسین چہڑی کی البیہ تھیں ان سے حضرت علی بن حسین چہڑی (زین العابدین چہڑی) متولد ہوئے۔

تنبیہ

اس مقام میں ایک گزارش ذکر کر دینا ضروری ہے کہ:۔۔۔

دختران یزد جرد کے مسئلہ کو شیعہ علماء اور شیعہ مصنفین نے اپنی معتبر کتابوں میں ذکر کیا ہے لیکن اس واقعہ میں جو اشکالات اور تضادات پائے جاتے ہیں ان کو رفع کرنا اور صحیح تطبیق پیدا کرنا یہ سب چیزیں شیعہ اکابرین کے ذمہ ہیں۔ ہم نے بطور الزام اس واقعہ کو نقل کر دیا ہے۔

مقصود یہ ہے کہ خلیفہ دوم چہڑی ہوں یا خلیفہ سوم چہڑی ان حضرات نے ہاشمی اکابر کے مالی حقوق (غنائم وغیرہ سے) پوری طرح ادا کیے اور ان کو ضائع نہیں کیا حتیٰ کہ یزد جرد کی لڑکیاں حسین شریفین (رضی اللہ عنہما) کو خصوصی طور پر بطور ہدیہ کے عنایت کی گئیں۔ یہ واقعات مالی حقوق کی ادائیگی پر بین دلیل ہیں۔

دیگر یہ چیز بھی ثابت ہوتی ہے کہ حضرت علی المرتضیٰ چہڑی اور ان کی اولاد شریف کے خلفاء ثلاثہ (رضی اللہ عنہما) کے ساتھ تعلقات اور روابط صحیح طور پر قائم تھے اور ان کی قدر شناسی ملحوظ رکھی جاتی تھی۔۔۔ اور یہ حضرات بھی خلیفہ اسلام کے تصرفات کو صحیح سمجھتے تھے۔

نیز یہ بات بھی ذکر کر دینا مناسب ہے کہ:۔۔۔

اس رشتہ داری کے واقعہ (دختران یزد جرد) کو ہم نے قبل ازیں اپنی تصنیف رجاء نینیم (۱) حصہ صدیقی کے فصل (۶) نمبر چہارم کے تحت ص ۴۷۷ تا ۴۹۲ پر اور رجاء نینیم (۲) حصہ فاروقی کے فصل سوم باب سوم کے نمبر ۶ کے تحت ص ۲۶۶ تا ۲۸۸ پر اور رجاء نینیم (۳) حصہ عثمانی کے عنوان مالی حقوق کی ادائیگی کا مسئلہ کے تحت ص

۱۵۲ تا ۱۵۸ پر درج کیا ہے اور ساتھ ہی رفع تضاد کی معذرت بھی کر دی ہے۔ تاہم کرام امید ہے اسے ملحوظ خاطر رکھیں گے۔

محاصرہ عثمانی میں جناب حسین (رضی اللہ عنہما) کی خدمات

گذشتہ صفحات میں حضرات حسین کریمین (رضی اللہ عنہما) کے عہد عثمانی سے متعلق چیدہ چیدہ احوال ذکر کیے گئے ہیں۔

اب اس مقام میں حضرت عثمان رضی اللہ عنہ پر باغیوں کے محاصرہ کے دوران حضرات حسین (رضی اللہ عنہما) کا کردار ذکر کیا جاتا ہے۔

باغیوں نے جب حضرت عثمان رضی اللہ عنہ کے خلاف فتنہ کھڑا کیا اور شورش برپا کر دی اور قصر خلافت کا محاصرہ کر لیا تو صحابہ کرام (رضی اللہ عنہما) نے متعدد بار حضرت عثمان رضی اللہ عنہ کی خدمت میں حاضر ہو کر مدافعت کی اجازت طلب کی مگر ہر بار حضرت عثمان رضی اللہ عنہ نے قسم دے کر انہیں واپس کر دیا اور مدافعت سے منع کر دیا۔

اس سلسلہ میں حضرات حسین (رضی اللہ عنہما) نے بھی حضرت عثمان رضی اللہ عنہ سے دفاع کی پوری سعی کی لیکن حضرت عثمان رضی اللہ عنہ نے اپنے صبر و اتقاء کی بنا پر انہیں بھی کسی شخص پر ہاتھ اٹھانے کی اجازت نہیں دی اور ایسے صبر و استقامت کا مظاہرہ فرمایا جس کی نظیر نہیں ملتی۔

تاہم حضرت علی المرتضیٰ نے حضرت عثمان رضی اللہ عنہ کی حفاظت کی خاطر اپنے ہر دو فرزندوں حسین شریفین (رضی اللہ عنہما) کو دار عثمان رضی اللہ عنہ پر متعین کر دیا اور انہوں نے اس معاملہ میں پورا کردار ادا کیا۔

چنانچہ ذیل میں اس موقع سے متعلق چند ایک روایات پیش خدمت ہیں۔ مشہور محدث عبدالرزاق نے اپنے المصنف میں عبداللہ بن رباح سے درج ذیل واقعہ نقل کیا ہے کہ:۔۔۔

ابن رباح کہتے ہیں کہ میری حسن بن علی رضی اللہ عنہ سے ملاقات ہوئی۔ محاصرہ کے دوران وہ حضرت عثمان رضی اللہ عنہ کے پاس پہنچے۔ ہم لوگ بھی دونوں حضرات کی گفتگو سننے کے لیے ان کے ساتھ واپس آ گئے۔ سیدنا حسن بن علی رضی اللہ عنہ نے حضرت عثمان رضی اللہ عنہ

سے کہا اے امیر المومنین! آپ جو حکم مجھے فرمادیں بجالاؤں گا۔ حضرت عثمان رضی اللہ عنہ نے فرمایا کہ اے بھتیجے اپنی جگہ تشریف رکھیے۔ یہاں تک کہ اللہ تعالیٰ اپنا حکم تقدیر پورا فرمادیں۔

مجھے دنیا کی کوئی حاجت نہیں یا فرمایا مجھے جنگ و جدال کی کوئی حاجت نہیں۔

فلقیۃ الحسن بن علی رضی اللہ عنہما داخلا علیہ فرجعنا معہ۔ نسمع ما یقول قال انا هذا یا امیر المومنین فامرنی بامرک۔ قال اجلس یا ابن اخی حتی یأتی اللہ بامرہ فانہ لا حاجة لی فی الدنیا او قال فی القتال۔^۱

اسی طرح عبداللہ بن عمر رضی اللہ عنہما کے غلام اور شاگرد نافع نے اس موقع کا واقعہ ذکر کیا ہے کہ:۔۔۔

جس روز عثمان بن عفانؓ شہید کر دیئے گئے اس روز حضرت حسن رضی اللہ عنہ و عبداللہ بن عمرؓ دونوں نے کہا کہ اگر حضرت عثمان رضی اللہ عنہ ہمیں حکم دیتے تو ہم قتال اور جنگ کرتے لیکن انہوں نے حکم دیا کہ سب (اپنے ہاتھ) روک لیں (اور کوئی میری خاطر جنگ نہ کرے)

عن عبید اللہ بن نافع عن ابن عمر رضی اللہ عنہما قال اقبل ہووا الحسن بن علی رضی اللہ عنہما یوم قتل عثمان رضی اللہ عنہ فقالوا امرنا لقاتلنا ولکنہ قال کفوا۔^۲

نیز حضرت امام حسن رضی اللہ عنہ کی دفاعی کوششوں کو جناب شیخ علی الجوبیریؒ نے بھی اپنی مشہور تصنیف کشف المحجوب میں ذکر کیا ہے۔

سیدنا حسن بن علی رضی اللہ عنہ نے اندر داخل ہو کر سلام کہا اور مصیبت پیش آمدہ پر ان کی تعزیت کی اور کہا کہ اے امیر المومنین! میں آپ کے حکم کے بغیر تلواریں بے نیام نہیں

^۱ المعنف لعبد الرزاق ج ۱ ص ۲۳ طبع مجلس علی۔

^۲ کتاب اخبار اصغیان لابی نعیم الاصفہانی ج ۲ ص ۱۳۹ طبع لیدن۔

کرنا چاہتا۔ آپ امام و خلیفہ برحق ہیں۔ اجازت فرمائیے تاکہ ہم آپ سے یہ مصیبت دفع کریں۔

حضرت عثمان رضی اللہ عنہ نے فرمایا اے برادر زادے آپ واپس تشریف لے جائیں اور اپنے مکان پر تشریف رکھیں حتیٰ کہ خداوند کریم کا حکم تقدیر پورا ہو جائے۔ مسلمانوں کی خوں ریزی کی ہم کو ضرورت نہیں۔

چوں حسن رضی اللہ عنہ اندر آمد و سلام گفت و ویر ابدان
بلیت تعزیت کرد و گفت یا امیر المومنین من ے
فرمان تو شمشیر بر مسلمانان نخوانم کشید۔ و
تو امام برحقی۔۔۔ مرا فرمان ده تا بلانے این قوم از
تو دفع کنم۔ عثمان رضی اللہ عنہ ویرا گفت یا ابن اخی ارجع
واجلس فی بیتک حتی یأتی اللہ بامرہ۔ فلا حاجة
لنافی اہراق الدماء ای برادر زادہ من باز گرد و
اندر خانہ خود بنیش تا فرمان خداوند تعالیٰ و
تقدیر وی چہ باشد کہ مارا بخون ریختن
مسلمانان حاجت نیست۔^۱

مشہور مورخ خلیفہ ابن خیاط (المتوفی ۲۴۰ھ) نے اپنی سند کے ساتھ محمد بن سیرین سے نقل کیا ہے کہ محاصرہ عثمانی کے موقع پر حضرت حسن رضی اللہ عنہ کے ساتھ حضرت حسین بن علی رضی اللہ عنہ اور دیگر صحابہ کرام رضی اللہ عنہم اور تابعین بھی مدافعت میں شریک تھے لکھتے ہیں کہ۔۔۔

عن یحییٰ بن عتیق عن محمد بن سیرین قال
انطلق الحسن والحسین وابن عمرو وابن الزبیر و
مروان کلہم شاک فی السلاح حتی دخلوا الدار فقال

کتاب الجوب از شیخ سید علی بن عثمان بن علی القزوی الجوزی ثم لاہوری باب الساج فی ذکر انقضاء من الصحابۃ۔ طبع سرحد ص ۸۶ طبع لاہور ص ۵۳۔

عثمان رضی اللہ عنہ اعزم علیکم لما رجعتم فوضعتم اسلحکم ولزمتہم بیوتکم^۱

مطلب یہ ہے کہ محمد بن سیرن کہتے ہیں کہ حضرات حسن و حسین (رضی اللہ عنہما) و عبد اللہ بن عمر رضی اللہ عنہما و عبد اللہ بن زبیر رضی اللہ عنہما و مروان یہ تمام حضرات ہتھیار بند ہو کر (مدافعت کے لیے) حضرت عثمان رضی اللہ عنہ کے مکان میں پہنچے۔ حضرت عثمان رضی اللہ عنہ نے ان لوگوں کو فرمایا کہ میں تمہیں قسم دے کر کہتا ہوں کہ آپ واپس چلے جائیں اور اسلحہ رکھ دیں اور اپنے اپنے گھروں میں جا کر بیٹھ جائیں (یعنی مدافعت کا رروائی ترک کر دیں) حافظ ابن کثیر نے اس واقعہ کو ذرا تفصیل سے ذکر کرتے ہوئے تحریر کیا ہے کہ۔

واخر ذوالعقدہ سے لے کر جمعہ کے روز ۱۸ ذوالحجہ ۳۵ھ تک مسلسل محاصرہ جاری رہا۔ مہاجرین و انصار ان کے مکان پر (حفاظت و خیر خواہی کے طور پر) موجود تھے۔

ان حضرات میں عبد اللہ بن عمر رضی اللہ عنہما عبد اللہ بن الزبیر رضی اللہ عنہما حسن بن علی رضی اللہ عنہما حسین بن علی رضی اللہ عنہما مروان ابو ہریرہؓ اور ان کے خدام و غلام وغیرہ تھے۔

اگر حضرت عثمان ان لوگوں کو نہ روکتے تو باغیوں کو منع کر سکتے تھے (لیکن عثمان رضی اللہ عنہ نے) ان لوگوں کو قسم دے کر کہا کہ جس شخص پر میرا حق ہے وہ (باغیوں کے مقابلہ سے) اپنے ہاتھ روک لے اور اپنے گھر روانہ ہو جائے حالانکہ اکابر صحابہ کرام (رضی اللہ عنہما) اور ان کی اولاد کا ایک جم غفیر حضرت عثمان رضی اللہ عنہ کے ہاں موجود تھا اور حضرت عثمان نے اپنے غلاموں کو حکم دیا کہ جس نے اپنی تلوار نیام میں کر لی وہ آزاد ہے (سبحان اللہ)

كان الحصار مستحراما من اواخر ذی العقدہ الى يوم الجمعة الثامن عشر ذی الحجۃ (۳۵ھ) للذین عنده فی الدار من المهاجرین والانصار --- فیہم عبد اللہ بن عمر رضی اللہ عنہما و عبد اللہ بن الزبیر رضی اللہ عنہما والحسن رضی اللہ عنہما

۱) تاریخ خلیفہ ابن خیاط ص ۱۵۱-۱۵۲ ج اول طبع عراق

۲) تاریخ الاسلام لدمی ص ۱۳۲ ج ۲ تحت حالات محاصرہ عثمانی ۳۵ھ

والحسین ؑ ومروان وابوہریرۃ * وخلق من موالیہ ولو ترکہم لمنعواہ فقال لہم اقسام علی من لی علیہ حق ان یکف یدہ وان ینطلق الی منزلہ و عندہ من اعیان الصحابۃ وابناء ہم جم غفیر وقال لرقیقہ من اغمار سیفہ فہو حر۔^۱

حضرت حسن ؑ کا مجروح ہونا

گذشتہ سطور میں محاصرہ عثمانی کے دوران حضرات حسن و حسین ؑ کی دفاعی خدمات مختصراً پیش کی گئی ہیں۔

اسی سلسلہ میں یہ حضرات ان دفاعی کوششوں میں باغیوں کے ہاتھوں مجروح بھی ہوئے تھے اس کے باوجود ان حضرات نے حضرت عثمان ؑ کے دفاع میں کوئی دقیقہ فرو گذاشت نہیں کیا۔

چنانچہ مورخین لکھتے ہیں کہ:۔۔۔

وجرح عبد اللہ بن الزبیر جراحات کثیرۃ وکذا لک

جرح حسن بن علی ؑ ومروان بن الحکم ^۲

محاصرہ عثمانی میں حضرات حسن و حسین ؑ کی دفاعی کوششوں کو ابلاذری نے اپنی تصنیف انساب الاشراف جلد خامس تحت باب سیر اہل الامصار الی عثمان ^۳ میں۔

اور علامہ الذمسی نے تاریخ الاسلام جلد ثانی تحت محاصرہ عثمانی (۳۵ھ) میں تفصیل سے ذکر کیا ہے۔

مزید اس سلسلہ میں درج ذیل مقامات ملاحظہ فرمائیں۔

۱) البدایہ والنہایہ لابن کثیر (ج ۷) ص ۱۸۱ سنۃ ۱۸ قس و ثلاثین (۳۵ھ) طبع مصر

۲) البدایہ لابن کثیر ص ۳۶-۳۷ (ج ۸) تحت تذکرہ حسن بن علی ؑ (۳۹ھ) طبع

اول مصر۔

۱) البدایہ لابن کثیر ج ۷ ص ۱۸۸ باب منہ کلد (عثمان ؑ) طبع مصر۔

۲) انساب الاشراف للبلذری ج ۵ ص ۶۸-۶۹ طبع جدید۔

- ۱۔ تاریخ الخلفاء للسیوطی بحوالہ ابن عساکر ص ۱۱۳ فصل فی خلافت عثمان رضی اللہ عنہ
- ۲۔ عقیدۃ السفاذینی للشیخ محمد بن احمد السفاذینی ج ۲ ص ۳۲۶ طبع مصر قدیم طبع۔

جنازہ و دفن عثمان رضی اللہ عنہ میں حضرت علی و حسن (رضی اللہ عنہما) کی شمولیت

محاصرہ عثمانی کی مدت کافی طویل تھی۔ اس سلسلہ میں ان حضرات نے جو دفاعی مساعی کی ہیں ان کا قلیل سا تذکرہ کیا گیا ہے۔

آخر کار ان شریر باغیوں نے حضرت عثمان رضی اللہ عنہ کو بڑی بے دردی سے شہید کر دیا اور اس کے بعد وہ لوگ آنمو صوف رضی اللہ عنہ کے جنازہ اور دفن میں بھی معارض ہوئے۔ لیکن کبار صحابہ کرام (رضی اللہ عنہما) اور کبار تابعین نے اس سلسلہ میں کوشش کر کے جنازہ و کفن دفن کا انتظام کیا۔

اس چیز پر ذیل میں صرف ایک حوالہ ذکر کر دینا مناسب خیال کیا ہے۔
مورخین لکھتے ہیں کہ:۔۔۔۔۔

وخرج به ناس يسير من اهل الزبير رضي الله عنه
الحسن بن علي (رضی اللہ عنہما) وابو جهم و مروان بن الحكم
بين العشائين فاتوا به حائطا من حيطان المدينة
يقال له حش كوكب خارج البقيع فصلى عليه
جبیر بن مطعم وقيل حكيم بن حزام وقيل مروان و
قيل صلى عليه الزبير كذا ذكره الامام احمد في
المسند۔۔۔

- ۱۔ کتاب التمهيد والبيان في مقتل الشهيد عثمان رضی اللہ عنہ ص ۱۳۲ (بحوالہ امام احمد)
- ۲۔ مسند امام احمد ص ۷۴ ج اول تحت من اخبار عثمان رضی اللہ عنہ طبع قدیم مصر
- ۳۔ الفتاویٰ دوقتا الجمل ص ۸۴ تحت دفن عثمان رضی اللہ عنہ
- ۴۔ تاریخ ابن جریر الطبری ج ۵ ص ۱۴۴ تحت ذکر الخبر عن الموضع الذي دفن فيه عثمان رضی اللہ عنہ طبع قدیم۔

مذکورہ بالا روایت کا ماحصل یہ ہے کہ:۔۔۔

حضرت عثمان رضی اللہ عنہ کے گھر والوں سے کچھ لوگ اور چند مزید آدمی حضرت زبیر بن عوامؓ۔ حضرت حسن بن علی رضی اللہ عنہما حضرت ابو جہم بن حذیفہؓ اور مروان بن الحکم وغیرہم حضرت عثمان رضی اللہ عنہ کو مغرب وعشاء کے درمیان گھر سے جنازہ کے لیے باہر لائے اور حش کو کب نامی جگہ جو باغوں میں سے ایک باغ تھا اور بیت البقیع سے خارج تھا اس کے پاس لے آئے حیر بن ملعمؓ نے نماز جنازہ پڑھائی یا حکیم بن حزامؓ نے یا مروان نے یا زبیر بن العوامؓ نے علی اختلاف الاقوال نماز جنازہ پڑھائی (اور وہاں دفن کیے گئے)

اور جو لوگ یہ کہتے ہیں کہ حضرت عثمان رضی اللہ عنہ کی نعش تین روز بے گور و کفن پڑی رہی اور کسی نے جنازہ تک نہیں پڑھا۔

یہ روایات بے اصل و بے سرو پا ہیں بلکہ مخالفین عثمان کی طرف سے خود تراشیدہ ہیں۔

قرینہ یہ ہے کہ حوالہ جات مندرجہ بالا ان چیزوں کی تردید کرتے ہیں اور اصل صورت حال سے آگاہ کرتے ہیں۔۔۔ فلذا انہیں قابل اعتماد سمجھا جائے گا۔ اور مخالفین کی روایات کو متروک قرار دیا جائے گا۔

حاصل مرام

یہ ہے کہ:۔۔۔

حضرات حسنین رضی اللہ عنہما نے حضرت عثمان رضی اللہ عنہ کی خلافت کے آخری ایام میں حضرت عثمان رضی اللہ عنہ کے ساتھ پوری طرح تعاون کیا۔

جس کا اجملاً ذکر گذشتہ سطور میں کیا گیا ہے۔ اس کی تفصیلات ہماری تالیف رحماء بنیم حصہ عثمانی باب پنجم میں ملاحظہ کی جاسکتی ہیں اور شیعہ حضرات کی معتبر کتب سے تائیدی حوالہ جات بھی وہاں مذکور ہیں۔

یہاں حضرت حسن رضی اللہ عنہ اور حضرت حسین رضی اللہ عنہ کے عہد خلافت عثمانی کے احوال کو مختصراً ایک ترتیب سے پیش کیا گیا ہے۔ ان پر نظر کرنے سے واضح ہوتا ہے کہ

ان حضرات نے خلیفہ ثالث رحمۃ اللہ علیہ کے دور میں دینی اور ملی خدمات بجالانے میں پورا پورا حصہ لیا اور اسلام کی ترقی اور فروغ میں انہوں نے مقدور بھر سعی فرمائی۔
 عہد خلافت عثمانی رحمۃ اللہ علیہ میں جہاں دیگر صحابہ کرام اور تابعین اسلام کی ترقی کے معاملات میں شریک ہوئے اور دینی امور سرانجام دیئے۔
 وہاں اولاد علی رحمۃ اللہ علیہ خصوصاً حسین رضی اللہ عنہ بھی اس معاملہ میں پیش پیش رہے اور نصرت دین کا حق ادا کیا۔
 اس چیز پر ہم نے گذشتہ صفحات میں شواہد ذکر کر دیئے ہیں۔



الفصل الثالث

عہد خلافت علی المرتضیٰ رضی اللہ عنہ

فصل ثانی کے بعد فصل ثالث تحریر کی جاتی ہے۔

اس میں چند وہ واقعات درج کیے جاتے ہیں جن کا تعلق جناب علی المرتضیٰؑ کے عہد خلافت کے ساتھ ہے۔

اس عہد میں حضرات حسن و حسینؑ اپنے والد مکرم حضرت علی المرتضیٰ کے پاس قیام پذیر رہتے تھے اور ان کے فرمودات کے تحت ان کے معمولات جاری رہتے تھے۔ اس دور کے تمام واقعات کو فراہم کر کے زیر قلم کر لینا مشکلات عادیہ میں سے ہے تاہم اپنی تلاش کی حد تک ان حضرات کے متعلقہ کچھ احوال مرتب کر کے تحریر کیے جاتے ہیں۔

یہ بات مسلمات میں سے ہے کہ خلیفہ ثالث حضرت عثمان بن عفانؓ کی شہادت کے بعد لوگوں نے حضرت علی المرتضیٰ سے بیعت خلافت کرنے کا تقاضا کیا اور حضرت موصوف نے پہلے تو اس سے انکار فرمایا لیکن بعد میں اسے قبول کر لیا۔ (جیسا کہ یہ مسئلہ اپنے مقام پر مذکور ہے)

اس وقت حضرت عثمانؓ کی شہادت کی وجہ سے پریشان کن حالات تھے اور لوگوں میں مختلف قسم کے نظریات رونما ہو چکے تھے بعض حضرات کا تقاضا تھا کہ پہلے عثمانؓ کے قاتلین سے بدلہ لیا جائے اس کے بعد بیعت خلافت کریں گے۔ تاہم بیشتر لوگوں نے حضرت علی المرتضیٰؑ کے ہاتھ پر بیعت کی تھی لیکن اس وقت بھی قصاص عثمان کا تقاضا

ساتھ تھا اور بے اطمینانی کی حالت یہ تھی کہ بیعت کے بعد کچھ لوگ تو مدینہ منورہ سے ملک شام کی طرف چلے گئے اور بعض اکابر حضرات (حضرت طلحہؓ حضرت زبیرؓ وغیرہم) مکہ مکرمہ روانہ ہو گئے۔

ان ہنگامی حالات کے پیدا ہو جانے سے حضرت علی المرتضیٰ نے بھی کوفہ کے علاقہ میں تشریف لے جانا ضروری سمجھا۔ اس بنا پر کہ اس علاقہ کے لوگوں سے پیدا شدہ حالات میں تعاون اور ہم نوائی کی زیادہ امید تھی۔ بقول بعض مورخین کے مدینہ طیبہ پر اپنے چچا کے فرزند قثم بن عباس کو اپنی طرف سے والی اور حاکم قرار دیا اس وقت حضرت علی المرتضیٰ کے سامنے یہ مسئلہ تھا کہ جن لوگوں نے ہماری بیعت نہیں کی اور اطاعت خلیفہ پر آمادہ نہیں ہوئے ان لوگوں سے قتال کرنا لازم ہے۔

حضرت حسنؓ کا مشورہ

ان حالات میں جناب حسن بن علی المرتضیٰؓ اپنے والد گرامی کی خدمت میں حاضر ہوئے اور عرض کیا کہ جناب انی الحال بیعت میں شامل نہ ہونے والوں سے قتال کو ملتوی فرما دیجئے کیونکہ اس میں مسلمانوں کی خونریزی کا سخت خطرہ ہے اور اہل اسلام کے درمیان شدید اختلاف رونما ہونے کا اندیشہ ہے تو حضرت علی المرتضیٰ نے اپنی صوابدید کے مطابق جناب حسنؓ کی اس تجویز کو قبول نہیں فرمایا بلکہ بیعت میں شامل نہ ہونے والوں کے خلاف قتال کا پختہ ارادہ کر لیا۔ اور ایک جیش کو ترتیب دیا اور اس کا جھنڈا اپنے فرزند محمد بن الحنفیہ کے سپرد کیا۔

البدایہ میں ہے کہ:۔۔۔

واستخلف علیہا قثم بن عباس وهو عازم ان یقاتل بمن اطاعه من عصاه وخرج عن امره ولم یبايعه مع الناس۔ وجاء اليه ابنه الحسن بن علیؓ فقال یا ابی دع هذا فان فيه سفك دماء المسلمين ووقوع الاختلاف بينهم۔ فلم یقبل منه ذالك بل صمم على القتال ورتب الجیش فدفع لواء الى

محمد بن الحنفیہ --- الخ

تنبیہ

”مدینہ طیبہ“ پر قثم بن عباس کو والی بنانا یہ ایک روایت کے مطابق ہے لیکن بعض دیگر روایات کے اعتبار سے اس طرح منقول ہے کہ حضرت علیؑ نے اس موقع پر تمام بن عباس کو مدینہ منورہ پر قثم بن عباس کو مکہ مکرمہ پر والی اور حاکم مقرر فرمایا۔ لے اس مقام میں مسئلہ ہذا میں مزید اقوال بھی پائے جاتے ہیں۔

عبداللہ بن سلام کا مشورہ

اس موقع پر مورخین نے ایک مشہور صحابی عبداللہ بن سلام کا مشورہ ذکر کیا ہے۔ عبداللہ بن سلامؓ نے حضرت علی المرتضیٰؑ کی خدمت میں ذکر کیا کہ مدینہ منورہ سے آپ باہر تشریف نہ لے جائیں۔ آپ خلیفہ المسلمین ہیں اگر آپ تشریف لے گئے تو بعدہ اہل اسلام کا کوئی خلیفہ یہاں مدینہ منورہ میں عود نہیں کر سکے گا۔ بعض لوگ عبداللہ بن سلام کے حق میں اس پر بدگوئی کرنے لگے لیکن حضرت علیؑ نے انہیں ایسا کرنے سے روکا اور فرمایا کہ یہ تو بہترین صحابہ میں سے ہیں۔ مطلب یہ ہے کہ ازراہ خیر خواہی انہوں نے یہ کلام کیا ہے۔

فوالله لئن خرجت منها (مدینہ طیبہ) لایعود

الیہا سلطان المسلمین ابدا۔ فسبہ بعض الناس

فقال علیؑ ”دعوه فنعم الرجل من اصحاب النبی

ﷺ

سیدنا حسنؑ کی رائے

جناب عبداللہ بن سلام کے ساتھ گفتگو کے بعد جناب علی المرتضیٰؑ نے بصرہ کی

لے البدایہ لابن کثیر ج ۷ ص ۲۲۹ تحت سنة ست و ثلاثین من الهجرة (طبع اول مصر)

لے البدایہ لابن کثیر ص ۷ - ۲۳۳ (۵۳۶) طبع اول مصر۔

لے البدایہ لابن کثیر ج ۷ ص ۲۳۳ تحت احوال ابتدا خلافت مرتضویؑ (۵۳۶)

طرف اپنے ساتھیوں سمیت سفر اختیار فرمایا۔

اس دوران اہل تاریخ ذکر کرتے ہیں کہ جناب حسن بن علی المرتضیٰؑ اپنے والد گرامی کی خدمت میں حاضر ہوئے اور معاملہ ہذا میں اپنی رائے پیش کی۔

مرض کیا کہ میں نے قبل ازیں بھی آپ کو اس چیز سے منع کیا تھا ایسا نہ ہو کہ کہیں آپ کو (خدا نخواستہ) کوئی گزند پہنچے اس حال میں کہ لوگ آپ کی حمایت میں نہ ہوں تو حضرت علی المرتضیٰؑ نے فرمایا کہ تم کمزور رائے پیش کرتے ہو۔

جناب علی المرتضیٰؑ نے ان کے مشورہ سے اعراض فرماتے ہوئے سفر ہذا کو ملتوی نہیں فرمایا۔ چنانچہ یہ سفر کوفہ کی طرف جاری رہا۔ حتیٰ کہ مقام ذی قار میں تشریف لائے پھر اس کے بعد وہاں سے حضرت علی المرتضیٰؑ نے اپنے فرزند سیدنا حسنؑ اور عمار بن یاسرؓ کو کوفہ کی طرف روانہ کیا تاکہ لوگوں کو اپنا مقصد سربیان کریں اور انہیں اپنا ہم نوا بنائیں۔

کوفہ میں حضرت ابو موسیٰ الاشعریؓ اس وقت والی تھے لیکن وہ مسلمانوں کے اس باہمی قتال کے خلاف تھے اور وہ لوگوں کو اس ابتلاء میں پڑنے سے روکتے تھے۔

جب حضرت حسنؑ اور عمار بن یاسرؓ کوفہ پہنچے تو انہوں نے اپنے مقاصد سفر سے لوگوں کو آگاہ کیا اور لوگوں کو حضرت علیؑ کی حمایت کرنے کی دعوت دی اور بتایا کہ امیر المومنین حضرت علیؑ کا مقصد لوگوں کے درمیان اصلاح ہے۔

ثم قام عمار والحسن بن علی فی الناس علی المنبر یدعون الناس الی النفر الی امیر المومنین یرید انما یرید اصلاح بین الناس

حضرت حسنؑ و عمارؓ کے دعوت دینے پر بہت لوگ حضرت علیؑ کی حمایت میں کوفہ سے تیار ہو کر ان کے ساتھ ہو گئے اور ذی قار کے مقام پر پہنچ کر سابقہ افواج کے ساتھ شامل ہوئے۔

اب اس مقام میں حضرت حسنؑ کا ایک دیگر کلام جو اس موقعہ میں حضرت علی المرتضیٰؑ کے ساتھ ہوا تھا اسے بعض مورخین نے نقل کیا ہے ناظرین کے فائدہ کے لیے اسے مختصراً پیش کیا جاتا ہے۔

اس کلام میں حضرت حسنؑ کی معاملات میں بصیرت اور معاملہ فہمی واضح ہوتی ہے اور ان کی غایت درجہ کی عاقبت اندیشی کا ثبوت ملتا ہے۔

جس وقت حضرت حسنؑ اور حضرت عمارؑ کوفہ سے لوگوں کو حضرت علیؑ کی حمایت میں آمادہ کر کے مقام ذی قار پہنچے اور حضرت علی المرتضیٰؑ سے ان کی ملاقات ہوئی تو اس موقعہ پر حضرت حسنؑ نے حضرت علی المرتضیٰؑ سے گفتگو کی جسے مورخین نے اپنے اپنے الفاظ میں ذکر کیا ہے۔ اس باہمی گفتگو کا ماحصل ذیل میں تحریر کیا جاتا ہے۔

حضرت حسنؑ نے جناب علی المرتضیٰؑ کی خدمت میں عرض کی کہ جس وقت حضرت عثمانؑ کا باغیوں نے محاصرہ کر لیا تھا اور وہ اپنے مقام میں محصور ہو گئے تھے تو میں نے اس وقت جناب کو مدینہ منورہ سے باہر تشریف لے جانے کا مشورہ دیا تھا تاکہ اگر (خدا نخواستہ) حضرت عثمانؑ کو باغی شہید کر دیں تو اس وقت آپ مدینہ منورہ سے غائب اور غیر موجود ہوں۔ لیکن آپ نے میری اس رائے کو قبول نہیں فرمایا۔

بعدہ جب حضرت عثمانؑ شہید کر دیئے گئے اور لوگوں نے آپ کی طرف بیعت خلافت کے لیے رجوع کیا تو اس وقت میں نے جناب کی خدمت میں عرض کیا تھا کہ جب تک کہ تمام ممالک اسلامیہ کے لوگ آپ کی اطاعت پر رضامند نہ ہو جائیں اس وقت تک بیعت خلافت کو ملتوی کر دیں۔

اور اس کے بعد جب حضرت طلحہؑ حضرت زبیرؑ اور ام المومنین حضرت عائشہ صدیقہؑ نے اپنے ساتھیوں کے ہمراہ بصرہ کی طرف خروج کیا تھا تو میں نے عرض کی تھی کہ آپ مدینہ منورہ واپس لوٹ جائیں اور وہیں قیام پذیر رہیں (یہاں تک کہ یہ اضطراری کیفیت ختم ہو جائے) لیکن آپ نے میری رائے کو قبول نہیں فرمایا۔

حضرت حسنؑ کی اس کلام کے جواب میں جناب علی المرتضیٰؑ نے فرمایا کہ:۔۔۔

حضرت عثمانؑ پر محاصرہ کے دوران میرا مدینہ منورہ سے خروج ممکن نہیں تھا کیونکہ لوگ اس وقت حضرت عثمانؑ کی طرح میرا بھی محاصرہ کیے ہوئے تھے اور نقل و

حرکت پر شدید پابندی تھی۔

بیعت کے معاملہ میں تمام آفاق کے لوگوں کا اطاعت پر متفق ہونے کا انتظار کرنا ضروری نہیں تھا کیونکہ بیعت خلافت کے انعقاد کا حق حرمین شریفین میں موجود مہاجرین و انصار کو حاصل ہے یہ لوگ جس شخص کی بیعت پر رضامند ہو جائیں اور اس کی اطاعت قبول کر لیں تو باقی ممالک اسلامیہ کے لوگوں پر اس خلیفہ کی رضامندی اور اطاعت واجب ہو جاتی ہے۔ اور اس کے بعد تمہاری یہ رائے کہ میں اس وقت مدینہ منورہ واپس چلا جاؤں اور خانہ نشین ہو جاؤں ایسا کرنا امت مسلمہ کے ساتھ بد عہدی ہوتی اور امت مسلمہ میں مزید انتراق و انتشار پیدا ہونے کا باعث ہوتا۔

پھر حضرت علی المرتضیٰ نے حضرت حسنؑ سے فرمایا کہ آپ ان معاملات کو نظر انداز کیجئے۔ میں ان امور کو آپ کی نسبت بہتر سمجھتا ہوں اور زیادہ واقف ہوں۔ لے
مضمون ہذا ”البدایہ والنہایہ لابن کثیر جلد سابع ص ۲۳۳-۲۳۴ تحت ۳۶ ملاحظہ کیا جاسکتا ہے۔

جنگ جمل کے متعلقات

جنگ جمل کے حالات بقدر ضرورت ہم اپنی تالیف ”سیرت سیدنا علی المرتضیٰؑ“ کے دور چہارم (عہد علوی) میں ان مباحث کے تحت ذکر کر چکے ہیں یہاں صرف حضرات حسین شریفینؑ کی متعلقہ چیزیں پیش نظر ہیں۔

جنگ جمل ۳۶ھ جمادی الاخریٰ میں واقع ہوئی اور یہ واقعہ حالات و واقعات کے لحاظ سے بہت شدید تھا۔ اس میں بہت سے لوگ مقتول ہوئے۔ اس جنگ میں جناب حسینؑ کا یہ منصب تھا کہ وہ اس جیش کے میسرہ کے امراء میں سے تھے اور ان کی نگرانی اور ہدایات کے تحت جنگی امور سرانجام دیئے گئے وکان الحسین من امراء المعسرة یوم الجملؑ

لے الاخبار اللوال لابن حنیفہ احمد بن داؤد الدنوری (الترغی ۲۸۲ھ) ص ۱۳۵-۱۳۶ طبع مصر (تحت و عهد الجمل)

لے تہذیب ابن عساکر ص ۳۲۵ تحت تذکرہ حسینؑ جلد رابع۔

اس وقت حضرت علی المرتضیٰؑ پر سخت پریشانی اور اضطراب کی حالت طاری تھی اور اپنے فرزند حضرت حسنؑ سے فرماتے تھے کہ اے بیٹے اکاش کہ تیرے باپ کا آج سے بیس سال قبل انتقال ہو چکا ہوتا۔ تو حضرت حسنؑ نے جواباً عرض کیا کہ میں آپ کو اس معاملہ سے منع کرتا تھا اس پر حضرت علیؑ فرماتے تھے کہ مجھے معلوم نہیں تھا کہ (قتال کا) یہ معاملہ اپنی شدت کے ساتھ یہاں تک پہنچے گا۔

مروان کے حق میں امان کی سفارش

اس موقع پر ایک یہ چیز بھی پیش آئی کہ جنگ جمل جب ختم ہوئی تو حضرت علی المرتضیٰؑ نے اعلان کر دیا کہ جس شخص نے اپنے مکان کا دروازہ بند کر لیا اس کو امان ہے جس شخص نے ہتھیار ڈال دیئے اس کو بھی امان ہے۔ مروان کہتے ہیں کہ میں فلاں شخص کے گھر میں داخل تھا میں نے حضرات حسنین شریفینؑ عبداللہ بن عباس عبید اللہ بن عباسؑ عبداللہ بن جعفرؑ کو حضرت علیؑ کی خدمت میں روانہ کیا کہ آپ لوگ حضرت علیؑ کی خدمت میں میرے امن و امان کے متعلق کلام کریں اور انہوں نے اس سلسلہ میں گفتگو کی تو جناب علی المرتضیٰؑ نے فرمایا کہ اسے بھی امان حاصل ہے۔

من اغلق علیہ باب دارہ فهو آمن ومن طرح انسلح آمن قال مروان وقد کنت دخلت دار فلان ثم ارسلت الی حسنین ابنی علیؑ و عبداللہ بن عباس و عبید اللہ بن عباس و عبداللہ بن جعفر کلموہ قال هو آمن الخؑ

اور شیعہ مورخین نے بھی یہ واقعہ درج ذیل مقامات میں تحریر کیا ہے۔

البدایہ لابن کثیرؒ ص ۲۴۰ ج ۷ تحت و تہذہ الجمل ۳۶۶ طبع اول مصر۔

السنن لعبد بن منصور ص ۳۶۶ باب جامع اشہادہ روایت ۲۹۴ طبع مجلس علی۔

(۱) نہج البلاغہ ص ۱۲۳ فی خطبۃ لہ علیہ السلام علم فیما الناس الصلوۃ علی التبی طبع مصر

(۲) مروج الذهب للمعری ص ۸۷ ج ۳ ثانی تحت وقعة الجمل کلام بین ابن عباس وعائشہؑ

اور یہ مضمون قبل ازیں ہم اپنی تالیف مسئلہ اقربا نوازی میں عنوان ”مردان بن الحکم کے تعلقات“ کے تحت درج کر چکے ہیں۔ تفصیلات کے لیے وہاں رجوع فرمائیں۔

ام المومنین حضرت عائشہ صدیقہؓ کی حجاز کی طرف روانگی کا

اہتمام

جنگ جمل کا جب اختتام ہوا تو اس کے بعد ام المومنین حضرت عائشہ صدیقہؓ نے حجاز کی طرف سفر کا قصد فرمایا۔

اس وقت حضرت علی المرتضیٰ انہیں رخصت کرنے کے لیے خود تشریف لائے اور کئی میل تک (ان کی مشایعت کی) اور پھر اپنے فرزندوں کو ان کی ہمراہی میں روانہ کیا۔ یہ سفر ہفتہ کے روز یکم رجب المرجب ۳۶ھ کو پیش آیا تھا۔

حضرات حسنینؓ نے اپنے والد گرامی کے حکم کے تحت ام المومنین حضرت عائشہ صدیقہؓ کو بڑی توقیر و احترام کے ساتھ رخصت کیا اور کئی میل تک پاپادہ ساتھ ساتھ چلتے رہے۔

وانھا لزوجة نبيكم ﷺ في الدنيا والاخرة و

سار علیؓ معها هودعا ومشيعا اميالا وسرح بنيه

معها بقية ذالك اليوم وكان يوم السبت مستهل

رجب سنة ست وثلاثين (۳۶ھ)

مختصر یہ ہے کہ گذشتہ اوراق میں ہم نے ان چیزوں کا ذکر کیا ہے جن میں جناب امام حسنؓ کا براہ راست تعلق ہے۔

۱) الہدایہ لابن کثیرؒ ص ۲۲۵ ج ۷ تحت واقعات بعد از جمل (۳۶ھ)

۲) تاریخ لابن جریر الطبری ص ۲۲۵ ج ۵ تحت واقعات (۳۶ھ)۔

۳) الفتنة و وقعة الجمل ص ۱۸۳ تحت تمییز علیؓ عائشہؓ رضی اللہ عنہما

۴) المسعودی ص ۷۳ ج ۲ تحت موقعة الجمل۔

۵) سیرت سیدنا علی المرتضیٰ از مؤلف کتاب ہذا ص ۲۶۹ تحت عنوان بصرہ سے روانگی

معتقد یہ ہے کہ جمل کے تمام مراحل میں جناب حسنؑ اپنے والد گرامی کے ساتھ تھے اور اپنی خداداد فہم و فراست کی بنا پر موقعہ بہ موقعہ اپنی رائے کا بدلا اظہار فرماتے تھے۔

قتال مصفین پر مرتضویؑ اظہار تاسف

جنگ مصفین میں قتال کے بہت سے مواقع پیش آئے اور بے حد اضطراب کی حالت پیدا ہوئی۔

اس وقت حضرت علی المرتضیٰؑ سخت پریشانی میں تھے اور قتال کے معاملہ میں نہایت محزون اور مغموم تھے۔

اس وقت ایک موقعہ پر آنجنابؑ نے اپنے فرزند حسنؑ کے ساتھ کلام فرمایا اور کہنے لگے:۔۔۔

یالیت امی لم تلدنسی ولیت انی مت قبل الیومؑ
یعنی مصفین کے موقعہ پر جناب امام حسنؑ نے حضرت علیؑ سے سنا کہ آپ فرماتے تھے۔ کاش کہ مجھے میری ماں نے نہ جنا ہوتا اور کاش کہ میں آج دن سے قتل فوت ہو گیا ہوتا حاصل یہ ہے کہ اضطرابی کیفیت طاری ہو جانے پر اس نوع کا کلام حضرت علیؑ سے صادر ہوا اور جناب کے فرزندوں نے اسے نقل کیا۔ ان چیزوں کو مافوق الاختیار شمار کیا جاتا ہے اور پھر اس پر تبصرے نہیں کیے جاتے۔

حضرت حسنؑ کی خطیبانہ صلاحیت

کبار علماء فرماتے ہیں کہ حضرت علی المرتضیٰؑ اپنے فرزند جناب حسنؑ کا بہت اکرام و احترام فرماتے تھے اور ان کی عظمت و توقیر کو ملحوظ رکھتے تھے۔

۱) التاریخ الکبیر للبجاری ص ۳۸۲ ج ۳ قسم ثانی۔ طبع دکن

۲) کتاب السنۃ لامام احمدؑ ص ۱۹۶۔ طبع اول مکہ مکرمہ۔

۳) کتاب سیرت سیدنا علی المرتضیٰؑ از مولف کتاب ہذا ص ۳۳۶ تحت عنوان

”اظہار تاسف“

چنانچہ ایک روز حضرت علی المرتضیٰؑ نے جناب حسنؑ کو ارشاد فرمایا کہ آپ خطبہ دیں ہم سنا چاہتے ہیں۔

تو حضرت حسنؑ نے عرض کیا کہ آپ کی موجودگی میں خطبہ دینے سے مجھے حیا آتی ہے تو حضرت علی المرتضیٰؑ اس مقام سے الگ ہو کر ایسی جگہ تشریف فرما ہوئے جہاں انہیں حضرت حسنؑ نہیں دیکھ سکتے تھے۔

تو جناب حسنؑ نے لوگوں میں خطبہ دیا حضرت علی المرتضیٰؑ نے سنا وہ بہت فصیح و بلیغ خطبہ تھا۔۔۔ الخ
ابن کثیر لکھتے ہیں کہ:۔۔۔

وكان على* يكرم الحسن اكراما زائدا ويعظمه
و يبجله و قد قال له يوما يا بنى الاتخطب حتى
اسمعك؟ فقال انى استحى ان اخطب و انا اراك-
فذهب على* فجلس حيث لا يراه الحسن* ثم قام
الحسن* فى الناس خطيبا و على* يسمع- فادى
خطبته بليغة فصيحة فلما انصرف جعل على* يقول
ذريتة بعضها من بعض والله سميع عليم۔

مذکورہ بالا روایت سے معلوم ہوا کہ حضرت حسنؑ صاحب بلاغت و فصاحت تھے اور ان میں اس کی کمال ملاحیت تھی اور جب موقعہ خطاب فرمایا کرتے تھے۔

حضرت حسنؑ کا فقراء میں مال تقسیم کرنا

ایک بار کوفہ میں حضرت علی المرتضیٰؑ نے خطبہ دیا اور اس میں دیگر امور ذکر کرنے کے علاوہ یہ بات ذکر کی کہ:۔۔۔

تمہارے بھائی حسنؑ نے مال جمع کیا ہے اور وہ اس بات کا ارادہ رکھتے ہیں کہ وہ مال تمہارے درمیان تقسیم کریں لوگ یہ سمجھے ہوئے مجتمع ہوئے کہ یہ اعلان عام ہے تو حضرت حسنؑ ان میں کھڑے ہوئے اور فرمانے لگے کہ میں نے تم میں سے فقراء کے

لئے مال جمع کیا ہے تو مال حاصل کرنے کے لیے تقریباً نصف آدمی کھڑے ہوئے اور اس مال کے وصول کرنے والوں میں پہلا شخص اشعث بن قیس تھا۔

عن علیؑ ”انہ خطب ثم قال ان ابن اخیکم الحسن بن علیؑ قد جمع مالا وهو یرید ان یقسمہ بینکم فحضر الناس فقام الحسنؑ فقال انما جمعتہ لفقر انکم فقام نصف الناس فکان اول من اخذ منه الاشعث بن قیسؓ۔

اس واقعہ سے واضح ہوتا ہے کہ حضرت حسنؑ جو دو سٹاکی صفت کے ساتھ متصف تھے اور غریاء و مساکین کے ساتھ شفقت کا معاملہ فرمایا کرتے تھے اور ان کی معاشی ضروریات کا کمال احساس رکھتے تھے اور حاجت مندوں کی حاجت روائی ان کا شیوہ تھا۔

عیادت کا اجر و ثواب

محدثین نے ایک واقعہ حضرت حسنؑ کی بیماری کے متعلق اس طرح ذکر کیا ہے کہ:۔۔۔

ایک دفعہ جناب حسنؑ بیمار ہو گئے تو اس وقت ان کی عیادت (بیمار پرسی) کے لیے مشہور صحابی جناب ابو موسیٰ الاشعریؓ تشریف لائے اور مزاج پرسی کی۔

اس وقت جناب علی المرتضیٰؑ مجلس میں موجود تھے تو انہوں نے حضرت ابو موسیٰ الاشعریؓ کو خطاب کرتے ہوئے فرمایا کہ آپ ملاقات کے لیے تشریف لائے ہیں یا حسن کی عیادت کے لیے تو ابو موسیٰ الاشعریؓ نے جواب دیا کہ میں ان کی بیمار پرسی اور عیادت کے لیے آیا ہوں۔

تو اس کے بعد حضرت علی المرتضیٰؑ نے عیادت کی فضیلت میں فرمان نبوت ذکر کیا اور فرمایا کہ:۔۔۔

جناب نبی اقدس ﷺ نے (عیادت کے مسئلہ میں) ارشاد فرمایا کہ جو شخص کسی

۱) المعنف لابن ابی شیبہ ص ۱۴ ج ۱۱۔ تحت کتاب الامراء۔ طبع کراچی

۲) تہذیب ابن عساکر لابن بدران ص ۲۱۴ ج ۴ تحت ترجمہ حسن بن علیؑ

مریض کی صبح کے وقت عیادت کرتا ہے تو بے شمار فرشتے اس کے حق میں شام تک مغفرت طلب کرتے رہتے ہیں اور اس کو حصول جنت کا مژدہ دیتے ہیں۔

عن عبدالله بن نافع قال عاد ابو موسی الاشعری الحسن بن علی فقال له علیؑ اعاندا جنت ام زانرا فقال ابو موسی بل جنت عاندا۔ فقال علیؑ سمعت رسول اللہ ﷺ يقول من عاد مریضا بکرا شیعه سبعون الف ملک کلهم یستغفر له حتی یمسی وکان له خریف فی الجنة و ان عاد مساء شیعه سبعون الف ملک کلهم یستغفر له حتی یصبح وکان له خریف فی الجنة۔^۱

زہد و تقویٰ کی تلقین

کبار علماء لکھتے ہیں کہ:۔۔۔

ایک بار حضرت علی المرتضیٰؑ نے اپنے فرزند حضرت حسنؑ کو ترک دنیا کی تلقین کرتے ہوئے فرمایا تمہارا بدن تو اس دنیا میں ہو مگر تمہارا دل آخرت میں لگا ہوا ہونا چاہیے۔

سمعت ابان بن الطفیل بقول سمعت علیا یقول للحسنؑ کن فی الدنیا ببدنک و فی الآخرۃ بقلبک۔^۲

اس نصیحت کے الفاظ تو مختصر ہیں مگر اس کے معنی بڑی تفصیل کے حامل ہیں۔ یعنی آخرت کی زندگی کو دنیاوی حیات پر ترجیح دینے کی یہ تعلیم ہے اور خاصان خدا لوگ اس طرح نصیحت فرمایا کرتے ہیں کہ مومن کے قلب پر فکر آخرت غالب ہونا چاہیے۔

۱۔ مسند لایم احمدؒ ص ۱۲۱ ج اول تحت مسندات علویؑ (مع منتخب کنز العمال) طبع مصر۔
۲۔ حلیۃ الاولیاء لابن نعیم الاسفہانی ص ۳۷ ج ۲۔ تحت تذکرہ الحسن بن علیؑ۔

استخلاف کے لیے ہدایت

حضرت امیر المومنین علی المرتضیٰؑ پر آخری ایام میں قاتلانہ حملہ ہوا تھا اور وہ شدید قسم کا تھا اس میں آنجناب کے جان پر ہونے کی امید نہ رہی تو بعض حضرات (جندب بن عبد اللہؓ) نے آپ کی خدمت میں عرضداشت کی کہ اے امیر المومنین! اگر آپ کا انتقال ہو جائے تو ہم آپ کے فرزند جناب حسنؑ کے ساتھ بیعت خلافت کر لیں؟ تو آنجناب نے ارشاد فرمایا کہ میں نہ تم کو اس بات کا حکم کرتا ہوں اور نہ ہی اس بات سے منع کرتا ہوں تم خود اس بات کو جس طرح بہتر سمجھو اس پر عمل کرو۔

یا امیر المومنین ان مت نبایع الحسن فقال لا
امرکم ولا نھاکم انھم البصر۔^۱

وصایا

جناب علی المرتضیٰؑ کے جب آخری اوقات قریب ہو گئے تو آنجناب ﷺ نے جناب حسن و حسینؑ کو خصوصی وصایا فرمائے ان میں سے مندرجہ ذیل وصیت نقل کی جاتی ہے۔۔۔۔

وقد اوصی ولدیہ الحسن والحسین بحقوقی اللہ
والصلوة والزکوۃ وکظم الغیظ وصلة الرحم والحلم
عن الجاهل و الحفقه فی الدین والتثبت فی الامر
والعماہد للقران وحسن الجوار والامر بالمعروف
والنہی عن المنکر واجتناب الفواحش ووصاہما
باخیہما محمد بن الحنفیہ ووصاہہما وصاہما
بہ۔ وان یعظمہما ولا یقطع امرادونہما وکحب ذالک
کلہ فی کتاب وصیحتہ وارضاء۔^۲

۱۔ البدایہ لابن کثیر ص ۷۳۲ ج ۷ تحت صفة مقتل علیؑ
۲۔ البدایہ لابن کثیر ص ۷۳۲ ج ۷ تحت صفة مقتلہؑ سنة اربعین

اس کا مضموم یہ ہے کہ اپنے دونوں فرزندوں حضرات حسن و حسینؑ کو حضرت علی المرتضیٰؑ نے تاکید و وصیت فرمائی اللہ سے خوف کرنا نماز قائم کرنا زکوٰۃ ادا کرنا میض و غضب کو برداشت کرنا۔ رشتہ داروں کے ساتھ بہتر سلوک کرنا واقف اور جاہل کے مقابلہ میں حوصلہ مندی سے کام لینا۔ دینی مسائل میں سمجھ پیدا کرنا ہر معاملہ میں ثابت قدمی اختیار کرنا اور قرآن مجید کو محفوظ رکھنا ہمسائے کے ساتھ بہتر سلوک کرنا۔ اچھائی کا حکم کرنا اور برائی سے منع کرنا بے حیائی کے کاموں سے اجتناب کرنا۔

جناب علی المرتضیٰؑ نے حسین شریفینؑ کو اپنے بھائی محمد بن حنفیہ کے حق میں بہتر سلوک کی وصیت فرمائی اور محمد بن حنفیہ کو حکم دیا کہ وہ اپنے بھائیوں سے بہتر سلوک کرے اور ان کی تعظیم قائم رکھے اور ان دونوں کے بغیر کسی معاملہ میں فیصلہ نہ کرے۔۔۔ الخ۔

غسل کفن، جنازہ و فن

حضرت علی المرتضیٰؑ پر عبد الرحمن بن مسلم مرادی خارجی نے سترہ رمضان شریف ۴۴ھ کو جملہ کفایتیں دینے کے بعد آپؑ کی شہادت واقع ہو گئی۔

اس کے بعد آنجناب کے فرزندوں جناب حسن و حسینؑ اور جناب کے برادر زادہ عبد اللہ بن جعفر طیار و غیرہم نے آپ کو غسل دیا کفن پوشی کی۔ آنجناب کا کفن تین کپڑوں پر مشتمل تھا جس میں قمیص نہیں تھا۔

و غسلہ الحسن والحسین و عبد اللہ بن جعفر و

کفن فی ثلاثۃ اثواب لیس فیہا قمیض۔^۱

اس کے بعد آنجناب پر نمازہ جنازہ کی تیاری ہوئی اور آنجناب پر آپ کے بڑے صاحبزادے حضرت حسنؑ نے نماز جنازہ پڑھائی اور چار تکبیروں کے ساتھ نماز جنازہ ادا کی۔

ان الحسن بن علی بن ابی طالب صلی علی علی

۱) طبقات لابن سعد ص ۲۵ ج ۳ قسم اول تحت علی بن ابی طالب۔

(۲) سیرت سیدنا علی المرتضیٰؑ از مولف کتاب ہداس ۵۲۵ تحت عنوان غسل و کفن۔ الخ

بن ابی طالب فکبر علیہ اربع تکبیرات... الخ^۱
 حضرت علی المرتضیٰؑ کے جنازہ پر حضرت حسنؑ کے عمل سے ثابت ہو گیا کہ نماز
 جنازہ کو چار تکبیرات کے ساتھ ادا کرنا صحیح ہے اور سنت طریقہ کے موافق ہے۔
 بازوق حضرات کے لیے ذکر کیا جاتا ہے کہ چار تکبیرات کا مسئلہ
 ۱۔ قبل ازیں کتاب رجاء بیہم حصہ اول مدیقی میں ۱۸۴ سے لے کر ۱۹۰ تک تحت
 قاطمہ کے جنازہ کا مسئلہ۔

۲۔ ”سیرت علوی“ میں ص ۵۰۳-۵۰۴ اور ۵۲۶-۵۲۵ میں ملاحظہ فرما سکتے ہیں۔
 (تالیف از مولف کتاب ہذا)
 ابن کثیر لکھتے ہیں کہ:۔۔۔

و دفن کما ذکرنا بدار الامارۃ علی الصحیح من
 اقوال الناس یعنی حضرت علیؑ کو دار الامارۃ (کوفہ) میں دفن کیا گیا یہ قول دیگر
 اقوال سے زیادہ صحیح ہے۔

حضرت حسنؑ کی جانب سے ایک زعم کا جواب

حضرت علی المرتضیٰؑ کی شہادت واقع ہو جانے کے بعد شیعان علی میں سے بعض
 لوگوں کی طرف سے اس وقت یہ نظریہ تجویز کیا گیا کہ:۔۔۔
 جناب علی المرتضیٰؑ قیامت سے قبل پھر اس عالم دنیا میں واپس تشریف لائیں گے۔
 گویا کہ وہ ہماری آنکھوں سے غائب ہیں اور فوت نہیں ہوئے۔

۱۔ طبقات لابن سعد ص ۲۵ ج ۳ تحت ذکر عبد الرحمن بن ملجم الرازی و
 بیعة علی الخ طبع لیدن۔

۲۔ سیرت سیدنا علی المرتضیٰؑ از مولف کتاب ہذا ص ۵۲۵-۵۲۶ تحت عنوان غسل و
 کفن۔۔۔ الخ

۳۔ سیرت سیدنا علی المرتضیٰؑ از مولف کتاب ہذا ص ۵۰۳-۵۰۴ تحت عنوان جنازہ
 میں چار تکبیریں۔

۴۔ المستدرک للحکم ص ۱۴۳ ج ۳ تحت مقتل امیر المومنینؑ۔

۵۔ فضائل النجاشیہ لایام احمد ص ۵۵۸ ج ۲ روایت ۹۴۱ (طبع بیروت)

یہ نظریہ بالکل غلط اور کتاب و سنت کے شرعی قواعد کے برخلاف تھا اس زعم کی تردید کے لیے یہاں امام حسنؑ کا فیصلہ درج کیا جاتا ہے جو انہوں نے اس وقت صادر فرمایا تھا۔

چنانچہ ایک شخص عمرو بن الاصم ذکر کرتا ہے کہ میں ایک بار جناب حسنؑ کی خدمت میں حاضر ہوا آنجنابؑ چہچہہ اس وقت عمرو بن الحرث کے مکان پر فرود کش تھے۔ میں نے امام موصوفؑ کی خدمت میں عرض کیا کہ۔۔۔۔

جناب! بعض لوگ یہ گمان کیے ہوئے ہیں کہ جناب علی المرتضیٰؑ قیامت سے قبل اس دنیا میں واپس تشریف لائیں گے تو جناب امام حسنؑ نے تبسم فرماتے ہوئے کہا کہ سبحان اللہ! اگر ہم اس بات کا یقین رکھتے تو حضرت علی المرتضیٰؑ کی بیوگان کا نکاح دوسری جگہ نہ کر دیتے اور آنجنابؑ کی میراث کو باہم تقسیم نہ کرتے۔

عن عمرو بن الاصم قال دخلت على الحسن بن علي "و هو في دار عمرو بن حريث فقلت له ان ناسا يزعمون ان عليا يرجع قبل يوم القيامة فضحك و قال سبحان الله لو علمنا ذلك ما زوجنا نساؤه ولا ساهمنا ميراثه"۔

تبیین

شیعہ صاحبان اس عقیدہ کو عقیدہ رجعت سے تعبیر کرتے ہیں کئی لوگ اس نظریہ

لے (۱) طبقات لابن سعد ص ۲۶ ج ۳ القسم الاول تحت تذکرہ علی بن ابی طالبؑ۔ طبع لیدن۔

(۲) مسند الامام احمدؑ ص ۱۳۸ ج اول تحت مسند علیؑ۔۔۔ مع منتخب کثر العمال۔

(۳) المستدرک للحاکم ص ۱۳۵ ج ۳ تحت کتاب معرفۃ الصحابہؑ۔ طبع اول دکن۔

(۴) سیر اعلام النبلاء للذہبی ص ۱۷۵ ج ۳ تحت ائمن بن علیؑ

(۵) البدایہ لابن کثیرؑ ص ۴۱ ج ۸ تحت سنۃ ۴۹ھ طبع اول مصر۔

(۶) فضائل الصحابہ لامام احمدؑ ص ۶۶۲، ۷۱۵ ج ۲ روایت ۱۱۲۸، ۱۲۲۹ طبع بیروت۔

پر قائم چلے آئے ہیں حالانکہ اس کی تردید اس دور میں خود آئمہ کرام کی طرف سے کر دی گئی تھی۔

بیعت خلافت

سیدنا علی المرتضیٰؑ کے جنازہ اور دفن کے بعد جس مسئلہ پر جلدی کے ساتھ عمل کیا گیا وہ حضرت حسنؑ کی بیعت تھی۔

سیدنا حسنؑ نے دارالامارۃ کوفہ میں لوگوں کو اپنی بیعت کی دعوت دی تو لوگوں نے آنجناب کی دعوت کو قبول کرتے ہوئے بیعت خلافت کر لی۔

ثم انصرف الحسن بن علی من دفنه فدعا
الناس الى بيعته فبايعوه

اور بیعت خلافت کے چند ماہ بعد تک حالات حسب معمول پر سکون رہے۔

حضرت حسنؑ کا ایک اہم بیان

گذشتہ اوراق میں عہد علوی کے چند ایک وہ حالات ذکر کیے ہیں جن میں جناب امام حسنؑ کا کسی وجہ سے تعلق پایا جاتا ہے اور آنمو صوف کے کردار و اخلاق اور ملی خدمات کا ذکر بھی ساتھ ساتھ قلیل مقدار میں کر دیا گیا ہے اور مزید تفصیلات آئندہ سطور میں ان کے اپنے عہد میں پیش کی جا رہی ہیں۔

عہد مرتضوی کے آخر میں ہم ایک شہادت پیش کرنا چاہتے ہیں جس میں حضرت حسنؑ کی طرف سے اس چیز کو واضح کیا گیا ہے کہ جناب علی المرتضیٰؑ جب سے کوفہ میں تشریف لائے تو انہوں نے اپنے عہد خلافت میں کسی معاملہ میں بھی حضرت عمرؓ کی مخالفت نہیں کی اور نہ ہی ان کے کسی کام میں تغیر و تبدل کیا گیا کہ دونوں عہدوں میں معاملات خلافت میں پورا پورا اتفاق و اتحاد قائم تھا۔

چنانچہ ابن السمان نے اپنی کتاب ”الموافقة بين اهل البيت

۱) طبقات لابن سعد ص ۲۵ ج ۳ قسم اول تحت مذکرہ علی المرتضیٰؑ۔

۲) سیرت سیدنا علی المرتضیٰؑ از مولف کتاب ہدایہ ص ۵۲ تحت عنوان بیعت حسنؑ

والصحابۃ“ میں حضرت حسنؑ کا فرمان نقل کیا ہے کہ:۔۔۔

انه اخرج فی کتابہ عن الحسن بن علیؑ قال لا اعلم
علیاً خالف عمرؓ ولا غیر شیئاً مما صنع حین قدم
الکوفۃ۔۔

حضرت حسنؑ کا یہ بیان دونوں حضرات (حضرت عمرؓ و حضرت علیؑ) کی باہم عدم
مخالفت پر و عدم معاندت پر بہت بڑی شہادت اور وزنی گواہی ہے۔
حضرت حسنؑ کی اس شہادت کے بعد حضرت علیؑ اور حضرت عمرؓ کے درمیان
اختلافات و تنازعات نشر کرنے کا کوئی جواز باقی نہیں رہتا۔

- ۱) ریاض النفرۃ فی مناقب الشریۃ لمحب اللبری ج ۲ ص ۸۵ (طبع مصر) تحت فصل فی ما
رواہ علیؑ فی فضل عمرؓ۔۔۔ الخ
- ۲) از الۃ الخفاء فی علانۃ الخفاء لمولانا شاہ ولی اللہ دہلوی ج اول ص ۱۰۷ (طبع قدیم)
تحت بحث آخر مسانید صحابہ و تابعین
- ۳) کتاب رجاء یتیم حصہ فاروقی از مولف کتاب ہذا ص ۳۲۰ تحت فصل اول باب
ہجیم۔ طبع لاہور



الفصل الرابع

عہد خلافت سیدنا حسن رضی اللہ عنہ

سابقہ اوراق میں عہد خلافت مرتضویٰ کے متعلق مختصر اشیاء ذکر کی ہیں۔
حضرت علی المرتضیٰؑ کے عہد خلافت کے بعد (رمضان المبارک ۴۰ھ) جسے حضرت
حسنؑ کی خلافت کا دور شروع ہوا۔ عنقریب ہی ذکر کیا ہے کہ دار الخلافہ کوفہ میں جناب
حسنؑ کے ہاتھ پر لوگوں نے بیعت خلافت کی اور ان کو خلیفہ تسلیم کر لیا۔۔۔ الخ۔

مبارک بادی پر وقوع طلاق

ان ابتدائی ایام میں ایک واقعہ پیش آیا۔ وہ اس طرح ہے کہ جناب حسنؑ کے
متعدد ازواج تھے اور ان میں سے ایک زوجہ شعیبہ قبیلہ کی خاتون تھی۔ اس کا نام عائشہ
بنت خلیفہ تھا۔

جب جناب علی المرتضیٰؑ کی شہادت واقع ہوئی اور حضرت حسنؑ کے ہاتھ پر لوگوں
نے بیعت خلافت کر کے آنجناب کو خلیفہ وقت تسلیم کر لیا تو اس خاتون نے ازراہ مبارک
بادی حضرت حسنؑ سے کہا کہ ”آپ کو منصب خلافت مبارک ہو۔“ اس پر حضرت
حسنؑ نے اپنی زوجہ سے کہا کہ تو نے حضرت علی کے قتل پر خوشی کا اظہار کیا ہے اور
ناراض ہو کر اسے طلاق ملا دے دی۔

اس کے بعد حضرت حسنؑ سے مذکورہ زوجہ نے قسم کھا کر کہا کہ میں نے یہ ارادہ
ہرگز نہیں کیا تھا۔

لیکن حضرت حسنؑ نے اس کی طرف بیس ہزار درہم ارسال کر دیئے اور فارغ

کر دیا۔

اس پر خاتون نے بڑی حسرت کے ساتھ کہا کہ:۔۔۔
(مخاع قليل من حبيب مفارق) یعنی جدا ہونے والے حبیب کی
طرف سے یہ قلیل سال ملے۔
علامہ ذہبی نے لکھا ہے کہ:۔۔۔

عن سوید بن غفلة قال كانت الخثعمية تحت
الحسن* فلما قتل علی* وبويع الحسن* دخل عليها
فقاتل لجهنك الخلافة۔ فقال اظهرت الشماتة
بقتل علی* انت طالق ثلاثا فقاتل ما اردت هذا۔ ثم
بعث اليها بعشرين الفا۔ فقاتل مخاع قليل من
حبيب مفارق۔^{لہ}

مضمون ہذا الاصابة لابن حجر معہ الاستيعاب جلد اول کے
صفحہ ۲۵۶ پر خلیفہ بن عبد اللہ کے تحت بھی ملاحظہ کیا جاسکتا ہے اور متعدد مؤلفین نے
اس واقعہ کو اپنی تالیفات میں درج کیا ہے۔

ناظرین کرام کے افادہ کے لیے مختصر تاریخ ابن عساکر لابن منظور سے اسے بلفظ
نقل کیا جاتا ہے اس مقام میں مزید تفصیل پائی جاتی ہے جو نہایت مفید ہے۔

قال سوید بن غفلة كانت عائشة الخثعمية
عند الحسن بن علی* فلما قتل علی* قالت لجهنك
الخلافة قال بقتل علی تظهرين الشماتة اذہبی
فانت طالق ثلاثا قال فخلعت بثيابها وقالت والله
ما اردت هذا۔ وقعدت حتى انقضت عدتها۔ فبعث
اليها ببقية من صداقها وبعثه عشرين الف درهم
فلما جاءها الرسول ورأت المال قالت مخاع قليل من

حبیب مفارق - فاخبر الرسول الحسن بن علی
فبکی و قال لولا انی سمعت ابی یحدث عن جدی
النبی ﷺ انه قال -

من حلق امراته ثلاثا لم تحل له حتی تنکح
زوجا غیرہ لرجعہا

یعنی حضرت حسنؑ نے فرمایا کہ میں نے تین طلاق دے دی ہیں اب رجوع کی کوئی
صورت نہیں رہی اگر ایسا نہ ہوتا تو میں رجوع کر لیتا۔

تنبیہ

حوالہ مندرجہ بالا کے ذریعے ایک فقہی مسئلہ بھی واضح ہوا کہ جس خاتون کو اس کا
خاوند ”بیک کلمہ“ و بیک بارگی تین طلاق صریح دیدے تو وہ تین طلاق ہی شمار ہوتی
تھیں۔ ان کو ایک طلاق تصور نہیں کیا جاتا تھا اور اس طریقہ سے مطلقہ خاتون کسی
دوسرے زوج کے ساتھ نکاح و شادی کرنے کے بغیر پہلے زوج کے لیے حلال نہیں
ہو سکتی تھی۔ اس پر اہل سنت کے اکابر علماء متفق ہیں۔

اس مسئلہ میں شیعہ علماء اختلاف کرتے ہیں اور کہہ دیتے ہیں اس طرح سے ایک
طلاق واقع ہوتی ہے۔ ان لوگوں کے لیے واقعہ ہذا میں صحیح راہنمائی پائی جاتی ہے کیونکہ
جناب نبی کریم ﷺ کا شرعی فرمان آنجناب ﷺ کی اولاد شریف کے ذریعے یہاں
ثابت ہو رہا ہے اور یہ واجب العمل ہے۔

نوٹ: فوائد نافعہ حصہ اول فصل دوم میں طلاق ثلاثہ کے مسئلہ کی وضاحت ہم نے ذکر
کردی ہے۔ مزید تفصیلات وہاں ملاحظہ کی جاسکتی ہیں۔

اہل عراق سے ناراضگی کا اظہار

جیسا کہ قبل ازیں ذکر کیا گیا ہے کہ کوفہ میں حضرت حسنؑ سے بیعت خلافت کے

بعد حالات صرف چند ماہ تک پر سکون رہے۔

اس کے بعد حضرت حسنؑ کو معلوم ہوا کہ اہل شام کی طرف سے عسکری پیش قدمی کی جا رہی ہے اور عبداللہ بن عامر کو اس سلسلہ میں مدائن کی طرف روانہ کیا گیا ہے۔

اس پر آنجنابؑ کے امراء اور اہل جیش نے آپؑ کو اہل شام کے ساتھ قتال پر آمادہ کیا۔ لیکن حضرت حسنؑ ذاتی طور پر قتال بن المسلمین کو ناپسند فرماتے تھے۔

بہر کیف وقتی حالات کے تقاضوں سے مجبور ہو کر حضرت حسنؑ اہل الشام سے قتال پر آمادہ ہو گئے اور اپنے عسکری مستقر مدائن میں جا کر قیام فرمایا۔

اس مقام میں مورخین کی طرف سے مختلف تاریخی روایات پائی جاتی ہیں ان سے ثابت ہوتا ہے کہ:۔۔۔

آپؑ کی جماعت کے بعض یرغشتہ افراد نے آپؑ کے لیے ایذا رسانی کی اور برا سلوک کیا جس کی بنا پر آپؑ بہت ملول ہوئے اور اپنے سیاسی مقابلین کے ساتھ صلح کرنے کا ارادہ کر لیا۔

چنانچہ اس مقام کی ایک روایت عمار دھنی سے منقول ہے کہ۔

عن عمار الدھنی قال نزل الحسن بن علی
العدائن وکان قیس بن سعد علی مقدمته ونزل
الانبار فطعنوا حسننا وانتھبوا سرادقہؑ۔^۱

یعنی عمار الدھنی کہتے ہیں کہ (حسب پروگرام) علاقہ مدائن میں سیدنا حسنؑ تشریف لے گئے۔ آپؑ کے جیش کے مقدمہ پر قیس بن سعد حاکم تھا پھر اس کے بعد انبار کے مقام پر پہنچے تو وہاں ان کے اپنے لشکریوں نے آنجنابؑ کو نیزوں سے زخمی کر ڈالا اور آپؑ کے خانگی اموال لوٹ لیے۔^۲

اور اس مقام کی ایک دوسری روایت مورخین نے درج کی ہے جس میں مذکور

۱) کتاب المرفئہ والتاریخ ص ۵۵-۵۶ ثانی تحت ما جاء فی الکوفۃ والی حینئہ۔۔۔ الخ۔

۲) تاریخ بغداد للطیب بغدادی ص ۷۸ ج اول تحت قیس سعد بن عبادہ۔

(۳) میر اعلام النبلاء للذہبی ص ۹۶ ج ۳ تحت معاویہ بن ابی سفیان۔

ہے کہ:۔۔۔

ملائن کے محل میں حضرت حسنؑ نے اپنے اکابر ساتھیوں کو جمع کیا اور کبیدہ خاطر ہو کر فرمایا کہ اے اہل عراق! میں تمہیں بھلا دیتا اور غافل ہو جاتا مگر تین چیزوں کی وجہ سے میں تمہیں نہیں بھلا سکتا۔

۱۔ ایک تو تم نے ہمارے والد گرامی کو قتل کر دیا۔

۲۔ دوسرا تم نے ہماری سواری کو نیزوں سے زخمی کر دیا۔

۳۔ تیسرا یہ کہ تم نے میرا اسباب لوٹ لیا اور میری چادر کو میرے دوش سے کھینچ ڈالا۔

حالانکہ تم نے میرے ساتھ ان شرائط پر بیعت کی تھی کہ میں جس کے ساتھ صلح سلامتی رکھوں گا تم اس کے ساتھ صلح اور سلامتی سے پیش آؤ گے اور جس کے ساتھ میں جنگ کروں گا تم اس کے ساتھ جنگ کرو گے اور میں نے معاویہؓ سے بیعت کرنے کا ارادہ کر لیا ہے تم اس کی بات کو قبول کرنا اور اس کی اطاعت کرنا۔۔۔ الخ

عون بن موسیٰ قال سمعت ہلال بن خباب (حبان) یقول جمع الحسن بن علیؑ رؤس اصحابہ فی قصر مدائن فقال یا اهل العراق! لولم تذلل نفسی عنکم الا ثلاث خصال لذہلت بقتلکم ابی و مطعنکم بغلحی۔ وانحہا بکم ثقلی او قال ردانی عن عاتقی وانکم قد بایعتموننی علی ان تسالموا من سالمک و تحاربوا من حاربک وانی قد بایعت معاویہ فاسمعوا له واطیعوا قال ثم نزل فدخل القصر۔

لہ (۱) تاریخ بغداد للخطیب بغدادی ص ۱۳۹ ج اول تحت حضرت حسن بن علیؑ

(۲) کتاب العرفۃ والتاریخ للبسوی ص ۳۱۷ ج ۳ تحت بیعت الحسن لمعاویہ۔

(۳) الاصابۃ لابن حجر ص ۳۳۰ ج اول تحت ترجمہ الحسن بن علیؑ (معہ الاستیعاب لابن

روایت ہذا سے واضح ہوتا ہے کہ حضرت حسنؑ نے مدائن کے موقعہ میں اپنے ساتھیوں سے دل برداشتہ ہو کر ناراضگی کا اظہار فرمایا اور حضرت معاویہؓ کے ساتھ بیعت اور مصالحت کرنے کا ارادہ کر لیا اور اپنے ساتھیوں کو ان کی اطاعت کی تلقین فرمائی۔

حضرت امیر معاویہؓ سے مصالحت

اس کے بعد ان پریشان کن حالات کی بنا پر حضرت حسنؑ اپنے سیاسی مقابلین حضرت امیر معاویہؓ اور ان کی جماعت کے ساتھ مصالحت پر آمادہ ہو گئے۔ (جیسا کہ سابقہ سطور میں ذکر کیا گیا ہے)

اس مقام میں مورخین کی روایات بہت کچھ متفاوت ہیں لیکن یہاں محدثین کی روایت پیش کی جاتی ہیں تاکہ اصل حقیقت حال سامنے آ سکے۔

چنانچہ بخاری شریف میں کتاب الصلح کے تحت حسن بھری کی روایت درج ہے وہ پیش کی جاتی ہے۔

اس روایت کا مفہوم یہ ہے کہ:۔۔۔ حضرت امام حسنؑ اور امیر معاویہؓ کے لشکر اور جیوش باہم مقابل ہوئے جو پہاڑوں کی مانند تھے۔ عمرو بن العاصؓ نے فرمایا کہ یہ لشکر اور عساکر ایک دوسرے کو قتل کیے بغیر پسپا ہونے والے نہیں۔

حسن بھری کہتے ہیں کہ امیر معاویہؓ اللہ کی قسم خیر الرطلین تھے یعنی عمرو بن العاصؓ سے بہتر تھے۔ انہوں نے عمرو بن العاصؓ سے کہا کہ اگر ایک فریق دوسرے کو قتل کر ڈالے اور دوسرا فریق پہلے کو قتل کر دے تو لوگوں کے معاملات کی دیکھ بھال کون کرے گا؟ عورتوں بچوں اور کمزور لوگوں کی نگہداشت کون کرے گا؟ یعنی اس صورت میں تو یہ لوگ ضائع اور برباد ہو جائیں گے۔

ان حالات کے پیش نظر حضرت معاویہؓ نے بنی عبد شمس کے دو افراد عبد الرحمن بن سمرہ اور عبد اللہ بن عامر کو حضرت حسنؑ کی طرف روانہ کیا اور فرمایا کہ حضرت حسنؑ کے پاس جا کر صلح نامہ پیش کیجئے اور انہیں صلح پر آمادہ کیجئے۔

ان دونوں حضرات نے حضرت حسنؑ کے پاس پہنچ کر صلح کے مسئلے پر گفتگو کی اور

صلح کی دعوت دی۔

اس پر سیدنا حسنؓ نے ان دونوں کو فرمایا کہ ہم بنو عبدالمطلب ہیں (اپنے اہل و عیال اقرباء اور خدام پر بخشش اور کرم کرنا ہماری جلت میں ہے اور اس مال سے ہم ان سب کے حقوق ادا کرتے ہیں)

ان حالات میں امت میں بہت انتشار اور فساد واقع ہو گیا ہے۔

اس پر ان دونوں بزرگوں نے کہا کہ آپؐ کی ضروریات اور تقاضے پورے کیے جائیں گے اور مطالبات تسلیم کیے جائیں گے۔

تو جناب حسنؓ نے فرمایا کہ ان وعدوں کے ایفاء کا ذمہ دار کون ہوگا۔

تو انہوں نے کہا کہ ہم ذمہ دار ہیں۔

اس کے بعد مسئلہ خلافت میں سیدنا حسنؓ نے حضرت امیر معاویہؓ سے صلح کر لی۔

صلح کی پیش گوئی

حسن بصری کہتے ہیں کہ یہ صلح نبی کریم ﷺ کی اس پیش گوئی کا مصداق ہے جو آنجناب ﷺ نے مدینہ منورہ میں منبر پر خطبہ دیتے ہوئے ارشاد فرمائی تھی اس وقت جناب نبی کریم ﷺ کے پہلو میں (ایام طفولیت میں) حضرت حسنؓ منبر پر ساتھ بیٹھے ہوئے تھے۔

آنجناب ﷺ خطبہ کے دوران کبھی حضرت حسنؓ کی طرف متوجہ ہوتے اور کبھی ہم لوگوں کی طرف التفات فرماتے۔

اس وقت آنجناب ﷺ نے ارشاد فرمایا کہ میرا یہ بیٹا سردار ہے امید ہے اللہ تعالیٰ اس کے ذریعے مسلمانوں کی دو عظیم جماعتوں کے درمیان صلح کرادے گا۔

فصالحه قال الحسن (البصری) ولقد سمعت

ابابکرۃ یقول رأیت رسول اللہ ﷺ علی العتبر

والحسن بن علی الی جنبہ وهو یقبل علی الناس

مرۃ وعلیہ اخری ویقول ان ابنی هذا سید ولعل

اللہ ان یصلح بہ بین فئحتین عظیمتین من

المسلمین۔

نوٹ: اس مضمون کے لیے شیعہ و سنی کتب سے مزید حوالہ جات ہم نے اپنی کتاب ”سیرت حضرت معاویہؓ“ میں عنوان حضرت سیدنا حسنؓ کی حضرت امیر معاویہؓ سے صلح کے تحت درج کر دیئے ہیں تفصیلات وہاں ملاحظہ فرمائیں۔

شرائط صلح کی وضاحت

سابقہ طور میں حضرت حسنؓ اور حضرت معاویہؓ کی باہم مصالحت کا بیان جاری

ہے۔

اسی سلسلہ میں شارحین حدیث نے جو اس کی وضاحت ذکر کی ہے وہ قارئین کے فائدہ کے لیے درج کی جاتی ہے۔

حافظ ابن حجر شرح بخاری فتح الباری میں لکھتے ہیں کہ:۔۔۔

قال ابن بطال سلم الحسن لمعاوية الامر وبايعه
على اقامة كتاب الله و سنة نبیه و دخل معاوية
الكوفة و بايعه الناس فسميت سنة الجماعة
لاجتماع الناس وانقطاع الحرب وبايع معاوية كل
من كان معزز لا للقتال كابن عمرو وسعد بن ابی
وقاص و محمد بن مسلمة و اجاز معاوية الحسن
بثلثمائة الف و الف ثوب و ثلاثين عبدا و مائة جمل و
انصرف الى المدينة وولى معاوية الكوفة المغيره
بن شعبه و البصرة عبد الله بن عامر و رجع الى

لہ (۱) بخاری شریف ص ۲۷۲ ج اول تحت کتاب السل باب قول التی رضی اللہ عنہ الحسن بن علی
”ابنی ہداسید۔۔۔ الخ۔“

(۲) سیرت امیر معاویہؓ جلد اول ص ۳۱۳ تحت صلح حضرت حسن با معاویہؓ (از مولف
کتاب ہد)

دمشق۔

اس روایت کا مفہوم یہ ہے کہ:۔۔۔

ابن بطلال نے کہا حضرت حسنؑ نے خلافت کا معاملہ حضرت امیر معاویہؓ کی طرف سپرد کر دیا اور حضرت معاویہؓ سے اس شرط پر بیعت کر لی کہ اللہ کی کتاب اور جناب نبی کریم ﷺ کی سنت کو قائم کیا جائے گا۔ حضرت معاویہؓ کوفہ میں داخل ہوئے اور لوگوں نے حضرت معاویہؓ کے ساتھ بیعت کی۔ لوگوں کے اجتماع اور انتطاع جنگ کی وجہ سے اس سال کو اتفاق اور جماعت کے سال سے موسوم کیا گیا اور جو حضرات قتال ہذا سے الگ رہے تھے ان لوگوں نے بھی حضرت معاویہؓ کے ساتھ بیعت کر لی مثلاً عبداللہ بن عمرؓ سعد بن ابی وقاصؓ محمد بن مسلمہؓ وغیرہم۔

اور حضرت معاویہؓ نے حضرت حسنؑ کو تین لاکھ درہم نقد ایک ہزار پوشاک کا کپڑا اور تین غلام اور ایک سوانٹ دیئے۔

حضرت حسنؑ مدینہ منورہ کی طرف واپس تشریف لائے۔

حضرت معاویہؓ نے کوفہ پر مغیرہ بن شعبہ اور بصرہ پر عبداللہ بن عامر کو والی مقرر کیا اور خود دمشق کی طرف واپس تشریف لائے۔

اسی مضمون کو حافظ الذہبیؒ نے اپنی مشہور تصنیف ”سیر اعلام النبلاء“ کے صفحہ ۹۱ جلد ثالث تحت معاویہ بن ابی سفیان میں بھی درج کیا ہے۔

اس سے ضمنی طور پر یہ بھی پتہ چلا کہ حضرت معاویہؓ اور حضرت حسنؓ دونوں ایک قرآن پر یقین رکھتے تھے اور دونوں کے ہاں سہ قائمہ ایک ہی تھی حضرت علیؓ اگر کسی اور قرآن کے قائل ہوتے جو ترتیب نزول پر جمع کیا گیا ہو تو امام حسنؓ اس قرآن پر عمل کرنے کی حضرت معاویہؓ کو دعوت دیتے۔

تاریخ مصالحت

کبار علماء کرام نے صلح ہذا کے متعلق ذکر کیا ہے کہ مشہور قول کے مطابق اواخر

فتح الباری شرح بخاری لابن حجر عسقلانی ص ۵۳ ج ۱۳ تحت باب قول النبی ﷺ الحسن بن علی (ان ابی ذالبید۔۔۔ الخ کتاب الفتن طبع قدیم مصر)

ربیع الثانی ۳۱ھ میں حضرت حسنؑ اور حضرت معاویہؓ کے درمیان مصالحت ہو گئی اور ایک امام اور ایک خلیفہ پر اہل اسلام کے مجتمع ہونے کی وجہ سے اس سال کو عام الجماعة کے نام سے موسوم کیا گیا۔

و تسلم معاویۃ الخلفۃ فی اخر ربیع الآخر و
سُمی عام الجماعة لاجتماعهم علی امام و هو عام
واحد واربعمین (۸۳۱)ھ

مقاصد صلح و مصالحت

جناب سیدنا حسن بن علی المرتضیٰ کا جناب معاویہ بن ابی سفیانؓ کے ساتھ امر خلافت میں صلح و مصالحت کرنا اور بیعت خلافت کر لینا تاریخ اسلام میں ایک غیر معمولی واقعہ ہے جناب موصوف کا یہ اہم کارنامہ ہے جو ملت اسلامیہ کی منفعت کے لیے سرانجام دیا۔

- ☆ اس کی وجہ سے قتال بین المسلمین کا اختتام ہوا ایک عرصہ سے اسلام کی دو عظیم جماعتیں جو باہم برسپیکار تھیں ان کا اختلاف رفع ہو گیا اور انتشار ختم ہو گیا۔
- ☆ مسلمانوں کی جو اجتماعی قوت منتشر ہو گئی تھی وہ ایک بار پھر مجتمع ہو گئی۔
- ☆ اقتدار کے مسئلہ میں جو مسلمانوں کے درمیان عداوت قائم ہو گیا تھا وہ دور ہو گیا۔
- یہ اتنا عظیم کام سیدنا حسنؑ کی مصالحت طبع کی وجہ سے سرانجام پایا اور جناب نبی کریم ﷺ کی پیش گوئی کی صداقت کا نشان ٹھہرا اور جنابؑ کے معجزہ کا ظہور ہوا۔
- چنانچہ ذیل میں چند تاریخی حوالہ جات درج کیے جاتے ہیں جن میں آنجناب کے موقف کی کمال وضاحت پائی جاتی ہے۔

والمحفوظان کلام الحسن الاخیر انما وقع بعد
الصلح و الاجتماع کما اخرجہ سعید بن منصور

- لے (۱) سیر اعلام النبلاء للذہبی ص ۹۶ ج ۳ تحت معاویہ بن ابی سفیانؓ۔
- (۲) البدایہ لابن کثیر ص ۳۱ ج ۸ تحت سنة ۴۹ھ
- (۳) تاریخ خلیفہ بن خیاط ص ۱۸۷ ج ۱ اول تحت ۳۱ھ (عام الجماعة)

والبیہقی فی الدلائل من طریقہ ومن طریق غیرہ
بسندہما الی الشعبی قال لما صالح الحسن بن
علیؑ معاویۃ قال له معاویۃ قم فحکم - فقام فحمد اللہ
واثنی علیہ ثم قال اما بعد فان اکیس الکیس التقی
ان اعجز العجز الفجور الاوان هذا الامر الذی اخطفت
فیہ انا ومعاویۃ حق لامری کان احق بہ منی اوحق لی
ترکک لارادۃ اصلاح المسلمین وحقن دماہم وان
ادری لعلہ فتنة لکم و محاع الی حین ثم استغفر
ونزل۔

یعنی۔۔۔ شعبی کہتے ہیں کہ جب حضرت حسنؑ اور حضرت معاویہؑ کے درمیان صلح و
مصالحت ہو گئی تو جناب معاویہؑ نے حضرت حسنؑ سے کہا کہ آپؑ لوگوں میں کھڑے ہو کر
خلافت سے دستبرداری کا اعلان کیجئے تو حضرت حسنؑ نے کھڑے ہو کر حمد و ثناء کے بعد
فرمایا جس کا حاصل یہ ہے کہ۔۔۔

☆ زیادہ دانش مند وہ ہے جو متقی و پرہیزگار ہے۔

☆ زیادہ عاجز وہ ہے جو فاجر اور نافرمان ہے۔

☆ اس خلافت کے مسئلہ میں میرے اور معاویہؑ کے درمیان اختلاف واقع ہوا۔
اس معاملہ میں زیادہ حقدار میں ہوں یا وہ بہر حال میں اہل اسلام کی اصلاح کی
خاطر اور ان کی خوزیزی کی حفاظت کے لیے اپنا حق ترک کرتا ہوں۔۔۔

لہ (۱) فتح الباری شرح بخاری شریف لابن حجر ص ۵۳ ج ۱۳ تحت قول النبی ﷺ الحسن
بن علی۔۔۔ الحج۔

(۲) المصنف لابن ابی شیبہ ص ۱۰۰ ج ۵ کتاب الفتن طبع کراچی۔

(۳) مختصر تاریخ ابن عساکر ص ۳۶ ج ۷ تحت الحسن بن علیؑ

(۴) سیر اعلام النبلاء للذہبی ص ۱۸۱ ج ۳ تحت الحسن بن علیؑ۔

(۵) طبقات الاولیاء علی قسیم الاصفہانی ص ۷۷ ج ۳ ثانی تحت تذکرہ الحسن بن علیؑ

(۶) السنن الکبریٰ للبیہقی ص ۷۳ ج ۸ جلد ہشتم قال اہل البغی۔

پھر استغفار فرمایا اور منبر سے نیچے تشریف لائے۔

اسی نوع کی متعدد روایات اس مقام میں پائی جاتی ہیں جن میں مذکور ہے کہ جب جناب حسنؑ کوفہ میں واپس تشریف لائے تو ایک شخص ابو عامر نے آپ سے خطاب کرتے ہوئے کہا:۔۔۔

السلام علیک یا مذل العومنین یعنی آپ پر سلام ہو اے مسلمانوں کو ذلیل کرنے والے! تو جواب میں جناب حسنؑ نے فرمایا کہ اے ابو عامر ایسا مت کہو میں مسلمانوں کو ذلیل کرنے والا ہرگز نہیں ہوں۔ میں نے اپنے ملکی اقتدار کی خاطر مومنوں کے قتل کرنے کو مکروہ جانا (اور انہیں خونریزی سے بچالیا)

فلما قدم الحسن بن علیؑ علی الکوفة قال له رجل منایقاتل له ابو عامر سفیان بن لیلی۔ وقال ابن الفضل سفیان بن اللیل السلام علیک یا مذل العومنین قال لا تقاتل ذاک یا ابا عامر لست بمذل العومنین ولكنی کرهت ان اقطلهم علی الملک۔^۱

شبیہ کا ازالہ

حدیث کی بعض روایات میں آئندہ حالات کے متعلق پیش گوئی فرمائی گئی ہے اور اس کو اس طرح تعبیر کیا گیا ہے کہ:۔۔۔ ہدفۃ علی دخن یعنی وہ ایک صلح ہوگی جو دھوکے پر مبنی ہوگی۔

۱) کتاب المعرفة والتاریخ للبوسی ص ۳۱۷ ج ۳ تحت خلافت معاویہ بن ابی سفیان۔

۲) المنصف لابن ابی شیبہ ص ۹۳۰ ج ۱۰ (مخطوط) تحت کتاب الفتن۔

۳) مختصر تاریخ ابن عساکر ص ۳۵ ج ۷ تحت الحسن بن علیؑ۔

۴) سیر اعلام النبلاء للذہبی ص ۱۸۲ ج ۳ تحت حسن بن علیؑ۔

۵) کتاب سیرت حضرت امیر معاویہؓ از مولف کتاب ہذا ص ۳۳۳ ج اول تحت

عنوان صلح ہذا کے فوائد۔

اس روایت سے بعض لوگ حضرت حسنؑ اور امیر معاویہؓ کے درمیان ہونے والی صلح مراد لیتے ہیں اور کہتے ہیں کہ اس صلح میں دھوکہ دہی اور خیانت مقصود تھی۔ اس کے متعلق مختصر گزارش کی جاتی ہے کہ مذکورہ بالا روایت میں فریقین میں سے کسی فریق کا نام مذکور نہیں اور نہ ہی کسی عہد یا مقام کی تعیین کی گئی ہے۔

اللہ تعالیٰ بہتر جانتا ہے کہ یہ صلح کس دور میں ہوگی اور اس سے کون لوگ مراد

ہیں؟

بہر کیف یہ روایت ان تصریحات کے ذکر سے خاموش ہے۔ سوائے خواہ مخواہ اس صلح پر محمول کرنا جس کی جناب نبی کریم ﷺ نے تعریف فرمائی ہو ہرگز مناسب نہیں۔

دیگر یہ بات قابل توجہ ہے کہ سیدنا حسنؑ اور حضرت معاویہؓ کی صلح و مصالحت جناب نبی کریم ﷺ کی مشہور پیش گوئی کا مصداق تھی (ابن ابی ہذاسید لعل اللہ ان یصلح بین فئحتین غطمتین من المسلمین اور اس میں آنجناب ﷺ نے ایک پسندیدہ صلح کے متعلق امید وابستہ فرمائی جو امر حق تھی۔

اور روایت ہدنة علی دخن کا مصداق اس صلح کو ٹھہرانے سے آنجناب ﷺ کی جو بہتر امید وابستہ تھی وہ معاذ اللہ پوری نہیں ہو سکی۔ اس طریقہ سے ان دونوں روایات کے مفہوم میں تعارض و تخالف پایا جاتا ہے۔ فلہذا ہدنة علی دخن والی روایت کا مصداق کوئی دوسرا واقعہ ہے۔ یہ مصالحت مذکور محمل نہیں۔

نیز یہ بات بھی قابل ذکر ہے کہ:۔۔۔

اس صلح میں بنی ہاشم کے اکابر حضرات اور دیگر مشاہیر صحابہ کرامؓ شامل ہوئے

تھے۔

اگر اس صلح کو کدورت اور غدر پر محمول کیا جائے تو کیا یہ حضرات یہ بات معلوم نہ کر سکے کہ یہ سراسر دھوکا اور فریب کاری کی جارہی ہے؟ کیا یہ حضرات اتنے سادہ لوح اور غافل اور سطحی فہم و فراست کے حامل تھے کہ

فریق مقابل کی فریب دہی کونہ سمجھ سکے؟ (یہ بات ہرگز ممکن نہیں)
مزید برآں قابل غور یہ بات ہے کہ ان اکابر ہاشمی حضرات بشمول حضرات حسین
شریفینؑ کے حضرت معاویہؓ کے ساتھ بہتر تعلقات اور روابط مدت العمر قائم رہے اور
باہمی معاملات صحیح رہے۔

یہ چیز بھی دلالت کرتی ہے کہ ان حضرات کے درمیان مصالحت ہذا میں کسی قسم کی
کدورت نہیں تھی اور غدیرت اور غدر ان کے درمیان نہیں تھا۔
فلذا اس مقام میں شبہ ہذا قائم کرنے کا کوئی جواز نہیں۔

عراق سے مدینۃ النبی کی طرف مراجعت

سیدنا حسنؑ اور حضرت امیر معاویہؓ کے درمیان جب تاریخی صلح ہو گئی اور ایک
عظیم انتشار اہل اسلام میں ختم ہو گیا تو دونوں حضرات اپنی اپنی جماعتوں کے ساتھ اپنے
اپنے مراکز کی طرف روانہ ہو گئے۔

چنانچہ حافظ ابن کثیرؒ نے البدایۃ والنہایۃ میں ذکر کیا ہے کہ:۔۔۔

ترحل الحسن بن علیؑ ومعہ اخوہ الحسینؑ و
بقیۃ اخوتہم وابن عمہم عبد اللہ بن جعفر من ارض
العراق الی ارض المدینۃ النبویۃ علی ساکنہا افضل
الصلاۃ والسلام وجعل کلما مریحی من شیعتہم
یبکحونہ علی ما صنع من نزولہ عن الامر لمعاویۃ و
ہوفی ذالک ہوا البار الراشد الممدوح ولیس یجد فی
صدرہ حرجا ولا تلوما ولا ندما بل ہوا راض بذالک
مستبشر بہ۔^۱

اس کا مفہوم یہ ہے کہ حضرت حسنؑ اپنے برادر سیدنا حسین ابن علیؑ کے سمیت

۱ (۱) البدایۃ والنہایۃ لابن کثیرؒ ص ۱۹ ج ۸ تحت ۳۱۱ طبع اول مصر۔

(۲) سیرت حضرت امیر معاویہؓ از مولف کتاب ہذا ص ۳۳۷-۳۳۸ تحت عنوان
الحاصل۔

اپنے دیگر بھائیوں اور چچا زاد برادر حضرت عبداللہ بن جعفر کی معیت میں ارض عراق (کوفہ) سے مدینۃ النبی کی طرف روانہ ہوئے۔ راستے میں جب یہ حضرات اپنے شیعوں (ساتھیوں) اور حامی قبائل کے پاس سے گزرتے تھے تو بعض لوگ سیدنا حسنؑ کو امیر معاویہؓ کے لیے خلافت سپرد کر دینے پر غار دلاتے ملامت کرتے اور سخت الفاظ سے یاد کرتے تھے۔

حالانکہ سیدنا حسنؑ درست معاملہ کرنے والے نیک طینت شخص تھے اور وہ ان لوگوں کے برے رویہ سے اپنے اندر کوئی کمزوری محسوس نہیں کرتے تھے بلکہ وہ اپنے اس مصالحت کے فعل پر بشرح صدر خوش اور مطمئن تھے اور انہوں نے وقتی تقاضوں کے تحت درست فیصلہ کر کے یہ صورت اختیار کی تھی۔

احوال معاش

حضرت حسنؑ کی معاش کے احوال ابتداء سے ہی بہت عمدہ تھے۔ حضرت عمرؓ کے دور خلافت میں جب صحابہ کرامؓ کے وظائف مقرر کیے گئے تھے تو حضرت علی المرتضیٰؑ کا وظیفہ پانچ ہزار درہم سالانہ مقرر ہوا تھا اور اس وقت آپ کے فرزند ان سیدنا حسنؑ اور حسینؑ کے وظائف بھی قرابت نبوی ﷺ کا لحاظ کرتے ہوئے پانچ پانچ ہزار درہم سالانہ مقرر ہوئے تھے۔

اور اسی طرح حضرت عثمانؓ کے دور خلافت میں بھی ان حضرات کے وظائف کامل طور پر ادا کیے جاتے رہے۔ ان میں کوئی کمی واقع نہیں ہوئی۔ اس مسئلہ کو التفصیل الثانی عند عثمانی کے تمہیدی مسئلہ میں بقدر ضرورت درج کر دیا گیا ہے۔

پھر حضرت علی المرتضیٰؑ خود خلیفہ منتخب ہوئے تو انہوں نے بھی ان حضرات کے ادائے وظائف میں کوئی تبدیلی نہیں فرمائی۔

مذکورہ بالا وظائف کے حوالہ جات ہم نے اپنی کتب رجمہ پنجم حصہ دوم (فاروقی) اور حصہ سوم (عثمانی) میں اپنے مقام پر درج کر دیئے ہیں۔

وصایا

علاوہ ازیں مورخین نے یہ بھی تحریر کیا ہے کہ اکابر صحابہ کرامؓ میں سے بعض حضرات اپنی وصایا کے ذریعے بھی جناب حسینؑ کے لیے مالی تعاون فرمایا کرتے تھے۔ چنانچہ صحابہ کرامؓ میں ایک بزرگ مقداد بن الاسودؓ مشہور صحابی ہیں اور قدیم الاسلام ہیں ان کو سابقین الاولین میں شمار کیا جاتا ہے۔

آپؓ اسلام کے مشاہد اور معرکوں میں آنجناب ﷺ کے ساتھ شامل و شریک رہے ان کی تمام زندگی ملی خدمات میں صرف ہوئی۔

اور ان کا انتقال خلافت عثمانی کے عہد میں ۳۳ھ میں جو اردینہ مقام الجرف میں ہوا اور وہاں سے انہیں لا کر مدینہ طیبہ میں دفن کیا گیا۔ انہوں نے اپنے انتقال سے پہلے جو وصایا فرمائے تھے حافظ الذہبی نے ان میں سے ایک وصیت بالفاظ ذیل نقل کی ہے۔

وعن کریمۃ بنت المقداد ان المقداد اوصی
للحسن والحسین بستۃ و ثلاثین الفا و للامہات
المومنین لكل واحد بسبعة الاف درهم۔^۱

اس کا مفہوم یہ ہے کہ مقداد بن الاسودؓ نے سیدنا حسنؑ اور سیدنا حسینؑ کے حق میں (۳۶۰۰۰) چھتیس ہزار درہم کی وصیت کی کہ ان کو دے دیئے جائیں۔

اور حضرات امحات المومنینؑ کے حق میں بھی وصیت کی کہ ہر ایک ام المومنینؑ کو سات ہزار (۷۰۰۰) درہم دیئے جائیں۔ یہ امحات المومنین اور حضرات حسینؑ کی بیک وقت خدمت بتلاتی ہے کہ امحات المومنین اور حضرت حسینؑ میں کوئی اعتقادی بعد نہ تھا۔

روایت ہذا کی روشنی میں واضح ہوا کہ صحابہ کرامؓ میں سے بعض حضرات حسینؑ شریفینؑ کے لیے وصایا کے ذریعے بھی مالی خدمات سرانجام دیتے تھے۔۔۔ تاکہ وہ حضراتؑ آسودہ حالی سے زندگی بسر کریں۔

^۱ سیر اعلام النبلاء للذہبی ص ۲۸۰ ج اول تحت المقداد بن عمرو المعروف بالمقداد بن الاسود

عطیات و وظائف

حضرت امیر معاویہؓ کے حق میں خلافت سے دستبرداری ہونے کے بعد جناب حسنؓ مدت العمریدینہ منورہ میں مقیم رہے اور حضرت معاویہؓ کی طرف سے ان حضرات کے لیے جو وظائف مقرر تھے وہ انہیں ۴۱ھ سے تادمات العمر باقاعدگی سے موصول ہوتے رہے اور اس معاملہ میں کوئی تاخیر نہیں ہوئی اور کوئی تاخیر نہیں ہوئی مزید تفصیلات کے لیے ہماری تالیف مسئلہ اقربا نوازی صفحہ ۲۰۱ تا صفحہ ۲۰۴ تحت عنوان وظائف و عطیات ملاحظہ فرما سکتے ہیں۔ نیز اسی طرح بندہ کی تصنیف کتاب سیرۃ حضرت معاویہؓ جلد اول ص ۵۳۸ تا ۵۵۹ میں بھی عطیات و وظائف کی تفصیل قابل ملاحظہ ہے۔

اس مضمون پر ذیل میں صرف دو حوالہ جات ذکر کیے جاتے ہیں۔

- ۱۔ ابن عساکر نے اپنی مشہور تاریخ بلدہ دمشق (تذکرہ سیدنا حسنؓ) میں عطیات کا واقعہ درج کرتے ہوئے پہلے وقتی عطیہ (چار لاکھ درہم) کا ذکر کیا ہے اس کے بعد مبرد کے حوالہ سے لکھا ہے کہ حضرت حسنؓ ہر سال امیر معاویہؓ کی خدمت میں پہنچتے تھے اور امیر معاویہؓ ان کو ایک لاکھ درہم سالانہ عنایت کرتے تھے۔

فاعطاه اربع مائة الف درهم و روى المبردان
الحسن كان يفد كل سنة على معاوية فيصله بمائة
الف درهم۔

یہ مضمون ذیل مقامات میں بھی درج ہے۔

- ۲۔ کان له جائزة و كان يفد اليه فر بما اجازہ بار
بعمائة الف درهم و راتبه في سنة مائة الف۔

مندرجات بالا کی روشنی میں ثابت ہوتا ہے کہ جناب حسنؓ نے تمام مراحل زندگی

۱۔ تہذیب تاریخ ابن عساکر للشیخ عبدالقادر بن بدران آندی ج ۴ ص ۲۰۰ تذکرہ حسن بن علیؓ

۲۔ الاصابۃ لابن جریر اللاتیب ج اول ص ۳۲۹۔ تذکرہ حسن بن علیؓ

۳۔ الہدایۃ لابن کثیرؒ ج ۸ ص ۳۷ تذکرہ حسن بن علیؓ

۴۔ الہدایۃ لابن کثیرؒ ج ۸ ص ۴۱-۴۲ تحت تذکرہ حسن بن علیؓ

بڑی سہولت راحت اور آسودہ حالی سے بسر فرمائے اور کسی قسم کی معاشی پریشانی میں مبتلا نہیں ہوئے۔

اور یہاں سے یہ چیز بھی واضح ہوتی ہے کہ بعض لوگوں کی طرف سے جو یہ پروپیگنڈا کیا جاتا ہے کہ حضرات خلفاء ثلاثہ نے ان حضرات کے مالی حقوق ادا نہیں کیے بلکہ غصب کر لیے تھے وہ سراسر بے اصل اور بے سرو پا ہے۔

عبادت

خدائے قدوس کی عبادت ان حضرات کی زندگی کا نصب العین تھا اور ان کی حیات کا پسندیدہ عمل تھا۔ یہ حضرات اپنے اوقات کا ایک وافر حصہ اس میں صرف کرتے تھے اور مومن کے لیے مقصد حیات بھی عبادت الہی ہے اور ان حضرات کی ہدایات کے ذریعے ہی اہل اسلام کو عبادت کے عادات و اطوار حاصل ہوئے۔

❶ محدثین ذکر کرتے ہیں کہ حضرت حسنؓ نماز ادا کرتے تو بعض دفعہ اپنے اوپر ایک چادر اوڑھ کر نماز ادا کرتے تھے۔

عن ابی العلاء قال رأیت الحسن بن علیؓ یصلی مقنعاً راسه۔^۱

اس کیفیت کے ساتھ نماز ادا کرنا اولیٰ اور بہتر طریقہ ہے۔

❷ علما کرام نے حضرت حسنؓ کا مسجد نبویؐ میں عبادت کا ایک معمول لکھا ہے کہ۔
حضرت حسنؓ فجر کی نماز باجماعت ادا کرنے کے بعد طلوع آفتاب تک اپنی جائے نماز میں ذکر اللہ میں مشغول رہتے تھے پھر آپ کے پاس قوم کے اشراف لوگ آکر مجلس میں بیٹھتے اور آنجناب کی خدمت میں دینی علمی گفتگو کرتے۔ اس طرح یہ مجلس قائم رہتی حتیٰ کہ آفتاب بلند ہو جاتا تو چاشت کے نوافل ادا فرماتے۔

پھر آنجنابؓ وہاں سے فراغت کے بعد امامت المومنینؓ کے پاس تشریف لے جاتے اور ان کو جا کر سلام پیش کرتے۔

اور بعض دفعہ ایسا ہوتا کہ امہات المومنینؑ انہیں ہدیہ کے طور پر کوئی چیز عنایت فرماتیں اور یہ بخوشی منظور کر لیتے اس طرح ان حضرات کے مابین محبت آمیز روابط قائم تھے۔ پھر اس کے بعد جناب حسنؑ اپنے گھر تشریف لاتے۔
نیز مورخین ذکر کرتے ہیں کہ مذکورہ بالا آنجنابؑ کا صبح کا معمول تھا اور پھر شام کے وقت بھی آنجنابؑ کا مسجد نبوی میں عبادت کا یہی معمول تھا۔

كان اذا صلى الغداة جلس في مصدرة حتى
تطلع الشمس ثم يسند ظهره فلا يبقى في مسجد
رسول الله ﷺ رجل له شرف الا اياه فيحدثون
حتى يرتفع النهار فاذا ارتفع صلى ركعتين
فنبض ثم ياتي امهات المومنين فيسلم عليهن
فربما اتحفنه ثم ينصرف الى منزله ثم يروح
فيصنع مثل ذلك --- الخ

تقویٰ کا عمل

اس مقام میں حضرات حسنین شریفینؑ کے زہد و تقویٰ کے متعلق علماء کرام نے یہ چیز ذکر کی ہے کہ:۔۔۔

امام محمد باقر فرماتے ہیں کہ حضرات حسنؑ اور حسینؑ تستر کے احکام کو ملحوظ رکھتے ہوئے امہات المومنین پر نظر نہیں کرتے تھے یہ چیز عبد اللہ بن عباسؑ کے ہاں پہنچی تو انہوں نے اس مسئلہ کے متعلق ارشاد فرمایا کہ ان دونوں حضرات کے لیے امہات المومنینؑ کو دیکھنا شرعاً حلال تھا۔

عن محمد بن علی قال كان الحسن والحسين
لا يريان امهات المومنين قال ابن عباسؑ وان

۱) تہذیب لابن عساکر ص ۲۱۳ ج ۴ تحت تذکرہ حسن بن علیؑ۔

۲) البدایۃ والنہایۃ لابن کثیر ص ۷ ج ۸ تحت سنۃ ۴۹ھ

۳) مختصر تاریخ ابن عساکر لابن منظور ص ۲۳ ج ۷ تحت الحسن بن علیؑ۔

رویتھن لہما تحل۔^۱

حضرات حسینؑ شریفین کا امات المؤمنین کے پردہ کو ملحوظ رکھنا ایک تقویٰ کا عمل تھا ورنہ ابن عباس کے فرمان کے مطابق شرعاً پردہ واجب نہیں تھا۔

قیام مکہ مکرمہ کے معمولات

گذشتہ سطور میں جناب حسنؑ کے قیام مدینہ منورہ کے دوران عبادت کے معمولات اجمالاً مذکور ہوئے۔

اب یہاں آنجناب کے قیام مکہ مکرمہ کے دوران معمولات کا مختصر سا ذکر کیا جاتا

ہے۔

ابو سعید کہتے ہیں کہ میں نے جناب سیدنا حسن اور سیدنا حسینؑ کو دیکھا کہ مکرمہ میں انہوں نے مسجد حرام میں عصر کی نماز امام کے ساتھ ادا کی پھر دونوں حضرات حجر اسود کے پاس تشریف لائے اور اسے بوسہ دیا پھر خانہ کعبہ کا سات چکروں میں طواف کیا اور تمام متعلقہ مقامات کا استلام کیا (یعنی بوسہ دیا) اور اس کے بعد دو رکعت نوافل ادا فرمائے۔

جب لوگوں کو معلوم ہوا کہ یہ حضرات جناب نبی کریم ﷺ کی صاحبزادی کے فرزند ہیں تو انہوں نے ازراہ اشتیاق ہجوم کر دیا اور ان حضراتؑ کو اس طرح حلقہ میں لے لیا کہ راستہ مسدود ہو گیا اور آگے چلنے کی گنجائش نہ رہی۔

ان حضراتؑ کے ساتھ رکانات میں سے ایک شخص تھا جس نے لوگوں کو پیچھے ہٹایا

اور ان حضراتؑ کو ہجوم سے باہر نکالا۔

یہ واقعہ تاریخ بلدہ دمشق لابن عساکر میں بالفاظ ذیل منقول ہے۔

وقال ابو سعید رایت الحسن والحسين صلیا

۱) کتاب السنن لعیب بن منصور ص ۲۳۴ قسم اول ج ۳ تحت روایت ص ۹۶۶ تحت

باب ماجاء فی ابت الاغ من الرضاۃ۔

۲) البیہق لابن سعد ص ۵۰ ج ۸ تحت عائشۃ بنت ابی بکرؓ

۳) سیر اعلام النبلاء للذہبی ص ۷۷ ج ۳ تحت الحسن بن علیؑ

مع الامام العصر ثم اتيا الحجر فاستلماه ثم طاف
اسبوعا وصليا ركعتين -

فقال الناس لذان ابنا بنت رسول الله ﷺ
فحطماهما الناس حتى لا يستطيعا ان يعضيا و
معهما رجل من الركانات فاخذ الحسن بيد
الركانى ورد الناس عن الحسين --- الخ

قیام اللیل

سیدنا حسنؑ کے عبادت کے معمولات میں یہ چیز علماء نے ذکر کی ہے کہ:۔۔۔
آنجناب جس وقت فراش خواب پر تشریف رکھتے تو اس وقت دیگر اوراد کے علاوہ
آپ کا یہ معمول تھا کہ سورۃ کف تلاوت فرمایا کرتے تھے اور اس کے فوائد اور
تأثیرات سے مستفیع ہوتے تھے۔

روى مغيره بن مقسم عن ام موسى كان الحسن
بن على اذا اوى الى فراشه قراء الكهف۔^۱

اور شبینہ عبادت و ریاضت خاصان خدا کا جو معمول چلا آ رہا ہے اس پر وہ پابندی
کے ساتھ عمل کرتے تھے۔

چنانچہ محدثین نے حضرات حسین شریفینؑ کے حق میں لکھا ہے کہ شبینہ
عبادت کے لیے ان حضرات کے معمولات اس طرح تھے کہ اول شب میں حضرت حسنؑ
قیام اللیل فرماتے تھے یعنی ابتدائے رات میں نماز میں مشغول رہتے تھے اور آخر شب میں
حضرت حسینؑ قیام اللیل فرماتے تھے یعنی رات کے آخری حصہ میں تہجد ادا کرتے تھے
اور اس کے برکات حاصل کرتے۔

۱ (۱) تہذیب لائبریری ص ۲۱۳-۲۱۲ ج ۴ تحت تذکرہ حسن بن علیؑ

(۲) البدایہ لائبریری ص ۳۷ ج ۸ تحت ترجمہ حسن بن علیؑ (۵۴۹)

(۳) مجمع الزوائد للشیخ ص ۲۳۵ ج ۳ تحت باب اوقات اللواف۔

۲ میراعلام اتباع اللہ ص ۷۳ ج ۳ تحت تذکرہ الحسن بن علیؑ

یہ ان کی شبیہ عبادت کا طریقہ تھا جس پر وہ بالذوام عمل در آمد کرتے تھے۔
چنانچہ مشہور محدث ابن ابی شیبہ نے لکھا ہے کہ:۔۔۔

حدثنا جریر بن عبد الحمید عن مغيرة عن سلمة بن يحيى بن طلحة عن عمته ام اسحاق بنت طلحة قالت كان الحسن بن علي ياخذ نصيبه من قيام الليل من اول الليل و كان الحسين ياخذ نصيبه من اخر الليل۔^۱

خلفاء کی اقتداء میں نمازیں ادا کرنا

حضرات حسین شریفینؑ کی نماز کے مسائل کے سلسلہ میں یہاں ایک بات ذکر کر دی جائے تو وہ قائمہ سے خالی نہیں۔

وہ یہ بات ہے کہ جناب امام جعفر صادقؑ اپنے والد جناب امام محمد باقرؑ سے ذکر کرتے ہیں کہ حضرات حسنؑ اور حسینؑ مروان کی اقتداء میں نماز پڑھتے تھے تو کسی شخص نے ان پر سوال کیا کہ آپ کے باپ جب مروان کی ولایت کے دور میں اس کے پیچھے نماز ادا کرتے تو کیا وہ گمراہ نماز لوٹاتے تھے؟ تو انہوں نے قسم کھا کر فرمایا کہ ہمارے اکابر سابقہ نماز پر زیادتی نہیں کرتے تھے۔

عن جعفر عن ابيه قال كان الحسن بن علي والحسين يصليان خلف مروان قال فقیل له اما كان ابوك يصلی اذا رجع الى البيت؟ قال فيقول لا والله ما كانوا يزيدون علي صلوة الاثمة۔^۲

جعفر بن محمد عن ابيه۔ كان الحسن

۱۔ المغنی لابن ابی شیبہ ص ۷۷ ج ۲ تحت باب من کان یا مرتباً باللیل۔

۲۔ (۱) المغنی لابن ابی شیبہ ج ۲ ص ۷۸ تحت ذکر فی الصلوة الامراء۔

(۲) البدایہ لابن کثیر ص ۲۵۸ ج ۸ تحت تذکرہ مروان بن الحکم۔

والحسین یصلیان خلف مروان ولایعیدان۔^۱
یعنی حضرت حسنؑ اور حسینؑ مروان بن الحکم کے پیچھے نماز ادا کرتے تھے اور پھر
اس کا اعادہ نہیں کرتے تھے۔

مسئلہ بڑا میں شیعہ علماء کی بھی یہی تحقیق ہے کہ جناب جعفر صادق اپنے والد امام
محمد باقر سے نقل کرتے ہیں کہ حضرت حسنؑ اور حسینؑ مروان بن الحکم کے پیچھے نماز ادا
کرتے تھے لوگوں نے ان سے کہا کہ آپ کے باپ جس وقت واپس گھر تشریف لاتے تو
کیا وہ نماز کو لوٹاتے نہیں تھے؟ تو محمد باقر نے فرمایا اللہ کی قسم سابقہ نماز پر زیادتی نہیں
کرتے تھے۔

عن موسیٰ بن جعفر عن ابیہ قال کان الحسن
والحسین یصلیان خلف مروان بن الحکم فقالوا
لاحدهما ما کان ابوک یصلی اذا رجع الی البیت
فقال لا والله ما کان یزید علی صلوٰۃ۔^۲

مندرجات بالا کہ روشنی میں واضح ہوا کہ۔۔۔۔

حضرات حسینؑ کریمینؑ ہمیشہ خلفاء کی اقتداء میں ہجگانہ نمازیں ادا کرتے تھے اور
بغیر تقیہ کے پڑھتے تھے اور واپس گھر تشریف لا کر نمازوں کا اعادہ نہیں کرتے تھے۔
ان حضراتؑ کے معمولات سے واضح ہوا کہ وقت کے خلفاء و امراء کے خلف میں
مل کر نمازیں ادا کرنا اسلام کے ضروری احکامات میں سے ہے اور اہل اسلام کا یہی
معمول رہا ہے۔

۱۔ میراعلام النبلاء للذہبی ص ۳۱۵ ج ۳ تحت ترجمہ مروان بن الحکم۔
۲۔ (۱) الاشیخات لابن العباس عبد اللہ بن جعفر المہیری ص ۵۲ (در آخر قرب الاستاد) طبع
طهران۔

(۲) کتاب بحار الانوار للامام باقر مجلسی ج ۱۰ ص ۱۳۹-۱۴۱ باب احوال اہل زمانہ و جاری
بینہم و بین معاویہ۔ طبع قدیم ایران۔

(۳) کتاب مسئلہ اقربا نوازی از مولف کتاب بڑا ص ۲۶۷ تحت مروان کی اقتداء میں
حسین شریفین کی نمازیں۔

عمل حج

حج ارکان اسلام میں ایک اہم رکن ہے اور اس کی فنیلیت اور اس کے احکام کتاب اللہ اور سنت رسول اللہ صلی اللہ علیہ وسلم میں مفصل موجود ہیں۔
تمام مسلمان ادائے حج کے لیے اپنے اپنے وسائل و ذرائع کے مطابق مقدور بھر کوشش کرتے ہیں۔

طور ذیل میں ہم سیدنا حسنؓ کے حج کے متعلق بعض چیزیں اختصاراً ذکر کرتے ہیں۔

مدینہ منورہ میں قیام کے دوران حضرت حسنؓ حج کے لیے کئی مرتبہ پایادہ مکہ مکرمہ تشریف لے گئے۔

بعض روایات میں اس طرح مذکور ہے کہ آپؐ نے بیس مرتبہ مدینہ طیبہ سے پیدل جاکر حج ادا فرمایا اور اس وقت آپؐ فرماتے تھے کہ مجھے اپنے رب سے حیا آتی ہے کہ میں اللہ تعالیٰ کی جناب میں حاضر ہوں اور بیت اللہ کی زیارت پیدل چل کر نہ کی ہو۔

قال الحسنؓ انی لاسحی من ربی ان القاء ولم
امش الی بیته فعمشی عشرين مرة من المدينة علی
رجلیہ۔

اور بعض دیگر روایات میں اس طرح بھی پایا جاتا ہے کہ جناب حسنؓ نے بھی کئی مرتبہ پایادہ حج ادا فرمایا اور اس حال میں کہ ان کی سواریاں ان کے ساتھ ساتھ چلی جا رہی ہوتی تھیں۔

یعنی سواریاں دستیاب ہونے کے باوجود آنجنابؓ حصول ثواب اور اللہ تعالیٰ کی

۱) حلیۃ الاولیاء لابن فہیم الاصطغانی ص ۷۳ ج ۲ تحت تذکرہ الحسن بن علیؓ۔

۲) الصواعق المحرقة لابن حجر المکی ص ۱۳۹ باب العاشری خلافت الحسن وفضائلہ۔۔۔ الخ۔

۳) اخبار امشبہان لابن فہیم احمد بن عبد اللہ اصطغانی ص ۴۴ جلد اول طبع لیڈن (تحت

ترجمہ حسن بن علیؓ)

رضاء کے لیے پیدل چلتے تھے۔

ولقد حج الحسن بن علی خمساً وعشرين حجة

ماشياً وان النجائب لحقاً دمعہ۔^۱

ابن عباسؓ کا رشک کرنا

اس مقام میں عبد اللہ بن عباسؓ کا ایک عجیب قول علماء کرام نے ذکر کیا ہے کہ وہ فرماتے تھے کہ جوانی کے دور میں مجھ سے جو عمل خیر نہیں ہو سکے ان میں سے ایک پایادہ حج کرنا ہے یعنی میں جوانی میں پیدل چل کر حج ادا نہیں کر سکا اور حسن بن علیؓ نے مجھیں مرتبہ پیدل جا کر مکہ مکرمہ میں حج ادا فرمایا۔

قال ابن عباسؓ ما ندمت علی شیی فأتنی فی

شبابی الا انی لم احج ماشياً ولقد حج الحسن بن

علی خمساً وعشرين حجة ماشياً۔^۲

مالی صدقہ

مدقات مالیہ ادا کرنے کے احکام تفصیل کے ساتھ دینی کتب میں موجود ہیں اور مال کا صدقہ کرنا ایک بڑا مستحسن عمل ہے اور اس کے ثواب بے شمار ہیں جو کتاب و سنت میں مروی ہیں۔

طور ذیل میں ہم سیدنا حسنؓ کے صدقات کا عمل مختصراً ذکر کرتے ہیں اور وہ عجیب اور قابل تقلید عمل ہے اور صدقہ و خیرات کرنا ان کا خاندانی شیوہ ہے۔

۱) میراعلام النبلاء للذہبی ص ۷۳ ج ۳ تحت تذکرہ الحسن بن علیؓ
 ۲) الصواعق المحرقة لابن جریر ص ۱۳۹ تحت باب العاشر الفصل الثالث فی بعض ماثرہ۔

۳) البدایة والنهاية لابن کثیر ص ۳۷ ج ۸ تحت سنة ۴۹ھ
 ۱) میراعلام النبلاء للذہبی ص ۷۳ ج ۳ تحت تذکرہ الحسن بن علیؓ
 ۲) الصواعق المحرقة لابن جریر ص ۱۳۹ تحت باب العاشر الفصل الثالث فی بعض ماثرہ۔

چنانچہ علماء کرام نے لکھا ہے کہ:۔۔۔

حضرت حسنؑ نے تین مرتبہ اپنا تمام مال فی سبیل اللہ صدقہ و خیرات کر دیا حتیٰ کہ اپنے موزے (خف) تک بھی صدقہ میں دے دیئے۔

ولقد قاسم لله ماله ثلاث مرات حتى انه يعطى

الخف ويمسك النعل۔^۱

اسی طرح مورخین نے لکھا ہے کہ ایک شخص اپنی جگہ پر اپنی حاجت کے لیے دس ہزار درہم کا اللہ تعالیٰ سے سوال کر رہا تھا۔

یہ چیز جب حضرت حسن بن علیؑ نے سنی تو آنجناب اپنے گھر تشریف لے گئے اور وہاں سے اس شخص کے لیے دس ہزار درہم بھیج دیئے تاکہ اس کی حاجت روائی ہو۔

قال سعد بن عبد العزيز سمع الحسن بن علي

رجلا الى جنبه يسأل الله ان يرزقه عشرة الاف درهم

فانصرف فبعث بها اليه۔^۲

جناب حسنؑ کی فیاضی اور غریب پروری کے لیے اموال کی تقسیم کا ایک واقعہ گذشتہ فصل حمد علوی میں درج کیا گیا ہے (فقراء میں مال کو تقسیم کرنا) اسی نوع کے فیاضی اور مالی تعاون کے متعدد واقعات کتب تراجم میں دستیاب ہوتے ہیں۔

بعد الوفات صدقہ کا عمل

سابقہ طور میں مالی صدقہ کے متعلق چند ایک چیزیں ذکر کی ہیں:۔۔۔

- ۱) سیر اعلام النبلاء للذہبی ص ۳۷۳ ج ۳ تحت ترجمہ الحسن بن علیؑ
 ۲) الصواعق المحرقة لابن جریر ص ۱۳۹ تحت باب العاشر الفصل الثالث فی بعض ماثرہ۔

۳) الہدایہ لابن کثیر ص ۳۷۳ ج ۸ تحت سنة ۴۹ھ

- ۱) سیر اعلام النبلاء للذہبی ص ۳۷۳ ج ۳ تحت تذکرہ حسن بن علیؑ
 ۲) ذخائر العقبیٰ لمحب الطبری ص ۱۳۷ ج ۱۳ تحت تذکرہ ماجاء قهما بالحسنؑ
 ۳) الہدایہ لابن کثیر ص ۳۷۳ ج ۸ تحت تذکرہ حسن بن علیؑ

اب اس کے بعد یہ چیز ذکر کی جاتی ہے کہ حضرت علی المرتضیٰؑ کے انتقال کے بعد ان کی طرف سے حضرات حسنین شریفینؑ صدقہ و خیرات جاری رکھتے تھے۔ چنانچہ محدثین علماء نے لکھا ہے کہ:۔۔۔

عن ابی جعفر ان الحسنؑ والحسینؑ کانا یعشقان عن علیؑ بعد موته۔^۱

یعنی جناب محمد باقر فرماتے ہیں کہ حضرات حسنین کریمینؑ اپنے والد گرامی جناب علی المرتضیٰؑ کی وفات کے بعد ان کی جانب سے بطور صدقہ و خیرات کے غلام آزاد کیا کرتے تھے۔ اور غلام کو آزاد کرنا اسلام میں ایک بڑا عمل خیر ہے اور سنت نبویؐ کے مطابق ہے نیز یہاں سے معلوم ہوا کہ انتقال کے بعد فوت شدہ لوگوں کے لیے شرعی طریقہ کے مطابق صدقہ و خیرات کرنا موجب اجر و ثواب ہے اور اُس عالم میں میت کو اس سے فائدہ پہنچتا ہے۔

مروت و سخاوت

ابن عساکر نے لکھا ہے کہ ایک صاحب ابو ہارون کہتے ہیں کہ:۔۔۔ ہم نے حج کے قصد پر سفر اختیار کیا۔ مدینہ طیبہ پہنچے تو ارادہ کیا کہ حضرت حسنؑ کی خدمت میں بھی حاضری دیں۔

چنانچہ حسب موقعہ ہم زیارت کے لیے حاضر ہوئے اور تسلیمات عرض کیے اور سفر حج کے ارادہ اور متعلقہ احوال ذکر کیے۔

جب ہم مجلس سے فارغ ہوئے اور واپس آئے تو جناب حسنؑ نے ایک شخص کی وساطت سے ہمارے ہر فرد کے لیے چار چار صد درہم عنایت فرمائے۔

ہم نے ان کے مال پہنچانے والے شخص کو ذکر کیا کہ ہم تو اس مال سے مستغنی ہیں ہمیں اس کی حاجت نہیں ہے تو اس نے کہا کہ آپ لوگ جناب حسنؑ کے نیک عمل کو واپس نہ کریں۔

پھر ہم حضرت موصوفؑ کی خدمت میں حاضر ہوئے اور عرض کی کہ ہماری حالت

آسودہ ہے اور ہمیں احتیاج نہیں ہے۔

تو آنجنابؑ نے ارشاد فرمایا کہ میرے عمل خیر کو آپ لوگ واپس نہ لے سکیں اگر اس حالت سے زیادہ دیتا تب بھی وہ تمہارے حق میں قلیل ہوتا یہ تو میں نے بطور زاد راہ کے تمہیں دے دیا ہے۔

وعن ابی ہارون قال انطلقنا حجاجا فدخلنا
المدينة فقلنا لو دخلنا علی ابن رسول اللہ ﷺ
الحسن فسلمنا علیہ فدخلنا علیہ فحدثناہ
بمسيرنا و حالنا۔ فلما خرجنا من عنده بعث الی
کل رجل منا بربع مائة۔ اربع مائة فقلنا للرسول
انا اغنياء وليس بنا حاجة۔ فقال لا تردوا علیہ
معروفہ فرجعنا الیہ فاخبرناہ ببسارنا و حالنا
فقال لا تردوا علی معروفی۔ فلو كنت علی غیر هذا
الحال كان هذا کم یسیر الامانی مزودکم۔

حلم و بردباری

سیدنا حسنؑ کی ذات گرامی بے انتہا حلیم اور کریم النفس تھی لوگوں کی درشت گوئی آپ برداشت کر لیتے تھے۔ کوئی شخص ان کے مزاج کے خلاف گفتگو کرتا تو اس کو سخت گوئی سے جواب نہیں دیتے تھے بلکہ نرم گفتار سے جواب فرماتے۔

واقعات میں جس طرح ان میں صلح جوئی کا مادہ تھا اسی طرح نظریات ان میں بردباری اور حوصلہ مندی کی عمدہ صلاحیت تھی۔ اس پر ان کی زندگی میں بیشتر واقعات پائے جاتے ہیں:۔۔۔

چنانچہ اس سلسلہ میں ایک بدوی کا عجیب و غریب واقعہ جناب شیخ سید علی بن عثمان الجوریؒ نے کشف المحجوب میں درج کیا ہے اسے ملاحظہ فرمائیں۔

آئمہ صوفیہؒ تحریر فرماتے ہیں کہ:۔۔۔۔

ایک بدوی شخص جناب حسنؑ کے پاس آیا۔ آنجنابؑ اس وقت کوفہ میں اپنے مکان پر تشریف فرما تھے۔ وہ اعرابی آکر آپؑ کو گالیاں دینے لگا اور آں موصوفؑ کے ماں باپ کو بھی برا بھلا کہا تو جناب حسنؑ اٹھے اور اعرابی کو فرمانے لگے کہ شاید تجھے بھوک و پیاس لگی ہوئی ہے؟ یا کیا وجہ ہے؟ اعرابی نے پھر گالی گلوچ شروع کر دی۔

اس صورت حال میں حضرت حسنؑ نے اپنے خادم کو ارشاد فرمایا کہ ایک تمیلی چاندی کے دراهم کی لاؤ اور اس اعرابی کو دے دو۔ چنانچہ جب اس کو یہ نقدی دے دی گئی تو آں موصوفؑ نے ساتھ ہی معذرت بھی کہ اس وقت ہمارے گھر میں یہی کچھ دراہم تھے اگر زیادہ ہوتے تو دروغ نہ کرتے۔

جب اعرابی نے یہ حسن سلوک دیکھا اور موصوفؑ کے یہ کلمات سنے تو کہنے لگا

کہ:۔۔۔

میں کو اہی دیتا ہوں کہ آپ فرزند رسول اللہ ﷺ ہیں میں آپ کے علم و بردباری کی آزمائش کی خاطر یہاں آیا ہوں۔

پھر شیخ الجوبیریؒ اس واقعہ پر تجزیہ و تبصرہ کرتے ہوئے تحریر کرتے ہیں کہ:۔۔۔

یہ صفات محققین اولیاء و مشائخ کے ہیں کہ مخلوق خدا کی طرف سے مدح و ذم (تعریف و مذمت) ان کے نزدیک یکساں ہوتی ہے اور وہ کسی کی بدگوئی پر متغیر و متاثر ارض نہیں ہوتے۔

واقعہ ہذا کی عبارت بلغہ درج ذیل ہے۔

واندر حکایات یا فتم کہ اعرابی اندر آمد از بادیہ و امام حسنؑ بر در سرائے خود نشستہ بود اندر کوفہ۔ ویراد شنام داد و مادر و پدرش را نیز وے برخواست و گفت یا اعرابی مگر گرسنہ گشتہ و یا تشنہ شدہ۔ یا ترا چہ رسیدہ است و وے مے گفت تو چنین و مادر و پدرت چنین۔ حسنؑ غلام را فرمود تا یک بدرہ از سیمہ بیاورد و بدو داد۔ و گفت یا اعرابی معذور دار کہ اندر خانہ ماجز این نماندہ است والا از تو دریغ نداشتی چون اعرابی این سخن بشنید گفت اشہد انک ابن رسول اللہ ﷺ من گواہی مے دہم کہ تو ہمسرہ پیغمبری۔ ومن اینجا بہ تجربہ حلم تو آمدہ بردم و این صفت محققان اولیاء و مشائخ باشد

کہ مدح و ذم خلق بنزدیک ایشان یکساں بود و بجفا گفتن متغیر نشود۔ لے

حق کی ادائیگی

ان حضرات کے نزدیک کسی شخص کے حق کو ادا کرنا نہایت ضروری سمجھا جاتا ہے اور اسلام کی تعلیم کے مطابق غیر کے حق کو ادا کرنا واجبات میں سے شمار کرتے تھے اس بنا پر کسی دوسرے شخص کے مالی حقوق کو نہایت اہتمام کے ساتھ ادا فرمایا کرتے تھے اور منافی معاملات کا خاص خیال رکھتے تھے۔

چنانچہ اس پر محمد ثین اور مورخین نے حضرت حسنؑ کا ایک واقعہ لکھا ہے جس میں غیر کے حق کو ادا کرنے کی پوری رعایت پائی جاتی ہے۔

ایک شخص کہتے ہیں کہ میں نے حضرت حسنؑ سے کچھ قرض وصول کرنا تھا۔ اس سلسلہ میں جناب حسنؑ کی خدمت میں حاضر ہوا۔ آنجناب اس وقت غسل سے فارغ ہو کر حمام سے باہر تشریف لائے آپ نے حال لگائی تھی جس کا اثر ابھی آنجناب کے ناخنوں پر تھا۔ جنابؑ کی خادمہ آپ کے ناخنوں سے حنا کے اثر کو دور کر رہی تھی۔

چنانچہ میرے قضا پر آنجنابؑ نے اپنی خادمہ کو ارشاد فرمایا کہ جس برتن میں دراهم رکھے ہیں وہ برتن لاؤ۔ جب خادمہ نے دراهم لا کر پیش کیے تو آنمو صوفؑ نے مجھے فرمایا کہ ان دراهم میں سے اپنا حق شمار کر لو۔

میں نے عرض کیا کہ دراهم میرے حق سے زیادہ ہیں تو آپ نے ارشاد فرمایا کہ اپنا حق پورا کر لو۔ جب میں نے شمار کیا تو میرے حق سے اسی دراهم زیادہ بچ گئے تو آپ نے فرمایا کہ یہ زائد دراهم بھی تم ہی لے لو اس کے بعد میں نے عرض کیا یا حضرت میرے لیے برکت کی دعا فرمائیں تو آنجنابؑ نے میرے مال اولاد اور اہل کے لیے برکت کی دعا فرمائی۔

عن اسماعیل بن ابی خالد عن ابیہ قال اتیت

الحسن بن علیؑ فوجدته قد خرج من الحمام وجاریۃ

لے کشف الجوب للشیخ علی بن عثمان الجوزی المعروف بہ راجع بخش ص ۵۷-۵۶ تحت باب فی ذکر انتم من اہل البیت۔

لہ تحل اثر الحناء باظفارہ بقارورۃ واتیت
الحسن بن علی اتقاضاہ قال فقال یا جاریۃ ہلم
فاتحہ بدر اہم فی قعب فقال اعدہا فاعدت حتی
اخذت حتی قال فبقیت فی یدی ثمانون درہما۔
فقال ہی لک قلت ادع لی بالبر کۃ فدعالی بالبر کۃ فی
مالی وولدی واهلی۔^۱

فائدہ

مسلمانوں میں یہ طریقہ جاری ہے کہ اپنے اکابر اور بزرگوں سے اپنے حق میں
حصول برکت کے لیے دعا کی درخواست کرتے ہیں۔
تو اس کے جواز کے لیے جہاں دیگر دلائل دینی کتابوں میں موجود ہیں۔ وہاں
مندرجہ بالا روایت بھی اس مسئلہ کے جواز کے لیے قابل استدلال ہے۔

دعوت کو قبول کرنا اور دعوت دینا

کسی مسلمان کی خورد و نوش کی دعوت کرنا اسلام میں مستحسن چیز ہے اور موجب
اجر و ثواب ہے۔

حضرت سیدنا حسنؓ اس مسئلہ پر نہایت احسن طریقہ کے ساتھ عمل کرتے تھے
چنانچہ مورخین نے ذکر کیا ہے کہ ایک بار مساکین منہ کے پاس حضرت حسنؓ کا گذر ہوا
وہ اپنا ماحضر کھانا کھا رہے تھے۔ انہوں نے عرض کی حضرت! صبح کا کھانا حاضر ہے تشریف
لائیے۔ آپ اس وقت سوار تھے اپنی سواری سے اترے اور ان کے ساتھ کھانے میں
شامل ہو گئے اور ساتھ ہی فرمایا کہ:۔۔۔

۱) کتاب المعرفۃ التاريخ للبوسی ص ۱۸۸۔ ۱۹۰ ج ثانی تحت اسماعیل بن ابی
خالد۔

۲) المعنف لابن ابی شیبۃ ص ۵۸۷ ج ۶ تحت کتاب الیوم والا قضیۃ۔ طبع
کراچی۔

اللہ تعالیٰ تکبر کرنے والوں کو پسند نہیں فرماتا۔

پھر اس کے بعد ان اہل صفہ کو فرمان دیا کہ میں نے تمہاری دعوت قبول کی ہے اب تم لوگ میری دعوت قبول کرو تو انہوں بھی دعوت قبول کر لی۔ اس پر جناب حسنؓ انہیں اپنے مقام پر لے آئے اور اپنی خادمہ ”الرباب“ کو ارشاد فرمایا کہ خور و نوش کی جو چیز تیرے پاس موجود ہے وہ لا کر ان حضرات کی خدمت میں پیش کرو۔

مر الحسن بمساكين يا كلون في الصفة فقالوا
الغداء فنزل وقال ان الله لا يحب المتكبرين۔
فحقدى ثم قال لهم قد اجبكم فاجيبوني قالو نعم
فمضى بهم الى منزله فقال للرباب اخرجي ما كنت
تدخرين۔^۱

واقعہ ہذا کی روشنی میں معلوم ہوا کہ:۔۔۔

- ① جناب حسن بن علیؓ متکبر مزاج نہیں تھے بلکہ نرم خو تھے۔
- ② اور غریاء و مساکین کے ساتھ شفقت و مروت کے ساتھ پیش آتے تھے اور ان کی دل جوئی ملحوظ رکھتے تھے۔
- ③ گویا کہ جناب حسن بن علیؓ نے اپنے عمل سے واضح کر دیا کہ مساکین کے ساتھ اس طرح سلوک روا رکھنا تکبر اور غرور کا نفسیاتی طور پر علاج ہے۔

حاجت روائی

1

مشہور مورخ ابن عساکر نے سیدنا زین العابدین (علی بن الحسینؓ) سے نقل کیا ہے کہ:۔۔۔

ایک بار حضرت حسن مجتبیٰؓ طواف کعبہ کر رہے تھے ایک شخص نے حاضر ہو کر عرض کیا اے ابو محمد! میرے کام کے لیے فلاں شخص کے پاس تشریف لے چلیں تو

آنجنابؑ نے طواف ترک کر دیا اور اس شخص کے ساتھ چل دیئے۔
 اس حالت میں کسی دوسرے شخص نے ازراہ حسد اعتراض کیا کہ آپ نے طواف کعبہ ترک کر دیا اور اس کے ساتھ کام کرانے کے لیے تشریف لے گئے؟
 تو اس کے جواب میں آنجنابؑ نے حدیث مرفوعہ ذکر کی کہ جناب نبی کریم ﷺ نے ارشاد فرمایا کہ جو شخص کسی مسلمان برادر کی حاجت روائی کے لیے چلا جائے اور اس کی حاجت پوری ہو جائے تو اس کے حق میں حج اور عمرہ کا اجر و ثواب لکھا جاتا ہے اور اگر بالفرض اس کی حاجت پوری نہ ہو سکی تو بھی اس کو ایک عمرہ کا ثواب ملتا ہے۔
 حضرت حسنؑ نے فرمایا کہ میں نے حج اور عمرہ دونوں کا اجر و ثواب حاصل کر لیا اور طواف کعبہ کے لیے واپس آ گیا ہوں۔

وعن علی بن الحسینؑ قال خرج الحسنؑ يطوف بالكعبة فقام اليه رجل فقال يا ابا محمد اذهب معي في حاجتي الى فلان - فترك الطواف وذهب معه فلما ذهب قام اليه رجل حاسد للرجل الذي ذهب معه فقال يا ابا محمد اترك الطواف وذهبت مع فلان الى حاجته؟ قال فقال له الحسنؑ وكيف لا اذهب معه ورسول الله ﷺ قال من ذهب في حاجة اخيه المسلم فقضيت حاجته كحبت له حجة وعمره وان لم تقض كحبت له عمره فقد اكدت حجة وعمره ورجعت الى طوافي۔^۱

واقعہ ہذا سے واضح ہوا کہ۔۔۔

ان حضرات میں لوگوں کے ساتھ خوش ظنی اور خیر خواہی کا جذبہ بدرجہ اتم موجود

تھا۔

اور یہ حضرات لوگوں کی قضائے حاجت اور افتادہ کے لیے اپنی نقلی عبادات کو

ملتی کر دیتے تھے۔

نیز یہاں سے یہ بھی معلوم ہوا کہ مسلمان برادر کی خیر خواہی اور حاجت روائی جیسے اعمال خیر نقلی عبادات سے فائق ہیں۔

2

جناب زین العابدینؑ کے فرزند جناب محمد باقرؑ ذکر کرتے ہیں کہ:۔۔۔

ایک دفعہ حضرت امام حسینؑ کی خدمت میں ایک صاحب حاجت فحش حاضر ہوا۔
آنجنابؑ اعتکاف کی حالت میں تھے اس لیے معذرت کرتے ہوئے فرمانے لگے کہ اگر
میں اعتکاف میں نہ ہوتا تو تیرے ساتھ حاجت روائی کے لیے چلا جاتا ہے۔

پھر وہ فحش حضرت سیدنا حسن مجتبیٰؑ کی خدمت میں حاضر ہوا اور اپنی حاجت و
ضرورت پیش کی تو حضرت امام حسنؑ اس کی حاجت روائی کے لیے چلے گئے اور فرمایا کہ
میں اپنی ضرورت و حاجت کے لیے تیری امانت ناپسند کرتا (لیکن یہ تو دوسرے مسلمان
برادر کی حاجت روائی کے لیے ہے)

تو اس فحش نے کہا کہ میں پہلے جناب سیدنا حسینؑ کی خدمت میں اپنے اس مسئلہ
کی خاطر حاضر ہوا تھا مگر انہوں نے اپنے اعتکاف میں ہونے کی وجہ سے معذوری کا اظہار
فرمایا۔

اس پر جناب حسنؑ نے فرمایا کہ میرے نزدیک ایک ماہ کے (نقلی) اعتکاف سے
مسلمان برادر کی فی سبیل اللہ حاجت روائی کرنا زیادہ پسندیدہ عمل ہے۔

عن ابی جعفر قال جاء رجل الى حسين بن علي
فاسحعان به علي حاجة - فوجده معكفا فقال لولا
اعتكافي لخرجت معك فقضيت حاجتك - ثم خرج
من عنده فاتي الحسن بن علي فذكر له حاجته -
فخرج معه لحاجته - فقال اما اني قد كرهت ان
اعينك في حاجتي ولقد بدات بحسين فقال لولا
اعتكافي لخرجت معك فقال الحسن لقضاء حاجة

اِخْلَى فِي اللَّهِ احْبَبَ مِنْ اعْحَكَافِ شَهْرٍ -^۱

علمی فضیلت

صحابہ کرامؓ کے متعلق علماء کرام نے باعتبار صاحب الفتاویٰ ہونے کے درجات قائم کیے ہیں۔

● اولادہ صحابہ کرامؓ ہیں جنہیں کثیر الفتاویٰ میں شمار کیا جاتا ہے۔ یعنی ان کے اپنے دور میں مسائل دینی کے حصول کے لیے ان کی طرف کثرت سے رجوع کیا جاتا تھا۔

ان میں حضرت عمرؓ، حضرت علیؓ اور حضرت عائشہ صدیقہؓ وغیرہم شامل ہیں۔
● اور ان کے بعد بعض صحابہ کرام متوسط الفتاویٰ قرار دیئے جاتے ہیں ان میں حضرت ابوبکر صدیقؓ، حضرت عثمانؓ اور حضرت ام سلمہؓ وغیرہم کو شمار کیا جاتا ہے۔

● پھر تیسرے درجہ میں قلیل الفتاویٰ اصحاب کو ذکر کیا جاتا ہے۔ جن میں ابودرداءؓ، نعمان بن بشیرؓ، ابو عبیدہ بن الجراحؓ اور سعید بن زیدؓ کے علاوہ حضرات حسنین شریفینؓ کو بھی اسی طبقہ میں شمار کیا جاتا ہے۔^۲

فائدہ

ناظرین کرام کے لیے رفع شبہ کے درجہ میں یہ ذکر کر دینا فائدہ سے خالی نہیں ہے کہ محدثین کی طرف سے یہ تقسیم، طبقات کے اعتبار سے ہے یعنی خاندانی وجاہت اور نسبی تفوق کے اعتبار سے نہیں بلکہ اس میں انہوں نے نفس الامرواقتات کو پیش نظر رکھتے ہوئے اس طرح درجات قائم کیے ہیں کہ جو حضرات قدیم الاسلام تھے اور شرف صحبت نبوی ﷺ کو زیادہ حاصل کیے ہوئے تھے اور دینی مسائل انہوں نے جناب نبی

^۱ کتاب الزہد والرقائق لعبد اللہ بن المبارک الروزی ص ۲۵۸ روایت ۷۴۶ (تحت باب

اصلاح ذات البین)

^۲ اعلام المؤمنین لابن قیم ص ۵ ج اول تحت فصل ہذا طبع قدیم، دہلی

اقدس ﷺ سے بکثرت حاصل کیے تھے ان کو اس مسئلہ میں مقدم درجہ دیا۔
اور جو بعد میں اسلام لائے یا اکابر صحابہ کرام کی بہ نسبت عمر میں اصغر شمار ہوتے
تھے اور ان کو محبت نبوی قلیل عرصہ حاصل ہوئی تھی انہیں بعد کا مرتبہ دیا اور قلیل
الفتاویٰ کے درجہ میں شمار کیا۔

بہر کیف ان حضرات کے حق میں یہ کوئی عیب کی چیز نہیں اور نہ ہی اس سے ان
کے علوم مرتبت پر کوئی حرف آ سکتا ہے۔ اپنے مقام پر علوم دینیہ کے لیے یہ معدن
ہیں۔ ان کے علوم و فضائل سے امت اسلامیہ کو بے شمار فوائد و منافع حاصل ہوئے۔

روایت حدیث نبوی

علماء تراجم نے یہ چیز ذکر کی ہے کہ حضرت حسنؑ نے احادیث نبوی بعض صحابہ کرامؓ
سے نقل کر کے امت سلمہ کو پہنچائی ہیں اور حدیث شریف کا نقل کرنا بہت بڑا عمل خیر
ہے جس پر وہ عمل پیرا رہے۔ اور ان کا راویان حدیث میں بڑا اہم مقام ہے۔
حافظ ابن حجر نے تہذیب التہذیب میں تذکرہ حضرت حسنؑ کے تحت یہ بات ذکر کی
ہے کہ حضرت حسنؑ نے جناب نبی اقدس ﷺ سے براہ راست احادیث نقل کی
ہیں۔

اور اسی طرح آنمو صوفؑ نے اپنے والد گرامی حضرت علی المرتضیٰؑ اور اپنے
برادر گرامی حضرت حسینؑ سے اور ماموں ہند ابن ابی حالہ سے روایت حدیث نقل کی
ہے۔

روی عن جدہ رسول اللہ ﷺ وابیہ علیؑ واخیہ
حسینؑ وخالہ ہند بن ابی ہالہ۔^۱

حافظ الذمسیؒ نے اپنی تصنیف سیر اعلام النبلاء میں لکھا ہے کہ حضرت عائشہ صدیقہؓ
سے روایت نقل کرنے والوں میں حضرت حسن بن علیؑ ہیں اور دیگر ہاشمی بزرگ
الحارث بن نوفلؓ بھی ہیں۔^۲

۱۔ تہذیب التہذیب لابن حجر ص ۲۹۵ ج ثانی تحت ترجمہ الحسن بن علیؑ
۲۔ سیر اعلام النبلاء للذہبی ص ۹۸ ج ثانی تحت تذکرہ سیدہ عائشہ صدیقہؓ۔

اس مقام سے یہ چیز واضح ہوئی کہ ام المومنین حضرت عائشہ صدیقہؓ کے ساتھ ان حضراتؓ کے علمی روابط قائم تھے اور نقل حدیث میں ان سے استفادہ کرتے تھے اور ان میں باہمی کوئی انتباہ نہیں تھا۔ بلکہ اکتساب علم کرتے تھے۔

تنبیہ

قبل ازیں عنوان عبادت کے تحت ہم نے ذکر کیا ہے کہ حضرات حسنین شریفینؓ کے امہات المومنینؓ کے ساتھ عمدہ تعلقات قائم تھے۔

خصوصاً حضرت حسنؓ کا معمول تھا کہ آنحضورؐ مسجد نبویؐ میں اشراق کے نوافل سے فراغت کے بعد امہات المومنینؓ کے ہاں تشریف لے جاتے تھے تسلیات عرض کرتے تھے احوال پرسی فرماتے تھے اور بعض اوقات ان کی طرف سے ہدایا قبول فرماتے تھے۔ اس طرح ان حضرات میں شفقت آمیز رابطہ تھے۔

مسئلہ ہذا کو شیعہ کے اکابر مورخین نے اپنی تصنیفات میں جبارت ذیل نقل کیا

ہے:۔۔۔

وكان اصحاب عليؑ الذين يحملون عنه العلم

الحارث الاعور ابو الطفيل عامر بن واثله حبه

العرني رشيد الهجري حويزة بن مسهر الاصم بن

نباثة ميثم التمار الحسن بن عليؑ۔

اس کا مفہوم یہ ہے کہ حضرت علی المرتضیٰؑ سے جن لوگوں نے علم دین نقل کیا ہے

ان کو اصحاب علیؑ کہا جاتا ہے۔ ان میں الحارث الاعور، ابو الطفیل عامر بن واثلہ، حب

العرنی، رشید الجری، حویزہ بن مسہر الاصم بن نباثہ، ميثم التمار اور حسن بن علیؑ شامل

ہیں۔

یہاں سے معلوم ہوا کہ جناب حسنؑ نے اپنے والد گرامی سے علم دین کو دیگر

اصحاب علیؑ کے ساتھ حاصل کیا اور دینی مسائل کو امت کی طرف نقل کیا۔

لے تاریخ یعقوبی الشیعی ص ۲۱۳ ج ۲ تحت خلافت امیر المومنین علی بن ابی طالبؑ۔

علمی مسابقت

ذیل میں ایک واقعہ علمی مسابقت کا ذکر کیا جاتا ہے۔

حضرت حسنؑ ذکر کرتے ہیں کہ جناب نبی اقدسؐ کے علیہ مبارک اور آنجناب ﷺ کی نشست و برخاست اور مجالس کے حالات مجھے معلوم تھے۔ اسی طرح آنموصف ﷺ کی شکل و شبابت کے کوائف میری معلومات میں تھے میں کچھ مدت تک ان معلومات کو اپنے برادر حضرت حسینؑ سے بیان نہیں کر سکا۔

کچھ عرصہ کے بعد جب میں نے حضرت حسینؑ سے یہ چیزیں بیان کیں تو مجھے معلوم ہوا کہ وہ مجھ سے پہلے ہی ان تمام چیزوں کو اپنے والد گرامی جناب علی المرتضیٰ سے معلوم کر چکے تھے۔

گویا کہ وہ ان احوال نبوی کو حاصل کرنے میں مجھ سے سبقت لے گئے تھے۔

قال الحسن فکتمتها الحسين بن علیؑ زمانا ثم
حدثته فوجدته قد سبقنی الیه فساله عما ساله
عنه ووجدته قد سال اباہ عن مدخله و مخرجه
ومجلسه وشکله فلم یدع منه شیئا۔

ایک اہم خطبہ

حضرت حسنؑ ایک صاحب فضل و کمال شخصیت تھے اور فن خطابت میں بڑا مقام رکھتے تھے۔ تراجم کی کتابوں میں ان کے اعلیٰ درجہ کے خطبات پائے جاتے ہیں۔ ان میں سے الحرمازی نے ایک خطبہ نقل کیا ہے جس سے ان کی فن خطابت میں الہیت فائق درجہ میں پائی جاتی ہے۔

عن الحرمازی خطب الحسن بن علیؑ بالکوفۃ
فقال ان الحلم زینۃ والوقار مروۃ والعجلۃ سفہ
والسفہ ضعف ومجالسۃ اهل الدناءۃ شین ومخالطۃ

الفساق ریبہ۔ لہ

یعنی الحمازی کہتے ہیں کہ جناب حسن بن علی الرضیؑ نے کوفہ میں خطاب کرتے

ہوئے فرمایا:۔۔۔

- حلم و حوصلہ مندی انسان کو زینت بخشتی ہے۔
- وقار اخلاق حسنہ میں سے ہے۔
- جلد بازی ثقت عقل کی علامت ہے۔
- جمالت اور عدم برودادی ایک کمزوری ہے۔
- کمینوں کی صحبت ایک عیب ہے اور فاسقوں سے مل بیٹھنا باعث تہمت ہے۔

رضا، تقضا

مورخین لکھتے ہیں کہ جناب حسنؑ کی مجلس میں ایک بار رضا، تقضاء کے مسئلہ پر گفتگو ہوئی تو کسی شخص نے کہا کہ جناب ابوذر غفاریؓ کہا کرتے ہیں کہ میرے نزدیک غنا اور مال داری سے فقر و فاقہ کی حالت بہتر ہے اور صحت و سلامتی سے بیماری کی حالت اچھی ہے۔۔۔ الخ۔

یہ چیزیں سن کر جناب حسنؑ نے اس مسئلہ میں اپنا ذوق بیان کرتے ہوئے ارشاد فرمایا کہ:۔۔۔

جس شخص کے حق میں اللہ تعالیٰ نے جو بہتر چیز اختیار اور پسند کی ہے اس پر وہ شخص توکل اور اعتماد کرے۔ کسی دیگر چیز کی تمنا نہ کرے یہی چیز قضاء الہی کے ساتھ رضامند ہونے کی حد و قوف ہے۔

قال المبرد قيل للحسن بن علي رضي الله عنه ان اباذر
يقول الفقر احب الي من الغنى والسقم احب
الي من الصحة - فقال رحم الله اباذر رضي الله عنه اما انما
قول من اتكل على حسن اختيار الله له لم يضمن
شيئا - وهذا حد لوقوف على الرضا بما تصرف به

القضاء۔ ۷

غسل میت میں حضرت حسنؑ کی ہدایت

اہل تراجم نے ذکر کیا ہے کہ اشعث بن قیس الکندیؒ حضرت علی المرتضیٰؑ کے حامیوں میں سے تھا اور اس نے کوفہ میں اقامت اختیار کی اور کندہ میں اپنا سکونت مکان بنایا۔ نیز اشعث بن قیس مذکور کی دختر جعدہ بنت اشعث جناب حسنؑ کی زوجیت میں تھی جس زمانہ میں حضرت حسنؑ نے حضرت امیر معاویہؓ کے ساتھ صلح کی اور تاحال حضرت موصوف کوفہ میں ہی مقیم تھے اس وقت اشعث بن قیس کا انتقال ہو گیا۔

حضرت حسنؑ کو اطلاع کی گئی تو آنجناب نے فرمایا کہ جب تم اس کی میت کو غسل دے چکو تو مجھے اطلاع دینا۔ چنانچہ غسل میت کے بعد حضرت حسنؑ کو اطلاع دی گئی آپ تشریف لائے اور آنجنابؑ نے وضو کے اعضاء پر خوشبو لگائی۔

میت کے غسل کے بعد اس کے اعضا جو نماز میں زمین کے ساتھ پیوست ہوتے ہیں ان پر خوشبو لگانا مسنون طریقہ ہے۔ اس کے موافق آنجناب نے عمل درآمد کیا۔

ونزل الكوفة وابتحنى بها دارا فى كندة ومات

بها والحسن بن على بن ابى طالب يومئذ بالكوفة

حين صالح معاوية وهو صلى عليه --- عن حكيم بن

جابر قال لما مات الاشعث بن قيس وكانت ابنته

تحت الحسن بن على قال الحسن - اذا غسلتموه فلا

تهيجوه حتى تؤذوننى فاذنوه فجاء فوضاه

بالحنوط وضوء ا۔ ۷

۱) سیر اعلام النبلاء للذہبی ص ۷۵ ج ۲ تحت ترجمہ الحسن بن علیؑ

۲) مختصر تاریخ دمشق لابن عساکر لابن منظور ص ۲۹ ج ۷ تحت ترجمہ الحسن بن علیؑ۔

۱) طبقات ابن سعد ص ۷۵ ج ۶ تحت الاشعث بن قیس الکندیؒ۔ طبع بیروت۔

۲) سیر اعلام النبلاء للذہبی ص ۲۸ ج ۲ تحت ترجمہ اشعث بن قیسؒ۔ طبع مصر۔

خضاب کرنا

بالوں کو خضاب کرنے میں مختلف قسم کی روایات پائی جاتی ہیں اور صحابہ کرامؓ سے بالوں کو سیاہ کرنے میں بھی بعض روایات دستیاب ہوتی ہیں۔
حضرت حسنؓ کے متعلق علماء تراجم لکھتے ہیں کہ آپ نے اپنی ریش (داڑھی مبارک) کو سیاہ خضاب لگایا۔

ابو الربیع السمان عن عبید اللہ بن ابی یزید
قال رايت الحسن بن علیؓ قد خضب بالسواد

انگوٹھی کا استعمال

انگوٹھی کا پہننا اسلام میں جائز ہے اور جناب نبی کریم ﷺ سے اس کے جواز میں احادیث مروی ہیں۔

حضرات حسینؓ شریفینؓ کے تراجم میں جناب جعفر صادقؓ کی روایت اپنے والد جناب محمد باقرؓ سے مروی ہے کہ جناب حسنؓ و حسینؓ اپنے ہاتھ میں انگوٹھی پہنتے تھے۔

حاتم بن اسماعیل عن جعفر بن محمد عن ابیہ ان
الحسنؓ والحسینؓ کانا یخضمان فی الیسار۔^۱

ایک دیگر روایت میں اس طرح منقول ہے کہ
حضرات حسنؓ و حسینؓ اپنے ہاتھ میں انگوٹھی پہنتے تھے اور ان کی انگوٹھی میں ذکر اللہ منقش کیا ہوا تھا۔

--- ان حسنا و حسینا علیہما السلام کا
نا یخضمان فی الیسار لہما و کانا ینقشان فی

سیر اعلام النبلاء للذہبی ص ۱۷۹ ج ۳ تحت ترجمہ الحسن بن علیؓ (یہاں یہ مسئلہ متعدد روایات سے مروی ہے)

سیر اعلام النبلاء للذہبی ص ۱۷۹ ج ۳ تحت ترجمہ الحسن بن علیؓ۔

خواتینہما ذکر اللہ -

تاریخ جرجان لابی القاسم حمزة بن یوسف السی المتوفی ۴۲۷ھ

صفحہ ۳۲۹ - طبع دائرة المعارف - حیدر آباد دکن

فحش گوئی سے اجتناب

حضرت حسنؓ بڑے صاحب اخلاق اور باوقار شخصیت تھے آپ اپنی گفتگو میں کبھی فحش گوئی یا بد کلامی نہیں کیا کرتے تھے اور کسی کے ساتھ باہمی گفتگو میں سخت گوئی ان کا شیوہ نہیں تھا۔

چنانچہ اس سلسلہ میں مورخین نے ایک واقعہ ذکر کیا ہے کہ:۔۔۔

حضرت حسنؓ اور عمر بن عثمان بن عفانؓ کا ایک دفعہ زمین کے معاملہ میں ایک تنازع پیدا ہو گیا۔ تو حضرت حسنؓ نے ایک رائے پیش کی جسے عمرو بن عثمانؓ نے قبول نہیں کیا اور اس پر راضی نہیں ہوئے تو اس وقت حضرت حسنؓ نے ناراض ہو کر عمر بن عثمانؓ کے حق میں کہا کہ ”ان کی ناک خاک آلودہ ہونے“ کے سوا ہمارے پاس کچھ نہیں ہے۔

عن محمد بن اسحاق قال ماتکلم عندی احد کان

احب الی اذا تکلم ان لایسکت من الحسن بن علیؓ

وما سمعت منه کلمة فحش قط الامر فانه کان بیہ

و بین عمرو بن عثمان خصومة فقال لیس له

عندنا الا رعم انفه فہذه اشد کلمة فحش سمعتها

منہ قط۔۔۔

لہ (۱) البدایہ والنہایہ لابن کثیرؒ ص ۸ ج ۳۹ تحت ترجمہ حسن بن علیؓ ۴۲۹ھ

(۲) السوانح المحرقة لابن حجر المکیؒ ص ۱۳۹ باب العاشری خلافة الحسنؓ الفصل

الثالث۔

(۳) مختصر تاریخ دمشق لابن عساکر لابن منظورؒ ص ۲۹ ج ۷ تحت ترجمہ الحسن بن علیؓ۔

(۴) تاریخ یعقوبیؒ ص ۲۲ ج ۲ تحت وفاة الحسن بن علیؓ۔۔۔ (طبع بیروت)

واقعہ ہذا نقل کرنے والے صاحب کہتے ہیں کہ میں نے حضرت حسنؑ سے اس شدید کلمہ "رغم انہ" کے بغیر کوئی سخت کلام ہرگز نہیں سنا۔

منازعت کے بعد مصالحت

مشہور مورخ ابو الحسن المدائنی نے حضرات حسین شریفینؑ کا ایک واقعہ ذکر کیا ہے کہ:۔۔۔

ایک بار حضرت حسنؑ اور ان کے برادر حضرت حسینؑ میں کسی بات پر شکر رنجی ہو گئی اور انہوں نے باہم گفتگو ترک کر دی اور دو تین روز ای حالت میں گزر گئے۔ اس کے بعد حضرت حسنؑ جناب حسینؑ کے پاس تشریف لائے اور جھک کر ان کے سر کو بوسہ دیا۔

پھر حضرت حسینؑ کھڑے ہوئے اور انہوں نے بھی حضرت حسنؑ کے سر کو بوسہ دیا اور فرمایا کہ:۔۔۔

ترک ہجران کی ابتدا کرنے میں جو چیز مجھے مانع ہوئی ہے وہ یہ ہے کہ میں نے دیکھا ہے کہ آپ اس حصول فضیلت کے مجھ سے زیادہ حق دار ہیں فلذا میں نے اس بات کو ناپسند جانا کہ میں آپ کے اس حق میں سبقت کر کے نزاع پیدا کروں۔

قال ابو الحسن المدائنی جرى بين الحسن بن عليؑ واخيه الحسينؑ كلام حتى تهاجرا - فلما اتى علي الحسنؑ ثلاثة ايام تاشم من هجر اخيه - فاقبل الي الحسينؑ وهو جالس فاكب علي راسه فقبله فلما جلس الحسن قال له الحسين - ان الذي منعني من ابعدانك والقيام اليك احق بالفضل مني - فكرهت ان انازعك ما انت احق به مني لـ

① اور بعض علماء کرام نے شکر رنجی کے اس واقعہ کو حضرت ابو ہریرہؓ سے نقل کیا

لے (۱) مختصر تاریخ ابن عساکر لابن منکرم ص ۱۲۹ ج ۷ تحت ترجمہ الحسین بن علیؑ۔

(۲) الہدایہ لابن کثیر ص ۲۰۸ ج ۸ تحت فضائل الحسین بن علیؑ۔

ہے جس میں اس واقعہ کی زیادہ تفصیل پائی جاتی ہے۔

ناظرین کے افادہ کے لیے اس تفصیل کو پیش کیا جاتا ہے۔

حضرت ابو ہریرہؓ کہتے ہیں کہ جناب نبی کریم ﷺ نے فرمایا کہ کسی مسلمان کے لیے یہ بات جائز نہیں ہے کہ وہ اپنے بھائی سے تین دن رات سے زیادہ ترک کلامی کرے (بوجہ شکر رنجی وغیرہ) اور جو اس جبران کو ترک کرنے میں سبقت کرے گا وہ جنت کی طرف جانے میں سبقت کرے گا۔

اس حدیث کے بیان کرنے کے بعد جناب ابو ہریرہؓ فرماتے ہیں کہ مجھے یہ بات پہنچی کہ حضرات حسنؓ و حسینؓ کے درمیان ترک کلامی اور تنازع واقع ہو گیا ہے پس میں جناب حسینؓ کی خدمت میں حاضر ہوا اور کہا کہ لوگ آپ کی (اعمال و افعال میں) اقتداء کرتے ہیں پس آپ حضرات کو باہمی ترک کلامی نہیں کرنی چاہیے اور آپ اپنے بھائی حسنؓ کے پاس تشریف لے جائیں اور ان سے جا کر تکلم اور کلام کریں کیونکہ آپ ان سے عمر میں چھوٹے ہیں (وہ آپ کے بزرگ ہیں) تو اس وقت حضرت حسینؓ نے فرمایا کہ اگر میں نے جناب نبی کریم ﷺ کا یہ فرمان کہ ترک جبران میں سبقت کرنے والا پہلے جنت میں جائے گا نہ سنا ہوتا تو میں اپنے بھائی کی طرف ساقا قصد کرتا۔

لیکن میں اس بات کو پسند نہیں کرتا کہ میں ان سے جنت کی طرف سبقت کروں۔ حضرت ابو ہریرہؓ کہتے ہیں کہ اس کے بعد میں جناب حسنؓ کی خدمت میں حاضر ہوا اور اس تمام مذاکرہ سے آگاہ کیا۔ تو حضرت حسنؓ نے فرمایا کہ میرے بھائی نے درست کہا ہے اور پھر اپنے برادر حضرت حسینؓ کی طرف تشریف لائے اور ان سے کلام میں ابتداء کی اور اس طرح دونوں برادران میں شکر رنجی ختم ہو کر صلح و مصالحت ہو گئی۔

عن ابی ہریرہؓ قال قال رسول اللہ ﷺ لایحل

لمسلم ان یہجر اخاہ فوق ثلاث لیال و السابق

السابق الی الجنة۔ قال فبلغنی انہ کان بین الحسن

والحسین ہجران و تشاجر فقلت للحسین الناس

یقعدون بکما۔ فلا تحجرا و اقصد اخاک الحسن

و ادخل علیہ و کلمہ فانک اصغر سنا منہ۔ فقال
لولا انی سمعت رسول اللہ ﷺ يقول السابق
السابق الی الجنة لقصدته ولكن اكره ان اسبقه الی
الجنة۔ فذهبت الی الحسن فاخبرته بذلك۔ فقال
صدق اخي وقام و قصداخاه الحسين و کلمہ
واصطلاحاً خرجه ابن ابی الفراء۔^۱

اکابر کی طرف سے قدر شناسی

مورخین نے لکھا ہے کہ جناب عبد اللہ بن عباسؓ کا ایک باغ تھا اس میں حضرات
حسین شریفینؓ اور ابن عباسؓ جمع ہوئے یہاں حاضر کھانا تناول فرمایا۔
اس کے بعد حضرت حسنؓ کے لیے سواری لائی گئی اور اس پر سوار ہونے لگے تو
ابن عباسؓ نے ان کی رکاب تھام کر ان کو سواری پر احترام کے ساتھ سوار کیا۔
پھر حضرت حسینؓ کے لیے سواری لائی گئی ان کو بھی ابن عباسؓ نے رکاب تھام کر
بڑے احترام کے ساتھ سواری پر سوار کیا۔

جب دونوں حضرات تشریف لے جا چکے تو راوی (مدرک بن زیاد) کہتا ہے کہ میں
نے جناب ابن عباسؓ سے کہا کہ آپ ان دونوں حضرات سے عمر میں بڑے ہیں اور آپ
نے ان کی رکاب تھام کر انہیں سوار کیا؟ تو جناب ابن عباسؓ نے مجھے فرمایا اے
بیچارے! تم جانتے ہو کہ یہ کون شخصیتیں ہیں؟ یہ دونوں جناب نبی کریم ﷺ کی اولاد
شریف ہیں کیا یہ اللہ تعالیٰ کا انعام مجھ پر نہیں ہے کہ میں انہیں عزت و احترام کے ساتھ
سوار کروں؟

یعنی اس طرح ان کے ساتھ اعزاز و اکرام سے پیش آنا بڑا انعام خداوندی ہے
اور میرے لیے سعادت ہے۔

ثم قدمت دابة الحسنؓ فامسك له ابن عباسؓ
بالركاب وسوى عليه ثم جیى بدابة الحسينؓ

۱۔ ذخائر العقبیٰ لمحب البیڑی ص ۱۳۷-۱۳۸ تحت فضیلة لهما۔

فامسک له ابن عباسؓ بالركاب وسوى عليه - فلما
مضيا قلت انت اكبر مدهما تمسك لهما و تسوى
عليهما؟ فقال يا لكع اتدرى من هذان؟ هذان ابنا
رسول الله ﷺ اوليس هذا معا انعم الله على به ان
امسك لهما واسوى عليهما -

- له (۱) مختصر تاریخ ابن عساکر لابن منظور ص ۲۲ ج ۷ تحت ترجمہ الحسن بن علیؑ -
(۲) مختصر تاریخ ابن عساکر لابن منظور ص ۱۲۸ ج ۷ تحت ترجمہ الحسین بن علیؑ -
(۳) البداية والنهاية لابن کثیر ص ۳۷ ج ۸ تحت سنة ۴۹ھ



احوال سفر آخرت

ایک خواب

حضرت حسنؓ حضرت معاویہؓ سے مصالحت کے بعد ارض عراق سے واپس تشریف لا کر مدینہ طیبہ میں اقامت پذیر رہے۔ گزشتہ اوراق میں آنمو صوفؓ کی مدنی زندگی کے مختصر سے احوال پیش کیے گئے ہیں ان کی عبادت کے مشاغل اور ان کی موقعہ بموقعہ دینی و ملی خدمات بالا اختصار ذکر کی ہیں۔

اب اس کے بعد آنجنابؓ کے سفر آخرت کے احوال اجمالاً ذکر کیے جاتے ہیں۔ مورخین نے لکھا ہے کہ ایک بار حضرت حسنؓ نے ایک خواب دیکھا کہ ان کی پیشانی پر قتل ہو اللہ احد مرقوم ہے جناب حسنؓ اس خواب پر مسرور ہوئے اور اسے پسندیدہ خیال کیا اس کے بعد یہ واقعہ اس دور کے ایک مشہور بزرگ سعید بن المسیب کی خدمت میں پہنچا تو انہوں نے یہ خواب سن کر ارشاد فرمایا: --- کہ اگر انہوں نے یہ خواب دیکھا ہے تو جناب حسنؓ کی حیات قلیل رہ گئی ہے اور انتقال قریب ہے۔

روایت کرنے والا کہتا ہے کہ حضرت حسنؓ کا اس کے چند ایام کے بعد انتقال ہو گیا۔

وقال الاصمعی عن سلام بن مسکین عن عمران

بن عبد اللہ قال رای الحسن بن علی فی منامہ انه

مکتوب بین عینیہ (قل هو اللہ احد) ففرح بذالک۔

فبلغ ذالک سعید بن المسیب فقال ان کان رای ہذہ

السرو یا فقل ما بقی من اجلہ - قال فلم یلبث الحسن بن علیؑ بعد ذالک الا ۱۱۱ ما حتی مات۔^۱
مطلب یہ ہے جناب موصوف کی عارضی حیات کا عرصہ ختم ہو گیا تھا انہیں ایک خواب کے ذریعہ اس کی طرف اشارہ کیا گیا۔
انسانی زندگی کے اختتام اور وقوع موت کے اسباب و ذرائع قدرت کی طرف کئی قسم کے بتائے گئے ہیں۔
حضرت حسنؑ کی وفات جن اسباب کے ذریعہ واقع ہوئی آئندہ طور میں روایات کی روشنی میں انہیں بیان کیا جاتا ہے۔

زہر خورانی

حضرت حسنؑ کی بیماری اور انتقال کے متعلق اہل تراجم اور مورخین نے مختلف روایات ذکر کی ہیں۔
ان میں سے ایک عام شہرت یافتہ روایت یہ ہے کہ آنجنابؑ کے ازواج میں سے ایک زوجہ سماءہ بنت اشعث بن قیس کندی تھی۔ اس نے (اپنی ناناقت اندیشی کی بنا پر) جناب حسنؑ کو زہر پلا دی جس کی وجہ سے آنحضورؐ سخت بیمار ہو گئے۔ ان کی بیماری میں اس قدر شدت تھی کہ آنجنابؑ کو بار بار اجابت ہونے لگی کہتے ہیں کہ یہ بیماری قریباً چالیس یوم تک چلی گئی۔

ابو عوانہ عن مغیرہ عن ام موسیٰ ان جعدة بنت الاشعث بن قیس سقت الحسن السم فاشحکی فکان توضع تحته طشت وترفع اخری نحو امن اربعین یوما۔^۲

- ۱۔ البدایہ لابن کثیر ص ۴۲ ج ۸ تحت سنۃ ۴۹ھ طبع اول مصر۔
۲۔ مختصر تاریخ ابن عساکر جلد ۷ ص ۳۸ تحت ترجمہ حسن بن علیؑ۔
۱۔ سیر اعلام النبلاء للذہبی ص ۱۸۴ ج ۳ تحت ترجمہ الحسن بن علیؑ۔
۲۔ مختصر تاریخ ابن عساکر لابن منظور ص ۳۹ ج ۷ تحت ترجمہ الحسن بن علیؑ۔

ایک دیگر روایت

اسی سلسلہ میں مورخین نے ایک دوسری روایت بھی ذکر کی ہے جس سے اس واقعہ کی چند دیگر متعلقہ چیزیں بھی واضح ہو جاتی ہیں اس دور کے ایک شخص عمیر بن اسحاق کہتے ہیں کہ ہم حضرت حسنؑ کی بیماری کے دوران عیادت کے لیے حاضر ہوئے۔ ہم نے مزاج پرسی کی وہ بار بار بیت الخلاء میں جا رہے تھے۔ اس وقت آنجنابؑ نے اپنی کیفیت طبع بیان کرتے ہوئے ارشاد فرمایا کہ اللہ کی قسم! مجھے کئی بار زہر دی گئی ہے اور جتنی سخت زہر اس بار دی گئی ہے پہلے کبھی نہیں دی گئی اور ساتھ فرماتے تھے کہ میرا جگر کلڑے ہو کر خارج ہو رہا ہے عمیر کہتے ہیں کہ دوسرے دن میں پھر حاضر خدمت ہوا اس وقت آنمو صوفؑ کی نہایت پریشان کن حالت تھی۔

اسی دوران جناب حضرت حسینؑ تشریف لائے اور انہوں نے اپنے برادر حضرت حسنؑ کو کہا کہ اے بھائی! مجھے مطلع کیجئے کہ آپ کو کس نے زہر دیا ہے؟ تو جناب حسنؑ نے فرمایا کہ آپ کیوں دریافت کرتے ہیں؟ کیا آپ اس کو قتل کرنا چاہتے ہیں؟ تو حضرت حسینؑ نے کہا کہ ہاں! اس وقت حضرت حسنؑ نے فرمایا کہ میں تجھے اس معاملہ میں کچھ بیان نہیں کرنا چاہتا۔ اگر وہ ہے جس کے متعلق میں گمان کرتا ہوں تو اللہ تعالیٰ زیادہ سخت انتقام لینے والے ہیں (وہ اس سے انتقام لے لیں گے) اور اگر اس طرح نہیں بلکہ میرا گمان غلط ہے تو پھر اللہ کی قسم! میں نہیں چاہتا کہ کوئی غیر قاتل اور ناکردہ گناہ آدی میری وجہ سے قتل کیا جائے۔

اس کے بعد جناب حسن مجتبیٰ بن علیؑ کا جلد انتقال ہو گیا اور ان کی تاریخ انتقال ۵ ربیع الاول ۴۹ھ یا ۵۰ھ موافق فروری ۶۶۹ء ہے اور اس میں مزید اقوال بھی تاریخ میں پائے جاتے ہیں۔

ابن علیہ عن ابن عون عن عمیر بن اسحاق قال
دخلنا علی الحسن بن علیؑ نعوده فقال لصاحبی
یا فلان سلنی ثم قام من عندنا فدخل کنیفاً ثم خرج
فقال انی واللہ قد لفظت طائغۃ من کبدی قلبہا

بعود وانی قد سقیت السم مرار افلم اسق مثل هذا۔
فلما كان الغد اتيت به وهو يسوق فجاء الحسين فقال
ای اخي انبئنی من سقاك قال لم لحقته؟ قال نعم
قال ما انا محدثك شيا۔ ان يكن صاحبی الذي اظن
فالله اشد نقمة والافوالله لا يقتل بی بری۔^۱

- ۱) یہاں سے معلوم ہوا کہ آنجنابؑ کی وفات زہر خورانی سے ہوئی اور آنمو صوف
نے زہر دہندہ کا نام نہیں ظاہر کیا بلکہ پوشیدہ رکھا۔
۲) اور معاملہ ہذا میں کمال بردباری اختیار کی اور مبروہ محل کا بے مثال مظاہرہ کیا۔
۳) اور عمر بھر کسی شخص کی ایذا رسانی کے روادار نہیں ہوئے۔
یہ اہل اللہ کی صفات کاملہ ہیں اور حضرت حسنؑ ان صفات کے حامل تھے رضی اللہ
تعالیٰ عنہم اجمعین۔

ایک اور روایت

جناب حسن مجتبیٰؑ کے انتقال کے سلسلہ میں کئی نوع کی روایات پائی جاتی ہیں۔ ان
میں سے ایک روایت حافظ الذمعی نے سیر اعلام النبلاء میں جناب قتادہؓ سے نقل کی ہے
کہ شام کے علاقہ میں جب حضرت حسنؑ کی وفات کی اطلاع حضرت معاویہؓ کی خدمت
میں پہنچی۔ جناب عبد اللہ بن عباسؓ وہاں اتفاقاً موجود تھے۔ پیش آمدہ حالات بتلائے گئے
تو اس موقع پر جناب امیر معاویہؓ نے ان حالات پر تعجب کا اظہار کرتے ہوئے کہا کہ
عجیب بات ہے کہ (جناب حسنؓ نے ہر رومہ کے پانی کے ساتھ شہد ملا کر نوش کیا اور
موت واقع ہو گئی)

اس کے بعد حضرت معاویہؓ نے جناب ابن عباسؓ سے اظہار تعزیت کیا اور تسلی
کے کلمات ادا کیے اور ان کی خدمت میں ایک معقول نقدی پیش کی اور کہا کہ اس کو

۱) سیر اعلام النبلاء للذمعی ص ۱۸۳ ج ۳ تحت الحسن بن علیؑ۔
۲) حلیۃ الاولیاء لابن قیم الاصبہانی ص ۳۸ ج ۲ تحت تذکرہ الحسن بن علیؑ۔
۳) الہدایہ لابن کثیر ص ۴۲ ج ۸ تحت ترجمہ حسن بن علیؑ، طبع اول مصری۔

اپنے اہل و عیال میں تقسیم کر دیجئے۔

ابو ہلال عن قتادہ قال معاویہ واعجبنا للحسن اشرب
شربة من غسل بماء رومة ففقدنی نحبہ ثم قال لابن
عباس لا یسنوک اللہ ولا یحزنک فی الحسن...^۱
مختصر یہ ہے کہ جناب حسنؑ کے باعث انتقال میں کئی قسم کے اقوال مورخین نے
تحریر کیے ہیں۔ مذکورہ روایت بھی گویا کہ ایک قول کے درجہ میں ہے۔

تنبیہ

جناب امام حسنؑ کی وفات کے سلسلہ میں ابن تیمیہ الحمرانیؒ نے اس طرح لکھا ہے کہ
فقیل انه مات مسموما وهذه شهادة له وكرامة
فی حقہ ولكن لم یمت مقاتلا۔^۲
یعنی آپ کی وفات زہر خورانی سے ہوئی اور یہ چیز ان کے حق میں شہادت کے
درجہ میں ہے اور ان کے لیے کرامت و فضیلت ہے اور قتال کرتے ہوئے آپ کی
فات نہیں ہوئی۔

شبہ کا ازالہ

حضرت حسن مجتبیٰؑ کی وفات کے موقع پر بحث ہذا کے آخر میں بعض لوگوں کی
طرف سے یہ اعتراض کیا جاتا ہے کہ آنموصفؑ کو ان کی اہلیہ کی طرف سے جو زہر
لائی گئی وہ امیر معاویہؓ کی طرف سے تمام معاملہ کیا گیا اور انہوں نے ان کی زوجہ سے
رابطہ کر کے یہ کام کروایا تھا۔

اس کے متعلق گزارش ہے کہ اس اعتراض کا مفصل جواب ہم نے قبل ازیں
اپنی تالیف سیرت حضرت معاویہؓ جلد دوم (جواب الطاعن) میں (صفحہ ۲۰۱ تا صفحہ ۲۰۷)
تحریر کر دیا ہے اس کو ملاحظہ فرمائیں۔ وہاں کبار علماء کرام مثلاً حافظ ابن کثیر دمشقیؒ ابن

^۱ سیر اعلام النبلاء للذہبیؒ ص ۱۰۳۔ ج ۳ تحت ترجمہ معاویہ بن ابی سفیانؓ۔

^۲ منہاج السنۃ لابن تیمیہؒ جلد ثانی ص ۱۲۱ ج ۲ طبع لاہور۔

خلدون مغربی وغیرہا کی تحقیق درج کر دی ہے کہ۔۔۔ حضرت امیر معاویہؓ کی طرف اس فعل کا انتساب بالکل غلط ہے اور جن روایات کی بنا پر امیر معاویہؓ پر الزام لگایا گیا ہے وہ شیعوں کی روایات ہیں اور شیعہ کی طرف سے اس نوع کے الزامات کوئی امر بعید نہیں ہیں۔

روایت کے اعتبار سے بھی حضرت امیر معاویہؓ کی طرف اس فعل کا انتساب کرنا غلط ہے اس لیے کہ۔۔۔

۱۔ حضرت حسنؓ کا جنازہ سعید بن العاص الاموی (جو اس وقت جناب امیر معاویہؓ کی طرف سے حاکم مدینہ تھے) نے پڑھایا۔

۲۔ حضرت حسنؓ کی وفات کے بعد جناب حسینؓ امیر معاویہؓ کے ہاں بطور وفد کے ہر سال تشریف لے جاتے تھے۔

۳۔ اس وقت ان کے لیے بہت کچھ انعام و اکرام حضرت معاویہؓ کی طرف سے کیا جاتا تھا جناب حسینؓ اسے بخوشی قبول کرتے تھے۔

۴۔ ۵۱ھ میں جب غزوہ قسطنطنیہ پیش آیا تو حضرت حسین بن علی المرتضیٰؓ اس میں جا کر شامل ہوئے اور اس وقت امیر المیش حضرت معاویہؓ کا فرزند یزید تھا۔

مطلب یہ ہے کہ قبیلہ کے اکابر اور اقارب کو جن لوگوں نے زہر دلا کر قتل کر ڈالا ہو۔ ان لوگوں سے اپنے جنازے پڑھوانا ان کے ہمراہ غزوات میں شرکت کرنا۔ ان سے عطایا اور وظائف حاصل کرنا وغیرہ وغیرہ یہ کس طرح جائز ہو سکتا ہے؟

یہ چیزیں تو ان حضرات کی عزت نفس اور فطری غیرت کے برخلاف ہیں ان تمام چیزوں کو پیش نظر رکھنے سے واضح طور پر معلوم ہوتا ہے کہ حضرت معاویہؓ کا جناب حسن مجتبیٰؓ کے واقعہ انتقال میں کوئی دخل نہیں تھا اور نہ ہی وہ اس معاملہ میں ملوث تھے۔

حافظ ابن کثیرؒ نے اس معاملہ میں اپنی تحقیق بالفاظ ذیل تحریر کی ہے۔۔۔

وعندی ان هذا ليس بصحيح و عدم صحته عن

ابيه معاوية بطريق الاولى والاحرى۔

یعنی ابن کثیرؒ کہتے ہیں کہ یزید کی طرف زہر خواری کی نسبت کرنا میرے نزدیک صحیح نہیں ہے (غلط ہے) اور ان کے والد امیر معاویہؓ کی طرف نسبت کرنا بطریق اولیٰ غلط ہے صحیح نہیں۔

وفات اور جنازہ

سیدنا حسنؓ نے اپنی بیماری کے ایام نہایت صبر و تحمل سے گزارے اور ربیع الاول ۴۹ھ میں آنمو صوفؓ کا انتقال ہوا اس وقت کے امیر مدینہ سعید بن العاص الاموی تھے ان کو جناب حسینؓ نے ارشاد فرمایا کہ آپ جنازہ پڑھائیں اور ساتھ ہی قاعدہ شرعی بیان فرمایا کہ:۔۔۔

لولا انہا سنة ما قدمت یعنی دین اسلام میں سنت یہی ہے کہ امیر وقت نماز جنازہ پڑھانے کا زیادہ حقدار ہے۔ اگر یہ سنت نبوی نہ ہوتی تو میں آپ کو صلوٰۃ جنازہ کے لیے مقدم نہ کرتا۔

اس سے یہ بھی پتہ چلا کہ حضرت حسینؓ اپنے بھائی کی وفات کے بعد بھی حضرت امیر معاویہؓ کے رقبہ اطاعت سے نہیں نکلے اپنی صلح پر قائم رہے اور امیر مدینہ کو جو حضرت امیر معاویہؓ کی طرف سے مقرر تھے امیر مدینہ مانا اور اپنے اس ماننے کو سنت اسلام قرار دیا۔

اگر ان کے عقیدہ میں حضرت معاویہؓ کی حکومت اسلامی حکومت نہ ہوتی تو آپ ایسا نہ فرماتے۔

حدثنا سعيد عن سفيان عن سالم بن ابي حفصة

عن ابي حازم الاشجعي ان حسين بن علي قال

لسعيد بن العاص اقدم يعني على الحسن فلولاً

انہا سنة ما قدمت۔۔۔

۱) کتاب المعرفۃ والتاریخ للبوسی ص ۲۱۶ ج اول تحت سہادی داربیین و ماتین

(۵۲۴۱)

(باقی دوسرے صفحہ پر)

نوٹ

مسئلہ ہذا قبل ازیں ہم نے اپنی تالیف رجماء بنیم حصہ صدیقی ص ۱۹۹ تحت جنازہ چہارم درج کر دیا ہے تفصیلات وہاں ملاحظہ فرمائیں۔ اور علامہ ابن حجر المکی نے الصواعق المحرقة میں اس مقام میں یہ بات مزید ذکر کی ہے کہ:۔۔۔

جناب حسن مجتبیٰؑ کا جنازہ والی مدینہ سعید بن العاص الاموی نے پڑھایا اور اپنی جدہ (فاطمہ بنت اسد) کے پاس جنت البقیع میں دفن کیے گئے اور اس وقت آنحضورؐ کی عمر سینتالیس سال تھی نیز ابن حجر مکی نے تصریح کی ہے کہ حضرت حسنؑ نے جناب نبی اقدس ﷺ کی زندگی میں سات سال گزارے اور اپنے والد گرامی جناب علی المرتضیٰؑ کے ساتھ تیس سال بسر کیے اور پھر اپنے دور میں چھ ماہ خلیفہ المسلمین رہے اور اس کے بعد ساڑھے نو سال مدینہ طیبہ میں گزار کر انتقال فرمایا۔

وصلی علیہ سعید بن العاص لانه كان واليا
على المدينة من قبل معاوية و دفن عند جدته بنت
اسد بقبة المشهورة - وعمره سبع واربعون سنة كان
منها مع رسول الله ﷺ سبع سنين ثم مع ابيه
ثلاثون سنة ثم خليفة ستة اشهر ثم تسع سنين
ونصف سنة بالمدينة -^{لہ}

(گزشتہ سے پیوستہ)

- (۲) مختصر تاریخ ابن عساکر لابن منظور ص ۴۵ ج ۷ تحت ترجمہ الحسن بن علیؑ۔
- (۳) سیر اعلام النبلاء للذہبی ص ۱۸۵ ج ۳ تحت ترجمہ الحسن بن علیؑ۔
- (۴) شرح نجیب الاخوان لابن ابی الحدید شیبی ج ۴ ص ۳۵ تحت ذکر موت الحسن و دہ۔
- (۵) مقاتل الطالبین لابی الفرج علی بن الحسین بن محمد الاصمغانی الشیبی ص ۵۱ ج اول تحت تذکرہ امام حسنؑ (طبع بیروت)

لہ الصواعق المحرقة لابن حجر المکی ص ۱۴۱۔۔۔ الباب العاشر فی خلافة حسن۔۔۔ الخ

جنت البقیع میں دفن

اللہ تعالیٰ کی طرف سے ہر انسان کے لیے انتقال کا وقت مقرر ہے اسی ضابطہ قدرت کے تحت جناب حسن مجتبیٰؑ کا انتقال ہو گیا۔

آنمو صوفؑ کی تمنا تھی کہ روضہ رسول ﷺ میں دفن کی سعادت حاصل ہو جائے۔ آنجناب نے ام المومنین حضرت عائشہؓ سے اس چیز کی اجازت طلب کی تھی اور آنمو صوفؑ نے اجازت دے دی تھی۔ لیکن بقول بعض مورخین اس معاملہ میں بعض بنو امیہ حائل ہوئے اور اس بات کا خطرہ پیدا ہو گیا کہ اس موقع پر کوئی فتنہ نہ کھڑا ہو جائے۔

تو اس موقع پر جناب عبداللہ بن عمرؓ اور جناب ابو ہریرہؓ نے حضرت حسینؑ کو اس بات کی طرف توجہ دلائی کہ آپ کے برادر جناب حسنؑ نے اس بات کی وصیت کی تھی کہ اگر جناب نبی اقدس ﷺ کے روضہ مبارک میں دفن ہونے کے معاملہ میں فتنہ کھڑا ہو جانے کا خطرہ ہو جائے تو مجھے جنت البقیع میں ہماری جدہ (دادی اماں) کے پاس دفن کر دیں اور بقول بعض مورخین فرمایا کہ مجھے اپنی والدہ کے پہلو میں دفن کر دیا جائے۔

عن ابن عمرؓ قال حضرت موت الحسن ”فقلت للحسین
اتق الله ولا تشر فتنه ولا تسفك الدماء۔ ادفن اخاك الى
جنب امه فانہ قد عهد بذالك اليك۔“

عظیم اجتماع

جس روز حضرت حسنؑ کا انتقال ہوا اس دن آپ کے انتقال پر لوگوں کا عظیم اجتماع

ہوا۔

ایک شخص عجلہ بن ابی مالک جو اس موقع پر موجود تھا وہ ذکر کرتا ہے کہ اتنا کثیر مجمع

(۱) میراعلام النبلاء للذہبیؒ ص ۱۸۳ ج ۳ تحت ترجمہ الحسن بن علیؑ

(۲) مختصر تاریخ ابن عساکر لابن منظور ص ۴۱ ج ۷ تحت ترجمہ الحسن بن علیؑ۔

تھا کہ اگر سوئی چمکی جاتی تو وہ زمین کی بجائے انسان پر گرتی۔

قال ثعلبہ بن ابی مالک شہدنا حسن بن علیؑ یوم
مات و دفنہ بالبیقع فلقد رایت البقیع ولو طرحت
اہرۃ ما وقعت الا علی الانسان۔^۱

حضرت ابو ہریرہؓ کی نذا

حضرت ابو ہریرہؓ کے متعلق مورخین نے لکھا ہے کہ آنحضور جناب حسن بن
علیؑ کی وفات کے روز مسجد نبوی کے دروازے پر کھڑے ہوئے گریہ کرتے تھے اور بلند
آواز کے ساتھ نذا کرتے تھے کہ:۔۔۔
اے لوگو! آج نبی اقدس ﷺ کے محبوب فرزند کا انتقال ہو گیا اور گریہ کرنے کا
موقعہ ہے۔

قال مساور مولیٰ سعد بن بکر رأیت ابا ہریرۃ
قائما علی باب مسجد رسول اللہ ﷺ یوم مات
الحسن بن علیؑ ویبکی وینادی باعلی صوته
یا ایہا الناس! مات الیوم حب رسول اللہ ﷺ
فابکوا۔^۲

حضرت ابو ہریرہؓ کا یہ اظہار غم تین دن کے اندر اندر کا ہے صدے کے اول
مرحلہ میں انسان کبھی بے قابو بھی ہو جاتے ہیں سو حضرت ابو ہریرہؓ کے اس جملہ سے
مروجہ ماتم پر استدلال نہیں کیا جاسکتا۔

ازواج و اولاد

سیدنا حسن مجتبیٰؑ کے ازواج و اولاد کے سلسلہ میں متعدد مؤرخین اور ماہرین

۱ (۱) مختصر تاریخ ابن مساکر لابن منکور ص ۷۷ ج ۷ تحت ترجمہ الحسن بن علیؑ

(۲) الامابۃ جلد اول ص ۲۳۰ تحت تذکرہ حضرت حسنؑ معہ الاستیعاب

۳ مختصر تاریخ ابن مساکر لابن منکور ص ۷۷ ج ۷ تحت ترجمہ الحسن بن علیؑ

انساب کے مختلف اقوال دستیاب ہوتے ہیں ذیل میں چند مشہور مصنفین کے بیانات درج کیے جاتے ہیں۔

جناب حسن ابن علی المرتضیٰؑ کے ازواج کے متعلق مورخین نے عام طور پر یہ بات ذکر کی ہے کہ آنمو صوفؑ نے کثرت سے ازواج کیے اور کثیر النکاح تھے اور مطلق (بہت طلاق دہندہ) مشہور تھے۔

اس چیز کے متعلق یہ ذکر کر دینا مفید ہے کہ آنجنابؑ کے بیک وقت چار سے زیادہ ازواج نہیں رہے اور اسلام میں چار ازواج نکاح میں لانا کوئی قابل اعتراض بات نہیں اور کثرت ازواج اور کثرت طلاق کی روایات مبالغہ آرائی سے خالی نہیں۔

اس چیز پر قرینہ یہ ہے کہ بعض معتبر علماء کرام نے جناب حسنؑ کی اولاد شریف زیادہ سے زیادہ بارہ صاحبزادے اور پانچ صاحبزادیاں ذکر کی ہیں۔

اگر کثرت ازواج کی روایات کو بالفرض درست تسلیم کر لیا جائے تو اس لحاظ سے آنمو صوفؑ کی اولاد شریف بھی کثیر ہونی چاہیے۔ قلیل اولاد کا ہونا اس بات کا قرینہ ہے کہ آنجنابؑ پر کثیر الا ازواج ہونے کا اعتراض قابل تامل ہے۔ اور لائق اعتماد نہیں۔ حضرت حسنؑ کی اولاد شریف کے متعلق اہل تراجم و اہل انساب نے مختلف روایات نقل کی ہیں ذیل میں بعض تراجم سے بقدر ضرورت تفصیل ذکر کی جاتی ہے۔

1

چنانچہ نسب تاریخ لمعوب الزبیری (وفات فی ۱۲۳۶ھ) میں حضرت حسنؑ کے حالات کے تحت درج ذیل تفصیل دستیاب ہوتی ہے۔

اولاد ذکور

- (۱) الحسن بن الحسن (المثنیٰ) امہ خولتہ بنت منظور الفزاریۃ۔
- (۲) زید بن الحسن --- امہ ام بشر بنت ابی مسعود عقبہ بن عمرو۔
- (۳) عمرو بن الحسن۔
- (۴) القاسم بن الحسن۔ (یہ دونوں صاحبزادے کربلا میں اپنے چچا سیدنا حسینؑ کے

- (۵) ابو بکر بن الحسن - کے ساتھ شہید ہوئے اور ان کی کوئی اولاد نہیں تھی۔
 (۶) عبد الرحمن بن الحسن - امہ ام ولد (ولا عقب لہ)
 (۷) حسین بن الحسن - امہ ام ولد۔
 (۸) طلحہ بن الحسن امہ ام اسحق بن طلحہ بن عبید اللہ۔

تنبیہ

حضرت حسنؑ نے اپنے دو بیٹوں کے نام ابو بکر اور عمر رکھے۔ آپ نے یہ حضرت علی المرتضیٰؑ کی متابعت میں کیا۔
 کیونکہ جناب علی المرتضیٰؑ نے اپنے تین بیٹوں کے نام ابو بکر، عمر، عثمان رکھے تھے۔
 حضرت عثمان بن علی المرتضیٰؑ کو بلا کے پہلے شہید ہیں۔

اولاد اناث

- (۱) ام الخیر بنت الحسن بن علی المرتضیٰؑ۔
 (۲) ام عبد اللہ۔
 (۳) فاطمہ۔
 (۴) ام سلمہ۔
 (۵) رقیہ۔

ازواج

- (۱) خولۃ بنت منظور الفزاریۃ۔
 (۲) ام بشر بنت ابی مسعود عقبہ بن عمر۔
 (۳) ام اسحاق بن طلحہ بن عبید اللہ۔
 (۴) جعدہ بنت اشعث بن قیس الکندی۔

(بحوالہ) نسب قریش لمعبد الزہیری ص ۴۶-۴۹ تحت ذکر اولاد حضرت حسنؑ
 چوتھی زوجہ (جعدہ بنت اشعث) کا ذکر طبقات ابن سعد ص ۷۵ ج ۶ میں تحت

اشعث بن قیس الکندی مذکور ہے۔

اور ابو جعفر بغدادی المتوفی ۲۴۵ھ نے الجبر میں حضرت حسنؑ کے ازواج اور دختران کی تفصیل اس طرح درج کی ہے۔

ازواج

(۱) خولة بنت منظور الفزارية۔

(۲) ام بشر بنت ابی مسعود الانصاری۔

(۳) ام اسحاق بنت طلحہ بن عبید اللہ۔

دختران

(۱) ام الحسن بنت امام حسنؑ

(۲) ام سلمة بنت حضرت حسنؑ

(۳) ام عبد اللہ بنت حضرت حسنؑ

(بحوالہ کتاب الجبر لابن جعفر بغدادی ص ۶۶-۳۲۶-۳۳۷ طبع دائرة المعارف

دکن۔)

مشہور ماہر انساب ابن حزم الاندلسی المتوفی ۴۵۶ھ نے اولاد حسنؑ کے سلسلہ میں

درج ذیل تفصیل جمرۃ الانساب میں ذکر کی ہے۔

اولاد ذکور

(۱) حسن بن الحسن (المنشی) امہ خولة بنت منظور الفزارية۔

(۲) زید بن الحسن --- (ولہ عقب کثیر) امہ ام بشر بنت ابی مسعود الانصاری۔

(۳) عمرو بن الحسن --- (ولہ عقب)

(۴) الحسین بن الحسن۔

(۵) القاسم بن الحسن۔

(۶) ابو بکر بن الحسن۔

(۷) طلحہ بن الحسن --- امہ اسحاق بن طلحہ بن عبید اللہ -

(۸) عبدالرحمن -

(۹) عبداللہ -

(۱۰) محمد -

(۱۱) جعفر -

(۱۲) حمزہ -

اور حضرت حسن کے صاحبزادے عبداللہ القاسم و ابو بکر اپنے چچا حضرت حسین کے ساتھ کربلا میں شہید ہوئے۔

(بحوالہ معمرۃ الانساب لابن حزم الاندلسی ص ۳۸ تحت ولد امیر المومنین حسن بن

علیؑ۔)



الفصل الخامس

سیدنا حسین بن علی المرتضیٰ رضی اللہ عنہما

نام و نسب

آنحضرت کا اسم گرامی الحسین بن علی بن ابی طالب بن عبد المطلب بن ہاشم ہے اور آنجناب کی والدہ محترمہ کا اسم گرامی فاطمۃ الزہراء بنت رسول اللہ ﷺ ہے اور آپ ﷺ کی کنیت ابو عبد اللہ القریشی الهاشمی ہے اور ”سبط رسول اللہ ﷺ“ و ”ریحانۃ النبی ﷺ“ کے القاب سے مشہور ہیں۔

سیدنا حسین رضی اللہ عنہ کی ولادت کی بشارت

حضرت عباس بن عبد المطلب کی اہلیہ لبابۃ بنت الحارث ام الفضل ایک دفعہ جناب نبی اقدس ﷺ کی خدمت میں حاضر ہوئیں اور عرض کیا کہ میں نے رات کو ایک عجیب خواب دیکھا ہے۔ آنجناب ﷺ نے فرمایا وہ کیا ہے؟ تو ام الفضل نے عرض کیا کہ وہ نہایت شدید قسم کا ہے پھر آنجناب ﷺ نے فرمایا کہ وہ کیا ہے؟ بیان کرو تو آں محترمہ نے بیان کیا کہ۔۔۔

میں نے دیکھا ہے کہ جناب ﷺ کے جسم مبارک سے ایک ٹکڑا قطع کیا گیا ہے اور پھر وہ میری گود میں رکھا گیا ہے یہ سن کر آنجناب ﷺ نے فرمایا کہ تو نے ایک عمدہ خواب دیکھا ہے۔ میری دختر فاطمہ رضی اللہ عنہا ایک فرزند بنے گی (انشاء اللہ) اور وہ میری گود میں آئے گا۔

ام الفضل بیان کرتی ہیں کہ سیدہ فاطمہ رضی اللہ عنہا نے حسین رضی اللہ عنہ کو جنا اور جیسا کہ آنجناب علیہ السلام نے ارشاد فرمایا تھا وہ میری گود میں آئے۔ چنانچہ احادیث میں واقعہ ہذا عبارت ذیل منقول ہے۔

عن ام الفضل بنت الحارث انها دخلت علی رسول اللہ صلی اللہ علیہ وسلم فقالت یا رسول اللہ انی رأیت حلما منکرا اللیلة قال وما هو قالت انه شدید قال وما هو؟ قالت رأیت کان قطعة من جسدک قطعت ووضعت فی حجری فقال رسول اللہ صلی اللہ علیہ وسلم رأیت خیرا۔ تلد فاطمة انشاء اللہ غلاما یکون فی حجرک۔ فولدت فاطمة الحسین فكان فی حجری کما قال رسول اللہ صلی اللہ علیہ وسلم --- الح

چنانچہ بشارت مذکورہ کے مطابق جناب نبی کریم صلی اللہ علیہ وسلم کے نواسے حضرت حسین رضی اللہ عنہ سیدہ فاطمہ الزہرا سے متولد ہوئے اور ان کو جناب ام الفضل (البابہ بنت الحارث) نے اپنی گود میں لے کر اپنے فرزند قثم بن عباس کے ساتھ اپنا شیر پلایا اور اس طرح مذکورہ خواب کی تعبیر پوری ہوئی اس روایت کی رو سے حضرت حسین رضی اللہ عنہ کی براہ راست حضور اکرم صلی اللہ علیہ وسلم سے نسبت خوب عیاں ہے۔ اسے جناب نبی اقدس صلی اللہ علیہ وسلم نے اپنے الفاظ میں یوں فرمایا الحسین منی وانا من الحسین

تنبیہ

واقعہ ہذا سے معلوم ہوا کہ قثم بن عباس رضی اللہ عنہ اور سیدنا حسین ابن علی رضی اللہ عنہ باہم رضاعی برادر تھے اسی طرح ام الفضل کی دیگر اولاد فضل بن عباس رضی اللہ عنہ اور عبید اللہ بن عباس وغیرہ بھی آنجناب صلی اللہ علیہ وسلم کے شیر خوار برادر ہوئے۔

۱) مشکوٰۃ شریف ص ۵۷۲ الفصل الثالث باب مناقب اہل بیت النبی صلی اللہ علیہ وسلم

۲) الاصابۃ (مع الاستیعاب) ص ۳۶۱ ج ۴ تحت ام الفضل امراۃ العباس

تاریخ ولادت

اہل تراجم لکھتے ہیں کہ امام حسینؑ کی ولادت شعبان ۴ھ میں اپنے برادر جناب حسنؑ سے ایک سال بعد ہوئی۔

ازان و تحنیک و حلق راس

سیدنا حسینؑ کے ابتدائی حالات میں محدثین اور اہل تراجم نے جس طرح حضرت حسنؑ کے متعلق ذکر کیا ہے۔

اسی طرح سیدنا حسینؑ کے متعلق بھی درج ذیل حالات تحریر کیے ہیں۔ جب حضرت حسینؑ متولد ہوئے تو جناب نبی کریم ﷺ نے ان کے کانوں میں اذان کی۔

ولما ولد اذن النبی ﷺ فی اذنه۔^۱

جب حضرت حسینؑ کا تولد ہوا تو آنجناب ﷺ تشریف لائے اور فرمایا کہ میرے اس فرزند کا کیا نام رکھا ہے؟ تو اہل خانہ نے عرض کیا کہ ”حرب“ تو جناب اقدس ﷺ نے فرمایا کہ اس کا نام حسین رکھا جائے۔

اور جناب نبی کریم ﷺ نے ان کی تحنیک کی (یعنی گھٹی ڈالی) اور اپنا مبارک لعاب دہن ان کے منہ میں ڈالا۔^۲ اور حافظ الذمسی نے لکھا ہے کہ۔

جناب جعفر صادقؑ اپنے والد محمد باقرؑ سے ذکر کرتے ہیں انہوں نے کہا کہ حضرت فاطمہؑ نے اپنی اولاد حضرت حسنؑ، حضرت حسینؑ اور ام کلثومؑ کے سر کے بال اتروائے اور ان کے وزن کی مقدار میں چاندی صدقہ کر دیا تھا۔

جعفر صادق عن ابیہ قال وزنت فاطمة شعر

الحسن و الحسين وام کلثوم فتصدقت بزنة

^۱ اسد الغابہ لابن اثیر الجزری ص ۱۸ ج ۲ تحت الحسین

^۲ البدایہ لابن کثیر ص ۱۵۰ ج ۸ تحت قصۃ الحسین بن علیؑ (طبع اول)

فضۃ - ۱۰

عقیقہ

حضرت حسین رضی اللہ عنہ کے عقیقہ کے متعلق اسی طرح روایت المصنف لعبد الرزاق میں موجود ہے اور اسے حضرت حسن رضی اللہ عنہ کے ابتدائی حالات میں بلند درج کر دیا گیا ہے۔

اس کا حاصل یہ ہے کہ نبی اقدس ﷺ نے حضرت حسین رضی اللہ عنہ کی ولادت پر بھی ساتویں دن عقیقہ کیا اور ان کی طرف سے دو بکریاں ذبح فرمائیں اور ان کے سر کے بال تراشنے کے بعد خوشبو لگائی۔

۷۹۶ھ - عبد الرزاق عن ابن جریح قال حدثت حدیثا رفع الی عائشة انها قالت عقی رسول اللہ ﷺ عن حسن شاتین وعن حسین شاتین ذبحهما یوم السابع قال و مشقهما وامر ان یعاط عن روسهما الاذی - قالت قال رسول اللہ ﷺ اذبحوا علی اسمہ و قولو بسم اللہ اللہم لک و الیک هذه عقیقة فلان - قال و کان اهل الجاهلیه یخضبون قطنه بدم العقیقه فاذا حلقوا الصبی وضعوها علی راسه فامرهم النبی ﷺ ان یجعلوا مکان الدم خلوقا یعنی مشقهما وضع علی راسهما طین مشق مثل الخلق - ۱۱

اہل جنت کے جوانوں کے سردار

دونوں حضرات سیدنا حسن اور سیدنا حسین رضی اللہ عنہ کی فضیلت میں جناب نبی کریم

۱۰ سیر اعلام النبلا للذہبی ص ۱۶۶ ج ۳ - تحت الحسن بن علی
۱۱ المصنف لعبد الرزاق ص ۳۳۰ - ۳۳۱ ج ۲ تحت باب العقیقة -

کا ارشاد مبارک کہ:۔۔۔

الحسن والحسين سيدا شباب اهل الجنة -

تعدد احادیث میں مروی ہے -

اس مسئلہ کو ہم نے قبل ازیں سیدنا حسن ؓ کے حالات میں عمد نبوی میں درج کر دیا ہے۔ وہاں احادیث اور تاریخ کی کتابوں سے بیشتر حوالہ جات تحریر کر دیئے ہیں چونکہ یہ فضیلت دونوں حضرات کے لیے مشترک ہے۔ فلذا اس مضمون کو یہاں دوہرانے کی حاجت نہیں سمجھی گئی۔

نقل روایت

جناب حسین ؓ آنجناب ؓ کے انتقال کے وقت صغیر السن تھے عموماً ان کی مرویات اپنے اکابر حضرات سے اور دیگر صحابہ کرام ؓ سے منقول ہیں۔ البتہ محدثین نے خود ان سے بھی بعض روایات نقل کی ہیں ان میں سے ذیل میں چند ایک روایات ذکر کی جاتی ہیں:۔۔۔

عن فاطمة بنت الحسين عن ابيها قال قال رسول

الله ﷺ للسانل حق وان جاء على فرس -^۱

اس کا مفہوم یہ ہے کہ فاطمہ دختر حسین ؓ اپنے والد جناب حسین ؓ سے نقل کرتی ہیں کہ جناب نبی اقدس ﷺ نے ارشاد فرمایا کہ سائل کے لیے حق ہے اگرچہ وہ اسپ پر سوار ہو کر آئے۔ یعنی اس کے سوال کرنے پر اس کو کچھ دیا جائے اور محروم نہ رکھا جائے اگرچہ وہ سواری پر سوار ہو کر آئے۔

عن علي بن الحسين عن ابيه ؓ قال قال رسول الله

ﷺ من حسن اسلام المرء تركه مالا يعنيه -^۲

یعنی زین العابدین ؓ حضرت حسین ؓ سے روایت کرتے ہیں کہ انہوں

۱) مسند امام احمد ۲۰۱ ج اول تحت حدیث الحسن

۲) مسند ابی - علی الوصلی ص ۱۸۲ ج ۶ تحت حسین بن علی

۳) مسند امام احمد ۲۰۱ ج اول تحت حدیث الحسن

نے فرمان نبوی ﷺ ذکر کیا کہ مسلمان کے اسلام کی خوبیوں میں سے یہ بات ہے کہ وہ لایحیٰ اور غیر ضروری باتوں کو ترک کر دے۔

الاغتباہ

گزشتہ صفحات میں سیدنا حسین رضی اللہ عنہ کے متعلق جو چند امور ذکر کیے گئے ہیں ان کا تعلق عہد نبوی صلعم سے تھا۔

اس کے بعد عہد خلفاء ثلاثہ (رضی اللہ عنہم) میں حضرت حسین رضی اللہ عنہ سے متعلق جو واقعات اپنی جستجو کی حد تک میسر ہو سکے ہیں ان کو ایک ترتیب کے ساتھ ناظرین کرام کی خدمت میں پیش کیا جاتا ہے۔

تمام واقعات و حالات کا فراہم کر کے زیر تحریر لانا ایک نہایت مشکل امر ہے تاہم مقولہ مالا یدرک کلمہ لا-حرک کلمہ کے موافق یہ مسئلہ چلایا جا رہا ہے۔

آئندہ احوال ذکر کرنے سے قبل اس بات کا ذکر کر دینا فائدہ مند ہے جسے ابن کثیر نے البدایہ میں بالفاظ ذیل درج کیا ہے۔

ثم كان الصديق رضي الله عنه يكرمه ويعظمه وكذلك

عمرو رضي الله عنه عثمان رضي الله عنه

یعنی جناب صدیق اکبر رضی اللہ عنہ و جناب عمر رضی اللہ عنہ و عثمان رضی اللہ عنہ حسین بن علی رضی اللہ عنہ کی تعظیم و تکریم کرتے تھے اور ان کا احترام ملحوظ رکھتے تھے۔

اور یہ سب معاملہ سید دو عالم ﷺ کی اولاد شریف ہونے اور دختر زادہ ہونے کی وجہ سے تھا۔

صدیقی عطیہ

مورخین نے لکھا ہے کہ جب عہد صدیقی میں حیرہ کا مقام خالد بن ولید کی مگرانی میں فتح ہوا تو آنمو صوف نے جناب ابو بکر صدیق رضی اللہ عنہ کی خدمت میں بہت سے سوال ارسال کیے۔ ان میں میلسان کی چادریں اور ایک ہزار درہم بھی تھے۔

حضرت ابو بکر صدیق رضی اللہ عنہ نے حسین بن علی رضی اللہ عنہ کو میلسان کی ایک قیمتی چادر

عنایت فرمائی۔

البلاذری نے اپنی تصنیف فتوح البلدان میں تحریر کیا ہے کہ:۔۔۔

ووجه (خالد بن ولید) الی ابی بکر بالطیلسان

مع مال الحیرة و بالالف درهم فوهب الطیلسان

للحسین بن علی رضی اللہ عنہ

واقعہ ہذا سے معلوم ہوا کہ جناب ابو بکر صدیق رضی اللہ عنہ حضرت علی المرتضیٰ رضی اللہ عنہ کے فرزندوں کو حسب موقعہ عمدہ عطیات عنایت فرمایا کرتے تھے اور ان کے حقوق کی ادائیگی کرتے تھے۔ اور یہ حضرات (رضی اللہ عنہم) خلیفہ راشد حضرت ابو بکر صدیق رضی اللہ عنہ سے عطیات قبول فرمایا کرتے تھے اور ان حضرات کے درمیان معاملات میں کوئی انقباض نہیں تھا۔ یہ چیز ان کے باہم بہتر مراسم کے علامات میں سے ہے۔

حضرت حسین رضی اللہ عنہ کی قدر و منزلت

مندرجہ ذیل واقعہ اہل تراجم نے فاروقی عمد کا ذکر کیا ہے کہ:۔۔۔

ایک بار حضرت عمر بن الخطاب رضی اللہ عنہ نے حضرت حسین بن علی رضی اللہ عنہ کو فرمایا کہ آپ ہمارے ہاں تشریف لایا کریں۔

اس کے بعد حضرت حسین رضی اللہ عنہ ایک دن حضرت عمر فاروق رضی اللہ عنہ سے ملاقات کے لیے پہنچے تو ان کے فرزند عبداللہ بن عمر سے دروازے پر ملاقات ہوئی ابن عمر نے کہا کہ امیر المومنین امیر معاویہ رضی اللہ عنہ سے خلوت میں مصروف گفتگو ہیں اور مجھے اندر جانے کی اجازت نہیں ملی۔

حضرت حسین رضی اللہ عنہ یہ صورت حال معلوم کر کے واپس تشریف لائے اس کے بعد کسی دوسرے وقت حضرت عمر رضی اللہ عنہ سے ملاقات ہوئی تو حضرت عمر رضی اللہ عنہ نے فرمایا کہ آپ میرے ہاں تشریف نہیں لائے؟

۱) فتوح البلدان للبلاذری ص ۲۵۳ تحت فتوح السواد فی خلافة ابی بکر

۲) رماء بیہم حصہ صدیقی از مولف کتاب ہذا ص ۳۰۷ تحت عنوان صدیقی عطیہ۔

تو حضرت حسینؑ چھٹی نے فرمایا کہ میں آپ سے ملاقات کے لیے آیا تھا لیکن آپ کے فرزند عبد اللہ کو اندر جانے کی اجازت نہیں ملی تھی تو اس وجہ سے میں بھی واپس چلا آیا۔

یہ سن کر حضرت عمرؓ نے فرمایا:۔۔۔ کیا آپ ابن عمر کے درجہ میں ہیں اذن (اجازت) کے معاملہ میں آپ ابن عمر سے زیادہ حق رکھتے ہیں۔
اور فرمایا کہ جو کچھ عزت اللہ کریم نے عنایت فرمائی ہے یہ سب ہمیں آپ حضرات کی وجہ سے ہے۔

قال يا بنی لو جعلت تغشانا قال فاتیحه یوما و
هو خال بمعاویة و ابن عمر بالباب فرجع ابن عمر
ورجعت معه فلقینى بعد فقال لم ارك؟ فقلت یا
امیر المومنین انى جئت وانت خال بمعاویة و ابن
عمر بالباب - فرجع ابن عمر ورجعت معه فقال انت
احق بالاذن من ابن عمر وانما انبت ما ترى فى
روسنا اللهم -^۱

واقعہ ہذا کے ذریعہ واضح ہوا کہ ان حضرات کی جناب عمرؓ بہت قدر دانی اور عزت افزائی فرمایا کرتے اور اپنے فرزندوں کے حقوق سے ان کے حق کو فائق سمجھتے تھے۔

-
- ۱) تاریخ بغداد للخطیب بغدادی ص ۱۴۱ ج اول تحت الحسین ابن علیؑ
۲) تلخیص ابن عساکر لابن بدران ص ۳۲۱ ج ۴ تحت تذکرہ حسینؑ
۳) سیرت عمر بن الخطاب لابن الجوزی ص ۱۶۴ - طبع مصر -
۴) کتاب تاریخ الثقات لاحمد بن عبد اللہ العجلی ص ۱۱۹ - ۱۲۰ تحت باب حسینؑ طبع

بہروت -

- ۵) الصواعق المحرقة لابن حجر المکی ص ۷۷ تحت المقصد الخامس -
۶) تاریخ مدینہ النورہ لابن شبہ ص ۷۹۹ ج ۳ - طبع قاہرہ مصر
۷) الاصابۃ لابن حجر العسقلانی ص ۳۳۲ ج اول تحت حسین ابن علیؑ
۸) شرح نوح ابلاغۃ لابن ابی الحدید الشیعی ص ۱۶۱ - ۱۶۲ طبع بہروت - تحت متن للہ
بلاد قلان نقد قوم الادود۔۔۔ الخ بروایت یحییٰ بن سعید -

پوشاک کا عطیہ

حضرت عمر فاروق رضی اللہ عنہ کی طرف سے ان دونوں برادران جناب سیدنا حسن رضی اللہ عنہ اور سیدنا حسین رضی اللہ عنہ کے لیے یمن سے فراہم کی گئی پوشاکیں عطا کیے جانے کا واقعہ قبل ازیں الفصل الثانی میں سیدنا حسن رضی اللہ عنہ کے حالات کے تحت درج کیا جا چکا ہے اور ساتھ ہی اس کے حوالہ جات تحریر کر دیئے گئے ہیں۔ تفصیلات وہاں ملاحظہ فرما دیں۔

مالی حقوق کی رعایت اور وظیفہ کا تقرر

① عہد فاروقی میں دونوں برادران حسنین شریفین رضی اللہ عنہما کے مالی وظائف جب مقرر کیے گئے تو حضرت عمر فاروق رضی اللہ عنہ نے ان دونوں حضرات کے لیے پانچ پانچ ہزار درہم سالانہ وظیفہ مقرر فرمایا وظیفہ کی یہ مقدار بدری صحابہ کرام رضی اللہ عنہما کے مساوی تھی اور جناب نبی کریم ﷺ سے قرب قرابت کی بنا پر ان کے لیے یہ وظیفہ مقرر کیا گیا تھا۔

② اور محدثین نے لکھا ہے کہ جب عہد فاروقی میں کسریٰ کے خزانہ حضرت عمر فاروق رضی اللہ عنہ کی خدمت میں پہنچے تو ان اموال کی تقسیم سیدنا علی المرتضیٰ کی رائے کے مطابق ہاتھوں کی ہتھیلیوں کو بھر کر دینا طے پایا تھا اور سیدنا فاروق اعظم رضی اللہ عنہ نے سب سے پہلے سیدنا حسن رضی اللہ عنہ اور سیدنا حسین رضی اللہ عنہ کو ان اموال سے اسی مقدار کے موافق حصہ عنایت فرمایا۔

③ اسی طرح عراق کے فہس سے بھی سیدنا عمر رضی اللہ عنہ جناب حسن رضی اللہ عنہ اور جناب حسین رضی اللہ عنہ کو حصہ وافر عطا فرمایا کرتے تھے اور یہ حضرات رضی اللہ عنہما اسے بخوشی قبول فرمایا کرتے تھے۔

تنبیہ

مذکورہ بالا مالی حقوق کی رعایت وغیرہ کے عنوانات قبل ازیں الفصل الثانی میں

سیدنا حسن ؑ کے حالات کے تحت بمع حوالہ جات درج کر دیئے ہیں۔۔۔ مزید وضاحت وہاں ملاحظہ کی جاسکتی ہے۔

جناب ام کلثوم کے ہاں تشریف لے جانا

یہ بات مسلمات میں سے ہے کہ حضرت علی المرتضیٰ ؑ نے حضرت عمر بن خطاب ؓ کو اپنی صاحبزادی ام کلثوم کا رشتہ بخوشی دیا تھا اور آنجناب ؑ نے بڑی قدر دانی کے ساتھ اسے قبول کیا تھا۔

اس باہمی رشتہ کی تفصیلات ہم قبل ازیں رجاء بن نعم حصہ فاروقی باب سوم فصل دوم میں درج کر چکے ہیں اور اہل السنۃ اور شیعہ دونوں فریق کی معتبر کتابوں سے حوالہ جات پیش کر دیئے ہیں جو اثبات مسئلہ کے لیے کافی ہیں۔

اب اس مقام میں ہم یہ چیز ذکر کرنا چاہتے ہیں کہ حضرت عمر فاروق ؓ کے ہاں حضرت حسن اور سیدنا حسین ؑ اپنے خواہرام کلثوم بنت علی المرتضیٰ ؑ کی ملاقات کے لیے تشریف لے جایا کرتے تھے۔

بعض اوقات اس طرح ہوتا تھا کہ جناب ام کلثوم اپنے سر کے بالوں میں شانہ (نگلی) کر رہی ہوتی تھیں۔ اس وقت یہ حضرات پہنچتے۔

اس مضمون کو محدث ابن ابی شیبہ نے اپنی تصنیف ”المعنف“ میں اپنی سند کے ساتھ عبارت ذیل ذکر کیا ہے۔

عن ابی البختری عن ابی صالح ان الحسن
والحسین کانایدا یدخلان علی اخھما ام کلثوم وہی
تمشط۔ لہ

تنبیہ

مضمون ہذا قبل ازیں سیدنا حسن ؑ کے حالات کے تحت عمد فاروقی میں ذکر

لہ المعنف لابن ابی شیبہ۔ ص ۳۳۶ ج ۴ کتاب النکاح۔ طبع جدید دکن تحت باب ما قالوا فی الرجل۔ نظر الی شعر اخذہ او ابنت۔

ہو چکا ہے لیکن تسلسل مضمون کی خاطر یہاں دوبارہ لکھا گیا ہے امید ہے ناظرین کرام عذر قبول فرمائیں گے۔

عمرہ کیلئے حضرت عثمانؓ اور حضرت حسینؓ کا ہم سفر ہونا

ابن حبان نے کتاب الثقات میں یہ واقعہ لکھا ہے کہ:۔۔۔

ایک دفعہ حضرت عثمانؓ نے عمرہ کے لیے سفر اختیار کیا۔ ۲۶ھ رجب کا مہینہ تھا آپ کے ساتھ عبداللہ بن جعفر اور حضرت حسین بن علیؓ بھی شریک سفر ہوئے۔

”السقیاء“ کے مقام میں پہنچے تو حضرت حسینؓ وہاں بیمار ہو گئے۔ پھر حضرت عثمانؓ نے عبداللہ بن جعفر کو وہاں حضرت حسینؓ کے پاس تیمار داری کے لیے ٹھہرایا اور حضرت علیؓ کی طرف (مدینہ طیبہ میں) اس معاملہ کی اطلاع کے لیے ایک قاصد روانہ کیا (اور خود مکہ مکرمہ چلے گئے)

اطلاع ملنے پر حضرت علیؓ بیع دیگر ہاشمیوں کے مقام ”السقیاء“ میں پہنچ گئے۔ جب یہاں تشریف لائے تو حضرت علیؓ نے ایک جانور منگوا کر ذبح کیا اور سیدنا حسینؓ کے سر کے بال ترشوائے تاکہ حضرت حسینؓ کا احرام عمرہ بوجہ معذوری ختم ہو سکے اور ان کی تیمار داری کے لیے خود ٹھہر گئے۔ پھر (چند ایام کے بعد) حضرت عثمانؓ حضرت علیؓ سے واپس تشریف لائے تو حضرت علیؓ تیماری داری کی خاطر وہیں مقیم تھے۔ اس وقت حضرت عثمانؓ نے (بطور معذرت کے) ذکر کیا کہ میں نے تیماری داری کے لیے آپ کی آمد تک یہاں مقیم ہونے کا ارادہ کیا تھا۔ لیکن حسینؓ نے مجھے قسم دے کر کہا کہ آپ بیع ہمراہیوں کے عمرہ پر ضرور چلے جائیں (اس لیے میں عمرہ کے لیے چلا گیا) (اب عمرہ سے فراغت کے بعد واپس پہنچا ہوں) الخ۔

چنانچہ کتاب ”الثقات“ میں ہے کہ:۔۔۔

ثم اعتمر عثمانؓ فی رجب وخرج معہ
عبدالله بن جعفرؓ والحسینؓ بن علیؓ
فمرض حسین بن علیؓ فاقام عبداللہ بن جعفرؓ

علیہ بالسقیا وبعث الی علیؑ یرثہ یخبرہ بذالک
فخرج علیؑ فی نفر من بنی ہاشم الی السقیا
فلما دخلہا دعا ببدنحہ فنحرا وخلق راسہ واقام
علی الحسین یمرضہ... ثم انصرف (عثمانؓ)
فمر بعلی بن ابی طالبؑ فی منصرفہ وھو
یمرض الحسین مع جماعة من بنی ہاشم فقال
عثمانؓ قد اردت المقام علیہ حتی تقدم ولكن
الحسینؑ عزم علی وجعل یقول امض رھطک...
الح

واقعہ ہذا میں اس بات کا یقین ثبوت ہے کہ خلیفہ ثالث حضرت عثمانؓ کے
ساتھ حضرت علی المرتضیٰ اور سیدنا حسینؑ کے باہمی تعلقات محبت و مروت کے تھے
اور یہ حضرات عمر و جیسی عبادات ادا کرنے میں بھی رفاقت سزا اختیار کرتے تھے اور
لوازم سفر میں جو چیزیں پیش آتی ہیں مثلاً قیام طعام اور نماز وغیرہ ان سب چیزوں کو یہ
حضرات باہم مل کر ادا کرتے تھے اور ان امور میں ان حضرات کے درمیان خوشگوار
روابط قائم تھے۔ اور کوئی انقباض نہیں تھا۔

غزوات میں شرکت

جناب حضرت حسینؑ عہد عثمانی میں ملی خدمات اور اسلامی جہاد میں پورا پورا
حصہ لیتے تھے اور حسب موقعہ ان امور میں شریک اور شامل ہوتے تھے۔
● چنانچہ عہد عثمانی میں حضرت حسینؑ کا اسلامی غزوات میں شریک ہونا ہم
قبل ازیں حضرت سیدنا حسنؑ کے احوال میں درج کر چکے ہیں اور ساتھ
ساتھ کتابی حوالہ جات پیش کر دیئے گئے ہیں۔
اس مقام میں صرف یاد دہانی کے طور پر ذکر کیا جاتا ہے کہ:۔۔۔

● ۳۶ھ میں غزوہ طرابلس پیش آیا تھا اس میں انواج کے امیر عبداللہ بن سعد الی

سرح تھے اور طرابلس اور افریقہ کے علاقوں میں یہ جہاد کیا گیا اور وہاں بہت سی اسلامی فتوحات ہوئی تھیں ان میں حضرت حسین ؑ نے شریک و شامل ہو کر ملی خدمات سرانجام دیئے۔

❶ اسی طرح ۳۰ھ میں خراسان اور طبرستان اور جرجان وغیرہ علاقہ جات کی جنگی مہمات میں سیدنا حسین ؑ نے شریک ہو کر برابر حصہ لیا۔
سعید بن العاص الاموی کی قیادت میں یہ مہمات سر ہوئی تھیں اور ان ممالک میں اسلام کا بہت فروغ ہوا اور اہل اسلام کو بے شمار فتوحات حاصل ہوئیں۔

ایک خصوصی عطیہ --- شہر بانو کا عطا کیا جانا

خراسان جب فتح ہوا تو اس موقع پر ایک خاص واقعہ پیش آیا جسے شیعہ علماء نے بڑی اہمیت کے ساتھ ذکر کیا ہے شیعہ کے اکابر علماء فرماتے ہیں کہ:۔۔۔
یزد گرد بن شریار کی دو لڑکیاں قید ہو کر آئی تھیں ان میں سے ایک سیدنا حسن ؑ اور دوسری سیدنا حسین ؑ کو خلیفہ وقت سیدنا عثمان ؓ کی طرف سے عطا کی گئیں۔

سیدنا حسین ؑ کے سوانح میں یہ ایک قابل ذکر واقعہ ہے اور اس کو قبل ازیں سوانح حضرت حسن ؑ میں خصوصی عطیہ کے عنوان کے تحت ہم ذکر کر چکے ہیں اور وہاں شیعہ کتب کے حوالہ جات بھی ساتھ دے دیئے ہیں۔

محاصرہ عثمانی ؑ میں مدافعانہ مساعی

عہد خلافت عثمانی کے دوران حضرات حسین شریفین ؑ نے بے شمار ملی خدمات سرانجام دیں اور قابل ذکر مہمات میں انہوں نے شرکت کی اور مجاہدانہ کردار ادا کیا ان میں سے بعض احوال کو گذشتہ صفحات میں تحریر کیا گیا ہے۔

اور مقصد یہ ہے کہ جن واقعات میں حضرت سیدنا حسین ؑ کا براہ راست تعلق ہے انہیں ناظرین کی خدمت میں ایک ترتیب سے پیش کیا جائے۔
چنانچہ عہد عثمانی کے آخر میں جو واقعات پیش آئے تھے اور حضرت سیدنا عثمان ؓ کی

شہادت کا المناک واقعہ رونما ہوا اس کے متعلقات ذیل میں درج کیے جائے ہیں:

حضرت عثمانؓ کی مخالفت کھڑا کرنے والے باغیوں کی طرف سے اواخر ذوالعقدہ اور ذوالحجہ ۳۵ھ میں آنمو صوفؓ کی دار کا محاصرہ کر لیا گیا تھا۔ یہ لوگ خالص منہد اور شریر تھے اور خلیفہ اسلام کے خلاف علم بغاوت بلند کیے ہوئے تھے۔

اس دور میں جہاں دیگر صحابہ کرام (رضی اللہ عنہم) نے دفاع کی کوششیں کی تھیں وہاں دونوں برادران حضرت حسنؓ اور حضرت حسینؓ نے بھی ان دفاعی مساعی میں پورا پورا حصہ لیا تھا۔

ذیل میں اس مسئلہ پر چند ایک حوالہ جات پیش خدمت ہیں جن سے سیدنا حسینؓ کا دفاعی کردار واضح ہوتا ہے۔

1

محمد بن سیرن کہتے ہیں کہ:۔۔۔

حضرت حسن و حسین و عبد اللہ بن عمرو عبد اللہ بن الزبیر (رضی اللہ عنہم) و مردان یہ تمام حضرات ہتھیار بند ہو کر (مدافعت کے لیے) حضرت عثمان کے مکان پر پہنچے۔ حضرت عثمان نے ان لوگوں کو فرمایا کہ میں تمہیں قسم دے کر کہتا ہوں کہ آپ واپس چلے جائیں اور اسلحہ رکھ دیں اور اپنے اپنے گھروں میں جا کر بیٹھ جائیں (یعنی مدافعت کارروائی ترک کر دیں)

خلیفہ ابن خیاط نے ابن سیرن کے بیان کو جبارت ذیل ذکر کیا ہے۔

عن یحییٰ بن عتیق عن محمد بن سیرین قال
انطلق الحسن والحسین و ابن عمر و ابن الزبیر
و مروان کلہم شاک فی السلاح حتی دخلوا الدار
فقال عثمان اعزم علیکم لما رجعت فوضعتم
اسلحتکم ولزم محمد بنو تکم۔

لہ (۱) تاریخ خلیفہ ابن خیاط ص ۱۵۱-۱۵۲ ج اول طبع عراق۔
(۲) تاریخ الاسلام للذہبی ص ۱۳۲ ج ۲ تحت محاصرہ عثمانی ۳۵ھ۔

[2]

ابلاذری نے انساب الاشراف میں لکھا ہے کہ:۔۔۔

حضرت علی المرتضیٰ رضی اللہ عنہ نے اپنے فرزندوں حسن رضی اللہ عنہ و حسین رضی اللہ عنہ کو فرمایا کہ تم کواریں لے کر حضرت عثمان رضی اللہ عنہ کے مکان کے دروازے پر کھڑے ہو جائیں تو کوئی شخص (اعداء میں سے) اندر نہ جاسکے اسی طرح حضرت زبیر رضی اللہ عنہ نے اپنے فرزند عبداللہ کو اور حضرت طلحہ رضی اللہ عنہ نے اپنے فرزند کو حفاظتی طور پر بھیجا اور متعدد صحابہ کرام رضی اللہ عنہم نے اپنی اولادوں کو حکم دیا کہ حضرت عثمان رضی اللہ عنہ کے مکان کی حفاظت کرنے اور دفاع کرنے کا کام سرانجام دیں۔

وقال للحسن والحسين اذهبا بسيفكما حتى تقوموا على باب عثمان رضی اللہ عنہ فلا تدعاهما احد ايصل اليه وبعث الزبير رضی اللہ عنہ ابنه عبدالله وبعث طلحة ابنه --- وبعث عدة من اصحاب النبي ﷺ ابناء هم ليمنعوا الناس الدخول على عثمان رضی اللہ عنہ۔

موقعہ ہذا کی تفصیل دیتے ہوئے ابن کثیر لکھتے ہیں کہ یہ محاصرہ او آخر ذوالعقدہ سے لے کر جمعہ ۱۸ ذوالحجہ ۳۵ھ تک مسلسل جاری رہا۔ دار عثمانی میں برائے حفاظت و نگرانی کے مہاجرین و انصار میں سے یہ حضرات موجود تھے عبداللہ بن عمر عبداللہ بن الزبیر۔ الحسن الحسین و مروان و ابو ہریرہ و غیر ہم الخ۔

كان الحصار مستمرا من او اخر ذى العقدة الى يوم الجمعة الثامن عشر ذى الحجة (۳۵ھ) للذين عنده فى الدار من المهاجرين والانصار --- فيهم عبدالله بن عمرو عبدالله بن الزبير والحسن والحسين و مروان وابو هريرة وخلق من مواليه الخ۔

۱۔ کتاب انساب الاشراف للبلذری ص ۶۸-۶۹ ج ۵ تحت باب میرال الامصار الی عثمانؓ

۲۔ البدایہ لابن کثیر ص ۱۸۱ ج ۷ تحت سنۃ خمس و ثلاثین - ۳۵ھ

۳۔ البدایہ لابن کثیر ص ۱۷۶ جلد ۷ تحت ذکر حصر امیر المؤمنین عثمانؓ الخ۔

مندرجہ بالا حوالہ جات میں سے بالقرع یہ بات ثابت ہوئی کہ جناب سیدنا حسین بن علی ؑ نے حضرت عثمان ؓ کے دفاع میں دیگر صحابہ کی طرح پورا حصہ لیا اور مدافعتہ کردار ادا کیا۔

یہ چیز حضرت عثمان ؓ کے ساتھ حضرت حسین ؑ کے تعلقات پر بہترین قہینہ ہے گویا کہ ان کی زندگی کے آخری اوقات تک یہ روابط قائم تھے۔۔۔ لیکن ان حفاظتی تدابیر کے باوجود باغیوں نے حضرت عثمان ؓ کو شہید کر دیا۔

تنبیہ

مذکور حوالہ جات قبل ازیں رماء بینم حصہ عثمانی۔ تحت محاصرہ عثمانی درج ہو چکے تھے یہاں حضرت حسین ؑ کے احوال کی ترتیب کے پیش نظر ان کو ذکر کیا گیا۔

جنگ جمل کے متعلقات

جنگ جمل کے متعلقات قبل ازیں سیرت سیدنا علی المرتضیٰ ؑ میں بقدر ضرورت تحریر کیے جا چکے ہیں۔ یہ واقعہ جمادی الاخریٰ ۳۶ھ میں پیش آیا تھا۔

اس واقعہ میں حضرت علی المرتضیٰ ؑ کے ساتھ ان کے دونوں فرزند سیدنا حسن اور سیدنا حسین ؑ شریک و شامل تھے۔

سیدنا حسن ؑ کے حالات میں ان دونوں حضرات ؑ کی متعلقہ چیزیں درج ہو چکی ہیں۔

۱۔ مثلاً سیدنا حسین ؑ اس جنگ میں جیش کے فہمیسرہ کے امیر تھے اور ان کی نگرانی میں جنگی امور سرانجام پائے۔

۲۔ اس موقع پر مروان بن الحکم محبوس ہوا تھا اس کی خلاصی اور امان کی سفارش جو حضرت علی المرتضیٰ ؑ کی خدمت میں ہوئی تھی اس میں سیدنا حسین ؑ شامل تھے۔

۳۔ نیز جب سیدہ عائشہ صدیقہ ؑ کی جمل سے واپسی کا سفر شروع ہوا تھا تو اس وقت انہیں رخصت کرنے والوں میں سیدنا حسن ؑ شامل تھے۔

جنگ صفین میں حضرت حسین رضی اللہ عنہ کے حق میں رعایت

جنگ جمل کے بعد حضرت علی المرتضیٰ رضی اللہ عنہ کے عہد میں جنگ صفین کا واقعہ ہوا اہم ہے اور اس کے بعد ضرورت احوال قبل ازیں ہم نے اپنی تالیف سیرت سیدنا علی المرتضیٰ رضی اللہ عنہ میں اپنے مقام پر ذکر کر دیئے ہیں۔

اس واقعہ میں بھی جناب حسین شریفین رضی اللہ عنہ اپنے والد گرامی کے ساتھ شریک تھے۔

جنگ صفین میں کئی مراحل سخت سے سخت پیش آئے ان میں ایک موقعہ پر سیدنا حسین رضی اللہ عنہ کا ایک شخص زبرقان بن اسلم کے ساتھ آنا سامنا ہوا یہ بزرگ صحابی تھے اور آپ نے نبی اقدس ﷺ کے دور کو پایا تھا اور یہ فریق مقابل کی طرف سے جنگ میں شریک تھے۔

جب انہوں نے حضرت حسین رضی اللہ عنہ کو اپنے سامنے پایا تو کہا:۔۔۔

کہ اے بیٹا! آپ میرے سامنے سے ایک طرف ہو جائیں۔ کیونکہ میں نے ایک بار جناب نبی کریم ﷺ کو دیکھا تھا کہ آنجناب قبا کی جانب سے واپس تشریف لارہے تھے اور تم جناب نبی اقدس ﷺ کے پیش پیش تھے۔

مجھے یہ گوارہ نہیں اور میں نہیں پسند کرتا کہ آپ کی خونریزی کر کے قیامت میں جناب نبی کریم ﷺ سے ملاقات کروں۔

عن مجاهد عن ابی وائل قال برز الحسین بن علی یوم صفین فذکر قصۃ فیہا فقال لہ الزبرقان بن اسلم انصرف یا بنی فلقد رایت رسول اللہ ﷺ مقبلا من ناحیۃ قباء وانت قد امہ فعا کنت لالقی رسول اللہ ﷺ بدمک۔

واقعہ ہذا سے معلوم ہوا کہ شدید قسم کے اہتر حالات پیش آنے کے باوجود بھی صحابہ کرام رضی اللہ عنہم آنجناب ﷺ کی اولاد شریف کا احترام ملحوظ رکھتے تھے۔

سابقہ سطور میں ہم نے سیدنا حسین ؑ کا جنگ جمل و صفین میں شہولیت کرنا مختصراً ذکر کیا ہے۔

جمل و صفین کے بعد ایک اور اہم قتال اس دور میں خوارج کے ساتھ پیش آیا تھا۔ اس مہم میں بھی سیدنا حسین ؑ دیگر حضرات کے ساتھ شامل تھے۔

اس کے بعد جب حضرت علی المرتضیٰ ؑ کی شہادت واقع ہوئی (جیسا کہ آئندہ ذکر آ رہا ہے) اور حضرت حسن ؑ خلیفہ ہوئے تو آپ ؑ ان کی خلافت میں آنمو صوف کے متعاون و ہم نوا رہے حتیٰ کہ حضرت امیر معاویہ ؓ کے ساتھ مسئلہ خلافت میں صلح و مصالحت ہوئی اور آپ اپنے برادر گرامی حضرت حسن ؑ کے ساتھ مدینہ طیبہ واپس تشریف لائے اور یہیں مقیم رہے۔

اس چیز کو حافظ ابن حجر العسقلانی نے درج ذیل عبارت میں مختصراً تحریر کیا ہے۔۔۔

وكانت اقامة الحسين بالمدينة الى ان خرج مع
ابيه الى الكوفة فشهد معه الجمل ثم صفين ثم
قتال الخوارج وبقى معه الى ان قتل ثم مع اخيه الى
ان سلم الامر الى معاوية فتحول مع اخيه الى المدينة
واستمر بها الى ان مات معاوية۔

آخری ایام میں مرتضوی ہدایات

خلافت علوی کے آخری ایام میں جناب سیدنا علی المرتضیٰ ؑ پر رمضان المبارک ۴۰ھ میں ایک خارجی عبد الرحمن بن ملجم نے حملہ کیا تو آنجناب ؑ زخمی ہو گئے۔ اور تین روز کے بعد جناب کا۔۔۔ انتقال ہو گیا۔

اس موقع پر آنمو صوف ؑ نے اپنے فرزندوں کے لیے وصایا فرمائے۔
ان دونوں برادران حسن ؑ و حسین ؑ کو کتاب و سنت پر عمل کرنے تقویٰ و پرہیزگاری اختیار کرنے وغیرہ کے ارشادات فرمائے۔

۱۔ الاصابة لابن حجر عسقلانی ص ۳۲۲ ج اول تحت ترجمہ الحسن ابن علیؑ مع الاستيعاب۔
۲۔ البدایہ و النہایہ لابن کثیر ص ۳۲۷ ج ۷ تحت احوال مقتل علیؑ ص ۴۰۔

اس چیز کا ذکر ہم نے قبل ازیں سوانح سیدنا حسنؓ میں عنوان ”وصایا“ کے تحت کر دیا ہے۔ اور سیرت علوی ص ۵۲۵-۵۲۴ میں بھی اس مسئلہ کا ذکر ہو چکا ہے۔

علوی غسل کفن دفن میں شمولیت

ابن مسلم خارجی کے حملہ سے جناب علی المرتضیٰؓ جانبر نہ ہو سکے اور آنمو صوفؓ کا وصال ہو گیا۔

آنجنابؓ کے غسل کفن جنازہ اور دفن میں جناب حسنؓ اور جناب حسینؓ (علیہ السلام) دونوں برادران اپنے دیگر عزیزان و اقارب کے ساتھ ان امور کو سرانجام دینے میں شریک و شامل تھے۔

مذکورہ بالا امور کا ذکر ہم نے قبل ازیں سیدنا حسنؓ کے سوانح میں عنوان بالا کے تحت کر دیا ہے۔

مزید تفصیل کے لیے ہماری تالیف سیرۃ سیدنا علی المرتضیٰؓ میں صفحات ۵۰۳-۵۰۴ اور ۵۲۵-۵۲۶ ملاحظہ فرمائیں۔

حضرت امیر معاویہؓ کے ساتھ تعاون

حضرت علی المرتضیٰؓ کے انتقال کے بعد عراق اور حجاز کے مسلمانوں نے سیدنا حسنؓ کے ہاتھ پر بیعت خلافت کی اور حضرت حسینؓ اپنے برادر گرامی کے ساتھ بیعت خلافت کے موقعہ کے احوال میں معاون اور مددگار تھے اور اس وقت کے جملہ مراحل میں ساتھ رہے۔ ان ایام کے حالات و کوائف کو حضرت حسنؓ کے تذکرہ میں ذکر کر دیا گیا ہے۔

کم و بیش چھ ماہ بعد ربیع الآخر یا جمادی اولیٰ ۴۱ھ میں جب حضرت حسنؓ نے حضرت امیر معاویہؓ کے ساتھ وقتی حالات کے تقاضوں کے تحت صلح کر لی تو اس

۱) طبقات ابن سعد ص ۲۵ ج ۳ القسم الاول تحت علی بن ابی طالب

۲) البدایہ لابن کثیر ص ۳۲۸ ج ۷ تحت صفة منہ (علی المرتضیٰؓ) طبع اول مصر۔

۳) البدایہ لابن کثیر ص ۸۳ ج ۸ تحت شی من سیرۃ علی المرتضیٰؓ طبع اول مصر۔

وقت سیدنا حسین ؑ نے بھی ان معاملات میں اپنے برادر گرمی کا خلاف نہیں کیا اور ہم نوا رہے۔ (اگرچہ اس موقع پر مورخین نے کئی قسم کی مخالف و موافق روایات درج کر دی ہیں تاہم یہ بات مسلمات میں سے ہے کہ ان دونوں برادران ؑ نے حضرت امیر معاویہ ؓ کے ساتھ بیعت خلافت کی اور مصالحت کر لی تھی۔ یہ چیز تاریخی مسلمات میں سے ہے۔

خلافت کے منصب سے دستبرداری کے بعد دونوں برادران ؑ کوفہ سے واپس تشریف لا کر مدینہ طیبہ میں مقیم ہو گئے۔

پھر حضرت حسین ؑ سے متعلق مدنی دور کی جو چند چیزیں دستیاب ہو سکی ہیں ان کو ایک ترتیب سے آئندہ صفحات میں پیش کیا جا رہا ہے۔ انہیں ملاحظہ فرمائیں۔

سیدنا حسین ؑ کا احترام صحابہ کرام کی نظروں میں

صحابہ کرام ؓ جناب نبی اقدس ﷺ کی اولاد اور اقارب کا پورا پورا احترام ملحوظ رکھتے تھے اور حسب موقعہ ان کی توقیر اور تقدردانی کرنا اپنی سعادت سمجھتے تھے۔ باقی قبائل سے خاندان نبوی کو فائق قرار دیتے تھے۔

اس سلسلہ میں متعدد واقعات صحابہ کرام کے دور میں دستیاب ہوتے ہیں۔

۱۱ چنانچہ ابوالمہزم ایک بار کا واقعہ ذکر کرتے ہیں کہ حضرت حسین ؑ ایک دفعہ ایک جنازہ پر تشریف لے گئے (اور وہ کہیں دور دراز تھا) اور جناب ابوہریرہ ؓ بھی ہمارے ساتھ تھے۔ واپسی پر حضرت حسین ؑ کو کوفت محسوس ہوئی اور وہ راستہ میں استراحت کے لیے تشریف فرما ہوئے۔

اس وقت جناب ابوہریرہ ؓ اپنی چادر کے ساتھ آنمو صوف ؓ کے قدموں سے غبار صاف کرنے لگے۔

تو حضرت حسین ؑ نے ارشاد فرمایا کہ اے ابوہریرہ! آپ ایسا کرتے ہیں؟ تو جناب ابوہریرہ ؓ کہنے لگے کہ آپ اس بات کو رہنے دیجئے۔

اللہ کی قسم! آپ کی فضیلت جو مجھے معلوم ہے اگر دوسرے لوگوں کو معلوم ہو جائے تو وہ آپ کو اپنے کندھوں اور گردنوں پر اٹھالیں۔

قال علی بن محمد عن حماد بن سلمة عن ابي المهزم قال كنا مع ابي هريرة في جنازة فلما رجعنا اعيانا الحسين عليه السلام فقعده فجعل ابو هريرة ينفخ الحراب عن قدميه بثوبه فقال له الحسين انت يا ابا هريرة تفعل هذا؟ قال وعني منك فلو يعلم الناس منك ما اعلم لحملوك على عواتقهم۔^۱

قال ابو المهزم كنا مع جنازة امرأة ومعنا ابو هريرة فجئني بجنازة رجل فجعله بينه وبين المرأة فصلى عليها فلما اقبلنا اعيانا الحسين فقعده في الطريق فجعل ابو هريرة ينفخ الحراب عن قدميه بطرف ثوبه فقال الحسين يا ابا هريرة وانت تفعل هذا؟ قال ابو هريرة دعني فوالله لو يعلم الناس منك ما اعلم لحملوك على رقابهم۔^۲

اس طرح ایک بار حضرت حسینؑ کے لیے سواری لائی گئی تو اس وقت جناب عبداللہ بن عباسؓ نے ان کی سواری کی رکاب تھام کر انہیں بڑے احترام و اکرام کے ساتھ سواڑ کیا۔

روایت کاروائی کتا ہے میں نے جناب ابن عباسؓ سے کہا کہ آپ ان سے عمر میں بڑے ہیں اور آپ نے انموصوفؓ کو بڑے احترام کے ساتھ سواڑ کیا ہے؟ تو جناب ابن عباسؓ نے فرمایا کہ اے بے چارے! تم جانتے نہیں ہو کہ یہ کون شخص ہیں؟ یہ جناب نبی کریم ﷺ کے نواسے ہیں اور یہ مجھ پر اللہ تعالیٰ کا احسان ہے

۱۔ ذیل الذیل لاحقہ در آخر تاریخ لابن جریر الطبری ص ۱۹ ج ۱۳ تحت ذکر الخیر عن مات او نقل سنة ۵۴ھ۔ طبع اول، قدیم مصر۔

۲۔ مختصر تاریخ ابن عساکر لابن منظور ص ۱۲۸ ج ۷ تحت ترجمہ الحسن بن علیؑ

(۲) سیر اعلام النبلاء للذہبی ص ۱۹۳ ج ۳ تحت ترجمہ الحسن بن علیؑ

کہ میں نے ان کو اعزاز و احترام کے ساتھ سوار کیا ہے۔

ثم جئنی بدابة الحسين ؑ فامسك له ابن
عباس ؑ بالركاب سوى عليه... الخ

تنبیہ

واقعہ ہذا قبل ازیں فصل الرابع میں ”اکابر کی طرف سے قدر شناسی“ کے عنوان
کے تحت حضرت حسن ؑ کے احوال میں دونوں برادران کے لیے درج کیا گیا۔

ایک دیگر واقعہ

علمائے تراجم نے لکھا ہے کہ ایک بار جناب عمرو بن العاص ؑ ظل کعبہ میں
تشریف فرما تھے تو اس دوران جناب حسین ؑ کان کے پاس سے گزر ہوا تو جناب
عمرو بن العاص ؑ نے جناب حسین ؑ کو دیکھ کر فرمایا کہ اس وقت زمین والوں
میں سے اہل سماء کے نزدیک زیادہ پسندیدہ یہ شخصیت ہیں۔

یونس بن ابی اسحق عن العیزار بن حریت
قال بینا عمرو بن العاص ؑ فی ظل الکعبۃ اذ رای
الحسین فقال هذا احب اهل الارض الی اهل السماء
الیوم۔^۱

یہاں سے معلوم ہوا کہ اکابر صحابہ کرام ؓ جناب سیدنا حسین ؑ کی
فضیلت کے معترف تھے اور انہیں محبوب جانتے تھے۔

● اس طرح ایک اور اکرام و احترام کا واقعہ آئندہ ”فقہی مسائل“ کے عنوان کے

۱) مختصر تاریخ ابن عساکر لابن منظور ص ۱۲۸ ج ۷ تحت ترجمہ الحسین بن علی

(۲) البدایۃ و النہایۃ لابن کثیر ص ۳۷ ج ۸ تحت سنۃ ۴۰ھ -

۱) سیر اعلام النبلاء للذہبی ص ۱۹۲ ج ۳ تحت ترجمہ الحسین بن علی

(۲) تہذیب تاریخ ابن عساکر لابن دران ص ۳۲۲ تحت الحسین بن علی

(۳) البدایۃ لابن کثیر ص ۲۰۷ ج ۸ تحت ذکر شیخی من لفائدہ (الحسین)

تحت نعمان بن بشیر کی طرف سے جناب حسین رضی اللہ عنہ کے ساتھ پیش آیا وہ بھی اسی نوعیت کا ہے ناظرین اسے عنقریب ملاحظہ فرما سکیں گے۔

حاجت روائی

اپنی خاندانی روایات کے موافق جناب حسین رضی اللہ عنہ حاجت مندوں کی حاجت روائی کے لیے کوشاں رہتے تھے اور سالکین کی ضروریات کو پورا کرنے کے لیے مقدور بھر کوشش کرتے تھے۔

چنانچہ ایک دفعہ ایک سائل اعرابی مدینہ طیبہ کی گلیوں میں گھومتا ہوا سیدنا حسین رضی اللہ عنہ کے دروازے پر پہنچا اور دستک دی اور اشعار کی صورت میں اپنی حاجت اور ضروریات کو پیش کیا۔

جناب سیدنا حسین رضی اللہ عنہ اس وقت نماز میں مشغول تھے آپ اپنی نماز میں تخفیف کر کے باہر تشریف لائے اور دیکھا کہ سائل پر فقر و فاقہ کے آثار ہیں۔ آپ رضی اللہ عنہ واپس ہوئے اور اپنے غلام قبر کو آواز دی وہ حاضر ہوا تو جناب رضی اللہ عنہ نے فرمایا کہ: ہمارے نفقہ میں سے تمہارے پاس کیا کچھ باقی ہے؟ تو اس نے عرض کیا کہ دو صد درہم ہیں اور جناب رضی اللہ عنہ نے حکم دے رکھا ہے کہ ان کو ہمارے اہل خانہ پر صرف کیا جائے۔ یہ سن کر آپ رضی اللہ عنہ نے فرمایا کہ وہ درہم لاؤ ہمارے اہل خانہ کی بہ نسبت زیادہ حقدار شخص آگیا ہے۔

پھر آپ رضی اللہ عنہ نے وہ درہم لے کر اس سائل اعرابی کو عنایت فرمادیئے۔

وخرج سائل یحطی زقة المدینة حتی اتی باب الحسین فقرع الباب وانشا یقول و کان الحسین واقفا یصلی فخفف من صلاته وخرج الی الاعرابی فرائی علیہ اثر ضرر و فاقۃ فرجع و نادى بقنبر فاجابه لبيک یا ابن رسول الله قال ما تبقي معک من نفقتنا؟ قال ما نحتاجهم امرتنی بحفر قها فی اہل بیتک۔ قال فها تھا فقد اتی من هو احق بها

منہم۔ فاخذھا وخرج یدفعھا الی الاعرابی۔ الخ
اس نوع کے واقعات ان کے سوانح میں بہت پائے جاتے ہیں اور حاجت مندوں کی نفع رسانی تو ان حضرات کے معمولات میں سے تھا۔

نقل حدیث

اسلام میں احادیث نبوی ﷺ کو نقل کرنا ایک اہم کار خیر ہے۔
اور بڑے اجر و ثواب کا عمل ہے۔ اسی بنا پر صحابہ کرام (رضی اللہ عنہم) نے احادیث نبوی ﷺ کے ذخائر امت کی طرف نقل کیے ہیں اور انہیں ان سے مطلع کیا ہے۔
حضرت سیدنا حسین رضی اللہ عنہ جناب نبی اقدس ﷺ کے عہد میں خورد سال تھے تاہم انہوں نے آنجناب ﷺ کے بعض فرامین کو نقل کیا ہے اور پھر ان سے ان کے عزیز و اقارب اور دیگر لوگوں نے روایات امت کو پہنچائی ہیں۔
محدثین ذکر کرتے ہیں کہ:۔۔۔

وروی الحسین عن ابیہ وامہ وخالہ ہند بن ابی
ہالۃ و عن عمرو وروی عنہ اخوہ الحسن وبنوہ علی
زین العابدین وفاطمۃ و سکینۃ۔
یعنی سیدنا حسین رضی اللہ عنہ نے روایات کو اپنے والد، والدہ، اپنے ماموں ہند بن ابی
حالہ اور جناب عمر بن الخطاب سے نقل کیا ہے۔

اور آنجناب رضی اللہ عنہ سے حدیث نبوی ﷺ نقل کرنے والے ان کے بھائی حسن
رضی اللہ عنہ ہیں اور ان کے بیٹے زین العابدین اور آنمو صوف رضی اللہ عنہ کی صاحبزادیاں فاطمہ
رضی اللہ عنہا اور سکینہ رضی اللہ عنہا ہیں اور ان کے برادر زادے زید بن الحسن بھی ہیں۔
اور صفی الدین الخزرجی نے اپنی تصنیف خلاصۃ تہذیب الکمال میں
حضرت سیدنا حسن رضی اللہ عنہ کے تذکرہ میں ذکر کیا ہے کہ:۔۔۔

روی عن جدہ ثمانیۃ احادیث و عن ابیہ وامہ

لے مختصر تاریخ لایں عساکر لایں منظور ص ۱۳۱ ج ۷، تحت تذکرہ حسین بن علی (طبع بیروت)
لے الاصابۃ لایں جبر العسقلانی ص ۳۳۱ ج اول تحت ترجمہ الحسین بن علی۔

و عمر۔^۱

اس روایت کا مفہوم یہ ہے کہ حضرت حسین ؑ نے جناب نبی کریم ﷺ سے آٹھ (۸) احادیث روایت کی ہیں اور اپنے والد علی المرتضیٰ ؑ سے بھی روایات نقل کی ہیں۔ اور اپنی والدہ سیدہ فاطمہ الزہراء اور عمر بن الخطاب سے بھی۔ اسی طرح علامہ الذمسیؒ نے حضرت سیدنا حسین ؑ کے تذکرہ میں نقل روایت کا مسئلہ درج ذیل الفاظ میں تحریر کیا ہے:۔۔۔

حدث عنه (الحسين ؑ) ولداه علي و فاطمة و
عبيد بن حنين و همام الفرزدق و عكرمة و الشعبي و
طلحة العقيلي و ابن اخيه زيد بن الحسن و حفيده
محمد بن علي الباقر و لم يدركه و بنته سكينه
و آخرون۔^۲

یعنی سیدنا حسین ؑ سے روایت نقل کرنے والے ان کی اولاد علی ابن الحسین ؑ اور فاطمہ بنت الحسین ہیں اور عبید بن حنین، ہمام الفرزدق، عکرمہ اشعی اور طلحہ العقلی ہیں نیز ان سے روایت نقل کرنے والے ان کے برادر زادے زید بن الحسن اور ان کے پوتے محمد باقر ہیں لیکن محمد باقر نے سیدنا حسین ؑ کے دور کو نہیں پایا اور روایت نقل کرنے والی ان کی بیٹی سکیںہ ہے اور ان کے علاوہ دیگر لوگ بھی حضرت حسین ؑ سے ناقل روایت ہیں۔

اور ابن عبد البرؒ نے حضرت حسین ؑ سے مرفوع حدیث نبوی ﷺ یہ نقل کی ہے۔

من حسن اسلام المرأ ترکه ما لا یعنیہ۔^۳

اس کا مفہوم یہ ہے کہ مومن کے اسلام کی خوبی میں سے یہ بات ہے کہ لایعنی

^۱ تہذیب تہذیب الکمال للزرجی ص ۲۲۸ ج اول تحت ترجمہ الحسین بن علی۔

^۲ میراعلام التبعاء للذہبی ص ۱۸۸ ج ۳ تحت الحسین بن علی۔

^۳ الاستیعاب لابن عبد البر ص ۳۸۲ ج اول تحت تذکرہ الحسین بن علی۔ (معہ الاصابۃ)

باتوں کو ترک دے۔ (اور بے فائدہ باتوں سے اعراض کرے)

مسجد نبوی ﷺ میں مجالس

ایک دفعہ حضرت معاویہ بن ابی سفیان رضی اللہ عنہ نے قریش کے ایک شخص کو کسی کام کے لیے مسجد نبوی ﷺ میں بھیجا اور اس کو بتلایا کہ تم ایسے حلقہ کو دیکھو کہ جس پر ایسا سکون طاری ہے کہ گویا ان کے سروں پر پرندہ بیٹھا ہوا ہے تو سمجھ لینا کہ یہ حلقہ جناب ابو عبد اللہ الحسین رضی اللہ عنہ کا ہے اور دوسری ان کی علامت یہ ہے کہ وہ اپنی پنڈلیوں کے نصف تک تہ بند بندھے ہوئے ہوں گے۔

چنانچہ ابن عساکر نے لکھا ہے کہ:۔۔۔

وقال معاوية لرجل من قریش اذا دخلت مسجد رسول الله ﷺ فرأيت حلقة فيها قوم كان على رؤسهم الطير فقلت حلقة ابي عبد الله موزر الى انصاف ساقيه۔۔۔

یہاں سے معلوم ہوا کہ:۔۔۔

جناب سیدنا حسین رضی اللہ عنہ کی مسجد نبوی ﷺ میں ذکر و فکر کی دینی مجالس قائم ہوتی تھیں اور باادب ہونا ان کا نمایاں امتیاز تھا اور سکون و اطمینان ان پر طاری ہوتی تھی جس طرح کہ اہل اللہ لوگوں کی محافل دینی مسائل کے انعام و تقسیم کے لیے منعقد ہوا کرتی ہیں۔

نیز یہ چیز بھی یہاں سے ثابت ہوئی کہ حضرات حسین شریفین رضی اللہ عنہ کی یہ مجالس آئندہ قائم ہونے والی دینی مجالس کے لیے حجت و دلیل کے درجہ میں ہیں۔

اور دیگر یہ چیز بھی واضح ہوئی کہ سیدنا امام حسین رضی اللہ عنہ کے لباس میں سنت نبوی ﷺ کی رعایت ملحوظ ہوتی تھی کہ وہ اپنی تہ پنڈلیوں تک رکھتے تھے۔ یہی سنت طریقہ ہے۔

امراء کی اقتداء میں نمازیں ادا کرنا

اسلام میں نماز کا باجماعت ادا کرنا قریب الی الواجب ہے صحابہ کرام رضی اللہ عنہم اور اکابرین امت ہمیشہ اپنی ہنگامہ نمازیں مسجد میں جماعت کے ساتھ ادا کرتے تھے اور حتی المقدور بغیر عذر شرعی یا طبیعی کے جماعت کو ترک نہیں فرماتے تھے۔

اکابر علماء اہل السنۃ و شیعہ دونوں نے لکھا ہے کہ حضرت حسن رضی اللہ عنہ اور حضرت حسین رضی اللہ عنہ بھی مسجد نبوی میں امراء وقت کی اقتداء میں جماعت کے ساتھ اپنی ہنگامہ نمازیں ادا فرمایا کرتے تھے۔ ابن سعد نے امام باقر علیہ السلام کا قول نقل کیا ہے کہ۔

قال انما لنصلی خلفہم فی غیر تقیۃ واشہد علی
علی بن الحسین انہ کان یصلی خلفہم فی غیر
تقیۃ۔^۱

یعنی محمد باقر فرماتے ہیں کہ ہم بغیر تقیہ کے امراء وقت کے پیچھے نمازیں ادا کرتے ہیں اور میں گواہی دیتا ہوں کہ میرے والد زین العابدین بھی بغیر تقیہ کے ان کے خلف میں نماز پڑھتے تھے۔

قبل ازیں یہ مسئلہ حضرت حسن رضی اللہ عنہ کے سوانح میں ”خلفاء کی اقتداء میں نمازیں ادا کرنا“ کے عنوان کے تحت ہم ذکر کر چکے ہیں۔

اس مقام میں ہم صرف شیعہ علماء کی معتبر کتب کا حوالہ ذکر کرنا مناسب سمجھتے ہیں تاکہ اصل مسئلہ کی تائید پائی جائے۔

شیعہ علماء نے امام جعفر صادق اور امام محمد باقر کی روایت ذکر کی ہے کہ حضرت حسن رضی اللہ عنہ اور حضرت حسین رضی اللہ عنہ مروان بن الحکم کے پیچھے ہمیشہ نماز ادا کیا کرتے تھے۔ لوگوں نے ان کو کہا کہ آپ کے باپ جس وقت گھر واپس ہوتے تو کیا وہ نمازیں لوٹاتے نہیں تھے؟ تو محمد باقر علیہ السلام نے فرمایا کہ اللہ کی قسم سابقہ نماز پر زیادتی نہیں کرتے تھے۔

عن موسیٰ بن جعفر عن ابیہ قال کان الحسن

^۱ طبقات ابن سعد ۱۱۰ ج ۵، جلد خامس تحت تذکرہ علی بن الحسین۔ طبع جدید بیروت۔

والحسین یصلیان خلف مروان بن الحكم فقالوا
لاحدهما ما كان ابوک یصلی اذا رجع الی البیت
فقال لا والله ما كان یزید علی صلوٰۃ۔^۱

تلاوت قرآن مجید

قرآن مجید کی تلاوت کرنا مسلمان کے لیے اعمال خیر میں سے ہے۔ صحابہ کرام
رضی اللہ عنہم قرآن مجید کی شب و روز تلاوت کرتے تھے۔ خاص طور پر رمضان شریف
میں قرآن مجید کی تلاوت کرنا ان حضرات کا شیوہ اور دائمی معمول تھا اور خاندان نبوی
صلی اللہ علیہ وسلم میں تو تلاوت قرآن مجید کا عمل بالادوام جاری رہتا تھا۔ اس میں تاغیر نہیں ہوتا
تھا۔

علامہ الذمسیؒ نے اپنی تصنیف سیر اعلام النبلاء میں اشعی سے نقل کیا ہے وہ کہتے
ہیں کہ میں نے سیدنا حسین رضی اللہ عنہ کو دیکھا ہے کہ رمضان شریف میں قرآن مجید کی
تلاوت کرتے اور پورا ختم کرتے تھے۔

وعن الشعبی قال رایت الحسین یختم فی شهر
رمضان۔^۲

اعمال صالحہ

امت نے خاندان نبوی صلی اللہ علیہ وسلم سے اعمال صالحہ کی ہدایات حاصل کی ہیں ان
حضرات کے تمام اوقات افعال خیر میں ہی صرف ہوتے تھے چنانچہ سیدنا حسین رضی اللہ عنہ کے
مطلق محدثین و مورخین نے لکھا ہے آپ ہمہ وقت عبادات میں مشغول رہتے اور

۱ (۱) الاشیات لابن العباس عبد اللہ بن جعفر الحمیری ص ۵۲، طبع طہران۔ در آخر قرب
الاستاد للحمیری۔

(۲) کتاب بحار الانوار ملا باقر مجلسی ص ۱۳۹-۱۴۱ ج ۱۰، تحت باب احوال زمانہ و ما جری
بینہم و بین معاویہ۔ طبع قدیم امران۔

۳ سیر اعلام النبلاء للذہبی ص ۱۹۶ ج ۳ تحت الحسین بن علی۔

کثرت سے نمازیں ادا فرماتے تھے۔ بیشتر ایام روزہ رکھتے تھے اور بے شمار صدقات و خیرات کیا کرتے تھے۔ آپ نے متعدد بار پیادہ حج ادا فرمائے۔

چنانچہ ابن اثیر الجزری نے اسد الغابہ میں یہ مضمون جہارت ذیل ذکر کیا ہے۔

وكان الحسين رحمۃ اللہ علیہ فاضلاً كثير الصوم والصلاة والحج والصدقة وافعال الخير جميعها۔^۱

آئندہ طور میں حج سے متعلقات کی قلیل سی تفصیل پیش کی جاتی ہے۔

حج کے متعلقات

حضرت حسین رحمۃ اللہ علیہ سے بعض اشیاء حج کے متعلق منقول ہیں۔ ذیل میں ان کا ذکر اختصاراً پیش کیا جاتا ہے۔

مورخین نے لکھا ہے کہ:۔۔۔

حضرت حسین رحمۃ اللہ علیہ نے پچیس حج پیادہ پا ادا کیے تھے اس حالت میں کہ ان کی عمدہ سواریاں ان کے ساتھ ساتھ چلائی جا رہی ہوتی تھیں اور آنمو صوف رحمۃ اللہ علیہ پیادہ پایہ سفر کرتے تھے۔

اور اسی طرح حضرت حسن رحمۃ اللہ علیہ سے بھی پیادہ پاسفر حج کرنے کے واقعات مروی ہیں جو ان کے تذکرہ میں بقوان ”عمل حج“ کے ضمن میں بیان کر دیئے گئے۔

وحدث عن ابيه (محمد باقر) ايضاً۔ ان الحسين بن علي

حج ماشياً خمساً وعشرين حجة ونجائبه تقادمه

وقد روى ذلك عن الحسن بن علي رحمۃ اللہ علیہ۔^۲

۱ (۱) اسد الغابہ لابن اثیر الجزری ص ۴۰ ج ۲ تحت الحسین بن علیؑ

(۲) الاتیعاب (مع الاصابۃ) ص ۷۷ ج ۳ اول تحت ترجمہ الحسین بن علیؑ۔

۲ (۱) مختصر تاریخ ابن عساکر لابن منظور ص ۱۲۹ ج ۷ تحت ترجمہ الحسین بن علیؑ۔

(۲) سیر اعلام النبلاء للذہبی ص ۱۹۳ ج ۳ تحت تذکرہ الحسین بن علیؑ

(۳) البدایۃ لابن کثیر ص ۲۰۷ ج ۸ تحت ذکر شبی من فعاک۔

سقاۃ الحاج

محدثین نے یہ بات ذکر کی ہے کہ:۔۔۔ اس دور میں الرکن اور زمزم کے مقام میں ایک حوض تھا جس میں زمزم کا پانی جمع رہتا تھا اور اس حوض سے حاجیوں کو پانی پلایا جاتا تھا روایت کرنے والا کہتا ہے کہ میں نے موسم حج میں حضرت حسین ؑ کو اس حوض سے سقاۃ الحاج (حاجیوں کو پانی پلانے کا عمل) کرتے ہوئے دیکھا ہے۔ اسی دوران مؤذن نے نماز کے لیے اقامت کہی تو اس نے جس وقت قد قامت الصلوٰۃ کہا تو حضرت حسین ؑ سقاۃ ملتوی کر کے نماز کے لیے جا کر کھڑے ہو گئے۔

❶ واقعہ ہذا نقل کرنے والا شخص کہتا ہے کہ یہ وہ ایام ہیں جب حضرت امیر معاویہ ؓ انتقال کر چکے تھے۔

چنانچہ محدث عبدالرزاق تحریر کرتے ہیں کہ:۔۔۔

قال اخبرني عبد الله بن ابي يزيد عن حسين بن علي بن ابي طالب قال ورايته في حوض زمزم الذي ليسقى الحاج فيه - والحوض يومئذ بين الركن وزمزم - فاقام المؤذن بالصلوة فلما قال قد قامت الصلوة قام حسين ؑ وذاك بعد وفاة معاوية ؓ ... الخ

مختصر یہ ہے کہ یہ حضرات اپنے علوم مرتبہ کے باوجود سقاۃ الحاج جیسے کار خیر میں حصہ لیتے تھے اور اپنے اکابر بنی ہاشم کے اعمال صالحہ کو جاری رکھتے تھے۔

مزدلفہ سے واپسی

عکرمہ (تابعی) کہتے ہیں کہ ایک دفعہ حج کے موقعہ پر میں حضرت حسین ؑ کی معیت میں تھا۔ آپ ؑ مقام مزدلفہ سے واپس ہوئے اور تبلیہ کہتے رہے۔ حتیٰ کہ جمرۃ العقبة کے پاس تشریف لائے اور ری کی۔

میں نے رمی کے اس مسئلہ کو جناب سے دریافت کیا تو آپ رحمۃ اللہ علیہ نے اپنے والد گرامی جناب علی المرتضیٰ رحمۃ اللہ علیہ کا ذکر کیا کہ میں آپ رحمۃ اللہ علیہ کے ساتھ تھا آپ مزدلفہ سے تلبیہ کہتے ہوئے واپس ہوئے حتیٰ کہ حجرۃ عقبہ کے ہاں پہنچ کر رمی کی۔
اس وقت میں نے حضرت علی المرتضیٰ رحمۃ اللہ علیہ سے اس مسئلہ کی دریافت کی تو آپ رحمۃ اللہ علیہ نے جناب رسول خدا صلی اللہ علیہ وسلم سے اس مسئلہ کو اسی طرح نقل کیا۔

عن عكرمة قال افضت مع الحسين بن علي رحمۃ اللہ علیہ
من المزدلفة فلم ازل اسمعه يلبي حتى رمى جمرۃ
العقبۃ فسالته فقال افضت مع ابي عليه السلام من
المزدلفة فلم ازل اسمعه يلبي حتى رمى جمرۃ
العقبۃ فسالته فقال افضت مع رسول الله صلی اللہ علیہ وسلم فلم
ازل اسمعه يلبي حتى رمى جمرۃ العقبۃ - رواه
احمد وابو يعلى -^۱

ارکان کعبہ کا استلام

عمار الدہنی ابو سعید البکری سے نقل کرتے ہیں کہ حضرت حسن رحمۃ اللہ علیہ یا حضرت حسین رحمۃ اللہ علیہ ایک صاحب نے عمر کے بعد بیت اللہ کا طواف کیا اور بیت اللہ کے تمام ارکان کو بوسہ دیا۔

(۸۹۵۰) اخبرنا عبدالرزاق عن ابن عيينة عن
عمار الدہنی عن ابي سعيد البکری ان الحسن
والحسين او احدهما طاف بعد العصر واستلم
الارکان کلہا۔^۲

۱ (۱) مجمع الزوائد للشمی ص ۲۲۵ ج ۳ تحت باب متعلق الحج التلبیہ

(۲) مسند ابی حنیفہ الموصلی ص ۱۹۱ ج اول تحت مسندات علی بن ابی طالب رحمۃ اللہ علیہ

روایت ۳۱۶۔

۲ المصنف لعبد الرزاق ص ۴۶-۴۷ ج ۵ تحت باب تعیل الید از الاستلام۔

کعبہ شریف میں دو رکعت ادا کرنا

عبدالرزاق نے اپنی سند کے ساتھ ذکر کیا ہے کہ:۔۔۔

❶ جناب محمد بن الحنفیہ بیت اللہ شریف کے اندر داخل ہوئے اور کعبہ کے ہر کونے میں دو دو رکعتیں ادا کیں۔

❷ جناب سیدنا حسین ؑ کے متعلق مروی ہے کہ آنجناب ؑ بیت اللہ شریف کے اندر داخل ہوئے اور وہاں دو رکعت نماز ادا فرمائی۔

(۹۰۷۰) عبدالرزاق عن الثوری قال اخبرنی یزید عن سالم ابن ابی الجعد ان محمد بن الحنفیة دخل الکعبه فصلى فی کل زاویه رکعتین قال الثوری واخبرنی محمد بن جعفر عن ابیه ان الحسین ابن علی ؑ دخل الکعبه فصلى رکعتین۔^{لہ}

یہ چند ایک متعلقات حج ذکر کیے ہیں۔ ان حضرات کے واقعات حج کی تمام تفصیلات بیان کرنا مشکل امر ہے۔

خضاب کرنا

بالوں کو خضاب کرنے کے متعلق دینی کتب میں مختلف قسم کی روایات پائی جاتی ہیں بعض روایات میں خضاب کرنے کا جواز معلوم ہوتا ہے اور بعض دیگر روایات میں اس کی کراہت مذکور ہے۔

چنانچہ سیدنا حسین ؑ کے متعلق احادیث اور تاریخی روایات میں اس طرح منقول ہے کہ:۔۔۔

سیدنا حسین ؑ حنا (ہندی) اور کتم (سیاہی مائل خضاب) سے بالوں کو رنگ کیا کرتے تھے۔

چنانچہ ابن ابی شیبہ تحریر کرتے ہیں کہ:۔۔۔

(۵۰۶۵) عن ابی اسحاق عن العیزار بن حریت

قال کان الحسین ؑ بن علی ؑ یخضب بالحناء
والکتم۔^۱

❶ اور اسی طرح ابو یوسف یعقوب بن سفیان البسوی نے اپنی تاریخ میں اسی مسئلہ کو عبارت ذیل نقل کیا ہے۔

عن العرب بن کعب الازدی قال رایت الحسین
بن علی ؑ واقفا علی بردون ابيض وقد خضب
لحيته ورأسه بالوسمة۔^۲

یعنی العرب بن کعب کہتے ہیں کہ میں نے سیدنا حسین ؑ کو سفید برزون
کھوڑے پر سواری کرتے ہوئے دیکھا آپ اپنی ریش اور سر کے بالوں پر دسمہ لگائے
ہوئے تھے۔

فقہی مسائل

جناب سیدنا حسین ؑ سے بعض دفعہ لوگ شرعی مسائل دریافت کیا کرتے اور
آنجناب ؑ ان کے جواب فرمایا کرتے تھے۔ جناب سیدنا حسین ؑ کو فقہات فی
الدین میں حصہ وافر حاصل تھا اور عمدہ مہارت رکھتے تھے۔

اس سلسلہ میں چند ایک مسائل فقہی ذکر کرنا ہم مناسب سمجھتے ہیں۔ اس مقام میں
ان کا فقہی ذوق معلوم ہو سکے گا۔

❶ بشر بن غالب کہتے ہیں کہ سیدنا حسین ؑ سے ایک دفعہ یہ مسئلہ دریافت کیا گیا
کہ نومولود کے لیے میراث میں حصہ کب واجب ہوتا ہے؟

تو آنجناب ؑ نے ارشاد فرمایا کہ بعد الولادت نومولود بچہ آواز کرے یعنی اس
میں زندگی کے آثار پائے جائیں تو وہ میراث کا مستحق ہو جاتا ہے۔

عن بشر بن غالب (قال سنن الحسین بن علی

^۱ المنہ لابن ابی شیبہ ص ۲۴۷ ج ۸ تحت کتاب العقیقہ۔ طبع کراچی۔

^۲ کتاب المعرفة والتاریخ لابی یوسف البسوی ص ۱۰۴ ج ۳۔

مضى يجب السهم للمولود قال اذا استهل) يريد به نصيبه من الميراث فانه انما ليسحق ذاك اذا انفصل حيا وانما يعلم ذاك بالاستحلال۔^{۱۷}

۱) بعض دفعہ سیدنا حسینؑ کی خدمت میں فکاک الاسیر یعنی قیدی کو خلاص کرانے اور اس کو رہائی کرانے کا مسئلہ دریافت کیا گیا تو آپؑ نے فرمایا۔
(وسئل عن فکاک الاسیر فقال علی الارض الحی یقاتل عنها) یعنی من خراج تلک الارض لانه قبل الاسر کان یذب عن اهل تلک الارض فہم اولی بفکاکہ لیکون الغرم بمقابلة الغنم وانما یفک من الخراج لانه معد لنوائب المسلمین و سد خلة المحتاجین منهم وهذا من جملة ذالک۔^{۱۸}

مندرجہ بالا عبارت کا حاصل یہ ہے کہ:۔۔۔

جناب سیدنا حسینؑ نے جواب میں فرمایا کہ جس زمین والوں کی طرف سے دفاع کرتا تھا اور ان کی حمایت میں وہ لڑتا تھا وہ لوگ اس کی خلاصی کرانے کے زیادہ مستحق ہیں تو اس علاقہ کی آمدن یعنی اس کے خراج سے اس کی خلاصی کرائی جائے تاکہ یہ غرامت (تاوان) اس کی آمدن کے مقابلہ میں متصور ہوگا۔

بجز یہ و خراج کی مد سے یہ خلاص اس وجہ سے کرایا جائے گا کہ وہ اہل اسلام کی ضروریات اور حاجات کو پورا کرنے کے لیے ہی ہوتا ہے اور قیدی کی رہائی بھی ان ہی ضرورتوں میں سے ایک ضرورت ہے۔

۱) اسی سلسلہ میں ایک واقعہ سیدنا حسینؑ کے متعلق مذکور ہے کہ ایک بار آنمو صوفؑ اپنی زمین کی طرف جو کہ مدینہ شریف سے کافی مسافت پر باہر

۱۷ شرح المیر الکبیر لعس الاثمۃ الرضی ص ۲۶۷-۲۶۸ ج ۲- طبع دائرة المعارف- دکن تحت باب ما اشتمل فی دار الحرب دیوکل ویشرب۔

۱۸ شرح المیر الکبیر لعس الاثمۃ الرضی ص ۲۶۷-۲۶۸ ج ۲- طبع دائرة المعارف- دکن تحت باب ما اشتمل فی دار الحرب دیوکل ویشرب۔

تھی تشریف لے گئے تو اس دوران نعمان بن بشیر رضی اللہ عنہ سے ملاقات ہوئی وہ اپنی سواری (غجر) پر سوار تھے۔ (حضرت حسین رضی اللہ عنہ کو پیادہ پادیکھ کر) وہ اپنی سواری سے اتر پڑے اور اپنی سواری کو آنجناب رضی اللہ عنہ کی خدمت میں پیش کیا کہ آپ اس پر سوار ہو جائیں۔ لیکن حضرت حسین رضی اللہ عنہ نے اس بات کو ناپسند کیا۔ (اور سوار ہونے سے پس و پیش کیا) تو نعمان رضی اللہ عنہ نے اس بات پر اصرار کرتے ہوئے ان کو قسم دے دی کہ آپ ضرور اس پر سوار ہوں۔

حضرت حسین رضی اللہ عنہ اس کے قسم دلانے پر مجبور ہو کر اس کی سواری پر سوار ہوئے اور فرمایا کہ تو نے مجھے بہت تکلیف میں ڈال دیا۔

نیز فرمان دیا کہ آپ اس سواری کے اگلے حصے پر پہلے سوار ہوں۔ میں آپ کے پیچھے سوار ہوں گا۔

کیونکہ میں نے اپنی والدہ محترمہ سے سنا ہوا ہے کہ وہ جناب نبی کریم صلی اللہ علیہ وسلم سے نقل کرتے ہوئے فرماتی تھیں کہ آپ نبی اقدس صلی اللہ علیہ وسلم کا ارشاد ہے کہ:۔۔۔۔

الرجل احق بصدر دابته

وصدر فراشه

والصلوة فی منزله

یعنی سواری کے پہلے حصہ پر سوار ہونے کا حقدار سواری کا مالک ہوتا ہے۔

اور بستر کے صدر حصہ پر بیٹھنے کا حقدار صاحب فراش ہوتا ہے۔

اور گھر میں نماز جماعت سے ادا کرنے کی صورت میں صاحب خانہ جماعت کرانے

کا زیادہ حقدار ہوتا ہے۔

فرمان ہذا سننے کے بعد نعمان نے عرض کیا کہ حضرت فاطمہ رضی اللہ عنہا نے درست

فرمایا ہے۔ میں نے بھی اپنے والد بشیر سے سنا ہے اس نے بھی اسی طرح ذکر کیا جس

طرح سیدہ فاطمہ رضی اللہ عنہا نے ارشاد فرمایا۔ مگر اس میں مزید یہ چیز مذکور ہے کہ الا

من اذن یعنی ان مذکورہ بالا چیزوں میں اگر وہ شخص اجازت دے دے تو صدر سواری

پر بیٹھنا، صدر فراش پر بیٹھنا اور گھر میں صاحب خانہ کی اجازت سے جماعت کرنا جائز

چنانچہ اس واقعہ کو نور الدین البیہقی نے لکھا ہے کہ:۔۔۔

قال خرج الحسين و هو يريد ارضه الحى
بظاہر الحرۃ و نحن نمشی اذا ركننا النعمان بن
بشیر علی بغلة فنزل فقر بها الى الحسين فقال
اركب يا ابا عبد الله فكره ذلك فلم يزل كذلك حتى
اقسم النعمان علیه حتى اطاع الحسين بالركوب -
قال اذا قسمت فقد كلفتنی ما اكره فاركب علی
صدر دابحك فاردفك فانی سمعت فاطمة بنت
محمد رضی اللہ عنہا تقول قال رسول الله ﷺ الرجل احق
بصدر دابته و صدر فراشه و الصلاة فی منزله الا ما
یجمع الناس علیه - فقال النعمان صدقت بنت
رسول الله ﷺ سمعت ابی بشیر اقول كما قالت
فاطمة رضی اللہ عنہا و قال رسول الله ﷺ الامن اذن فركب - رواه
الطبرانی ... الخ -

تنبیہ

اس مقام میں البیہقی نے اس مضمون کی متعدد روایات ذکر کی ہیں ان میں اگرچہ
فرد افراد ضعیف پایا جاتا ہے لیکن مجموعی طور پر یہ مضمون دیگر روایات سے موید ہونے
کی بنا پر درست ہے۔ لہذا اس کا ضعف قابل تحمل ہے۔

نیز یہ بات بھی یہاں پائی جاتی ہے کہ البیہقی نے امام احمدؒ اور طبرانیؒ کی بعض روایات
اسانید بھی یہاں ذکر کی ہیں جن کے حق میں لکھا ہے کہ رجالہ ثقات۔

پس اس صورت میں روایت مندرجہ بالا کا قابل قبول ہونا درست ہے۔

صلح و مصالحت کی رعایت اور معاہدہ کا ایفا

قبل ازیں یہ مسئلہ حضرت حسن ؓ کے اس موقعہ کے احوال میں درج ہو چکا ہے کہ ان دونوں بردارن حضرات سیدنا حسن و سیدنا حسین ؓ نے حضرت امیر معاویہ ؓ کے ساتھ ماہ ربیع الاخر یا جمادی الاولیٰ ۴۱ھ میں صلح و مصالحت کی تھی اور اسی موقعہ پر دونوں حضرات رضی اللہ عنہما نے حضرت امیر معاویہ ؓ کے ساتھ بیعت خلافت بھی کر لی تھی۔

یہ چیز اہل السنۃ حضرات کے نزدیک مسلمات میں سے ہے اور اس مضمون پر حوالہ جات ہم نے قبل ازیں اپنی تالیف ”مسئلہ اقربا نوازی“ کے صفحہ ۱۸۹-۱۹۰ وغیرہ پر درج کر دیئے ہیں اور سیرت حضرت معاویہ ؓ جلد اول ۳۲۶ تا ۳۲۸ پر بھی اس مسئلہ کی وضاحت تحریر کر دی گئی ہے۔

البتہ اس چیز کو واضح کر دینا مناسب ہے کہ شیعہ حضرات نے بھی اپنی معتبر کتابوں میں حضرت حسن ؓ اور حضرت حسین ؓ دونوں حضرات کی بعد الصلح بیعت خلافت کر لینے کو بالخصوص ذکر کیا ہے۔

چنانچہ صاحب رجال کشی نے یہی مضمون عبارت ذیل ذکر کیا ہے کہ:۔۔۔

فقال یا حسن ؓ قم فبايع فقام فبايع ثم قال
للحسين ؓ عليه السلام قم فبايع فقام فبايع ثم
قال يا قيس قم فبايع فالتفت الى الحسين عليه
السلام ينظر ما يامر به فقال يا قيس انه امامي۔۔۔^{لہ}

یعنی امیر معاویہ ؓ کہنے لگے کہ اے حسن اٹھئے اور بیعت کیجئے حضرت حسن اٹھئے اور بیعت کی پھر حضرت حسین ؓ کو فرمایا کہ اٹھئے بیعت کیجئے۔ حضرت حسین

لہ (۱) رجال کشی (ابو عمرو الکشی) ص ۷۲ تحت تذکرہ قیس بن سعد بن عبادۃ۔ طبع طبران

(دفعہ طبع جدید ص ۱۰۲)

(۲) کتاب بحار الانوار لملا باقر المجلسی ص ۱۲۲-۱۲۳ ج ۱۰ باب کیفیت مصالحت

الحسن بن علی طبع قدیم۔

جیڑ بھی اٹھے اور بیعت کی۔ اسی طرح پھر قیس بن سعد کو کہا۔۔۔ الخ
اور اسی مسئلہ کو ابو جعفر اللوسی نے ”الامالی“ میں بالفاظ ذیل درج کیا ہے۔

الاوانی قد بايعت هذا و اشار بيده الى معاوية -
یعنی حضرت حسن جیڑ نے اپنے ہاتھ سے حضرت امیر معاویہ کی طرف اشارہ
کرتے ہوئے فرمایا۔ خبردار میں نے ان سے بیعت کر لی ہے۔

ان حضرات (رضی اللہ عنہما) کی باہمی صلح و مصالحت کے بعد اہل عراق نے جناب حسین
جیڑ کو اس چیز کے خلاف کرنے پر آمادہ کرنا چاہا تاکہ وہ اس عہد و بیان پر قائم نہ رہیں
اور حضرت معاویہ جیڑ کے خلاف اٹھ کھڑے ہوں۔

پھر یہ حالات شام میں حضرت امیر معاویہؓ کے ہاں پہنچے تو اس چیز پر حضرت معاویہؓ
نے سیدنا حسین جیڑ کی خدمت میں ایک مکتوب لکھا۔ جس کا مفہوم یہ تھا کہ۔۔۔

جس شخص نے عہد اور معاہدہ اللہ کے لیے کر لیا ہے اسے اس کو پورا کرنا لازم ہے
امیر معاویہؓ کہتے ہیں کہ مجھے خبر پہنچی ہے کہ اہل کوفہ کی ایک قوم آپ کو اس عہد کے
توڑنے اور اشتقاق پیدا کرنے کی دعوت دیتی ہے اور اہل عراق کو آپ آزمائے ہیں کہ
انہوں نے آپ کے والد اور برادر کے خلاف فساد کھڑا کیا اور انہیں ابتلا میں ڈالا۔

پس آپ اللہ سے خوف کریں اور جو میثاق اور معاہدہ ہو چکا ہے اسے یاد رکھیں۔
(اور اس پر قائم رہیں)

مورخین نے لکھا ہے کہ سیدنا حسین جیڑ نے امیر معاویہؓ کے اس مکتوب
کے جواب میں ایک خط لکھا جس کا حاصل یہ ہے کہ۔۔۔

سیدنا حسین جیڑ لکھتے ہیں کہ۔۔۔
آپ کا مکتوب میرے پاس پہنچا اور جو بات آپ کو میرے خلاف پہنچی ہے میں اس کے
لائق نہیں ہوں اور نیکیوں اور خوبیوں کی طرف راہنمائی اللہ کے بغیر کوئی نہیں کرتا۔
اور میرا آپ کے خلاف محاربت کرنے کا کوئی ارادہ نہیں اور مخالفت کرنے کا کوئی
قصد نہیں۔۔۔ الخ۔

فكتب معاوية رضی اللہ عنہ الى الحسين رضی اللہ عنہ ان من اعطى الله صفقة يمينه وعهده لجدير بالوفاء - وقد انبثت ان قوما من اهل الكوفة قد دعوك الى الشقاق واهل العراق من قد جربت قد افسدوا على ابيك واخيك فاتق الله واذكر الميثاق --- الخ -

فكتب اليه الحسين اتانى كتابك وانا بغير الذى بلغك عنى جدير - والحسنات لا يهدى لها الا الله وما اردت لك محاربة ولا عليك خلافا --- الخ ^۱۔
مسئلہ ہذا کو شیعہ کے اکابر علماء نے اپنی مشہور تصانیف میں ذکر کیا ہے کہ:۔۔۔۔
اندریں حالات حضرت حسین رضی اللہ عنہ نے اہل عراق کے تقاضوں کے جواب میں اپنا مافی الضمیر بیان کرتے ہوئے فرمایا:۔۔۔۔

جناب معاویہ رضی اللہ عنہ اور میرے درمیان صلح کا معاہدہ اور بیعت کا عقد ہو چکا ہے اب میں اس عقد کے نقض کرنے کو ناجائز سمجھتا ہوں حتیٰ کہ اس کی مدت ختم ہو جائے (یعنی حضرت معاویہ رضی اللہ عنہ کی مدت خلافت تمام ہو جائے)
شیعہ کے مشہور مجتہد شیخ مفید الشیعی نے اپنی تصنیف الارشاد میں یہی مسئلہ عبارت ذیل ذکر کیا ہے۔

لعمات الحسن عليه السلام تحركت الشيعة بالعراق وكتبوا الى الحسين عليه السلام في خلع معاوية والبيعة له - فامتنع عليهم وذكر ان بينه وبين معاوية عهدا وعقدا لا يجوز له نقضه حتى تمضي المدة - ^۲

۱ (۱) مختصر تاریخ ابن عساکر لابن منظور ص ۱۳۷ ج ۷ تحت جوامع حدیث مقتل الحسين عن جماعة رواة -

(۲) سیر اعلام النبلاء للذہبی ص ۱۹۸ ج ۳ تحت الحسين بن علي ^۳۔
۳ الارشاد للشيخ المفيد ص ۱۸۲ تحت ذكر حالات الحسين ”فصل في بيعة الحسين“ الخ -

اور حضرت امیر معاویہ رضی اللہ عنہ کی خلافت سے برہم ہونے والے معاندین نے حضرت حسین رضی اللہ عنہ کو ان کے خلاف نقض عہد کرنے اور بیعت کو ختم کرنے پر آمادہ کرنا چاہا تھا لیکن سیدنا حسین رضی اللہ عنہ نے ان کو جواب میں ارشاد فرمایا کہ:۔۔۔

فقال الحسين انا قد بايعنا وعاهدنا ولا سبيل الى نقض بيعتنا۔۔۔

حاصل یہ ہے کہ حضرت حسین رضی اللہ عنہ اور حضرت معاویہ رضی اللہ عنہ کا باہم ربط اور تعلق معاہدہ کی صورت میں موجود تھا اور بیعت خلافت کرنے کے بعد وہ اس عہد پر قائم تھے اور اسی صورت حال پر ہمیشہ رہے۔ اس میں تبدیلی نہیں کی اور یہ معاہدہ حضرت امیر معاویہ رضی اللہ عنہ کی مدت خلافت تک قائم رہا۔

مزید تائید

نیز شیعہ کے قدیم مؤرخ الدیوری نے اخبار اللوال میں لکھا ہے کہ:۔۔۔
حضرات حسین شریفینؑ نے حضرت امیر معاویہؓ کی تمام زندگی آپؓ کی طرف سے کوئی برائی یا ناپسندیدہ بات نہیں دیکھی اور حضرت امیر معاویہؓ نے ان تمام شرائط میں سے کسی ایک شرط کو بھی ضائع نہیں کیا، (جو ان حضرات کے درمیان طے ہوئی تھیں) اور حضرت امیر معاویہؓ نے سیدنا حسنؑ اور سیدنا حسینؑ کے حق میں کسی احسان اور بھلائی کے امر کو تبدیل نہیں کیا۔ (اور ان کے مفادات کے خلاف نہیں کیا)۔

قالوا لم ير الحسن ولا الحسين طول حياة معاوية منه سوء في انفسهما ولا مكر وها۔۔۔ ولا قطع عنها شيئا مما كان شرط لهما ولا تغير لهما عن بئر۔۔۔

اخبار اللوال للديوري الشيعي ص ۲۲۰، بحث مبايعة معاوية بالخلافة۔۔۔ الخ طبع مصر۔

اخبار اللوال للديوري الشيعي ص ۲۲۵ تحت بحث بين معاوية وعمر بن العاص۔۔۔ طبع مصر

مختصر یہ ہے کہ ہمارے مورخین اور شیعہ کے اکابر علماء نے اس چیز کو واضح طور پر ذکر کیا ہے کہ حضرات حسنین کریمین رضی اللہ عنہما اور حضرت معاویہؓ کے درمیان سیاسی اختلافات و مناقشات فرو ہو گئے تھے اور ان حضرات کے مابین بہتر روابط قائم تھے۔ اور جو چیزیں ان میں طے شدہ اور فیصلہ شدہ تھیں ان میں کسی قسم کا تغیر اور فتور واقع نہیں ہوا۔ اور دونوں فریق عہد و معاہدہ پر قائم رہے۔

غزوہ قسطنطنیہ میں شرکت

حضرت معاویہؓ کے عہد خلافت میں حضرت حسینؓ نے اسلامی غزوات میں بھی شرکت کی۔ اور ان جنگی مہموں میں بخوشی شامل ہوئے۔

غزوہ قسطنطنیہ ایک مشہور غزوہ ہے۔ اور یہ ۵۵ھ میں پیش آیا تھا اور بقول بعض ۴۹ میں اس کا وقوع ہوا تھا۔ اور اس میں بڑے بڑے اکابر صحابہ کرامؓ نے شرکت کی تھی۔

خاص طور پر حضرت ابویوب الانصاریؓ کا اس غزوہ میں شریک ہونا اور پھر ان کا بیمار ہو کر اسی موقع پر انتقال کرنا مورخین نے بڑی تفصیل کے ساتھ درج کیا ہے۔

اس موقع کے کچھ حالات ہم نے اپنی تصنیف سیرت حضرت امیر معاویہؓ جلد اول میں غزوہ قسطنطنیہ مدینہ قیصر کے عنوان کے تحت صفحہ ۳۷۵ تا صفحہ ۳۸۵ پر ذکر کیے ہیں۔

اس غزوہ کا امیر جیش یزید بن معاویہؓ تھا۔ اللہ تعالیٰ نے اس غزوہ میں بڑی کامیابی عطا فرمائی اور اہل اسلام کو رومیوں کے مقابلہ میں عظیم فتح نصیب فرمائی اور مسلمان غالب آ گئے۔ اور غزوہ ہذا میں شریک ہونے والوں کو جناب نبی کریم ﷺ کی طرف سے (مغفور لہم) کی بشارت پہلے ہی دی جا چکی تھی۔ اس بناء پر اکابر صحابہ کرامؓ نے اس غزوہ میں شرکت کو سعادت سمجھتے ہوئے شمولیت اختیار کی۔

الحسین بن علی بن ابی طالب علیہما السلام سبط
رسول اللہ صلی اللہ علیہ وسلم و ریحانۃ من
الدنیا وفد علی معاویہ و توجه غازیاً الی

القسطنطنیۃ فی الجیش الذی کان امیرہ یزید بن معاویۃ - ؓ

اور حافظ ابن کثیرؒ نے اس چیز کو جبارت ذیل نقل کیا ہے:

وقد کان فی الجیش الذین غزوا القسطنطنیۃ مع ابن معاویۃ یزید فی سنۃ احدى وخمسين - ؓ

یعنی حضرت حسینؑ جو جناب نبی اقدس ﷺ کے نواسے اور اس دنیا میں آنجناب ﷺ کی خوشبو ہیں ہر سال حضرت امیر معاویہؓ کے ہاں بطور وفد کے تشریف لایا کرتے تھے۔ اور حضرت معاویہؓ ان کی خدمت میں انعام و اکرام پیش کرتے تھے اور یہ قبول فرماتے۔ ۵۱ھ میں جب غزوہ قسطنطنیہ پیش آیا تو اس اسلامی لشکر کا امیر یزید بن معاویہؓ تھا اور اس غزوہ میں (بمع دیگر صحابہؓ کے) سیدنا حسینؑ بھی شریک و شامل ہوئے تھے۔

عطیات و وظائف

علماء تاریخ نے لکھا ہے کہ جب حضرت معاویہؓ سے حضرات حسنینؑ شریفینؑ نے بیعت خلافت کر لی اور حضرت معاویہؓ کی خلافت قائم ہو گئی تو دونوں برادران جناب معاویہؓ کے ہاں ملک شام میں آمد و رفت رکھتے تھے۔ اور جناب معاویہؓ ان کی بہت تعظیم اور احترام کرتے تھے۔ اور ان کی خدمت میں کثیر عطیات و ہدایا پیش کرتے تھے اور یہ حضرات بخوشی قبول فرماتے تھے۔ چنانچہ اسی چیز کو حافظ ابن کثیرؒ نے البدایۃ میں تحریر کیا ہے کہ:

فلما استقرت الخلافة لمعاویۃ کان الحسین یحردد الیہ مع اخیه الحسن فیکرمهما معاویۃ اکراماً زائداً ویقول لهما مرحباً واهلاً سهلاً و یعطیهما عطاء جزیلاً وقد اطلق لهما فی یوم واحد

۱۔ مختصر تاریخ ابن عساکر لابن منکرم ص ۱۱۵ ج ۷ تحت الحسین بن علیؑ
۲۔ البدایۃ والنهاية لابن کثیرؒ ج ۸ تحت تذکرہ خروج الحسین الی العراق۔۔۔ الخ

مانحی الف (یعنی فی بعض الایام) ۱۰
اور مشہور مورخ ابن عساکر نے اپنی تاریخ بلدۃ دمشق میں اسی مسئلہ کو بالفاظ
ذیل نقل کیا ہے:

قال عبد الله بن بريدة - دخل الحسن والحسين
عليهما السلام على معاوية فامر لهما في وقته
بمئتي الف درهم - ۱۱

مندرجہ بالا روایات کا حاصل یہ ہے کہ:

حضرات حسنین شریفینؓ جناب معاویہؓ کی خدمت میں تشریف لے جاتے تو آئمو
صوفؓ ”مرحبا اهلا“ و سہلا“ کے باعزت الفاظ کے ساتھ استقبال کرتے اور نہایت احترام
کے ساتھ پیش آتے۔ مالی عطیات کثیرہ سے نوازتے اور بعض اوقات ایک روز میں دو
لاکھ درہم بھی حاضر کر دیتے۔

دیگر یہ چیز تحریر کی جاتی ہے کہ مذکورہ بالا عطیات وقتی طور پر حضرت معاویہؓ کی
طرف سے پیش کیے جاتے تھے۔ اور ان حضرات حسنین شریفینؓ کے لیے جو سالانہ
وظیفہ مقرر تھا وہ اس کے علاوہ تھا اور وہ ہر سال ان حضراتؓ کو بروقت ادا کیا جاتا تھا۔
اس سلسلہ میں آئندہ طور میں ایک واقعہ پیش خدمت ہے جو سالانہ وظیفہ کی ادائیگی پر
ایک قرینہ ہے۔ حضرت شیخ علی الجوریؒ ثم لاہوری رحمۃ اللہ علیہ نے کشف المحجوب
(باب الثامن) میں یہ واقعہ تحریر کیا ہے کہ:

ایک روز حضرت حسینؓ کی خدمت میں ایک سائل حاضر ہوا عرض کیا کہ اے
رسول خدا کے بیٹے! میں ایک درویش آدمی ہوں عیال دار ہوں، آپ مجھے آج کا کھانا
عنایت فرمائیں۔ سیدنا حسینؓ نے فرمایا کہ یہاں ٹھہر جائیے، ہمارا وظیفہ پہنچنے والا ہے وہ
پہنچ جائے تو دے دیں گے۔ کچھ زیادہ دیر نہ ہوئی تھی کہ امیر معاویہؓ کی طرف سے پانچ
عدد تھیلیاں (جن میں سے ہر ایک میں ایک ایک ہزار دینار تھا) پہنچانے والوں نے آکر

۱۰ البدایہ والنہایہ لابن کثیرؒ ۱۵۰-۱۵۱ ج ۸- طبع اول، مصر تحت قصہ الحسین... الخ

۱۱ مختصر تاریخ ابن عساکر لابن منظور ص ۱۱۵ ج ۷ تحت ترجمہ الحسین بن علیؓ

آنجنابؑ کی خدمت میں پیش کیں اور کہا کہ:

امیر معاویہؓ معذرت کرتے تھے کہ یہ قلیل سی مقدار ہے اسے صرف فراویں۔
حضرت حسینؑ نے وہ تھیلیاں سائل کو دے دیں اور معذرت بھی کی۔

حسینؑ نے راگفت بنشیں کہ مارا رزقی در راہ است تابیارند بسے
بر نیامد کہ پنج صرہ از دینار بیاوردند از معاویہؓ۔ اندر بر صرہ بزراد دینار بود
و گفتند کہ معاویہؓ از تو عذر می خواہد۔۔۔ الخ۔
حاصل یہ ہے کہ حضرت معاویہؓ حضرت سیدنا حسینؑ کی بہت قدر دانی فرمایا کرتے
تھے اور ان کے حقوق کی رعایت ملحوظ رکھتے تھے۔

تنبیہ

مذکور بالا حوالہ جات قبل ازیں ہم نے اپنی تالیف مسئلہ اقربا نوازی میں ”سیدنا
حسینؑ اور عطیات“ کے عنوان کے تحت ص ۲۰۲ تا ۲۰۴ درج کر دیئے تھے تاہم یہاں
مضمون کے تسلسل کو قائم رکھنے کے لیے دوبارہ درج کر دیئے ہیں۔

مضافات مدینہ میں املاک

مدینہ طیبہ کے مضافات میں حضرت علی المرتضیٰؑ کی ملکیت میں متعدد چشے تھے
جنہیں صدقات کے نام سے موسوم کیا جاتا تھا اور حضرت علی المرتضیٰؑ نے ان چشوں کو
اپنے اقربا کے لیے وقف کر رکھا تھا۔

1

ان میں سے ایک چشمہ ”البغیباغات“ کے نام سے مشہور تھا جب یہ چشمہ
حضرت سیدنا حسینؑ کی تحویل میں آیا تو آپؑ نے اسے اپنے چچا زاد برادر عبد اللہ بن
جعفر بن ابی طالبؑ کو عطا فرما دیا تاکہ وہ اس کے ثمرات سے مستفیع ہوں اور اپنی

لے کشف المحجوب از شیخ علی بن عثمان الفزروی الجوزی ثم لاہوری۔ المتونی ۴۵۶ھ صفحہ
۹۲-۹۳ باب الثامن فی ذکر انتم من اہل البیت۔ طبع سرحد۔

ضروریات اور قضائے دین میں اس سے اعانت حاصل کریں۔ اس کے بعد عبداللہ بن جعفر نے اپنی ضروریات کے تحت اسے حضرت امیر معاویہؓ کے ہاں فروخت کر دیا۔

وكانت البغیفات معاملة علیؓ وتصدق به۔

قلم تزل فی صدقاته حتی اعطاها حسین ابن علی

عبدالله بن جعفر بن ابی طالب۔ یا کل ثمرها و

يستعين بها علی دینه ومتوونحه۔۔۔ فباع عبدالله

تلك العیون من معاویةؓ۔^۱

2

نیز مدینہ منورہ کی تاریخ لکھنے والوں نے یہ بات ذکر کی ہے کہ مدینہ طیبہ کے مضافات میں العالیہ میں الفقیرین، قناتہ میں بزرگ ملک اور الاضم میں الادیبۃ نامی جائیدادیں حضرت علی المرتضیٰؓ کی ملکیت میں تھیں۔ مورخین لکھتے ہیں کہ جب یہ املاک حضرات حسنین شریفینؓ کی تحویل میں آئیں تو انہوں نے یہ جائیدادیں انہی حربی ضروریات کی خاطر فروخت کر دیں اور یہ اموال فروخت ہو کر متفرق لوگوں کی تحویل میں چلی گئیں۔ اور اب مختلف اشخاص کی ملکیت میں پائی جاتی ہیں۔

وكان له ایضا صدقات بالمدينة الفقیرین

بالعالية و بئر الملك بقناة والادبۃ بالاضم۔

فسمعت ان حسنا او حسينا بن علی باع ذالك كله

فیما كان من حربهم۔ فتلک الاموال الیوم متفرقة

فی ایدی تاس شتی۔^۲

^۱ تاریخ المدینہ المنورہ لابن شبہ ص ۱۳۸ ج اول تحت صدقات علی بن ابی طالب۔

^۲ (۱) تاریخ المدینہ المنورہ لابن شبہ ص ۱۳۸ ج اول تحت صدقات علی بن ابی طالب۔

(۲) وفاء الوفاء لثور الدین السمودی ۱۲۸۲ جلد ۴۔ تحت الفتر الخ۔

[3]

اسی طرح مضافات مدینہ طیبہ میں موقع کے مقام میں حضرت علی المرتضیٰ رضی اللہ عنہ کے املاک میں ایک چشمہ ”عین ابی نیزر“ کے نام سے مشہور تھا۔ اگرچہ یہ وقف عامہ کے درجے میں تھا۔ تاہم، آنحضرت رضی اللہ عنہ نے یہ اجازت فرمادی تھی کہ اگر حضرت حسن یا حضرت حسینؑ کسی ضرورت میں مجبور ہو جائیں تو وہ اس سے بوقت احتیاج فائدہ اٹھا سکتے ہیں۔

چنانچہ ایک مدت کے بعد عہد امیر معاویہؓ میں حضرت حسینؑ پر اتفاقاً بہت سا (قرض) ہو گیا اور حالات سے مجبور ہو گئے۔

جب اس امر کی اطلاع حضرت امیر معاویہؓ کو ہوئی تو انہوں نے چشمہ ابی نیزر کے متعلق کہا کہ آپ یہ چشمہ دو لاکھ میں مجھے فروخت کر دیں تو جناب سیدنا حسینؑ نے جواب میں فرمایا کہ میں اسے فروخت نہیں کرنا چاہتا۔ چنانچہ آپؑ نے یہ چشمہ فروخت نہیں فرمایا اور اس وقف کو بحال رکھا۔^۱

قال ابن هشام فرکب الحسینؑ دین فحمل الیہ

معاویۃ بعین ابی نیزر مانتحی الف دینار۔ فابی ان یبیع۔^۲

یعنی ابن هشام نے یہ ذکر کیا ہے کہ حضرت حسینؑ پر ایک بار (قرض) کا غلبہ ہو گیا اور حضرت معاویہؓ کو یہ چیز معلوم ہوئی تو انہوں نے ابی نیزر کے چشمہ کے بدلہ میں دو لاکھ دینار ارسال کیے اور لکھا کہ اس رقم کے عوض یہ چشمہ مجھے فروخت کر دیں تو حضرت حسینؑ نے اس جائیداد کو بحال رکھا اور فروخت نہیں کیا۔

[4]

مؤرخین نے حضرت حسینؑ اور ان کے فرزند علی بن الحسینؑ کے متعلق یہ چیز

۱۔ الاصابۃ (معہ الاستیعاب) ص ۱۹۸ ج ۲ تحت ابی نیزر۔ طبع مصر

۲۔ وفاء الوفا للمعتمدی ص ۷۲ ج ۱۲ اول تحت عین ابی نیزر۔

بھی ذکر کی ہے کہ:

ایک چشمہ تحنسن نامی مدینہ شریف کے قرب و جوار میں تھا وہ جناب امام حسینؑ کی ملک میں تھا۔

تحنسن نامی ایک غلام تھا اس نے یہ چشمہ استنباط کیا اور نکالا تھا پھر وہ اس کے نام تحنسن سے مشہور ہو گیا۔ جناب حسینؑ کی شہادت کے بعد جناب زین العابدینؑ نے ستر ہزار دینار کے عوض میں یہ چشمہ ولید بن عقبہ بن ابی سفیان کو فروخت کر دیا اور اس سے وصول شدہ رقم اپنے والد کے بقایا جات ادا کرنے میں صرف کی۔

عین تحنسن --- كانت بالمدينة للحسين بن علي
رضي الله تعالى عنهما - استحبها غلام له يقال له
تحنسن - وباعها علي بن الحسين عليه السلام من الوليد
بن عقبه بن ابي سفيان بسبعين الف دينار - قضى
بها دين ابيه الحسين اذ قتل وعليه هذا القدر -

یہاں سے معلوم ہوا کہ ان حضراتؑ کے لیے مدینہ طیبہ کے مضافات میں کئی ایک املاک اور کئی چشمے ان کی تحویل میں تھے اور ان کی آمد ان حضرات کی تملیک میں تھی اور بحمد اللہ ان معاملات میں آسودہ حال تھے اور معاشی پریشانیوں سے محفوظ تھے۔ نیز واضح ہوا کہ جناب حسینؑ نے باوجود مجبوری حالات کے اپنے اکابر کی وقف املاک کو ضائع نہیں کیا بلکہ اسے اپنی صحیح نوعیت پر قائم رکھا۔ لیکن بعد میں جناب زین العابدینؑ نے اپنے وقتی تقاضوں کے پیش نظر ان میں سے بعض املاک کو فروخت کر دیا جیسا کہ سطور بالا میں اس کا ذکر ہوا۔

تنبیہ

مندرجہ بالا علوی اوقاف و املاک کا ذکر قبل ازیں ہم اپنی تالیف سیرت حضرت امیر معاویہؓ جلد اول ۵۳۸ پر ذکر کر چکے ہیں یہاں ترتیب احوال و تدوین مضامین کی خاطر ان چیزوں کا اعادہ ایک ضرورت کے تحت کیا گیا۔

استخلاف یزید

گزشتہ صفحات میں سیدنا حسینؑ سے متعلق چند احوال ذکر کیے گئے ہیں جو آنمو صوف کی مدنی زندگی کے متعلق تھے۔

حضرت امیر معاویہؓ کے عہد خلافت میں سیدنا حسینؑ کا قیام عموماً مدینہ طیبہ میں رہا۔

حضرت امیر معاویہؓ نے اپنے آخری دور میں استخلاف کے مسئلہ کی طرف توجہ دی کہ ان کا قائم مقام کسے ہونا چاہیے۔

چنانچہ حضرت معاویہؓ نے اس دور کے اکابر صحابہ کرامؓ اور تابعین سے مشورہ کیا تو اس سلسلہ میں بعض صحابہ کرامؓ اور تابعین کی رائے یہ تھی کہ ان کا ولی عہد اور قائم مقام یزید بن معاویہ ہونا چاہیے۔ جبکہ دیگر اکابرین مثلاً حضرت عبداللہ بن عمرؓ عبداللہ بن زبیرؓ سیدنا حسین بن علیؓ اور عبدالرحمان بن ابی بکر یزید کی ولی عہدی کے خلاف رائے رکھتے تھے اور اس انتخاب کو مناسب نہیں سمجھتے تھے۔

وقت کے سیاسی تقاضے کیا تھے؟

اس وقت ایسے جانشین کی ضرورت تھی جو شیرازہ امت کو یکجا رکھ سکے۔ عربوں کے سیاسی وقار کو قائم رکھ سکے۔ دوسری قوموں میں سے کسی کی چال میں نہ آئے اور مسلم افواج دل سے اس کی اطاعت کریں۔ ظاہر ہے کہ ایسے حالات میں کسی کو نیکی کی بنیاد پر یا علم کی بنیاد پر آگے لانا وقت کے سیاسی تقاضوں کو پورا نہ کر سکتا تھا۔ یہ وہ وجوہ

تھیں جن پر اس وقت دو رائیں پائی جاتی تھیں۔ امیر معاویہؓ نے پہلی رائے کو ترجیح دی۔

حضرت حسین اور حضرت عبداللہ بن زبیر کی رائے اس کے خلاف تھی۔ بیعت یزید کے سلسلے میں حضرت امیر معاویہؓ نے خلاف رائے رکھنے والے حضرات کے ساتھ کسی قسم کی زیادتی کا معاملہ نہیں کیا۔ آنمو صوفؓ نے نہ کسی کو زد و کوب کیا نہ کسی کو قید میں ڈالانہ کسی کو قتل کیا اور نہ کسی کو سزا دی۔

حتیٰ کہ قدیم شیعہ مورخ یعقوبی جو حضرت امیر معاویہؓ کے مخالفین میں سے ہے اس نے اپنی تاریخ یعقوبی میں اس چیز کو جہارت ذیل واضح کیا ہے:۔۔۔

و حج معاویة تلك السنة (۵۴۹) فتألف القوم ولم یکرههم علی البيعة۔^۱

یعنی حضرت معاویہؓ نے اس سال (۵۴۹ھ) میں حج کیا اور قوم کے ساتھ الفت اور مہربانی سے پیش آئے اور انہوں نے بیعت (یزید) پر کچھ مجبور نہیں کیا۔

یعقوبی کے حوالہ سے جو سن و سال لکھا گیا یہ اس مسئلہ میں ایک قول کے درجہ میں ہے۔ اس میں دیگر اقوال بھی پائے جاتے ہیں۔

نیز مورخین نے یہ بات ذکر کر دی ہے کہ اس معاملہ میں جناب عبداللہ بن عمرؓ اور عبداللہ بن عباسؓ دونوں نے اس مسئلہ میں اختلاف کیا تھا لیکن بعد میں انہوں نے اختلاف کو ترک کر دیا۔

البتہ عبداللہ بن الزبیرؓ، عبدالرحمان بن ابی بکرؓ اور حضرت حسین بن علی الرضیؓ اپنی خلاف رائے پر ہی قائم رہے اور استخلاف یزید کی رائے سے اتفاق نہیں کیا۔ چنانچہ علماء کرام نے لکھا ہے کہ:۔۔۔

وكان الحسين ”ممن امتنع من مبايعته هو وابن الزبیر“ و عبدالرحمن بن ابی بکرؓ وابن عمرؓ وابن

^۱ تاریخ یعقوبی الطبعی جلد ۲۲۹ ص ۲ تحت وفاة الحسن بن علیؓ۔

عباسؑ - ثم مات ابن ابی بکر وهو مصمم علی ذالک -
فلما مات معاویہؓ سنة سحین بویع لیزید بایع ابن
عمرو ابن عباس - وصمم علی المخالفة الحسین
وابن الزبیرؑ

اور عبدالرحمن بن ابی بکرؓ کے متعلق علماء نے لکھا ہے کہ:۔۔۔

والصحيح ان عبدالرحمن كان قد توفي قبل

موت معاویہ بسنحین... الخ۔ؑ

یعنی مختلف اقوال میں سے صحیح قول اس معاملہ میں یہ ہے کہ عبدالرحمان بن ابی بکرؓ
حضرت امیر معاویہؓ کے انتقال سے دو سال قبل (۵۸ھ) فوت ہو گئے تھے اور وہ اپنی
اختلافی رائے پر آخر تک قائم تھے۔

اور مورخین لکھتے ہیں کہ جب حضرت معاویہؓ کے انتقال کا وقت قریب ہو گیا تو
آنمو صوفؓ نے اپنے فرزند یزید کو بلایا اور چند وصایا اور ہدایات فرمائیں۔

ان میں یہ بات بھی تھی کہ حسین بن علی المرتضیٰؓ کے ساتھ رعایت کا معاملہ کرنا
تحقیق حضرت حسینؓ لوگوں میں زیادہ پسندیدہ ہیں پس ان کے ساتھ صلہ رچی کرنا اور
نزی اختیار کرنا۔ اس طرح یہ معاملہ تیرے لیے درست رہے گا۔ الخ

اور حضرت معاویہؓ کا نصف رجب ۶۰ھ میں انتقال ہو گیا اور لوگوں نے یزید کے
ساتھ بیعت کر لی۔

قالوا ولما احضر معاویہ دعا یزید فاصاح

وقال انظر حسينا فانه احب الناس الى الناس

فصل رحمه وارفوق به الخ۔ؑ

ؑ البدایۃ لابن کثیرؒ ص ۱۵۱ ج ۸ تحت سنة ۶۰ھ (طبع اول مصر)

ؑ البدایۃ لابن کثیرؒ ص ۱۱۵ ج ۸ تحت سنة ۶۰ھ (طبع اول مصر)

ؑ (۱) البدایۃ جلد ثامن ص ۱۶۲ ج ۸ تحت سنة خرج الحسین الی العراق الخ طبع اول مصر۔

(۲) سیر اعلام النبلاء للذہبی ص ۱۹۸ ج ۳ تحت الحسین بن علیؑ۔

(باقی دوسرے صفحہ پر)

تنبیہ

مسئلہ ہذا قبل ازیں ہم نے اپنی تصنیف ”سیرۃ حضرت امیر معاویہؓ“ جلد اول کے ص ۵۶۶ تا ص ۵۷۰ تحت عنوان ”رعایت کا معاملہ“ بحوالہ سنی و شیعہ کتب درج کیا ہے۔ یہاں ذیل میں صرف حوالہ جات پر اکتفا کیا ہے۔ تفصیلات کے لیے مذکورہ بالا مقام کی طرف رجوع فرمائیں۔

حضرت امیر معاویہؓ کے انتقال کے بعد یزید مسند خلافت پر متمکن ہوا تو اس نے حرمین شریفین کے اکابر حضرات سے بیعت خلافت لینے کی کوشش کی۔ اس وقت مدینہ طیبہ کا حاکم و والی ولید بن عتبہ بن ابی سفیان تھا۔

یزید نے عبداللہ بن عمرو بن ابی العاصی کے ذریعہ اہل مدینہ سے بیعت لینے کا حکم نامہ ارسال کیا اور حکم دیا کہ لوگوں کو بیعت کی دعوت دی جائے اور اکابر حضرات سے پہلے بیعت حاصل کریں اور ساتھ یہ بھی تصریح کر دی کہ اس مسئلہ میں حسین بن علیؓ کے ساتھ نرمی کا معاملہ کیا جائے۔

جب یہ حکم نامہ ولید بن عتبہ کے پاس پہنچا تو انہوں نے اسی وقت حضرت حسینؓ اور عبداللہ بن زبیر کو بلا بھیجا اور حضرت معاویہؓ کے انتقال کی خبر دی اور ساتھ ہی یزید کی طرف سے بیعت لینے کا حکم سنایا۔

ان حضرات نے فرمایا کہ صبح ہونے دو ہم اس مسئلہ میں نظروں فکر کر لیں اور ہم دیکھ لیں کہ دوسرے لوگ اس معاملہ میں کیا صورت اختیار کرتے ہیں اور یہ فرما کر واپس چلے گئے۔

(گزشتہ سے پیوستہ)

(۳) مختصر تاریخ ابن عساکر لابن منظور ص ۱۳۷-۱۳۸ ج ۷ تحت جوامع حدیث مقتل حسینؓ الخ۔

(۴) البدایہ لابن کثیر ص ۱۱۵ ج ۸ تحت سنۃ ۶۰ھ طبع اول مصر۔

(۵) بحار الانوار لملاقر الجلی الشیعی ص ۲۳۸ ج ۱۰ تحت اجری علیہ بعد یدہ الناس

یزید۔

(۶) جلاء العیون باقر مجلسی الشیعی (فارسی) ص ۳۸۸ تحت فصل دوازدہم۔

فكتب الى والى المدينة الوليد بن عتبة بن ابي
سفیان ان ادع الناس وبايعهم وابداء بالوجوه
وارفق بالحسين - فبعث الى الحسين وابن الزبير
فى الليل و دعاهما الى بيعة يزيد فقالا نصبح
وننظر فيما يعمل الناس ووثبا فخرجا -^{لہ}

اس کے بعد سیدنا حسینؑ اور ابن الزبیرؓ رات میں مکہ مکرمہ کی طرف روانہ ہو گئے
اور مکہ شریف پہنچ کر سیدنا حسینؑ نے دار العباس بن عبد المطلب میں اقامت اختیار کی
اور ابن الزبیرؓ الحجر کے قریب ٹھہرے۔

اس دور میں یزید کی طرف سے مکہ مکرمہ کے حاکم والی عمرو بن سعید بن العاص
الاموی المعروف الاشدق تھے۔

نیز واضح ہو کہ قبل ازیں مکہ مکرمہ کے والی یحییٰ بن حکیم بن امیہ تھے پھر انہیں
تبدیل کر کے عمرو بن سعید موصوف کو والی بنایا گیا تھا۔

اہل کوفہ کا دعوت دینا

حضرت امیر معاویہؓ کے انتقال کے بعد اہل کوفہ حضرت حسینؑ کو بذریعہ خطوط
دعوت دیتے تھے کہ آپ ہمارے والی اور امیر ہیں اور ہم نے اپنی ذاتوں کو آپ کے
لیے روک رکھا ہے۔ والی کوفہ نعمان بن بشیر کی اقتداء میں ہم جمعہ کی نماز ادا نہیں
کرتے۔ لہذا آپ ہمارے پاس تشریف لائیں۔

فاتاہ رسل اهل الكوفة انا قد حسبنا انفسنا
عليك ولسنا نحضر الجمعة مع الوالى فا قدم
علينا - قال وكان النعمان بن بشير الانصارى على

- لہ ۱۔ میراعلام النبلاء للذہبی ص ۱۹۸ ج ۳ تحت الحسین بن علیؑ۔
۲۔ مختصر تاریخ ابن عساکر لابن منظور ص ۱۳۷-۱۳۸ ج ۷ تحت حوامع حدیث مقتل
حسینؑ۔۔۔ الخ۔
۳۔ البدایہ لابن کثیر ص ۱۶۲ ج ۸ تحت منہ خرج الحسین الی العراق (۵۶۰)

الکوفۃ۔

اور ابن کثیرؒ نے اس چیز کو عبارت ذیل تحریر کیا ہے۔۔۔

وبعث اهل العراق الى الحسين الرسل والكتب

يدعونه اليهم۔۔۔ الخ

یعنی اہل عراق نے سیدنا حسینؑ کی طرف کئی پیغام رساں اور کئی دعوتی خطوط ارسال کیے جن میں آپؑ کو کوفہ میں پہنچنے کی دعوت دی گئی تھی۔
قیام مکہ مکرمہ کے دوران سیدنا حسینؑ اپنے عراق کی طرف جانے کے معاملہ میں اپنے رفقاء سے گفتگو کرتے رہتے تھے۔

سفر عراق

آپؑ کے خیر خواہ حضرات میں سے جناب عبداللہ بن عمرؓ کی رائے یہ تھی کہ آپؑ کو خروج الی العراق کا قصد نہیں کرنا چاہیے کیونکہ یہ لوگ بختہ کردار کے مالک نہیں اور ان میں استقلال نہیں پایا جاتا۔ اور ان لوگوں نے آپؑ کے اکابر کے ساتھ وفائیں کی۔ آپؑ کے والد گرامیؑ کو شہید کیا اور آپؑ کے برادر کو زخمی کر کے بے آبرو کیا۔ چنانچہ علامہ الذہبیؒ نے جناب ابن عمرؓ کی گفتگو کو عبارت ذیل میں نقل کیا ہے۔

عن الشعبي ناشده وقال ان اهل العراق قوم

مناكير قتلوا اباك و ضربوا اخاك و فعلوا

وفعلوا۔۔۔ الخ

اسی طرح اس موقع پر جناب عبداللہ بن عباسؓ نے بھی حضرت حسینؑ کو سفر عراق سے منع فرمایا اور ان لوگوں کی بدسلوکی یاد دلائی۔ ابن عباسؓ فرماتے تھے کہ حضرت حسینؑ عراق کی طرف خروج کے سلسلہ میں میرے پاس مشورہ کے لیے تشریف لائے

لے الاسابۃ لابن حجر (مع الاستیعاب) ص ۳۳۲ ج اول تحت الحسین علیؑ

لے البدایۃ لابن کثیر ص ۱۶۵ ج ۸ تحت صفۃ تخرج الحسین الی العراق۔ ۶۰۔

لے (۱) میر اعلام النبلاء للذہبی ص ۱۹۷ ج ۳ تحت الحسین بن علیؑ۔

(۲) تنزیہ ابن عساکر لابن بدران ص ۳۲۶ ج ۴ تحت الحسین بن علیؑ۔

تو میں نے ان کو کہا کہ:

اگر میرے اور آپ کے لیے یہ بات قابلِ حقارت اور لائقِ عیب نہ ہوتی تو میں آپ کے سر کے بالوں میں ہاتھ ڈال کر آپ کو روک لیتا۔

آپ کہاں جانا چاہتے ہیں؟ آپ اس قوم کی طرف جانا چاہتے ہیں جنہوں نے آپ کے والد گرامی کو قتل کر ڈالا اور آپ کے برادر کو نیزے لگا کر زخمی کیا۔

چنانچہ محدث ابن ابی شیبہ اور یعقوب البسوی نے اس چیز کو عبارتِ ذیل میں ذکر کیا ہے۔

(۱۹۲۱۱) عن ابن طاووس عن ابیہ قال قال ابن عباس

جاءنی حسین یستشیرنی فی الخروج الی ماہنا

یعنی العراق فقلت لولان یزروابی وبک لشبنت

یدی فی شعرک۔ الی ابن تخرج؟ الی قوم قتلوا

اباک و طعنوا الخاک۔^۱

اور روایت ہذا میں بعض مؤلفین نے حضرت حسینؑ کے مزید جوابی کلمات اس طرح نقل کئے ہیں کہ:

فقال لان اقتل بمکان کذا و کذا احب الی من ان

استحل حرمها یعنی مکہ۔۔۔ النح^۲

یعنی سیدنا حسینؑ نے جواب میں فرمایا کہ:

میرا کسی دوسرے مقام میں قتل کیا جانا اس سے زیادہ بہتر ہے کہ میں مکہ مکرمہ میں قتل کیا جاؤں اور اس کی حرمت مجروح ہو۔

سیدنا حسینؑ کو خروج الی العراق سے منع کرنے والوں میں آپ کے برادر محمد بن

۱) المصنف لابن ابی شیبہ ص ۹۶-۹۷ ج ۱۵ کتاب الفتن۔ طبع کراچی۔

۲) کتاب المعرفة والتاریخ للبسوی ص ۵۴۱ ج اول تحت اخبار عبد اللہ بن عباسؑ۔

۱) سیر اعلام النبلاء للذہبی ص ۱۹۶ ج ۳ تحت الحسین بن علیؑ۔

۲) تہذیب ابن عساکر لابن یدران ص ۳۲۶ ج ۴ تحت ذکر الحسینؑ۔

۳) البدایۃ لابن کثیر ص ۱۵۹ ج ۸ تحت مخرج الحسینؑ الی العراق۔

حنفیہ بھی تھے اور انہوں نے آپؐ کو اس سفر سے منع کیا اور اس کے سخت خلاف رائے رکھتے تھے حتیٰ کہ انہوں نے اپنی اولاد کو بھی جناب حسینؑ کے ساتھ سفر کرنے سے روک دیا۔

حافظ ابن کثیرؒ نے البرایۃ میں لکھا ہے کہ:

وتبعهم محمد بن الحنفیۃ فادرک حسینا بمکہ
فاعلمہ ان الخروج لیس له برای یومہ ہذا۔ فابی
الحسین ان یقبل۔ فحبس محمد بن الحنفیۃ ولده۔
فلم یبعث احدا۔ منهم حتی وجد الحسین فی نفسہ
علی محمد۔ ۱۱

اس کا حاصل یہ ہے کہ جب سیدنا حسینؑ مکہ میں عراق کی طرف تشریف لے جانے کے لیے تیار تھے تو اس وقت ان کے برادر محمد بن الحنفیۃ مکہ میں پہنچے اور حضرت حسینؑ سے اس معاملہ میں گفتگو کی اور بتایا کہ اس موقع پر آپؐ کا عراق کی طرف خروج درست نہیں۔ تو سیدنا حسینؑ نے انکار کر دیا اور ان کی رائے کو قبول نہیں کیا۔ اس کے بعد جناب محمد بن الحنفیۃ نے اپنی اولاد کو روک لیا اور ان کو بھی سیدنا حسینؑ کے ساتھ روانہ نہیں کیا۔ اس بنا پر حضرت حسینؑ اپنے برادر محمد بن الحنفیۃ سے ناراض ہو گئے۔

تنبیہ

اس مقام میں اس چیز کی طرف توجہ دلائی جاتی ہے کہ:
مشاہیر حضرات نے سیدنا حسینؑ کو عراق اور کوفہ کی طرف سفر کرنے سے منع کیا اور انہوں نے اس بات کا اظہار کیا کہ اہل عراق و کوفہ وفادار نہیں ہیں۔ یہ لوگ وفاداری کی بجائے بد عہدی کیا کرتے ہیں۔

اور متعدد حضرات نے اپنی جگہ پر ان لوگوں کی فطرت کو بیان کیا ہے۔ ذیل میں چند حضرات کے بیانات درج کیے جاتے ہیں۔ جن میں عراقیوں کی فطرت اور ان کا

کردار واضح ہوتا ہے۔

[1]

چنانچہ ابن عباسؓ نے حضرت حسینؓ کے ساتھ گفتگو کرتے ہوئے ایک موقع پر ذکر کیا ہے کہ:

اہل عراق غدار اور بے وفائیں ان کے ذریعے آپ دھوکہ نہ کھائیں۔
ان اهل العراق قوم غدر فلا تغترون بهمؑ

[2]

اس دور کے ایک بزرگ ابو بکر بن عبد الرحمن بن الحارث ہیں انہوں نے بھی سیدنا حسینؓ کے ساتھ اسی مسئلہ میں ناصحانہ گفتگو کی تو اس وقت انہوں نے حضرت حسینؓ کی خدمت میں عراقیوں کی فطرت بیان کرتے ہوئے یہ الفاظ ذکر کیے۔

قال قد رايت فاصنع اهل العراق بابيك واخيك
وانت تريد ان تسير اليهم وهم عبيد الدنيا
فيفاتلك من قد وعدك ان ينصرک ويخذلك من
انت احب اليه ممن ينصرهؑ

ان الفاظ کا حاصل یہ ہے کہ:۔۔۔ (اے حسین بن علیؑ)

آپ معلوم کر چکے ہیں کہ اہل عراق نے آپ کے والد گرامی اور آپ کے برادر محترم کے ساتھ کیا سلوک کیا تھا؟ آپ ان لوگوں کی طرف جانے کا ارادہ کر رہے ہیں؟ یہ لوگ دنیا کے غلام اور (عبدالراحم) ہیں۔ ان میں سے جن لوگوں نے آپ کے ساتھ نصرت کا وعدہ کیا ہے وہی آپ کے ساتھ قتال کریں گے اور جن کو آپ مدد کے لیے پسند فرما رہے ہیں وہی آپ کو رسوا اور ذلیل کریں گے۔۔۔ الخ۔

لہ البدایہ لابن کثیرؒ ص ۱۶۰ ج ۸ تحت منہ خرج الحسين الى العراق

لہ مختصر تاریخ ابن عساکر لابن منظور ص ۱۳۰ ج ۷ تحت الحسين بن علیؑ

[3]

عراقیوں کی فطرت اور افتاد طبع بیان کرنے کے سلسلہ میں جناب عبداللہ بن عمرؓ نے ایک موقع پر ان کو خطاب کرتے ہوئے فرمایا کہ:۔۔۔

عن سفیان عن حبیب قال سمعت ابن عمر یقول
یا اهل العراق تاتون بالمعضلات۔^۱

اس عبارت کا مفہوم یہ ہے کہ حضرت ابن عمرؓ نے فرمایا۔

اے عراقیو! تم مشکلات کھڑے کر دیتے ہو یعنی بات کو سلجھانے کی بجائے اسے بگاڑ دیتے ہو (اور مصائب پیدا کر دیتے ہو۔ یہ تمہارا شیوہ ہے)

حاصل کلام یہ ہے کہ عراقیوں کو فیوں میں تگن مزاجی، بے وفائی، اور بد عمدی و فتنہ انگیزی پائی جاتی ہے اور ان میں انتشار پسندی ہے۔ یہ لوگ قابل اعتماد نہیں ہیں۔

استنباہ

اس مقام میں یہ اعتراض کیا جاتا ہے کہ جناب حسینؓ کو اس وقت کے اکابر حضرات ابن عباسؓ ابن الخنیفہؓ وغیرہم نے خروج سے منع کیا اور کو فیوں کے وعدوں پر اعتماد کرنے سے روکا کہ یہ لوگ بے وفا، بد عمد اور قتلون مزاج ہیں۔ اس کے باوجود حضرت حسینؓ نے ان چیزوں کی طرف توجہ نہ کی اور سفر عراق اور کوفہ اختیار کیا۔ اس کا نتیجہ سوائے خسارہ کے کچھ نہ ہوا۔

جواب

جس طرح دیگر اکابر صحابہ کرامؓ اپنے اپنے مقام میں مجتہد تھے اور درجہ اجتہاد پر فائز تھے اور اجتہادی مسائل میں اپنے اجتہاد کو مصیب قرار دیتے تھے۔ اسی طرح جناب حسینؓ بھی اپنے مقام پر مجتہد تھے اور اپنے اجتہاد کی بنا پر حق پر تھے۔

اس بنا پر (یزید) کے خلاف کرنے کو انہوں نے جائز قرار دیا۔

ان کے نزدیک خلیفہ اہل نہیں تھا اور کئی حضرات اس سے زیادہ اہل اور مستحق تھے نیز اس دور میں کئی دیگر عوامل بھی سامنے آئے جن کی بنا پر انہوں نے خلیفہ ہدای کی بیعت سے انکار کیا اور تائید نہیں کی۔ یہی کہا جاسکتا ہے کہ اس کی تفصیلات سے عموماً تاریخ خاموش ہے اور پردہ خفا میں ہے۔

ساتھ ہی اہل کوفہ (عراقیوں) نے انہیں اپنے سربراہ ہونے کی حیثیت سے دعوت دی۔

اس بنا پر جناب حسینؑ نے کوفیوں کی دعوت پر اعتماد کیا کہ یہ لوگ ان کی حمایت کریں گے اور اپنے وعدوں پر قائم رہیں گے۔

لیکن کوئی لوگ موقعہ پر اپنے وعدوں سے برگشتہ ہو گئے اور اس عہد پر قائم نہ رہے اور جناب حسینؑ کی رائے لینے سے منحرف ہو گئے۔

بلکہ فریق مخالف کے معاون و معین ہو گئے اور بالمقابل کے ساتھ مل کر حضرت موصوفؑ سے قتال کیا اور ان کو شہید کر ڈالا۔

اس وجہ سے جناب حسینؑ اپنے ارادہ میں کامیاب نہ ہو سکے۔

مختصر یہ ہے کہ یہ ایک اجتہادی مسئلہ تھا اور اس میں قاعدہ یہ ہے کہ

المجتہد قد یخطئ ویصیب

نیز اصل میں یہ چیز ہے کہ:۔۔۔

مالک کریم کی طرف سے جناب امام حسینؑ کے حق میں مرتبہ شہادت مقدور ہو چکا تھا اور تقدیر الہی میں ایک امر کا جب فیصلہ ہو جاتا ہے تو اس کے تمام اسباب و ذرائع بھی اسی کے موافق مقدور ہو جاتے ہیں۔ جن سے فی الواقع انصاف نہیں ہو سکتا۔ تقدیر کے سامنے تدبیر بیچ ہو ا کرتی ہے۔

جناب حسینؑ کے لیے بھی قضاء الہی اسی طرح تھی اور وہ ان کے حق میں پوری ہوئی تھی۔ اس وجہ سے یہ تمام سفر کا واقعہ ظاہری اسباب کے خلاف تھا اور اہل دانش اسے صحیح قرار نہیں دے رہے تھے لیکن وکان امر اللہ مقدوراً حتی یاتسلی اللہ بامرہ کی شان کا مظاہرہ ہوا اور قدرت خداوندی کو جو منظور تھا وہ

تمام ہو کر رہا۔

جو تعاون کے دعویٰ دار تھے وہی مخالف ہو گئے اور آنجنابؐ کی شہادت کی صورت میں نوشتہ تقدیر پورا ہوا۔

مسلم بن عقیل کو روانہ کرنا

جیسا کہ ہم نے قبل ازیں ذکر کیا ہے کہ:۔۔۔

عراقیوں کی طرف سے سیدنا حسینؑ کی طرف بہت سے وفود اور بے شمار مکتوبات پہنچے ہوئے تھے۔ جناب حسینؑ کی یہ رائے ہوئی کہ اس سلسلہ میں کوفہ کے حالات معلوم کرنے کے لیے اپنے چچا زاد بھائی اور جناب مسلم بن عقیل کو روانہ کیا جائے اور وہ وہاں پہنچ کر حالات کا جائزہ لینے کے بعد ہمیں صحیح صورت حال سے مطلع کریں۔ اگر حالات ہمارے حق میں درست ہوں تو پھر ہم اس سفر کو اختیار کریں اور ایک قوت بن کر اپنی رائے پیش کریں۔

فبعث الحسین بن علی الیہم مسلم بن عقیل
فقال سر الی الکوفة ما کتبوا به الی فان کان حقاً
قدمت الیہ۔^۱

چنانچہ اس مقصد کے لیے جناب مسلم کو کوفہ کی طرف روانہ کیا گیا اور وہ سفر کی مشکلات برداشت کر کے کوفہ میں پہنچے۔

اور جب اہل کوفہ کو آپؑ کی آمد کی اطلاع ہوئی تو وہ ان کے ہاں جمع ہوئے اور قریباً بارہ ہزار کوفیوں نے آپؑ سے بیعت کی۔۔۔ الخ^۲ اور بیعت کرنے والوں کی تعداد اس سے زیادہ بھی بیان کی گئی ہے۔

چنانچہ جناب مسلم بن عقیل نے موجودہ کوائف اور کوفیوں کی بیعت و حمایت کے

^۱ مسلم بن عقیل حضرت حسینؑ کے بہنوئی بھی تھے کیونکہ ان کے نکاح میں رقیہ بنت علیؑ تھی۔ (الجزء ص ۵۶)

^۲ الامامة (مع الاستیعاب) لابن حجر ص ۳۳۲ ج اول تحت الحسین بن علیؑ
^۳ الامامة لابن حجر (مع الاستیعاب) ص ۳۳۲ ج اول تحت الحسین بن علیؑ۔

حالات کی جناب حسینؑ کو اطلاع کی اور تحریر کیا کہ حالات نہایت سازگار ہیں آپ تشریف لائیں۔

اس وقت حکومت شام کی طرف سے کوفہ کے حاکم جناب نعمان بن بشیرؓ تھے اور آپ حضرت امیر معاویہؓ کے عہد سے کوفہ کے والی مقرر تھے۔

حکومت کے حامیوں نے آنموصف کو اطلاع دی کہ شہر میں حکومت کے خلاف فساد اٹھ رہا ہے اس کا جلد انتظام کریں مگر جناب نعمان بن بشیرؓ نے اس سلسلہ میں نری اختیار کی اور مسلم سے معارض نہیں ہوئے۔

اس پر حکومت شام کے خیر خواہوں نے امیر شام یزید بن معاویہؓ کو اس صورت حال سے آگاہ کیا۔

ابن زیاد کو کوفہ کا امیر بنایا جانا

امیر شام یزیدؓ نے کوفہ کے حالات سے مطلع ہوتے ہی نعمان بن بشیرؓ کو امارت کوفہ سے الگ کر دیا اور حاکم بصرہ عبید اللہ بن زیادؓ کو کوفہ کا بھی حاکم و والی مقرر کر دیا اور اب کوفہ و بصرہ دونوں مقامات عبید اللہ بن زیادؓ کی تحویل میں آ گئے۔ چنانچہ وہ فوراً کوفہ پہنچا اور قسارمارت میں آکر ٹھہرا۔

یزیدؓ کی طرف سے عبید اللہ بن زیادؓ کو یہ حکم پہنچا تھا کہ مسلم بن عقیلؓ کو فوراً گرفتار کریں اور اگر وہ معارضہ و مقابلہ کریں تو انہیں قتل کر دیا جائے چنانچہ اس نے جستجو کی کہ اہل کوفہ میں سے کون لوگ مسلم بن عقیلؓ کے ساتھ ہیں؟ اور کن لوگوں نے آپ سے بیعت کی ہے اور مسلم بن عقیلؓ کس کے ہاں مقیم ہیں؟

عبید اللہ بن زیادؓ کی کوفہ میں آمد پر مسلم بن عقیلؓ جس مقام میں پہلے فروکش تھے اسے چھوڑ کر ہانی بن عروہؓ المرادی کے مکان میں منتقل ہو گئے۔

جب عبید اللہ بن زیادؓ کو معلوم ہوا کہ ہانی بن عروہؓ کے ہاں مسلم مقیم ہیں تو اس نے ہانی کو طلب کیا اور مسلم بن عقیلؓ کے بارے میں دریافت کیا۔

ہانی نے پہلے تو پس و پیش کی لیکن حالات کی شدت کی وجہ سے مجبور ہو کر انہیں اقرار کرنا پڑا اور کہنے لگے کہ اے امیر! میں نے مسلم بن عقیلؓ کو اپنے ہاں آنے کی

دعوت نہیں دی تھی وہ خود ہی میرے ہاں پہنچے ہیں۔
عبید اللہ بن زیاد نے مسلم کی حمایت اور بیعت کرنے والوں پر سختی شروع کر دی
اور جن لوگوں نے اس سلسلہ میں معارضہ و مقابلہ کیا ان پر حد درجہ تشدد کیا۔

مسلم بن عقیل کو قتل کیا جانا

ان حالات میں جناب مسلم بن عقیل کے حامی اور بیعت کرنے والے لوگ آہستہ
آہستہ ان سے الگ ہو گئے اور ان کی حمایت سے دست کش ہو گئے۔
آخر کار عبید اللہ بن زیاد نے ہانی بن عروہ اور مسلم بن عقیل پر قابو پالینے کے بعد
انہیں قتل کروادیا۔ اور یہ لوگ مرتبہ شہادت پر فائز ہوئے۔
مندرجہ بالا احوال کا اختصار طبقات ابن سعد میں اس طرح تحریر ہے کہ:۔۔۔

ومسلم بن عقیل وهو الذی بعثه الحسین بن
علی بن ابی طالب علیہما السلام من مکة یمایع له
الناس۔ فنزل بالكوفة علی هانی بن عروہ
المرادی۔ فاخذ عبید اللہ بن زیاد مسلم بن عقیل
وهانی بن عروہ فقتلہما جمیعاً وصلبہما۔

جناب حسینؑ کی مکہ سے روانگی

ادھر جناب حسینؑ نے مکہ مکرمہ سے مسلم بن عقیل کی طرف سے حالات سازگار
ہونے کی اطلاع پا کر ۶۰ھ میں یوم حج سے ایک روز قبل اہل کوفہ کی دعوت پر اعتماد
کرتے ہوئے کوفہ کی طرف سفر اختیار کیا۔ اور جناب مسلم بن عقیل کے ساتھ بعد میں
پیش آنے والے حالات اور آخر میں ان کے قتل ہو جانے کے بارے میں آپ کو
معلومات نہیں پہنچے تھے۔

دور ان سفر جناب حسینؑ جب قادسیہ کے مقام کے قریب پہنچے تو الحر بن یزید التمیمی
نے آکر آنجنابؑ کو کوفہ کے دیگر گوں حالات، اہل کوفہ کی بد عہدی اور بے وفائی اور

مسلم بن عقیل و دیگر اکابر کے قتل کی اطلاع دی اور کہا کہ آگے جانے میں کچھ خیر نہیں ہے واپس تشریف لے جائیے۔

اس پر سیدنا حسینؑ اپنی سابق رائے پر نظر ثانی کرنے کے لیے آمادہ ہو گئے۔ اس قافلہ میں مسلم بن عقیل کے برادر بھی تھے انہوں نے کہا کہ ہم ہرگز واپس نہیں جائیں گے ہم اپنے برادر مسلم کے قتل کا بدلہ لیں گے یا خود مقتول ہو جائیں گے۔ ان حالات میں جناب حسینؑ پھر قائل ہوئے کہ اب واپس جانا اظہار حق کے خلاف ہو گا اب وہ مقام غیرت میں آچکے تھے۔

اس بنا پر یہ تمام قافلہ جناب حسینؑ کی معیت میں کوفہ کی طرف روانہ ہوا۔ جب عبید اللہ بن زیاد کو معلوم ہوا کہ جناب حسینؑ مکہ سے کوفہ کی طرف روانہ ہو چکے ہیں اور کوفہ پہنچنے والے ہیں تو اس نے ایک لشکر تیار کر کے آنمو صوفؑ کو روکنے کے لیے روانہ کر دیا۔

اور اس لشکر کی جناب حسینؑ کے قافلہ کے ساتھ کربلا (جو طف کے نام سے بھی موسوم کیا جاتا ہے) کے مقام پر ملاقات ہوئی اور ہردو فریق کا آمناسا منا ہوا۔

حادثہ کربلا

واقعہ کا اختصار عبارت ذیل الاصابہ میں مذکور ہے اس کو ذکر کیا جاتا ہے۔
فوافوه بکر بلاء فنزلها ومعہ خمسة واربعون
نفسا من الفرسان ونحو مائة راجل فلقیہ الحسین
وامیرهم عمر بن سعد بن ابی وقاص وکان عبید
الله ولاہ الری وکتب له بعہدہ علیہا اذا رجع من
حرب الحسین۔

فلما التحقیا قال له الحسین اختر منی احدی
ثلاث امان الحق بشغری من الشغور واما ان ارجع الی
المدينة واما ان اضع یدی فی ید ید بن معاویة۔
فقبل ذالک عمر منه وکتب به الی عبیدالله فکتب

الیہ لا اقبل منه حتی یضع یدہ فی یدی فامتنع
الحسین فقاتلوه فقتل معہ اصحابہ وفیہم سبعة
عشر شابا من اہل بیته ثم کان اخر ذالک ان قتل و
اتى براسہ الی عبید اللہ فارسلہ و من بقی من اہل
بیته الی یزید۔ ومنہم علی بن الحسین وکان
مریضا و منہم عمہ زینب فلما قدموا علی یزید
ادخلہم علی عیالہ ثم جہزہم الی المدینۃ۔

مندرجہ بالا عبارت کا مفہوم یہ ہے کہ:۔۔۔۔۔ دونوں جماعتیں کربلا میں پہنچ کر اتر
پڑیں۔ سیدنا حسینؑ کے ساتھ پینتالیس (۳۵) نفر گھڑ سوار تھے اور سو کے قریب پیادہ
افراد تھے۔

فریق مقابل کا امیر لشکر عمرو بن سعد تھا۔ عبید اللہ بن زیاد نے عمرو بن سعد کو اس
محاربہ سے واپسی کے بعد علاقہ ”الری“ کا والی اور حاکم بنانے کا وعدہ کر رکھا تھا۔
(حضرت حسینؑ کو دعوت دینے اور اپنے ہاں بلانے والے حمایت و نصرت سے دست
بردار ہو گئے اور حالات و مگرگوں ہو گئے) تو اس موقع پر حضرت حسینؑ نے عمرو بن سعد
کے سامنے ایک پیش کش کی کہ:۔۔۔۔۔

- آپ لوگ میری طرف سے ان تین چیزوں میں سے ایک چیز کو اختیار کر لیں۔۔۔
- ۱۔ یا تو میں اسلام کی سرحدوں میں سے کسی سرحد کی طرف جانا چاہتا ہوں۔ مجھے
جانے دیا جائے تاکہ وہاں حوزہ اسلام کی حفاظت کر سکوں۔
- ۲۔ یا میں مدینۃ المنورہ کی طرف چلا جاؤں (مستغف) کے طور پر رہوں مجھے
واپس جانے دیا جائے۔
- ۳۔ یا میں اپنے ہاتھ کو یزید کے ہاتھ میں دے دوں۔۔۔۔۔ (مجھے یہ موقع دیا جائے کہ
بالشائد اس سے بات کر سکوں اس طرح معاملہ میں صورت مصالحت پیدا
ہو جائے گی۔)

اس بات کو عمرو بن سعد نے قبول کر لیا اور اس نے سیدنا حسینؑ کی اس پیش کش کو عبید اللہ بن زیاد کی طرف لکھ بھیجا۔

جواب میں ابن زیاد نے حکم بھیجا کہ میں حسینؑ سے صرف اس بات کو قبول کرتا ہوں کہ وہ اپنے ہاتھ کو میرے ہاتھ پر رکھ دیں۔

لیکن سیدنا حسینؑ نے یہ بات قبول نہیں فرمائی کہ وہ مقام غیرت میں تھے۔

ابن زیاد کے ساتھ بیعت کرنے سے رک گئے (اور انکاری ہوئے) اس صورت حال کے بعد دونوں فریقوں کی باہم جنگ ہوئی۔

حضرت حسینؑ کے خاندان کے جو سترہ جوان ہمراہ تھے اس موقعہ میں شہید ہوئے اور ان کے دیگر ساتھیوں کو بھی شہید کر دیا گیا۔

آخر میں سیدنا حسینؑ کو (ظلماً) شہید کیا گیا اور آنسو صوفؑ کے سر مبارک کو الگ کر کے عبید اللہ بن زیاد کے پاس بھیجا گیا۔

عبید اللہ بن زیاد نے آنجنابؑ کے سر مبارک اور بقیہ اہل بیت حسینؑ اور ان کے قبیلہ کے دیگر افراد کو دمشق میں یزید کی طرف روانہ کر دیا۔

اس قافلہ میں جناب علی بن الحسینؑ (زین العابدینؑ) بھی تھے جو اس وقت مریض تھے اور جناب سیدنا حسینؑ کی ہمشیرہ محترمہ جناب زینب بنت علی المرتضیٰؑ بھی اس قافلہ میں شامل تھیں۔

جب یہ قافلہ یزید کے پاس دمشق میں پہنچا تو اس نے ان تمام حضرات کو اپنے اہل و عیال کے پاس اقامت دی اور کچھ ایام کے بعد اس نے ان تمام حضرات کو مدینہ المنورہ کی طرف روانہ کر دیا۔

مقتل حسینؑ پر تصانیف

طور بالا میں واقعہ ہذا کو اختصاراً ذکر کیا ہے جو حافظ ابن حجر العسقلانی نے اپنی تصنیف الاصابہ میں سیدنا حسینؑ کے تذکرہ کے آخر میں درج کیا ہے۔

حافظ ابن حجر واقعہ ہذا ذکر کرنے کے بعد اس پر بطور تجزیہ کے لکھتے ہیں کہ:۔۔۔

وقد صنف جماعة من القدماء في مقتل الحسينؑ

تصانیف فیہا الفث والسمین والصحیح والسقیم

وفی ہذا القصہ الحی سقحہا غنی۔^۱

یعنی ابن حجر کہتے ہیں کہ قدامت کی ایک جماعت نے سیدنا حسینؑ کے قتال کے واقعہ میں تصانیف کی ہیں جن میں ہر نوع کی کمزور اور قوی صحیح اور ضعیف روایات پائی جاتی ہیں اور اس واقعہ میں جو کچھ میں نے ذکر کیا ہے غنا اور کفایت ہے۔

صحیح واقعات مرتب کر لینا سہل نہیں

اور حقیقت بھی یہی ہے کہ کربلا کے واقعہ میں لوگوں نے مختلف قسم کی روایات بہت کچھ فراہم کر دی ہیں اور ان میں سے بیش تر روایات بے اصل اور بے سرد ہا اور قابل اعتماد نہیں۔

اس لیے واقعہ ہذا کو صحیح طور پر مرتب کر لینا اور ٹھیک ٹھیک واقعات کو اور پیش آمدہ حالات کو درست طریقہ سے زیر قلم لانا کوئی آسان کام نہیں ہے بلکہ اسے ”مشکلات عادیہ“ میں سے قرار دیا جائے تو بجا ہے۔

وجہ یہ ہے کہ اس موقعہ کی روایات میں باہم بہت کچھ تضاد پایا جاتا ہے اور واقعہ کے راویوں نے روایات ایسی ذکر کی ہیں جن کا آپس میں تدافع ہوتا ہے اور بعض مقامات پر مبالغہ آمیزی اور دروغ گوئی پائی جاتی ہے۔

ایک راوی اس موقعہ کی بات کو کچھ ذکر کرتا ہے اور دوسرا کچھ اور بیان کرتا ہے نیز بات کو بڑھا چڑھا کر پیش کرتے ہیں اور راویوں کی طرف سے انتہائی کوشش یہ ہوتی ہے کہ ہر مرحلہ میں واقعہ کو نہایت المناک اور دردناک بنایا جائے۔ ظلم و ستم کی داستان تیار کر کے سامنے لائی جائے جس سے ملاحظہ کرنے والوں کے قلوب غم و الم سے بھر جائیں اور طبیعت پر وحشت طاری ہو جائے اور انسان زار و تظار گریہ کرنے پر مجبور ہو جائے۔

”واقعہ کربلا“ میں راویوں کی طرف سے یہ منظر دکھانا اصل مقصد بن گیا ہے اور واقعہ کو صحیح شکل میں پیش کرنا ان مقاصد میں حائل ہے جن کے لیے یہ مجلس قائم

کی جاتی ہیں۔

اعتراف حقیقت

واقعہ کربلا میں جناب سیدنا حسینؑ اور ان کے رفقاء کی شہادت بے شک المناک شہادت ہے اور خاص طور پر حضرت موصوفؑ کی پیشکش کے بعد اس کو تسلیم نہ کرنا صریح ظلم و ستم ہے۔

(جس طرح کہ ہم مسئلہ کو مستقل طور پر الگ ذکر کر رہے ہیں)

ان تمام شداء حضرات کا مظلوم ہونا اور ان کے مخالفین کا ظالم اور سفاک ہونا ظاہر ہے اور اس چیز کے ہم معترف ہیں۔

لیکن اس حادثہ میں جو کچھ مبالغہ آرائی کی جاتی ہے اور خلاف واقعہ چیزوں کو بڑھا چڑھا کر بطور حقائق پیش کیا جاتا ہے۔

اس طریقہ کو بھی ہم صحیح نہیں سمجھتے۔

واقعہ کربالا کے متعلق چند مباحث

”واقعہ کربلا“ اپنے مقام پر بہت اہم ہے اور کئی مسائل کو اپنے ضمن میں لیے ہوئے ہے۔

اختصاراً اس کو گزشتہ سطور میں ذکر کیا گیا۔ اس کے متعلق چند ایک قابل وضاحت چیزیں ہیں جن کو ایک ترتیب سے پیش کیا جاتا ہے۔ امید ہے یہ مباحث ناظرین کرام کے لیے اور اہل علم و فراست کے لیے نتائج پر پہنچنے میں سودمند ہوں گے۔

ادائیگی قرض

جب حضرت سیدنا حسینؑ کربلا کے قریب پہنچے اور حالات پیش آمدہ کے تقاضوں کے اعتبار سے آپ کو یقین ہو گیا کہ اب فریق مقابل کے ساتھ قتال کی صورت پیش آئے گی تو اس وقت آنجنابؑ نے ایک شرعی مسئلہ کی رعایت کرتے ہوئے منادی کرنے والے کو حکم دیا کہ ندائے عام کرے کہ جس شخص پر قرضہ ہے اور وہ مقروض ہے وہ

ہمارے ساتھ قتال میں بالکل شریک نہ ہو۔

اس کے بعد ایک شخص نے عرض کی کہ میری زوجہ میرے قرض کو ادا کرنے کی ضمانت لیتی ہے تو سیدنا حسینؑ نے فرمایا کہ عورت کی کیا ضمانت ہے؟ (یعنی ضمانت قابل اعتماد نہیں ہے) قرض ادا کرنا ضروری امر ہے۔

پس اس شخص کو جناب سیدنا حسینؑ نے شریک قتال نہیں فرمایا۔
اس واقعہ کو ابن ابی شیبہ ذکر کرتے ہیں کہ:۔۔۔

عن ابی موسیٰ بن عمیر عن ابیہ قال امر
الحسین منادیا فنادی فقال لا تقتلن رجل معی
علیہ دین - فقال رجل ضمنت امرأتی دینی فقال
امراة ما ضمان امراة۔^۱

تنبیہ

سیدنا حسینؑ کا یہ اعلان جناب نبی کریمؐ کے فرمودات پر عمل کرنے کے لیے تھا۔
فرمان نبوی ﷺ اس طرح ہے کہ شہید کے تمام گناہ معاف کر دیئے جاتے ہیں
مگر قرض معاف نہیں کیا جاتا۔

اسی طرح دیگر حدیث میں فرمان رسالت ماب ﷺ مذکور ہے کہ:۔۔۔
القتل فی سبیل اللہ یکفر کل شیء الا الدین^۲
یعنی اللہ تعالیٰ کے راستے میں قتل کیا جانا ہر شے کو مگر قرض نہیں مٹا دیتا۔
جاتا۔

۱) المسند لابن ابی شیبہ ص ۱۰۴ ج ۱۱ تحت ما ذکر من حدیث الامراء والد خول
طیلم۔ طبع کراچی۔

۲) سیر اعلام النبلاء للذہبی ص ۲۰۲ ج ۳ تحت الحسین بن علیؑ

۱) مسلم شریف ص ۱۳۵ ج ۲ باب من قتل فی سبیل اللہ کفرت خطایہ اللہ ین طبع نور
محمد دہلی۔

(۲) مشکوٰۃ شریف ص کتاب الجہاد الفصل الاول۔

ایک دیگر واقعہ

ادائے قرض کے مسئلہ میں اسی طرح کا ایک واقعہ جنگ جمل کے موقعہ پر پیش آیا تھا۔ یہ جنگ ۳۶ھ میں واقع ہوئی تھی۔ وہ حدیث کی کتابوں میں اس طرح مذکور ہے کہ عبد اللہ بن الزبیرؓ کہتے ہیں کہ:۔۔۔

میرے والد زبیر بن العوامؓ نے جمل کے روز مجھے بلایا۔ میں آپ کے پہلو میں آکھڑا ہوا میرے والد نے فرمایا:۔۔۔ اے بیٹے! آج کے دن جو قتل کیا جائے گا وہ یا ظالم ہو گا یا مظلوم ہو گا۔

اور میں اپنے آپ کو خیال کرتا ہوں کہ آج روز میں مظلوم قتل کیا جاؤں گا میرے نزدیک دین (قرض) کا مسئلہ نہایت ضروری ہے اور دریافت فرمایا کہ کیا میرے مال میں سے میرا قرض ادا کرنے کے لیے کچھ مال باقی ہے؟

اور فرمایا اے بیٹے! میرے مال کو فروخت کر کے میرے قرض کو ادا کرنا اور میرے والد نے اس وقت اپنے تمام مال میں سے وصیت کی۔

چنانچہ بخاری شریف میں ہے کہ:۔۔۔ جناب زبیر بن عوامؓ کہتے ہیں کہ:۔۔۔

وان من اکبر همی لدينى افحصى ديننا يبقى من
مالنا شيئا فقال يا بنى بع مالنا واقض دينى
واوصى بالثلث۔۔۔

مختصر یہ ہے کہ سیدنا حسینؓ نے ادائے قرض کے مسئلہ کا لحاظ کرتے ہوئے مذکورہ بالا اعلان کرایا تھا حالانکہ اس نازک موقعہ پر تعاون و نصرت کرنے والوں کی شدید ضرورت تھی۔ جہاں مندرجہ بالا واقعات سے اسلام میں ادائیگی قرض کی اہمیت واضح ہوتی ہے۔ وہاں ان حضرات کے عامل بالشریعت ہونے اور مستقیم علی الدین ہونے کا بھی اعلیٰ ثبوت ملتا ہے کہ ایسے مشکل اوقات میں بھی یہ حضرات صفائی معاملات کو ملحوظ رکھتے اور اس میں تغافل نہیں کرتے تھے۔

۱) بخاری شریف ص ۴۴۱ ج اول تحت باب برکتہ الغازی فی مالہ حیا ویتا۔۔۔ الخ۔

۲) ریاض الصالحین ص ۱۱۲ تحت باب الامر براء الاما۔۔۔

خروج کا شبہ پھر اس کا جواب بعض لوگوں (نامیوں) کی طرف سے یہ چیز بطور اعتراض پیش کی جاتی ہے کہ:۔۔۔

حضرت حسینؑ نے غلیہ وقت کے خلاف خروج کیا اور ان کا قتل کیا جانا از روئے ذیل حدیث درست تھا۔

من اتاكم وامرکم علی رجل واحد یرید ان یفرق
جماعتکم فاضربوا عنقه بالسيف کائن من کان
رواه مسلم۔^۱

روایت مندرجہ کا مفہوم یہ ہے کہ:۔۔۔ جناب نبی کریم ﷺ کا فرمان ہے کہ جو شخص تمہارے پاس آئے در آنحائیکہ اس سے قبل ایک شخص کے حق میں خلافت کا معاملہ طے ہو چکا ہے اور وہ جماعت میں تفریق کا قصد رکھتا ہے تو اس کی گردن تلوار سے اڑا دو خواہ وہ کوئی شخص بھی ہو۔

ابن تیمیہؒ اور الذہبیؒ کی تحقیق

اعتراض مذکور کے ازالہ کیلئے علامہ ابن تیمیہ و علامہ الذہبی دونوں نے ان کے غلو کا جواب دیا ہے اور اس میں اہل السنۃ کا موقف پیش کیا ہے۔ فرماتے ہیں کہ حضرت حسینؑ مظلوماً شہید کر دیئے گئے اور جن لوگوں نے ان کو قتل کیا وہ لوگ ظالم اور حد سے تجاوز کرنے والے تھے۔

اور جناب نبی کریم ﷺ کے فرمودات جن میں مفارق للجماعۃ کے قتل کا حکم دیا گیا ہے وہ روایات حضرت حسینؑ کے واقعہ پر منطبق نہیں ہوتیں اور ان کو شامل نہیں کیونکہ حضرت حسینؑ جماعت سے الگ نہیں ہوئے تھے بلکہ وہ۔

- ☆ اپنے شہر (مدینہ طیبہ) کی طرف رجوع کرنے کے لیے تیار ہو گئے تھے۔
- ☆ یا نفر (اسلامی سلطنت کی سرحد) کی طرف رجوع کرنے کے لیے تیار ہو گئے تھے۔
- ☆ یازید کی طرف جانے کے لیے آمادہ ہو گئے تھے۔

۱) منہاج السنۃ لابن تیمیہ ص ۲۵۶ ج ۲ تحت واما الحدیث الذی رواہ۔۔۔ الخ۔

۲) المستمسک للذہبی ص ۲۹۶ تحت روایت قاتل الحسنین فی تابوت من نار۔۔۔ الخ۔

ان صورتوں میں وہ جماعت میں شامل تھے اور تفریق بین الامت کرنے والے نہیں تھے مگر فریق مقابل نے ان امور کو تسلیم نہیں کیا پس ان کو ظلماً شہید کیا گیا۔ یہ امور حضرت حسینؑ کی طرف سے پیش کیے گئے تھے اگر حضرت حسینؑ سے کم درجے کا آدمی ان امور کو پیش کرتا تب بھی ان میں سے کسی ایک کو تسلیم کرنا لازم تھا۔ حضرت حسینؑ کو جس کرنا اور روک رکھنا جائز نہیں تھا چہ جائیکہ ان کو قید کرنا اور قتل کر دینا۔

مندرجہ بالا مضمون ابن تیمیہ نے جبارت ذیل درج کیا ہے:۔۔۔

الناصبۃ الذین یزعمون ان الحسینؑ کان خارجیا وانہ کان یجوز قتله لقولہ ﷺ من اتاکم وامرکم علی رجل واحد یرید ان یفرق جماعتکم فاضربوا عنقه بالسیف کاٹنا من کان رواہ مسلم۔

واہل السنۃ والجماعۃ یردون غلوہو لواء وھولاء۔ ویقولون ان الحسینؑ قتل مظلوما شہیدا۔ والذین قتلوه کانوا ظالمین معتدین واحادیث النبی ﷺ الھی یا مرفیہا بقتل المفارق للجماعۃ لم تناولہ۔ فانہ لم یفارق الجماعۃ ولم یقتل الا ھو طالب الرجوع الی بلدہ والی الثغر والی یزید۔ داخلا فی الجماعۃ معرضا عن التفریق بین الامۃ۔

ولو کان طالب ذالک اقل الناس لوجب اطاعته الی ذالک۔ فکیف لاتجب اجابۃ الحسینؑ الی ذالک ولو کان الطالب لھذا الامور من ھودون الحسینؑ لم یجز حبسہ ولا امساکہ فضلا عن اسرہ وقتلہ۔

لے منہاج السنۃ لابن تیمیہ ص ۲۵۶ ج ۲ ثانی تحت واما الحدیث الذی رواہ ان قاتل الحسینؑ فی تابوت من نار۔۔۔ الخ۔

اور الذمہی نے المستقی میں اس مسئلہ کو بالفاظ ذیل تحریر کیا ہے۔

الناصبته الذین یزعمون ان الحسین من
الخوارج الذین شقوا العصا وانه یجوز قتله لقوله
عليه السلام من اتاكم وامرکم علی رجل واحد یرید
ان یفرق جماعتکم فاضربوا عنقه کائننا من کان
اخرجه مسلم۔

وابل السنحه یقولون قتل مظلوما شهیدا۔
وقاتلوه ظلمته معقدون واحادیث قتل الخارج لم
تتناوله فانه لم یفرق الجماعه ولم یقتل الا وهو
طالب الرجوع او المضی الی یزید داخل فیما دخل
فیه سائر الناس معرضا عن تفریق الکلمه۔^۱
ان عبارات کا مفہوم ماقبل میں بیان کر دیا گیا ہے۔

خروج کا مقصد قتال نہیں تھا

اور علامہ ابن تیمیہؒ نے منہاج السنۃ جو ابن مطر الحلی الشیعی کی تصنیف منہج
الکرامہ کے جواب میں لکھی گئی ہے) میں ایک دوسرے مقام میں حضرت حسینؑ
کی طرف سے دفاع کرتے ہوئے ان کے موقف کو واضح کیا ہے وہاں ذکر کرتے ہیں
کہ:۔۔۔

حضرت حسینؑ اس واقعہ میں قتال کے لیے نہیں نکلے تھے۔ ان کا گمان تھا کہ
(وہ بعض لوگ جنہوں نے کوفہ میں آنے کی دعوت دی ہے) وہ ان کی اطاعت کریں گے
(اور ان سے تعاون کریں گے) اور اس طرح وہ اہل عراق کی ایک قوت بن کر ظاہر ہوں
گے۔

اس کے بعد جب ہر موقعہ ان لوگوں کا انصراف اور انحراف معلوم کر لیا تو اس
وقت آنمو صوفؑ نے تین چیزوں کی طرف رجوع کرنے کا تقاضا کیا کہ:۔۔۔

- ☆ مجھے اپنے وطن کی طرف واپس جانے دیا جائے۔
 - ☆ یا مجھے اسلامی مملکت کی کسی سرحد کی طرف نکل جانے دیا جائے۔
 - ☆ یا مجھے یزید کے پاس جانے کا موقعہ دیا جائے۔
- مگر مقابل فریق کے ظالموں نے آنمو صوف رحمۃ اللہ علیہ کے ان مطالبات کو پورا کرنے سے انکار کر دیا اور انہوں نے آپ رحمۃ اللہ علیہ کو قید کر کے یزید کی طرف لے جانے کا قصد کیا۔ حضرت حسین رحمۃ اللہ علیہ اس امر میں مانع ہوئے۔ اس پر باہم قتال واقع ہوا حتیٰ کہ آپ کو ظلماً شہید کر دیا گیا۔

حالانکہ حضرت حسین رحمۃ اللہ علیہ کا ابتدا میں قتال کرنے کا کوئی ارادہ نہیں تھا (بلکہ تقاضائے حالات کے پیش نظر اپنے موقف پر نظر ثانی کرنے کے لیے آمادہ ہو گئے تھے) منہاج السنۃ میں مضمون ہذا عبارت ذیل درج ہے:۔۔۔

والحسین رحمۃ اللہ علیہ عنہ ما خرج مقاتلا ولكن ظن ان الناس يطيعونه - فلما رأى انصرفهم عنه طلب الرجوع الى وطنه او الذهاب الى الثغر اور اتیان یزید - فلم يمكنه اولئك الظلمه لامن هذا - ولا من هذا ولا من هذا وطلبوا ان ياخذوا اسيرا الى يزید - فامتنع من ذلك وقاتل حتى قتل مظلوما شهيدا لم يكن قصده ابعدا ان يقاتل^{لہ}

ابن خلدون کی تحقیق

بعض لوگوں کی طرف سے اعتراض کیا جاتا ہے کہ حضرت سیدنا حسین رحمۃ اللہ علیہ نے ان احادیث کا خلاف کیا جن میں حکم ہے کہ امام وقت کے خلاف خروج کرنا منع ہے اور خروج کرنے والے کے متعلق وعیدات وارد ہیں۔

تو اس کے جواب میں مشہور مورخ ابن خلدون کہتے ہیں کہ احادیث میں جس امام کے متعلق خروج منع ہے اس سے مراد امام عادل ہے اگر امام عادل نہیں تو اس کا خلاف

کرنا اور خروج کرنا منع نہیں خصوصاً جبکہ ابھی اس کی بیعت لی جا رہی ہو۔
حاصل مرام یہ ہے کہ امام عادل کا خلاف کرنا ناجائز ہے امام جائز کے خلاف خروج
ہو تو وہ جائز ہے۔

اور سیدنا حسینؑ اپنے مقام پر مجتہد تھے اور اپنے اجتہاد کی بنا پر حق پر تھے۔
وہ شہید ہیں اور مثاب ہیں لیکن باغی کے حکم میں نہیں ہیں۔

جن لوگوں نے سیدنا حسینؑ کے قتل کے جواز کا قول کیا ہے وہ بالکل غلط ہیں
امام کے مقابلہ کی منع والی روایات سے انہوں نے استدلال کیا اور یہ ان سے غلطی
سرزد ہوئی ہے۔ وہاں امام عادل ہونے کی شرط ہے۔

اور حضرت حسینؑ کے دور میں امامت اور عدالت میں حضرت حسینؑ
سے بڑھ کر کون زیادہ عادل فخص تھا؟

ومن اعدل من الحسين في زمانه في امامته و
عدالته في قتال اهل الاراء۔^۱

تائید

اور ابن کثیرؒ نے بھی اس مسئلہ میں یہی چیز درج کی ہے کہ جناب حسینؑ کے
درجہ اور برابری کا کوئی شخص اس وقت نہ تھا (اور لوگوں کے نزدیک یزید معظّم و موقر
نہیں تھا اور نہ ان کے پایہ کا تھا)۔

بل الناس انما ميلهم الى الحسين لانه السيد
الكبير وابن بنت رسول الله ﷺ فليس على وجه
الارض يومئذ احد يساميه ولا يساويه ولكن الدولة
اليزيدية كانت كلها تناونه۔^۲

یعنی اس دور کے لوگ بیشک جناب حسینؑ کی طرف میلان رکھتے تھے کیونکہ
سیدنا حسینؑ سید کبیر تھے جناب نبی کریم ﷺ کے نواسے تھے۔

۱۔ تاریخ علامہ ابن خلدون ص ۳۸۲ ج ۱ اول تحت مقتل الحسين بن عليؑ
۲۔ البدایۃ لابن کثیر ص ۱۵۱ ج ۸ تحت قصۃ الحسين و سبب خروجه۔۔۔ الخ۔

پس اس وقت ان کے برابر و مساوی کوئی شخص نہ تھا لیکن یزیدی حکومت ان کے ساتھ دشمنی و عداوت رکھتی تھی۔

ابن حجر العسقلانی کی تحقیق

ابن حجر العسقلانی نے اپنی مشہور تصنیف ”فتح الباری شرح بخاری“ میں اس مقام میں اس طرح تحقیق ذکر کی ہے۔

ابن حجر نے حضرت علی المرتضیٰؑ سے خوارج کے متعلق ایک روایت ذکر کرتے ہوئے لکھا ہے کہ اگر یہ لوگ امام عادل کی مخالفت میں کھڑے ہوں تو ان کے ساتھ قتال کرو اور اگر یہ لوگ امام جائز (اور فاسق) کا خلاف کریں تو ان کے ساتھ قتال مت کرو کیونکہ ان کے لیے قتال (اور تاویل) ہے۔

اس کے بعد ابن حجر فرماتے ہیں کہ سیدنا حسینؑ کا معاملہ اسی بات پر محمول کیا جائے گا اور پھر اہل مدینہ کا حرہ والا معاملہ بھی اسی بات پر محمول ہوگا۔

وقد اخرج الطبري لبسند صحيح عن عبد الله بن الحرث عن رجل من بني مضر عن علي وقد ذكر الخوارج فقال ان خالفوا اماما عدلا فقاتلوهم وان خالفوا اماما جائرا فلا تقاتلوهم فان لهم مقالا (قلت) وعلى ذلك يحمل ما وقع للحسين بن عليؑ ثم لاهل المدينة في الحرّة۔
حاصل مقصد یہ ہے کہ:۔۔۔۔۔

امام حسینؑ نے امام جائز کی مخالفت کی اور اس کی اطاعت قبول نہ کی۔ یہ اس مسئلہ میں معذور کے حکم میں تھے اور ان کے لیے قتال (اور تاویل) تھی۔
لہذا اس بنا پر امام موصوفؑ کا مقابلہ کر کے ان کو قتل کر دینا جائز نہیں تھا۔

لہ فتح الباری شرح بخاری لابن حجر ص ۲۵۳-۲۵۴ جلد ۱۲ تحت باب من ترک قتال الخوارج للتالف۔۔۔ الخ کتاب استقامة الرتدين والعائدين وقالم۔

ہر سہ امور کا مطالبہ

اس کے بعد ہم دیگر اکابر علماء کے حوالہ جات پیش کرنا چاہتے ہیں جنہوں نے اس مقام میں جناب حسین ؑ کی جانب سے تین امور کا مطالبہ پیش کیا جانا درج کیا ہے اور یہ مسئلہ متد علماء نے ذکر کیا ہے۔

چنانچہ ابن عساکر نے اس چیز کو جبارت ذیل پیش کیا ہے۔۔۔

وبعث عبید اللہ بن زیاد عمر بن سعد فقاتلہم
فقال الحسین یا عمر اختر منی ثلاث خصال اما ان
تحرکنی ارجع کما جنت فان ابیت ہذہ فسیرنی الی
یزید فاضع یدی فی یدہ فی حکم مارای فان ابیت ہذہ
قسیرنی الی الحرک فاقاتلہم حتی اموت۔ الح

مطلب یہ ہے کہ عبید اللہ بن زیاد نے عمر بن سعد کو سیدنا حسین ؑ سے قتال کے لیے بھیجا تو اس موقع پر جناب حسین ؑ نے عمر بن سعد کو یہ پیش کش کی کہ اے عمر! میری طرف سے تین امور میں سے ایک بات کو آپ اختیار کریں۔

★ یا تو مجھے چھوڑ دیا جائے میں جہاں سے آیا ہوں وہیں لوٹ جاتا ہوں۔

★ اگر یہ بات نہیں تو تم مجھے یزید کی طرف لے چلو تاکہ میں اپنے ہاتھ کو اس کے ہاتھ میں دے دوں۔

پھر وہ میرے متعلق جو حکم کرے۔

★ اگر یہ بھی آپ نہیں مانتے تو مجھے ترک کی طرف روانہ کر دو میں ان سے اپنی موت تک قتال کروں گا۔

ان امور کو عمر بن سعد نے ابن زیاد کی طرف ارسال کیا تاکہ وہ سیدنا حسین ؑ کو یزید کی طرف بھیجے تو اس پر شمر ذی الجوشن نے کہا کہ اس طرح نہیں ہو سکتا بلکہ حسین ؑ کو ابن زیاد کے سامنے بیعت کا حکم تسلیم کرنا ہو گا۔

لیکن سیدنا حسین ؑ نے اس بات کو قبول نہیں کیا۔۔۔ الخ اور باہم قتال واقع ہوا۔

اور علامہ الذہبیؒ نے سیر اعلام النبلاء میں سیدنا حسینؑ کے تذکرہ میں ان کی طرف سے تین امور پیش کرنے کا مسئلہ جہارت ذیل ذکر کیا ہے۔

قال الحسين حين نزلوا كربلاء ما اسم هذه الارض؟ قالوا كربلاء قال كرب وبلاء وبعث عبيد الله لحربه عمر بن سعد فقال يا عمر اختر مني احدى ثلاث اما تحركني ارجع او فسيرني الى يزيد فاضع يدي في يده فان ابيت فسيرني الى الحرک فاجاهد حتى اموت - فبعث بذالك الى عبيد الله فهم ان يسيره الى يزيد فقال له شمر ابن ذى الجوش لا الان ينزل على حکمک فارسل اليه بذالك فقال الحسين والله لا افعل وابطأ عمر عن قتاله فبعث اليه عبيد الله شمر بن ذى الجوشن فقال ان قاتل والا فاقحطله وكن مكانه۔

مندرجہ بالا عبارت کا مفہوم یہ ہے کہ سیدنا حسینؑ جس وقت مقام کربلا میں پہنچے تو اس وقت آنجناب نے اس مقام کے نام کے متعلق دریافت فرمایا کہ اس مقام کا نام کیا ہے؟ لوگوں نے کہا کہ اس کا نام کربلا ہے تو جناب نے فرمایا کرب و بلاء (مصیبت اور آزمائش ہے)

عبيد الله بن زياد نے حضرت حسینؑ کے ساتھ جنگ کے لیے عمر بن سعد کو بھیجا حضرت حسینؑ کے پاس جب وہ پہنچا تو سیدنا حسینؑ نے فرمایا کہ میری طرف سے تین چیزوں میں سے ایک چیز اختیار کرلو۔

☆ یا تو جس طرف سے میں آیا ہوں مجھے واپس جانے دو۔

☆ یا مجھے یزید کی طرف جانے دو میں اپنے ہاتھ کو اس کے ہاتھ میں رکھوں گا۔

لے (۱) سیر اعلام النبلاء للذہبیؒ ص ۲۰۹-۲۱۰ تحت تذکرہ حسین ابن علیؑ
(۲) البدایۃ لابن کثیرؒ ص ۱۷۰ ج ۸ بروایت القاسم بن سلام (تحت الحسين بن علیؑ)
(پیش)

☆ اگر اس بات کا بھی انکار کرتے ہو تو مجھے ترکوں کی سرحد کی طرف جانے دو تاکہ میں وہاں جا کر اپنے انتقال تک جہاد کروں۔

عمر بن سعد نے اس معاملہ کو ابن زیاد کی طرف بھیجا اس نے یزید کی طرف لے جانے کی تجویز کا ارادہ کیا لیکن شمر بن ذی الجوشن نے کہا کہ میں یہاں ابن زیاد کے حکم کو ماننا ہو گا اس کے ہاتھ پر بیعت ہوگی تو جناب حسین ؑ نے فرمایا کہ میں ایسا نہیں کروں گا (پھر اس پر قتال واقع ہوا)

اسی طرح ان تین امور کے پیش کیے جانے کے واقعہ کو مشہور تاریخ طبری میں ابن جریر نے (جلد سادس ص ۲۲۰ تحت سنۃ ۶۰ھ طبع قدیم) حدیث عمار الدہنی کے تذکرہ میں درج کیا ہے۔

اور ابن جریر الطبری نے اپنی اسی تاریخ کے دوسرے مقام پر ص ۱۹۷ تحت سنۃ ۶۵ھ (حالات خلافت معاویہ بن یزید) میں بھی ان ۳ امور کو درج کیا ہے۔ خلاصہ یہ ہے کہ مندرجہ بالا مشاہر مؤرخین نے ۳ امور کے پیش کیے جانے کے واقعہ کو اپنی تصانیف میں بار بار ذکر کیا ہے پھر اس کو ابن زیاد اور اس کے کارندوں نے حضرت حسین ؑ کی اس پیشکش کو تسلیم نہیں کیا پھر اس کے بعد قتال واقع ہوا۔

شیعہ کے حوالہ جات

اس کے بعد مسئلہ ہذا کی تائید اور تصدیق کے لیے ہم اب شیعہ کے اکابر علماء کی تصانیف سے ۳ امور کے پیش کیے جانے کا مسئلہ نقل کرتے ہیں اور نقل ملاحظہ ہے اور صحیح ہے اور اپنی طرف سے یہ چیز نہیں پیش کر رہے بلکہ ہم اس معاملہ میں ناقل ہیں۔ اس چیز کو ناظرین کرام خوب ملحوظ رکھیں۔

❶ ابو الفرج الاصبہانی المتوفی ۳۵۶ھ نے اپنی مشہور تصنیف ”مقاتل الطالبیین“ میں اس چیز کو جبارت ذیل ذکر کیا ہے:۔۔۔

قال فوجه الى عمر بن سعد فقال ما ذا تريدون
منى انى مخيركم ثلثان تتركونى الحق بيزيد او
ارجع من حيث جئت او امضى الى بعض ثغور

المسلمین --- الخ

یعنی جناب امام حسین نے اپنے مقابلین کو فرمایا کہ۔

☆ مجھے چھوڑ دو تاکہ میں یزید کو جا کر ملوں۔

☆ یا جہاں سے میں آیا ہوں ادھر مجھے لوٹنے دو۔

☆ یا میں مسلمانوں کی کسی سرحد کی طرف جانا چاہتا ہوں ادھر مجھے جانے دیا جائے۔

❶ الشیخ المفید (المتوفی ۴۱۳ھ) نے اپنی مشہور تصنیف ”الارشاد“ میں ذکر کیا ہے کہ:۔۔۔

ان یرجع الی المكان الذی هو منه اتی او یرسیر
الی شفر من الثغور فیکون رجلا من المسلمین له
مالهم وعلیه ما علیهم

اویاتی امیر المومنین یزید فیضع یدہ فی یدہ
فیری فیما بینہ و بینہ --- الخ

❶ تلخیص الثانی میں یہی مسئلہ صاحب کتاب نے جبارت ذیل درج کیا ہے
وقدر وی انه قال لعمر بن سعد ---

او ان اضع یدی علی ید یزید فهو ابن عمی یری فی
رایہ --- الخ

❶ اور ماباقر مجلسی نے بحار الانور جلد عاشر میں لکھا ہے۔

فیضع یدہ فی یدہ فیری فیما بینہ و بینہ
رایہ --- الخ

۷ مقاتل الطالسن لابی الفرج الاصبہانی طبع بیروت جلد اول رجع الحدیث الی مقتله صلوات اللہ
علیہ۔

۸ الارشاد للشیخ المفید الشیعی ص ۲۱۲ فی ذکر حالات الحسین علیہ السلام طبع طہران۔

۹ (۱) تلخیص الثانی ص ۱۸۶ ج ۴ فصل فی ذکر امامۃ الحسن والحسین کے آخر میں طبع
طہران طبع ثالث (از شیخ ابو جعفر اللوسی المتوفی ۴۶۰ھ)۔

(۲) تلخیص الثانی بمع الثانی طبع قدیم ص ۷۱ تحت مسئلہ ہدایہ۔

بحار الانوار از ملا باقر مجلسی الشیعی ص ۲۱۱ ج ۱۰ جلد عاشر تحت ماجری علیہ بعد بیعت
الناس لیزید طبع قدیم ایرانی
۱) اور شیخ عباس القمی نے فتنی الامال میں نقل کیا ہے کہ
یا آنکہ برود در نزد امیریزید دست خود را در دست او بند تا او بر چہ خوابد
بکند الخ۔

فتنی الامال از شیخ عباس قمی ص ۳۳۵ جلد اول تحت گفتگو نمودن امام باقر بن سعد
طبع مہران۔

نوٹ شیعہ صاحبان کے مندرجہ بالا حوالہ جات کا الگ الگ ترجمہ دینے کی کوئی خاص
حاجت نہیں ہے کیونکہ ان عبارات کا مفہوم اور مطلب وہی ہے جو سابقہ سطور میں
متعدد بار مذکور ہوا ہے۔

تنبیہ

تنبیہ مسئلہ ہذا کو دیگر علمائے شیعہ نے بھی اپنی تصانیف میں نقل کیا ہے۔ مثلاً
اعلام الورعی باعلام الہدیٰ اور عمدۃ الطالب وغیرہ وغیرہ۔
لیکن اصل مسئلہ کے اثبات اور تائید کے لیے اس قدر حوالہ جات کافی ہیں۔

حاصل بحث

- مندرجہ بالا روایات کی روشنی میں یہ چیز ثابت ہوئی کہ:۔۔۔
- ۱۔ جناب سیدنا حسین رضی اللہ عنہ وقتی حالات کے تقاضوں کی بنا پر اپنے موقف پر نظر ثانی
کے لیے آمادہ ہو گئے تھے۔
 - تو اس صورت میں آنمو صوف مفارق للجماعت نہ ہوئے اور امیر وقت کے
باغی نہ ٹھہرے۔
 - ۲۔ وہ روایات جن میں امیر وقت کے خلاف کرنے کی وعیدات پائی جاتی ہیں سیدنا
حسین رضی اللہ عنہ ان کے مصداق نہیں اور وہ وعیدیں ان کو شامل نہیں ہوتیں۔
 - ۳۔ سیدنا حسین رضی اللہ عنہ اور ان کے رفقاء کے قاتل ظالم اور سفاک تھے انہوں نے

اپنے غلط کردار اور تشددانہ کارروائی سے آنمو صوف چڑھیں اور آپ کے ساتھیوں کو ظلماً شہید کر ڈالا۔

اس طریقہ سے سیدنا حسین چڑھیں مع اپنے ساتھیوں کے رتبہ شہادت پر فائز ہوئے اور ان کے قاتلین کو اہل اسلام میں نفرت و حقارت کے سوا کچھ نصیب نہ ہوا۔

سر مبارک کا یزید کے ہاں پیش کیا جانا

جس وقت سیدنا حسین چڑھیں کا سر مبارک یزید کے سامنے پیش کیا گیا تو پہلے وہ اس قتل پر خوش ہوا مگر اس کے بعد جلد ہی اس فعل پر تادم ہوا اور اس نے ابن مرجانہ (عبید اللہ بن زیاد) پر لعنت کی اور کہا:۔۔۔

لعن الله ابن مرجانة فانه اخرجہ واضطره وقد
كان ساله ان يخلی سبيله او ياتنی او يكون بشعر
من ثغور المسلمين حتى يحوفاه الله فلم يفعل بل
ابى عليه وقتله

فبفضنی بقتله الى المسلمين، وذرع لی فی
قلوبهم العدواة فابفضنی البر والفاجر بما
استعظم الناس من قتلی حسینا، مالی ولا بن
مرجانة قبحه الله وغضب علیه

یعنی یزید نے کہا کہ ابن زیاد نے حضرت حسین چڑھیں کو خروج پر مجبور کر دیا حالانکہ حسین چڑھیں نے اس بات کا سوال کیا تھا کہ:۔۔۔

- ۱۔ وہ ان کا راستہ چھوڑ دے اور خالی کر دے (یعنی واپسی سے مانع نہ ہو)
- ۲۔ یا حسین میرے پاس پہنچیں۔ (اور اس مسئلہ میں باہم گفتگو ہو سکے)
- ۳۔ یا وہ مسلمان کی سرحدوں میں سے کسی سرحد پر چلے جائیں حتیٰ کہ اللہ تعالیٰ ان کو وفات دے۔

لیکن ابن زیاد نے ان باتوں کو تسلیم نہ کیا بلکہ ان پر انکار کیا اور ان کو قتل کر دیا ابن مرجانہ (ابن زیاد) نے قتل حسین کی وجہ سے مسلمانوں کے ہاں مجھے مبغوض بنا دیا اور ان کے قلوب میں میری عداوت گاڑ دی۔۔۔ ابن مرجانہ پر اللہ غضب کرے۔ الخ

تنبیہ

مندرجہ حوالہ سے واضح ہوا کہ ۱۳ امور پیش کیے جانے کا واقعہ حقیقت میں پیش آیا تھا جیسا کہ کبار علماء و مصنفین نے اسے نقل کیا ہے اور خود یزید بھی اس واقعہ کو دہرا کر ذکر کر رہا ہے اور اس واقعہ کو شیعہ اکابرین اور شیعہ علماء نے بھی پوری وضاحت کے ساتھ اپنی تصانیف میں درج کیا ہے۔ جیسا کہ گزشتہ سطور میں اسے ایک ترتیب سے نقل کیا گیا۔

حضرت حسین رضی اللہ عنہ کے داعیان کا کردار

اس مقام میں ایک مسئلہ کی وضاحت پیش کر دینا مفید معلوم ہوتی ہے کہ سیدنا حسین رضی اللہ عنہ کے متعلق اہل کوفہ نے پہلے اپنے امام ہونے کا اقرار کیا اور ان کو اپنے ہاں کوفہ میں آنے کی دعوت دی اور امداد و نصرت کا وعدہ کیا۔

لیکن پھر جب امیر شام کی طرف سے سیدنا حسین رضی اللہ عنہ کے ساتھ معارضہ اور مقابلہ کا حکم پہنچا تو یہی لوگ اپنے امام کی نصرت و امداد سے دست بردار ہو گئے اور حکام وقت کے ساتھ مل کر ان کے خلاف قتال کیا اور آخر کار شہید کر دیا۔

یہ چیز اپنی جگہ پر حقیقت واقعہ کے درجہ میں ہے اور کوئی فرضی تخیل نہیں اس پر ہم آئندہ سطور میں چند ایک حوالہ جات شیعہ و سنی کتب سے پیش کرنا چاہتے ہیں۔ ان حوالہ جات میں مضمون بالا بالآخر احتیاط مذکور ہے۔

[1]

اس چیز کے متعلق پہلے تو مسلم بن عقیل کا قول تحریر کیا جاتا ہے اس میں مسلم بن عقیل نے کوفیوں کی غداری اور بے وفائی کا اقرار کیا۔

مسلم کا یہ اس وقت کا بیان ہے جب ان کے ساتھ بیعت کرنے والے لوگ آہستہ آہستہ سب کے سب ان سے دست کش ہو گئے اور روگرداں ہو گئے اور ابن زیاد نے ان کو گرفت میں لیا اور قتل کی تیاری ہو گئی۔
ابن حبان نے کتاب الثقات میں مسلم بن عقیل کے یہ آخری الفاظ اس طرح درج کیے ہیں:۔۔۔

وَيَقُولُ اللَّهُمَّ احْكُم بَيْنَنَا وَبَيْنَ قَوْمِ غُرُونَا وَكَذِبُوا
نَاثِمٌ خَذَلُونَا حَتَّى دَفَعْنَا إِلَى مَا دَفَعْنَا إِلَيْهِ۔^۱

۔۔۔ اے اللہ ہمارے درمیان اور اس قوم کے درمیان فیصلہ فرما جنہوں نے ہمارے ساتھ فریب کاری کی اور دھوکہ دیا اور جھوٹ بولا پھر ہم کو رسوا کر دیا حتیٰ کہ انہوں نے ہمیں اس حالت پر پہنچا دیا (کہ ہم قتل کیے جا رہے ہیں) اس کے بعد مسلم بن عقیل کو قتل کر دیا گیا۔

2

پھر اس کے بعد جناب سیدنا حسین ؑ کے اپنے ارشادات ملاحظہ ہوں:۔۔۔
واقعہ شہادت سے قبل جب سیدنا حسین ؑ کو خبر پہنچی کہ مسلم بن عقیل ہانی بن عروہ اور عبد اللہ بن مسعود وغیرہ شہید کر دیئے گئے ہیں تو آنمو صوف ؑ نے اپنے تمام ساتھیوں کو جمع کیا اور مندرجہ ذیل کلام ارشاد فرمایا:۔۔۔

اس کو الشیخ المفید الشیعی اپنی مشہور تصنیف ”الارشاد“ میں ذکر کرتے ہیں کہ:۔۔۔

وَقَدْ خَذَلْنَا شِيعَتَنَا فَمَنْ أَحَبَّ مِنْكُمْ أَنْ يَنْصَرِفَ

فَلْيَنْصَرِفْ فِي غَيْرِ حَرَجٍ لَيْسَ مَعَهُ ذِمَامٌ۔^۲

اور اسی کلام کو ملا باقر الجلی الشیعی نے ذرا تفصیل سے عبارت ذیل نقل کیا ہے

کہ:۔۔۔

پس حضرت اصحاب خود را جمع کرد و فرمود کہ خبر ہمارے سید کہ

^۱ کتاب الثقات لابن حبان ص ۲۰۸ ج ۲ تحت مبر مسلم بن عقیل۔

^۲ الارشاد للشیخ المفید ص ۲۰۵ تحت عنوان توجہ الحسین ؑ الی الکوفۃ لمج طہران۔

مذکورہ بالا ہر دو حوالہ جات کا خلاصہ یہ ہے کہ:۔۔۔

جناب حسینؑ نے ارشاد فرمایا مسلم بن عقیلؓ، حانی بن عروہ اور عبد اللہ مقرر کے متعلق ہمیں خبر پہنچی ہے کہ ان حضرات کو شہید کر دیا گیا ہے فرمایا کہ ہمارے شیعوں نے ہمیں رسوا کر دیا اور امداد سے دست بردار ہو گئے۔ پس جو شخص یہاں سے واپس جانا چاہتا ہے واپس چلا جائے اس پر کوئی عیب اور اعتراض نہیں۔

3

حافظ ابن کثیرؒ نے ”البدایۃ“ میں اور حافظ ابن حجر عسقلانیؒ نے ”تہذیب
التہذیب“ میں سیدنا حسینؑ کا کلام نقل کرتے ہوئے تحریر کیا ہے کہ:۔۔۔

فقتل اصحاب الحسين عليه السلام كلهم وفيهم بضعة
عشر شابا من اهل بيته وجائه سهم فاصاب ابنه
فى حجره فجعل يمسح الدم ويقول --- اللهم احكم
بيننا وبين قوم دعونا لينصررونا فقتلونا

یعنی سیدنا حسینؑ کے جب تمام ساتھی شہید کر دیئے گئے ان میں دس سے زیادہ جوان اہل بیت حسینؑ سے تھے۔ اس وقت آنجنابؑ اپنے چھوٹے بیٹے کو اپنی گود میں لیے ہوئے تھے کہ اس کو ایک تیر آکر لگا۔ اس کے خون کو جناب حسینؑ نے صاف کرتے ہوئے فرمایا:

۷ جلاء العيون للملا باقر المجلسی الشیعی ص ۲۲۱ تحت واقعہ ہوا۔

۵۴ (۱) البدایہ لابن کثیر ص ۱۹۷ ج ۸ تحت مقتل حسین رضی اللہ عنہ سنة ۵۶ھ۔

(۲) تہذیب التہذیب ص ۳۵۳ جلد ثانی تحت حالات حسینؑ

(۳) مروج الذهب للمسعودی الشیعی ص ۷۰ ج ۳ تحت ذکر ایام یزید بن معاویہ قتل

اے اللہ ہمارے اور اس قوم کے درمیان فیصلہ فرما جس نے ہمیں دعوت دی تاکہ ہماری مدد کریں لیکن پھر انہوں نے ہمیں قتل کر ڈالا۔

[4]

اس کے بعد یہی مضمون جناب سیدنا علی بن الحسین بن علی المرتضیٰؑ (زین العابدینؑ) کے کلام میں پیش کیا جاتا ہے۔
جناب زین العابدینؑ فرماتے ہیں کہ:

یہ وہ موقع ہے کہ کربلا میں سب حضرات کی شہادت واقع ہو چکی ہے اور یہ قافلہ کربلا سے کوفہ کے نزدیک پہنچا ہے تو اس وقت اہل کوفہ مرد و زن گریہ کرتے ہوئے باہر نکلے۔

یئدبن مشققات الجیوب والرجال معہم
یبکون۔ فقال زین لعابدین بصوت ضئیل قد
نہکتہ العلة ان هنولاء یبکون علینا فمن قتلنا
غیر ہم۔

اس کا حاصل یہ ہے کہ اس حال میں کوفہ کی خواتین نوحہ اور بین کر رہی تھیں اور اپنے گریبان پھاڑ رہی تھیں اور مرد حضرات ان کے ساتھ رو رہے تھے (اس منظر کو دیکھ کر) جناب زین العابدینؑ نے اپنی کمزور آواز کے ساتھ ارشاد فرمایا در آنحالیکہ بیماری نے ان کو بڑھال کر رکھا تھا۔ ”یہ لوگ ہم پر گریہ زاری کر رہے ہیں، ہمیں ان کے بغیر کس نے قتل کیا ہے؟۔۔۔ مطلب یہ ہے کہ امام زین العابدینؑ کا ارشاد ہے کہ ہم کو قتل بھی ان لوگوں نے کیا ہے اور ہم پر روتے بھی یہی ہیں۔

اس موقع پر جناب زین العابدینؑ نے اہل کوفہ کو خطاب کرتے ہوئے جو کلام فرمایا وہ ذیل میں الاحتجاج للبرسی سے پیش کیا جاتا ہے۔

ایہا الناس حاشدتکم باللہ هل تعلمون انکم

۱) احتجاج للبرسی الشیعی ص ۱۵۶ تحت بحث ۱۔

۲) تاریخ یعقوبی ص ۲۴۵ ج ۲ تحت قتل حسین بن علیؑ۔

كتبتم الى ابى وخذ عموه واعطي عموه من انفسكم
العبد والميثاق والبيعة قاتل عموه وخز لعموه قحبا
لكم ما قدمتم لانفسكم وسنوة لرايكم ---
(اسی خطبہ میں اہل کوفہ کو خطاب کر کے فرمایا) ---

فقال على بن الحسين هيات هيات ايها الغدر
المكره --- الخ^۱

مندرجہ بالا عبارت کا مفہوم یہ ہے کہ:

اے لوگو! میں تمہیں اللہ تعالیٰ کی قسم دیتا ہوں تم یقیناً جانتے ہو کہ تم نے میرے
والد (سیدنا امام حسینؑ) کی طرف دعوتی مکتوب لکھے اور تم نے ان کے ساتھ
فریب کاری کی اور تم نے میرے والد کے ساتھ پختہ ميثاق اور بیعت کے عہد کیے لیکن
تم نے ان سے قتال کیا اور ان کو رسوا اور ذلیل کیا۔ اور ہلاکت ہو تمہارے لیے ---
(آگے چل کر فرماتے ہیں) الخ۔

بہت انوس بہت انوس اے دھوکہ کرنے والا اے فریب کرنے والا
اسی طرح اس موقع پر حضرت زینب بنت علی المرتضیٰؑ نے بھی اہل کوفہ
کو مندرجہ ذیل الفاظ کے ساتھ خطاب کیا۔

ثم قالت يعد حمد الله تعالى والصلوة على
رسوله اما بعد يا اهل الكوفة يا اهل الخذل والغدر
والخذل --- الخ^۲

یعنی حمد و صلوة کے بعد حضرت زینب بنت علیؑ نے ارشاد فرمایا کہ اہل
کوفہ اے بد عہدی اور بے وفائی کرنے والا اے رسوا کرنے والا --- الخ
مندرجہ بالا حوالہ جات سے واضح ہوا کہ جو کوئی اور عراقی امام کے داعی تھی اظہار

۱۔ الاحتجاج للبرسی الشیعی ص ۱۵۷ تحت احتجاج علی بن الحسین علیہ السلام علی اہل کوفہ حین
خرج من الفسطاط۔ (طبع قدیم ایران)

۲۔ الاحتجاج للبرسی الشیعی ص ۱۵۶ تحت خطبة زینب بنت علی بن ابی طالب بحفرة اهل
الكوفة في ذاك اليوم --- الخ۔۔۔ طبع قدیم ایران۔

اطاعت و محبت کرنے والے تھے، انہوں نے ہی یہ دغا بازی کی۔ بروقت برگشتہ ہو گئے اور اہل شام کے ہم نوا ہو گئے اور ان کے ساتھ مل کر امام حسینؑ کو شہید کر ڈالا۔

شیعہ کی طرف سے تائید

اسی طرح شیعہ کے کبار مجتہدین حضرات نے مقتل حسینؑ میں حاضر ہونے والوں کے مطلق تجزیہ کیا ہے چنانچہ المسعودی الشیعی نے ”مروج الذهب“ میں لکھا ہے کہ:

و کان جمیع من حضر مقتل حسین من
العساكر و حاربه و تولى قتله من اهل الكوفة خاصۃ
لم يحضرهم شامی۔^۱

یعنی مقتل حسینؑ میں حاضر ہونے والے تمام لشکری اور محاربت کرنے والے تمام لوگ جو آنجناب کے قتل کے مرتکب ہوئے خصوصاً اہل کوفہ میں سے تھے اور اہل شام میں سے کوئی ان میں حاضر نہیں ہوا۔

اور ملا باقر الجلی نے بحار الانوار میں لکھا ہے کہ:

حاربه و تولى قتله من اهل الكوفة خاصۃ لم
يحضرهم شامی۔^۲ الخ

حاصل کلام

حاصل کلام یہ ہے کہ:

سیدنا حسینؑ کو اہل کوفہ نے اپنے ہاں اپنے امام ہونے کی حیثیت سے۔۔ دعوت دی نصرت و متابعت کا یقین دلایا اور متعین امام ہونے کے دعویدار ہوئے۔ لیکن آخر میں یہی لوگ اپنے وعدوں سے پھر گئے اور اپنے امام کی اطاعت و نصرت

۱۔ مروج الذهب للمسعودی الشیعی ص ۷۱ ج ۳ تحت ذکر ایام یزید بن معاویہ۔

۲۔ بحار الانوار ملا باقر الجلی الشیعی ص ۲۳۱ ج ۱۰ تحت مسئلہ ہذا۔ طبع قدیم ایران تحت بحث

ماجرای علیہ بعد رحلتہ الناس یزید۔

سے دست بردار ہو گئے اور انجام کار اہل شام کے طرف دار ہو گئے۔ اور ان سے مل کر آنمو صوف جڑی کو ظلمہ شہید کر ڈالا۔

اکابر صحابہ کرام رضی اللہ عنہم کے فرمودات

گزشتہ سطور میں ہم نے چند ایک حوالہ جات شیعہ دوستوں کی کتابوں سے نقل کیے ہیں۔ اب اس مسئلہ پر اس دور کے اکابر صحابہ کرام رضی اللہ عنہم کے نظریات ذکر کیے جاتے ہیں جن سے یہ مسئلہ مزید واضح ہوتا ہے۔

عبداللہ بن عمر رضی اللہ عنہ ایک دفعہ تشریف فرماتے ایک شخص نے آکر مسئلہ دریافت کیا کہ مجھ کا خون بہانے پر محرم (احرام باندھنے والے) کے لیے کیا حکم ہے؟ اور اس کا کیا کرنا چاہیے؟

تو اس کے جواب میں ابن عمر رضی اللہ عنہ نے سائل سے دریافت کیا۔

فقال ممن انت؟ قال من اهل العراق قال انظروا

الی هذا یسالنی عن دم البعوض وقد قتلوا ابن

رسول الله وقد سمعت رسول الله ﷺ یقول اھما

ریحانتی من الدنیا رضی اللہ عنہما۔

یعنی ابن عمر رضی اللہ عنہ نے فرمایا کہ تم کہاں سے آئے ہو؟ تو اس نے کہا اہل عراق سے ہوں تو ابن عمر رضی اللہ عنہ نے فرمایا لوگو اس شخص کی طرف دیکھو یہ شخص مجھ سے مجھ کے خون بہا کا مسئلہ دریافت کرتا ہے حالانکہ انہوں نے جناب نبی کریم ﷺ کی اولاد کو قتل کر ڈالا اور ان کا خون بہایا۔

میں نے جناب نبی اقدس ﷺ سے سنا ہے۔ آپ صلعم فرماتے تھے کہ یہ میرے دونوں نواسے (حسن و حسینؑ) دنیا میں میرے لیے خوشبو ہیں۔

عبداللہ بن عمر رضی اللہ عنہ کا مندرجہ بالا واقعہ مقامات ذیل میں ملاحظہ کیا جاسکتا ہے۔

۱) مشکوٰۃ شریف ۵۶۹ الفصل الاول تحت مناقب اہل الیت بحوالہ بخاری شریف۔

۲) الادب المفرد للبغاری ص ۱۶ تحت باب الولد مجلد و مجتہ۔

(باقی دوسرے صفحے پر)

امہات المؤمنین میں سے ام سلمہ رضی اللہ عنہا کے پاس جب حضرت حسین رضی اللہ عنہ کی شہادت کی خبر پہنچی تو اس وقت آنمو صوفہ رضی اللہ عنہا نے اہل عراق (کوفیوں) پر لعنت کی اور فرمایا کوفیوں عراقیوں نے حضرت حسین رضی اللہ عنہ کو قتل کیا ہے اللہ تعالیٰ ان کو قتل کرے۔ انہوں نے حضرت حسین رضی اللہ عنہ کو دھوکے میں ڈالا اور ذلیل کیا اللہ تعالیٰ ان پر لعنت برمائے۔

(۱۳۹۲) حدثنا شهر بن حوشب قال سمعت ام سلمة

تقول حين جاء نعي الحسين بن علي لعنت اهل العراق وقالت قتلوه قتلهم الله غروہ و ذلوه لعنہم اللہ۔۔۔ الح

مختصر یہ ہے کہ مندرجات بالا کے ذریعے اس دور کے اکابر حضرات کے نظریات واضح ہو گئے۔

ان حضرات نے جناب حسین رضی اللہ عنہ کے قتل کے ذمہ داران عراقیوں کو فیوں کو قرار دیا جنہوں نے حضرت موصوفہ رضی اللہ عنہا کو اپنا امام اور حاکم وقت تسلیم کیا اور انہیں دعوت دی اور پھر ان کی نصرت اور حمایت سے دست بردار ہو گئے اور آجنگاب رضی اللہ عنہ کی شہادت کا موجب ٹھہرے۔

گویا کہ واقعہ ہذا کے اصل ذمہ داران حضرات کے نزدیک یہی کوئی ہیں۔ اہل شام کی امداد کر کے شامیوں کو اپنے مقصد میں کامیاب کرنے والے یہی لوگ ہیں۔

(گزشتہ سے پتہ)

(۳) المصنف لعبد الرزاق ص ۴۱۳ ج ۲ تحت باب الفصل۔

(۴) کتاب فضائل الصحابة لامام احمد ص ۸۲ ج ۲ ثانی روایت ۱۳۹۲ طبع مکہ مکرمہ۔

(۵) مختصر تاریخ ابن عساکر لابن منظور ص ۱۱۸ ج ۲ تحت الحسن بن علی رضی اللہ عنہ۔

(۶) تہذیب تاریخ ابن عساکر لابن بدران ص ۳۱۳ ج ۲ تحت الحسنین رضی اللہ عنہما۔

(۱) کتاب فضائل الصحابة لامام احمد ص ۸۲ ج ۲ ثانی روایت ۱۳۹۲ طبع مکہ۔

(۲) المسند لامام احمد ص ۲۹۸ ج ۶ تحت منہات ام سلمہ رضی اللہ عنہا۔

نماز کا اہتمام

حضرت حسین ؑ کی طرف سے اس مشکل اور شدید مصیبت کے وقت میں بھی عبادت خداوندی کا اہتمام پوری طرح ملحوظ رکھا گیا اور نمازوں کو ضائع ہونے سے ہر مرحلہ پر بچایا اور ان کو ادا کرنے کے لیے پوری پوری سعی کی۔
مورخین نے واقعہ کربلا کے کئی مراحل ذکر کیے ہیں ان میں ایک موقعہ پر ذکر کرتے ہیں کہ:۔۔۔

۱۔ سیدنا حسین ؑ اور ان کے ساتھیوں اور ہمراہیوں نے کربلا کے میدان میں رات گزاری اور ان کی صورت حال یہ تھی کہ:۔۔۔ یہ حضرات نماز پڑھ رہے تھے اور استغفار کر رہے تھے اور اپنی جگہ دعائیں مانگ رہے تھے اور زاری اور عاجزی میں مشغول تھے اور مقابل اسپ سواران کو گھیرے میں لے کر نگرانی کرتے ہوئے آس پاس گھوم رہے تھے۔۔۔

وبات الحسین واصحابه طول لیلهم یصلون
ویستغفرون ویدعون ویحضرعون وخیول حرس
عدوهم تدور من ورائهم۔۔۔ الخ^۱

۲۔ اور اہل تاریخ اس مسئلہ کو ایک اور مقام میں اس طرح ذکر کرتے ہیں کہ مخالفین کے ساتھ جس روز قتال ہوا ہے اس دن امام حسین ؑ نے اپنے ساتھیوں کے ساتھ مل کر میدان ہذا میں نماز ادا فرمائی اور بتیس سوار اور چالیس پیادہ افراد اس میں شامل اور حاضر تھے۔

وصلی الحسین ایضا باصحابه وهم اثنان
وثلاثون فارسا واربعون راجلا۔۔۔ الخ^۲
ایک دیگر موقعہ پر مورخین نے حضرت حسین ؑ کے متعلق نماز کے اہتمام کا مسئلہ بایں طور ذکر کیا ہے کہ۔

۱۔ البدایۃ لابن کثیر ص ۷۷ ج ۸ تحت مناسبتہ ؑ ماخوذة من کلام ائمہ۔۔۔ الخ۔
۲۔ البدایۃ لابن کثیر ص ۷۸ ج ۸ تحت منہ مقل (الحسین بن علی ؑ)

فریق مخالف کے ساتھ (میدان ہذا) میں قتال شروع تھا ظہر کا وقت ہو گیا تو آنجناب ﷺ نے ارشاد فرمایا ”فریق مقابل کو کو قتال سے رک جائیں حتیٰ کہ ہم نماز ادا کر لیں۔“

دخل عليهم وقت الظہر فقال الحسين ﷺ
مر وہم فلیکفوعن القتال حتیٰ نصلی۔۔۔الح
ایسے شدید مراحل میں فرائض خداوندی ادا فرما کر آئمہ کرام نے اپنے کردار سے واضح کر دیا کہ اسلام میں نماز ایسا فریضہ ہے جو کسی وقت اور کسی مرحلہ میں معاف نہیں ہو سکتا۔
اہل اسلام کو اس سے عبرت و نصیحت حاصل کرنی چاہیے۔

لہ البدایہ لابن کثیر ص ۱۸۳ ج ۸ تحت واقعہ ہذا۔



ماتم کا مسئلہ اسلام کی نظروں میں

صبر کی تلقین اور ماتم سے منع

ہم نے قبل ازیں سیرت علوی ص ۵۰ تحت عنوان ”ماتم“ میں یہ مسئلہ بیان کیا ہے لیکن بالاختصار یہاں بھی درج کیا جاتا ہے اس مسئلہ میں اسلام کی تعلیمات اور ہدایات واضح ہیں کہ مصائب کے وقت مومن کو صبر اختیار کرنا چاہیے اور ہر قسم کی جزع و فزع سے اجتناب کرنے کا حکم ہے۔

قرآنی آیات اور احادیث نبویہ میں اس مسئلہ کے متعلق متعدد احکامات پائے جاتے ہیں۔ ان میں سے چند ایک نصوص پیش خدمت ہیں:۔۔۔
مثلاً ارشاد خداوندی ہے کہ:۔۔۔

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ

— ان الله مع الصابرين (البقرہ پ ۲)

ما اصاب من مصيبة في الارض ولا في انفسكم الا في كتاب من قبل ان نبراهان ذالك على الله يسير
لكيلا تأسوا على ما فاتكم ولا تفرحوا بما آتاكم
والله لا يحب كل مختال فخور۔ (پارہ ۲۷ سورۃ الحديد)

اور ارشاد رسالت اس طرح ہے کہ:۔۔۔

عن ابن مسعود رضی اللہ عنہ قال قال رسول الله ﷺ

لیس منا من ضرب الخدود وشق الجيوب ودعی
بدعی الجاهلیة متفق علیہ۔^۱

عن ابی بردة --- ان رسول اللہ ﷺ قال انا بری
ممن حلق وصلق وخرق - متفق علیہ۔^۲
مندرجہ بالا آیات کا مفہوم ذیل میں درج کیا جاتا ہے۔

آیت اول:۔۔۔ اے ایمان والو! مبرا اور نماز کے ساتھ مدد حاصل کرو ضرور اللہ
تعالیٰ صبر کرنے والوں کے ساتھ ہیں۔

آیت دوم۔ کوئی معیبت زمین میں اور تمہاری جانوں میں نہیں پہنچتی مگر وہ کتاب
میں لکھی ہوئی ہے قبل اس کے کہ ہم اس کو پیدا کریں۔ یقیناً یہ کام اللہ تعالیٰ پر آسان
ہے۔

(ہم نے یہ خبر دی ہے) تاکہ تم غم نہ کھاؤ اس چیز پر جو تمہارے ہاتھوں سے رہ گئی
اور نہ خوش ہو تم اس چیز کے ساتھ جو اس نے تم کو عطا کی۔ اللہ تعالیٰ نہیں دوست
رکھتے ہر متکبر اور فخر کرنے والے کو۔

اور احادیث منقولہ بالا کا مفہوم یہ کہ۔

۱۔ ابن مسعود رضی اللہ عنہ کہتے ہیں کہ جناب نبی اقدس ﷺ نے ارشاد فرمایا کہ جس
فحش نے رخساروں پر طمانچے مارے اور گریبانوں کو پھاڑا اور جاہلیت کے دور
کی طرح واویلا کیا وہ فحش ہماری جماعت اور امت میں سے نہیں ہے۔

۲۔ ابو بردہ رضی اللہ عنہ سے روایت ہے کہ جناب نبی اقدس ﷺ نے ارشاد
فرمایا کہ میں بری ہوں اس فحش سے جس نے (معیبت پر) حلق کیا (سر منڈوایا)
اور اونچی آواز کے ساتھ نوحہ کیا اور گریان کو چاک کیا۔

اسلام کے ان واضح فرمودات کے تحت جناب امام حسین رضی اللہ عنہ نے اپنی شہادت
سے قبل جہاں دیگر نصائح فرمائے وہاں خاص طور پر اپنی گرامی قدر ہمشیرہ حضرت زینب

۱۔ مشکوٰۃ شریف ص ۱۵۰ تحت باب البلاء علی المیت الفصل الاول۔

۲۔ مشکوٰۃ شریف ص ۱۵۰ تحت باب البلاء علی المیت الفصل الاول۔

اللہ تعالیٰ کو وصایا کرتے ہوئے ارشاد فرمایا:۔۔۔

اتقى الله واصبرى و تعزى بعزاء الله
 ---- واعلمى ان اهل الارض يموتون وان اهل السماء لا
 يبقون وان كل شىء هالك الا وجه الله الذى خلق
 الخلق بقدرته --- واعلمى ان ابى خير منى وامى
 خير منى واخى خير منى ولى ولهم ولكل مسلم
 برسول الله اسوة حسنة - ثم حرج عليها ان لاتفعل
 شيئا من هذا بعد مهلكه - له

یعنی سیدنا حسین رضی اللہ عنہ کو ارشاد فرمایا:۔۔۔ اللہ
 تعالیٰ سے ڈرو مبرا کرو مصیبت پر اللہ تعالیٰ سے تسکین و تسلی حاصل کرو اور یقین کرو
 اہل ارض فوت ہو جائیں گے اور اہل السماء باقی نہیں رہیں گے اور اللہ تعالیٰ جل شانہ
 کی ذات کے سوا ہر چیز فنا ہونے والی ہے۔ اللہ وہ ذات ہے جس نے اپنی قدرت سے
 تمام مخلوق کو پیدا فرمایا۔

یقین کرو کہ میرے والد گرامی مجھ سے بہتر تھے اور میری والدہ محترمہ مجھ سے بہتر
 تھیں اور میرے برادر مجھ سے بہتر تھے میرے لیے اور ہر مسلمان کے لیے جناب رسول
 اللہ ﷺ کی ذات اقدس میں اسوہ حسنہ (عمدہ طریقہ) ہے۔

اس کے بعد حضرت حسین رضی اللہ عنہ نے جناب زینب رضی اللہ عنہا کو تلقین فرمائی کہ
 میری وفات کے بعد ان چیزوں (جزع فزع وغیرہ) میں سے کوئی بات نہ کرنا (اور مبرا
 اختیار کرنا)

شیعہ کے بیانات

اسی طرح مشہور قدیم مورخ یعقوبی الشیعی نے حضرت حسین رضی اللہ عنہ کی اپنی ہمشیرہ
 حضرت زینب رضی اللہ عنہا کو یہی وصایا جبارت ذیل ذکر کیے ہیں:۔۔۔

وقال لها يا اخاه تعزى بعزاء الله فان لى ولكل

مسلم اسوۃ برسول اللہ ثم قال انی اقسم علیک
فابری قسمی لاتشقی علی جیبا ولا تخمشی علی
وجہا ولا تدعی علی بالویل والثبور۔^۱

یعنی سیدنا حسین ؑ نے اپنی گرامی قدر خواہر حضرت زینب ؑ کو ارشاد
فرمایا کہ میرا اختیار کرنا اور مصیبت پر اللہ تعالیٰ سے قلی و تسکین حاصل کرنا میرے لیے
اور ہر ایک مسلمان کے لیے جناب نبی اقدس ﷺ کے ساتھ (اس جہان فانی سے
رخصت ہونے میں) اسوہ حسنہ ہے پھر امام حسین ؑ نے حضرت زینب ؑ کو
قسم دے کر فرمایا کہ میری قسم کو پورا کرنا اور میری مصیبت پر گریبان چاک نہ کرنا اور
اپنے چہرے کو نہ نوچنا اور ہائے وائے کے ساتھ واہلانہ کرنا۔

اور ماباقر مجلسی الشیعی نے سیدنا حسین ؑ کے حضرت زینب ؑ کے
متعلق وصایا کو ذیل الفاظ کے ساتھ جلاء العیون میں ذکر کیا ہے۔۔۔

اے خواہر گرامی قدر۔۔۔ گریبان چاک مکنید ورومخراشید واویلا
مکنید۔۔۔ الخ۔^۲

یعنی اے ہمشیرہ گرامی! (جب میں ظالموں کی تیغ سے عالم بقا کی طرف رحلت کر
جاؤں تو سوگ میں) گریبان چاک نہ کرنا۔

اور اپنے چہرہ کو زخمی نہ کرنا اور بے صبری میں واویلانہ کرنا الخ۔

تنبیہ

بعض لوگ منع ماتم کی روایات کے ساتھ جو ایک استثناء (الاعزاء الحسین) کا اضافہ
کر کے حسینی ماتم کا جواز پیدا کرتے ہیں وہ ہرگز درست نہیں وجہ یہ ہے کہ جناب امام
ؑ کے آخری وصایا اور فرامین میں یہ استثناء موجود نہیں بلکہ ان فرمودات کے

^۱ تاریخ یعقوبی الشیعی ص ۲۴۴ ج ۲ تحت مقتل الحسین بن علی ؑ۔

^۲ (۱) جلاء العیون ماباقر مجلسی ص ۴۴۴ تحت بیان احوال شب عاشورا۔ طبع ایران۔

(۲) تاریخ التواریخ مرزا محمد تقی لسان الملک ص ۲۵۳ ج ۶ کتاب دوم تحت وصیت کردن

امام حسین زینب و دیگر اقباب مرد و زن را۔ طبع قدیم۔

بر خلاف و متعارض ہے لہذا یہ تاویل صحیح نہیں۔۔۔ اور توجیہ القول بما لا یرضی بہ قائلہ۔۔۔ کا مصداق ہے اور یہ جملہ ان کی اپنی طرف سے اضافہ کیا گیا ہے۔

حاصل مقصد یہ ہے کہ امام حسینؑ نے اپنے انتقال سے قبل جو وصایا اور ہدایات فرمائی تھیں ان میں سے چند ایک سطور بالا میں ذکر کی ہیں۔

ان بیانات سے ثابت ہوا کہ امام موصوفؑ نے اپنے اقارب کو مصیبت پر صبر کرنے کی نہایت ضروری تلقین فرمائی اور بے صبری اور ماتم کرنے سے سخت منع فرمایا اور نصوص صریح کا لحاظ رکھتے ہوئے سیدنا حسینؑ نے ان پر عمل کرنے کی نہایت تاکید فرمائی۔

امام عالی مقام کے ان واضح فرمودات کے بعد بھی اگر کوئی شخص بے صبری کا مظاہرہ کرتا ہے اور ماتم معروفہ کے کاموں کو صواب قرار دیتا ہے تو وہ امام شہیدؑ کا فرمانبردار نہیں ہے بلکہ آئمہ کرام کے فرامین سے روگرداں ہے اور ان کے تاکیدی احکامات کو پس پشت ڈالنے کا مرتکب ہے۔

تاریخ ماتم

اب ہم اس مقام میں ماتم کی تاریخی حیثیت ناظرین کرام کی خدمت میں پیش کرنا مناسب سمجھتے ہیں جس سے واضح ہو گا کہ ماتم (معروفہ) کب شروع ہوا؟ اور کس شخص نے اس کی ابتداء کی؟ اور اس کو قوم میں کس نے رواج دیا؟ اور کس دور میں اس کی افتتاح ہوئی؟

۱۔ چنانچہ مورخین نے لکھا ہے کہ دس محرم ۳۵۲ھ / ۶۹۳ء میں معز الدولہ بن بوہتہ الدیلمی الشیعی نے بغداد میں عوام کو حکم دیا کہ اس روز بازاروں کو بند کر دیا جائے اور خواتین اوئی لباس پہنیں اور بچے سربازاروں میں کھلے چروں اور نکمرے ہوئے بالوں سے ٹکلیں اور اپنے چروں پر طمانچے لگائیں اور حضرت حسینؑ پر نوحہ اور بین کریں۔۔۔ الخ۔

حافظ ابن کثیرؒ البدایہ میں لکھتے ہیں کہ:۔۔۔

فی عاشر المحرم من هذه السنة (۳۵۲ھ ۶۹۳ء) امر معز

الدولة بن بوية قبحة الله ان تغلق الاسواق وان
يلبس النساء المسوح من الشعر وان يخرجن في
الاسواق حاسرات وجوههن ناشرات شعورهن
يلطمن وجوههن ينحن على الحسين بن علي ابن
ابي طالب - ولم يمكن اهل السنة منع ذلك لكثرة
الشيعة وظهورهم وكون السلطان معهم۔^۱

☆ اور معزالدولہ الدہلوی الشیعہ نے اسی سال دوسری یہ چیز رائج کی کہ تاریخ ۱۸
ذوالحجہ۔ (۳۵۲ھ / ۹۶۳ء) کو حکم دیا کہ بغداد میں زیب و زینت کا خوب اظہار
کیا جائے۔

☆ اور ایام عید کی طرح رات کو بازار کھولے جائیں۔

☆ اور ڈھولک اور ہنگل وغیرہ بجائے جائیں۔

☆ اور امراء و کبراء کے ابواب پر آتش روشن کی جائے۔ یہ سب کچھ عید غدیر اور
غدیر خم کی خوشی و شادمانی میں کیا جائے۔

وفی ثامن عشر ذی الحجة منها امر معز الدولة بن
بوية باظهار الزينة في بغداد وان تفتح الاسواق بالليل
كما في الاعياد وان تضرب الدبابد والبوقات وان
تشعل النيران في ابواب الامراء وعند الشرط فرحا
بعيد الغدير غدير خم - فكان وقحا عجيبا مشهورا و
بدعة شنيعة ظاہرۃ منکرۃ۔^۲

ابن کثیرؒ کے بیانات کے بعد اب علامہ الذمسیؒ کی طرف سے اس موقع کی کچھ
توضیحات پیش کی جاتی ہیں تاکہ مسئلہ ہذا ناظرین کرام کے سامنے پوری طرح واضح
ہو جائے۔

۱۔ البدایۃ لابن کثیرؒ ص ۲۴۳ ج ۱۱ تحت سنۃ ۲۵۲ھ طبع اول مر۔

۲۔ البدایۃ لابن کثیرؒ ص ۲۴۳ ج ۱۱ تحت سنۃ ۲۵۲ھ۔ طبع اول مر۔

علامہ الذہبی نے العبر میں ذکر کیا ہے۔

(۸۳۵۲) فیہا یوم عاشوراء الزم معز الدولة اہل بغداد بالنوح والعامم علی الحسین بن علیؑ وامر بفلق الاسواق وعلقت علیہا المسوح ومنع الطبایخین من عمل الاطعمة وخرجت النساء الرافضة منشرات الشعور مضمخات الوجوه یلطنن ویفتحن الناس۔ وهذا اول مانیح علیہ۔
وفیہا (۸۳۵۲ / ۹۶۳ء) یوم ثامن عشر ذی الحجة عملت الرافضة عند الغدير غدیر خم ودقت الكوسات وصلوا بالصحرَاء صلاة العید۔

مندرجات بالا کا خلاصہ یہ ہے کہ:۔۔۔

علامہ الذہبیؒ کہتے ہیں کہ ۸۳۵۲ھ / ۹۶۳ء میں عاشورا (محرم) کے روز اہل بغداد نے لے کر معزالدولہ الدیلمی الشیعہ نے لازم قرار دیا کہ حضرت حسین بن علیؑ پر نوحہ اور ماتم کریں اور حکم دیا کہ آج کے دن بازاروں کو بند کر دیا جائے اور (دروازوں کے سامنے) ٹاٹ آویزاں کیے جائیں اور خورد و نوش کی چیزوں کو پکانے سے باز رہیں اور شیعہ عورتیں بالوں کو بکھیر کر (گھروں سے باہر) نکلیں اور اپنے چہروں پر سیاہی مل کر ان پر طمانچے لگائیں۔۔۔ اس طرح لوگ فتنہ میں ڈالے گئے اور یہ پہلا وہ روز تھا جس میں نوحہ کا اجراء کیا گیا۔

دوسری چیز یعنی (عید غدیر) کے متعلق علامہ الذہبی نے لکھا ہے کہ:۔۔۔

اسی سال (۸۳۵۲ھ / ۹۶۳ء) اٹھارہ ذوالحجہ کو رافضیوں نے معزالدولہ کے حکم سے عید غدیر (غدیر خم) قائم کی۔ اس دن طبلے اور ڈھولک بجائے گئے اور رافضیوں نے صحرا

۱) العبر فی خبر من غیر م ۲۹۳ ج ۲ اللہ ہی طبع کویت۔

۲) دول الاسلام للذہبی م ۱۶۰ ج اول، طبع دکن

۱) دول الاسلام للذہبی م ۱۶۰ ج اول تحت سنة ۳۵۲ طبع دائرة المعارف دکن۔

۲) العبر فی خبر من غیر م ۲۹۳ ج ۲ اللہ ہی۔ طبع کویت

میں نکل کر نماز عید (غریب) ادا کی۔

تنبیہ

ناظرین کرام کو معلوم ہے کہ خلیفہ ثالث حضرت عثمان بن عفان رضی اللہ عنہ کی شہادت ۱۸ ذوالحجہ ۳۵ھ موافق ۶۵۵ء کو ہوئی تھی اور ظلماء لوگوں نے ان کو شہید کر دیا تھا۔ اور قابل توجہ یہ بات ہے کہ ۱۸ ذوالحجہ والی یہ عید کہیں حضرت عثمان رضی اللہ عنہ کی شہادت کی خوشنودی میں تو نہیں قائم کی جارہی؟ غور و خوض کے بعد فیصلہ کرنا ہوگا۔

شیعہ کی طرف سے تائید

مسئلہ ہذا کو شیعہ کے اکابر علماء و مورخین نے اپنی معتبر تصانیف میں بالوضاحت ذکر کیا ہے۔

چنانچہ الشیخ عباس القمی الشیعی متحی الامال میں تحریر کرتے ہیں کہ:۔۔۔

جملہ اے از مورد خین نقل کردہ اندکہ در سنتہ سی صد و پنجاہ (۳۵۲ھ) روز عاشورا، معزالدولۃ الدیلمی امر کرد اہل بغداد را بنوحہ ولطمہ و ماتم بر امام حسین علیہ السلام و آنکہ نہا موباد اہریشان و صورتہا را سیاہ کنند و بازار بابہ بندند و بردگانہا پلاس آویزاں نمایند و طباحین طبع نکنند نہا تے شیعہ بیرون آمدند در حالیکہ صورتہا را بہ سیاہی دیگ وغیرہ سیاہ کردہ بودند و سینہ مے زدند و نوحہ میکردند و سالہا چنی بود اہل السنۃ عاجز شدند از منع آن لکن السلطان مع الشیعۃ۔۔۔

حاصل یہ ہے کہ:۔۔۔

جملہ مورخین نقل کرتے ہیں کہ ۳۵۲ھ میں عاشورہ (محرم) کے روز معزالدولہ دیلمی نے اہل بغداد کو حکم دیا کہ امام حسین رضی اللہ عنہ کے ماتم پر نوحہ کریں اور منہ پر طمانچے لگائیں اور خواتین اپنے بالوں کو بکھیریں اور اپنے چہروں کو سیاہ کریں۔ شہر کے بازار بند کر دیں دکانوں پر ٹاٹ آویزاں کریں اور باورچی کھانا نہ پکائیں اور شیعہ کی خواتین اس

لے متحی الامال للشیخ عباس القمی الشیعی ص ۴۵۲ ج اول فصل دہم مخفی خورد۔ تہران۔

دن گھروں سے اس حالت میں باہر آئیں کہ انہوں نے اپنے چروں کو کالک سے سیاہ کیا ہوا تھا۔ سینہ کو پی کرتی تھیں اور نوحہ کرتی تھیں اور کئی سال اسی طرح ہوتا رہا اور اہل سنت اس فعل سے انہیں منع کرنے سے عاجز تھے کیونکہ اس وقت کا بادشاہ شیعہوں کی حمایت میں تھا۔

تنبیہ

اس وقت (۳۵۲ھ) الطبع اللہ ابوالقاسم عباسی خلیفہ تھا اور معزالدولہ الدیلمی الشیعی اس کا وزیر اعظم تھا۔ اور اسی مسئلہ کو شیخ عباس القمی نے اپنی تصنیف ”تہ المتحی“ میں بھی ۳۵۲ھ کے تحت لکھا ہے کہ:۔۔۔

و در بہمان سال (۳۵۲ھ / ۹۶۳) در روز عاشورا، معز الدولہ دیلمی امر کرد مردم بغداد را کہ دکانیں و بازار باراہندند و طباحین طبخ نکنند و قبہ بادر بازار بنصب کنند و اقامت ماتم کنند بر اے سید الشہداء علیؑ اس کا مطلب یہ ہے کہ اسی سال عاشورہ کے روز معزالدولہ الدیلمی الشیعی نے بغداد کے لوگوں کو حکم دیا کہ دکانوں اور بازاروں کو بند کر دیں اور باورچی اپنے مطبخ کو بند کر دیں اور بازاروں میں قبہ (گنبد نما گول) نصب کریں اور سید الشہداء (سیدنا حسین رضی اللہ عنہ) کے لیے ماتم کو قائم کریں۔

تنبیہ

طور بالا میں معتبر مورخین سے دو چیزیں مذکور ہوئی ہیں۔ ایک تو مروجہ و معروفہ ماتم کی ابتداء معزالدولہ الدیلمی الشیعی کے دور محرم ۳۵۲ھ / ۹۶۳ء میں ہوئی۔ اس سے قبل ماتم کسی شکل و صورت میں اور کسی علاقہ میں قائم نہیں تھا۔

دوسری چیز عید غدیر (غدیر خم) ہے یہ عید بھی اسی سال ۱۸ ذوالحجہ ۳۵۲ھ معزالدولہ الشیعی نے قائم کرائی۔ اس سے پہلے کسی مقام میں عید ہذا کا وجود نہ تھا۔

ناظرین کرام اہل علم کو معلوم ہے کہ آئمہ کرام اثنا عشر میں سے امام حسن عسکریؑ کا انتقال ۵۲۶۰ھ / ۸۷۳ء میں ہوا تھا۔

چنانچہ آئمہ اثنا عشر کے تمام ادوار میں مذکورہ بالا دونوں چیزوں کا وجود نہیں پایا گیا اور ایک طویل مدت کے بعد ان کا اجراء عمل میں آیا۔

اب اہل علم اور فہمیدہ حضرات خود سمجھ سکتے ہیں کہ خیر القرون کے دور میں اور آئمہ کرام کے دور میں جس چیز کا وجود نہ پایا جائے اور اتنی مدت دراز کے بعد اس کی ایجاد کی جائے تو وہ کس طرح دین و مذہب میں شامل کی جاسکتی ہے؟ خوب غور فرمائیں۔

شہداء کربلا

مورخین نے واقعہ کربلا کے تحت بہت کچھ تفصیلات ذکر کی ہیں لیکن یہاں چند ایک چیزیں اختصاراً ذکر کی جاتی ہیں۔

حضرت سیدنا حسینؑ کے رفقاء میں سے بہتر (۷۲) افراد ایک ہی دن میں شہید ہوئے تھے اور ان کو قبیلہ بنی اسد کے اہل الغاضریہ نے اسی دن دفن کیا تھا۔

و قتل من اصحاب الحسین اثنان وسبعون نفساً۔ فد فنہم اهل الغاضریة من بنی اسد بعد ما قتلوا بیوم واحد۔^۱

اور فریق مقابل (عمر بن سعد) کے اٹھاسی (۸۸) افراد مقتول ہوئے۔

و قتل من اصحاب عمر بن سعد ثمانیۃ وثمانون نفساً۔^۲

اور ہاشمی حضرات میں سے اس واقعہ میں متعدد افراد شہید ہوئے۔ اس سلسلہ میں حافظ ابن کثیرؒ نے البدایہ میں تحریر کیا ہے کہ:۔۔۔

۱۔ حضرت علی المرتضیٰؑ کی اولاد میں سے چھ افراد شہید ہوئے۔

۱۔ البدایہ لابن کثیرؒ ص ۱۸۹ ج ۸ تحت مقتل الحسین بن علیؑ طبع اول مصر۔

۲۔ البدایہ لابن کثیرؒ ص ۱۸۹ ج ۸ تحت مقتل الحسین بن علیؑ طبع اول مصر۔

(۱) جعفر - (۲) سیدنا حسین - (۳) عباس (علم دار) (۴) محمد (۵) عثمان (۶) ابوبکر۔

۲۔ اور سیدنا حسین رضی اللہ عنہ کی اولاد میں سے دو افراد۔
علی اکبر، عبد اللہ۔

۳۔ اور سیدنا حسن رضی اللہ عنہ کی اولاد میں سے تین افراد۔
عبد اللہ، القاسم، ابوبکر۔

۴۔ اور عبد اللہ بن جعفر کی اولاد میں سے دو افراد۔
عون، محمد۔

۵۔ اور عقیل بن ابی طالب کی اولاد میں سے چار حضرات۔
(۱) جعفر (۲) عبد اللہ (۳) عبد الرحمن اور مسلم بن عقیل۔
یہ حضرات واقعہ کربلا سے قبل شہید ہوئے۔

فمن اولاد علی رضی اللہ عنہ جعفر والحسین والعباس و
محمد عثمان وابوبکر۔ ومن اولاد الحسین علی
الاکبر وعبد اللہ ومن اولاد اخیه الحسن ثلاثۃ
عبد اللہ والقاسم وابوبکر بنو الحسن بن علی ابن
ابی طالب۔ ومن اولاد عبد اللہ بن جعفر اثنتان عون
ومحمد۔ ومن اولاد عقیل جعفر وعبد اللہ و
عبد الرحمن ومسلم قتل قبل ذالک کما قدمنا

مندرجہ بالا تفصیل شہداء کربلا (ہاشمی حضرات) حافظ ابن کثیرؒ کے قول کے مطابق
ہے لیکن اس کے ماسوا دیگر مورخین کے اقوال بھی پائے جاتے ہیں جن میں تعداد کم
و بیش درج ہے۔

تاریخ شہادت

مورخین میں سے خلیفہ ابن خیاط نے لکھا ہے کہ سیدنا حسین رضی اللہ عنہ کی شہادت

لہ اہدایہ لابن کثیرؒ ص ۱۸۹ ج ۸ تحت مقتل الحسین رضی اللہ عنہ۔

۱۰ محرم الحرام ۱۱ھ بروز چار شنبہ (بدھ) کو ہوئی ہے۔

وفیہا قتل الحسين بن علی بن ابی طالب رحمة

الله علیه يوم الاربعاء لعشر خلون من المحرم يوم

عاشوراء سنة احدى وستين۔^۱

اور حافظ ابن کثیرؒ نے البدایہ میں لکھا ہے کہ سیدنا حسینؑ ۱۰ محرم الحرام ۱۱ھ بروز جمعہ ہوئی۔

وكان مقتل الحسين يوم الجمعة يوم

عاشوراء من المحرم سنة احدى وستين۔^۲

تاریخی روایات میں جس طرح اختلاف ہوتا ہے روز شہادت میں اس نوع کا اختلاف پایا جاتا ہے۔

قاتلین

مورخین نے لکھا ہے کہ شہادت کے وقت سیدنا حسینؑ کی عمر چھپن سال تھی (اگرچہ اس میں دیگر اقوال بھی پائے جاتے ہیں مگر یہی قول صحیح ہے) اور آنجنابؑ کو شہید کرنے والوں میں سنان بن انس النخعی، شمر بن الجوشن (ابو السائبہ) اور خولی بن یزید الایمیی کے اسماء خاص طور پر ذکر کیے جاتے ہیں۔^۳

دفن سر مبارک

اہل تاریخ کے نزدیک مشہور بات یہ ہے کہ سیدنا حسینؑ کے سر مبارک کو عبید اللہ ابن زیاد کے پاس (کوفہ میں) بھیجا گیا اور پھر اس نے اسے دمشق میں یزید کے

^۱ تاریخ خلیفہ ابن خیاط ص ۲۲۳ اول تحت سنة احدى وستين - مقتل الحسينؑ

^۲ البدایۃ لابن کثیرؒ ص ۱۹۸ ج ۸ تحت فصل حالات مقتل الحسينؑ -

^۳ (۱) مختصر تاریخ ابن عساکر لابن منکمر ص ۱۵۶ ج ۷ تحت جوامع حدیث مقتل الحسينؑ - الخ

(۲) طبقات ابن سعد ص ۳۰ ج ۶ تحت ذوالجوشن السبائی، طبع لیدن۔

پاس بھیج دیا تھا۔ اس چیز کو طبقات ابن سعد نے اس طرح ذکر کیا ہے کہ یزید نے آنجناب ﷺ کے سر مبارک کو رجاں قریش میں سے اپنے نائب حاکم مدینہ عمرو بن سعید کی طرف مدینہ طیبہ میں بھیج دیا اور اس نے سر مبارک کو کفن دیا اور سیدہ فاطمہ الزہرا کے پہلو میں جنت البقیع میں دفن کر دیا۔

قالوا وکان عمرو بن سعید من رجال قریش و کان یزید بن معاویۃ قد ولاہ المدینۃ فقتل الحسین وهو علی المدینۃ فبعث الیہ براس الحسین فکفنه و دفنه بالبقیع الی جنب قبر امہ فاطمہ بنت رسول اللہ صلی اللہ علیہ وسلم۔^۱
اور حافظ ابن کثیرؒ نے لکھا ہے کہ:

فروی محمد بن سعد ان یزید بعث براس الحسین الی عمرو بن سعید نائب المدینۃ فدفنه عند امہ بالبقیع۔^۲
دونوں حوالہ جات کا مضمون واحد ہے اور مفہوم ایک ہی ہے جو سطور گزشتہ میں تحریر کیا ہے۔

ازواج و اولاد

سیدنا امام حسین ﷺ کی ازواج مورخین نے مندرجہ ذیل ذکر کی ہیں۔

☆ لیلیٰ بنت ابی مرۃ بن عروۃ بن مسعود الشعمی۔

(بعض مورخین نے اسے ”آمنۃ“ کے نام سے ذکر کیا ہے)

☆ ام الولد (یہ علی الاصر کی والدہ ہے)

☆ الرباب بنت امراء القیس بن عدی

☆ ام اسحاق بنت طلحۃ بن عبید اللہ

^۱ طبقات ابن سعد ص ۷۶ ج ۵ ق اول۔ تحت عمرو بن سعید۔ طبع لیدن

^۲ الہدایہ لابن کثیرؒ ص ۲۰۴ ج ۸ تحت و اما راس الحسین ﷺ۔

تنبیہ

سیدنا حسین رضی اللہ عنہ کی ایک زوجہ شیعہ علماء کی تحقیق کے مطابق شہر بانو بنت یزدجرد ہے جس سے جناب علی بن الحسین (زین العابدینؑ) متولد ہوئے۔ اس رشتہ کی تفصیلات ہم نے اپنی تالیف رجماء یتیم حصہ عثمانی میں صفحہ ۱۵۷ تحت عنوان مالی حقوق کی ادائیگی کا مسئلہ۔ شیعہ کی کتاب تنقیح المقال للشیخ عبداللہ ماہقانی ص ۸۰ ج ۳ من فصل النساء باب سین دشین تحت شہر بانو کے حوالہ سے بطور الزام درج کر دی ہیں۔

اولاد ذکور

جناب حضرت حسین رضی اللہ عنہ کے فرزند عام طور پر چار عدد ذکر کیے جاتے ہیں۔

- ☆ علی الاکبر (شہید کر بلا)
- ☆ علی الاصغر (امام زین العابدین)
- ☆ جعفر (لا ولد)
- ☆ عبداللہ (شہید کر بلا)

دختران سیدنا حسین رضی اللہ عنہ

- ☆ سکینہ
- ☆ فاطمہ



تمتہ

زین العابدین کے مختصر احوال

(علی بن الحسین بن علی المرتضیٰ رضی اللہ عنہ) اسم گرامی ہے اور ”زین العابدین“ اور ”العباد“ لقب ہے اور کنیت ابوالحسین ہے اور بعض مورخین نے ابو محمد بھی ذکر کی ہے۔ والدہ ام ولد (اس کا نام غزالہ) ہے بعض نے سلافہ کہا ہے۔ لہ اور شیعہ علماء نے شہرمانود خریزد جرد بھی ذکر کی ہے (اللہ اعلم)۔

ولادت مشہور قول کے مطابق ۵۳۷ / ۵۳۸ھ میں ہے۔ لہ

وفات ربیع الاول ۹۴-۹۵ھ مدینہ طیبہ میں ہوئی۔ لہ

واقعہ کربلا میں موجود تھے اور اس وقت ان کی عمر قریباً ۲۲/۲۳ سال تھی اور اس وقت آپ بیمار تھے اس لیے قال میں شامل نہیں ہو سکے۔ اہل تراجم ذکر کرتے ہیں کہ

زین العابدین ابوالحسین الهاشمی المدنی رضی اللہ عنہ
حضر کربلا مریضاً فقال عمر بن سعد لاتعرضوا

لہ العارف لابن حمیہ الدنوری ص ۹۳-۹۴ تحت تذکرہ علی بن حسین رضی اللہ عنہ

لہ طبقات ابن سعد ص ۱۰۹ ج ۱۱۴ تحت طبقہ الثانیہ من التابعین طبع بیروت۔

لہ (۱) العارف لابن قتیبۃ الدنوری ص ۹۳-۹۴ تحت تذکرہ علی بن حسین رضی اللہ عنہ

(۲) طبقات ابن سعد ص ۱۰۹ ج ۱۱۴ طبع بیروت

لهذا۔ وکان یومئذ ابن نیف وعشرین سنة۔
لاتعرضوا للهواء لاء النسوة ولا لهذا المریض
الخ۔

خلاصہ یہ ہے کہ علی بن الحسین (زین العابدین) واقعہ کربلا میں موجود تھے لیکن مریض اور صاحب فراش تھے (مخالف فوج کے امیر) عمر بن سعد نے کہا کہ ان کو اور ان کے ساتھ خواتین کو کوئی تکلیف نہ دی جائے اور اذیت نہ پہنچائی جائے۔ تو پھر اس کے بعد ان کے ساتھ کچھ تعرض نہیں کیا گیا۔

قافلہ کا ابن زیاد کے ہاں پھر یزید کے پاس پہنچنا

اختتام واقعہ کربلا کے بعد حضرت زین العابدین رحمۃ اللہ علیہ اور ان کا تمام قافلہ کوفہ میں عبید اللہ بن زیاد کی طرف روانہ کر دیا گیا۔ اس موقعہ کی تفصیلات مورخین نے بہت لکھی ہیں لیکن ذیل میں بالاختصار لکھا جاتا ہے۔

عبید اللہ بن زیاد نے آنمو صوف ”کو مع دیگر افراد قافلہ کے دمشق میں یزید کی طرف بھیج دیا۔ وہاں یزید کے ہاں چند روز قیام رہا۔ اس کے بعد یزید نے جناب زین العابدین رحمۃ اللہ علیہ کے ساتھ گفتگو کی اور کہا کہ:

اگر آپ پسند کریں تو ہمارے پاس اقامت اختیار کریں اور رہائش پذیر ہوں تو ہم آپ کے ساتھ صلہ رحمی کریں گے اور آپ کے حق کو ملحوظ رکھیں گے۔ اور اگر آپ پسند کریں تو ہم آپ سب افراد کو آپ کے شہر (مدینہ منورہ) کی طرف بھیج دیتے ہیں۔ جناب زین العابدین نے جواب میں فرمایا کہ ہمیں اپنے شہر کی طرف واپس کر دیا جائے۔ پس یزید نے ان کو مدینہ منورہ بھیج دیا اور صلہ رحمی کی (اور بہتر معاملہ کیا)

۱) تذکرۃ الحفاظ للذہبی ص ۴۷ ج اول تحت علی بن حسین بن علی المرتضیٰ رحمۃ اللہ علیہ طبع بیروت

(۲) طبقات ابن سعد ص ۱۰۸-۱۰۹ ج ۵ طبقہ الثانی من اهل المدینہ من الاولیین۔ تحت علی بن حسین رحمۃ اللہ علیہ (طبع جدید بیروت)

(۳) نسب قریش لمعبد الزہیری ص ۵۸ تحت ولد الحسین بن علی رحمۃ اللہ علیہ۔

وقال لعلی بن حسین ان احببت ان تقیم عندنا
فنصل رحمک ونعرف حقک فعلت وان احببت ان
اردک الی بلادک واصلک قال بل تردنی الی بلادی
فردہ الی بلادہ ووصلہ ۛ

اور حافظ ابن کثیرؒ نے البدایہ میں اس موقع پر گفتگو اس طرح ذکر کی ہے کہ:
جب یزید علی بن الحسینؒ کو رخصت کرنے لگا تو یزید نے آنمو صوفؒ سے کہا کہ۔
ولما ودعہم یزید قال لعلی بن الحسین قبح اللہ
ابن سمیۃ اما واللہ لو انی صاحب ابیک ما سألنی
خصلۃ الا اعطیتہ ایاہا۔ ولدفعت الحتف عنہ بکل ما
استطعت ولو بہلاک بعض ولدی ولكن اللہ قضی ما
رایت۔ ثم جہزہ و اعطاه ما لا کثیرا وکساہم
واوصی بہم ذالک الرسول وقال لہ کاتبنی بکل
حاجۃ تكون لک۔ الخ ۛ
اس کا خلاصہ یہ ہے کہ۔

ابن سمیہ (ابن زیاد) کا براہو (اس نے کام بگاڑ دیا) اگر قتال کے وقت آپ کے والد
کے پاس میں موجود ہوتا تو وہ جس خصلت (اور بات) کا مطالبہ و سوال کرتے تو ان کی
رعایت کرتا (اگرچہ مجھے اپنا نقصان اٹھانا پڑتا) لیکن اللہ تعالیٰ نے (اپنی قضا و قدر) سے
فیصلہ کیا جو آپ کے سامنے ہے۔ اس کے بعد یزید نے سفر کی تیاری کے لیے کافی سامان
دیا اور پوشاکیں دیں اور پہنچانے والے شخص کو ان کے حق میں بہتر وصیت کی اور کہا جو
چیز ضرورت ہو بتا دینا۔

- ۛ (۱) طبقات ابن سعد ص ۱۰۹ ج ۵ تحت علی بن الحسین بن علی۔۔ طبع بیروت۔
(۲) نسب قریش لمعب الزہیری ص ۵۸ تحت ولد الحسین بن علی بن ابی طالب۔
ۛ البدایۃ لابن کثیرؒ ص ۱۹۵ ج ۸ تحت واقعہ کربلا سنۃ ۶۱ھ۔

مدینہ طیبہ کی طرف واپسی

شیعہ مولفین نے اس مقام میں بہت کچھ طول طوال چیزیں نقل کی ہیں۔ تاہم درج ذیل روایت بھی ان کے مشہور فاضل الطبری نے اپنی تصنیف احتجاج طبری میں ذکر کی ہے جو ذیل میں ملفدہ نقل کی جاتی ہے:۔۔۔

فقال له يزيد لا يوديهن غيرك لعن الله ابن
مرجانه فوالله ما امرته بقتل ابيك ولو كنت
محوليا لقتاله ما قتلحه ثم احسن جائزته وحمله
والنساء الى المدينة۔

اس کا مفہوم یہ ہے کہ جناب زین العابدینؑ کو یزید نے کہا کہ آپ کے قافلہ (کی خواتین) کو حرم رسول اللہ ﷺ مدینہ طیبہ کی طرف آپ ہی پہنچائیں گے۔
ابن مرجانہ (ابن زیاد) پر اللہ تعالیٰ لعنت برسائے پس اللہ کی قسم میں نے آپ کے والد کے قتل کے لیے حکم نہیں دیا تھا اور اگر اس وقت قتل کا میں متولی ہوتا تو میں ان کو قتل نہ کرتا۔

پھر یزید نے جناب زین العابدین کے حق میں اچھا معاملہ کیا اور ان کو سواری دی اور خواتین کے لیے بھی سواری مہیا کی اور ان کو مدینہ منورہ روانہ کر دیا۔

اقامت مدینہ طیبہ

اس کے بعد جناب زین العابدینؑ مدینہ طیبہ میں اقامت پذیر ہوئے اور اس وقت کے سیاسی ہنگاموں وغیرہ سے الگ ہو کر زہد و عبادت میں مشغول رہے اور حکومت کے خلاف کسی کام میں حصہ نہیں لیا اور دیگر حضرات کی طرح انہوں نے بھی حکومت وقت کو تسلیم کر لیا اور کوئی مخالفانہ اقدام نہیں کیا۔ یہ ان کی اپنی مصیبہ رائے تھی جس پر وہ گامزن رہے۔

لے احتجاج الطبری الشیعی ص ۱۵۹-۱۶۰ طبع قدیم ایرانی تحت احتجاج زین العابدین علی یزید بن معاویہ (سن طباعت ۱۳۰۲ھ)

کثرت عبادت

آنجناب ”فطرتی طور پر نہایت متقی اور عبادت گزار اور شریف النفس تھے اور پرہیزگاری کے اعلیٰ مقام پر فائز تھے۔ اللہ تعالیٰ کی اطاعت اور فرماں برداری میں ان کا وقت گزرتا تھا۔

آنموصوف ”کی کثرت عبادت کے متعلق علماء کرام نے اس طرح ذکر کیا ہے کہ:۔۔۔

قال مالک بلفظی انه کان یصلی فی الیوم
واللیلۃ الف رکعۃ الی ان مات۔^۱

یعنی امام مالک ”فرماتے ہیں کہ مجھے یہ بات پہنچی ہے کہ امام زین العابدین ”شب و روز میں ایک ہزار رکعت نوافل ادا فرمایا کرتے تھے اور یہ ان کا شیوہ ان کی وفات تک رہا۔

اور بیشتر سجدہ ریزی کی وجہ سے انہیں ”زین العابدین“ اور ”سجاد“ کہا جاتا تھا۔

کثرت صدقہ

اور آنجناب صدقہ و خیرات خفیہ طور پر کرنا پسند فرمایا کرتے تھے اور صدقہ کرتے وقت فرماتے تھے کہ:۔۔۔

صدقہ میں دی جانے والی چیز سائل کے ہاتھ میں جانے سے پہلے اللہ تعالیٰ کے ہاں پہنچتی ہے اور اپنے ہاتھوں کی طرف اشارہ فرمایا کرتے تھے۔
طبقات ابن سعد میں ہے کہ:۔۔۔

ویقول ان الصدقۃ تقع فی ید اللہ قبل ان تقع فی
ید السائل قال واو من ابکفیه۔^۲

۱ تذکرۃ الحفاظ للاذہبی ص ۵۷ ج اول تحت علی بن الحسین بن علی بن ابی طالب بیروت۔
طبع بیروت۔

۲ طبقات لابن سعد ص ۱۱۱ ج ۵ تحت علی بن الحسین بن علی بیروت لبنان۔

اور آنمو صوفؒ کے فرزند جناب محمد باقرؒ نے اپنے والد کے متعلق یہ بات ذکر کی ہے کہ:۔۔۔

میرے والد علی بن الحسینؑ کو اللہ تعالیٰ نے اپنا تمام مال اللہ تعالیٰ کی راہ میں دوبار تقسیم کر دینے کی توفیق عطا فرمائی اور فرماتے تھے کہ اللہ تعالیٰ توبہ کرنے والے گناہگار مومن کو پسند کرتا ہے۔

عن ابی جعفر ان اباہ علی بن حسین قاسم اللہ
مالہ مرتین وقال ان اللہ يحب المومن المذنب
الحواب۔^۱

تورع و خشیت الہی

حضرت زین العابدینؑ کے تقویٰ اور خشیت الہی کے متعلق علماء نے متعدد چیزیں ذکر کی ہیں ان میں سے یہ چیز بھی لکھتے ہیں کہ:۔۔۔

آپ سواری پر سوار ہو کر مکہ مکرمہ تشریف لے جاتے اور پھر وہاں سے واپس ہوتے لیکن اپنی سواری کو زد و کوب نہیں کرتے تھے۔ یہ چیز ان کی خدا خونی اور شفقت علی الخلق پر دال ہے۔

طبقات ابن سعد میں ہے کہ:۔۔۔۔

کان علی بن حسین یخرج علی راحلہ الی مکة
ویرجع لایقرعہا۔^۲

اور ان کی تواضع کو علانے اس طرح بیان کیا ہے کہ:۔۔۔

اذا مشی لایجاوز یدہ فخذہ

یعنی جب آپ چلتے تھے تو آپ کا ہاتھ رانوں سے متجاوز نہیں ہوتا تھا (ان کی روش متواضعانہ ہوتی تھی)

^۱ طبقات لابن سعد ص ۱۱۳ ج ۵ تحت علی بن الحسین بن علیؑ طبع بیروت لبنان۔

^۲ طبقات لابن سعد ص ۱۱۱ ج ۵ تحت علی بن حسین بن علیؑ طبع بیروت لبنان۔

اصلاح معاشرہ

جناب زین العابدینؑ نے جناب نبی کریم ﷺ کا فرمان نقل کیا ہے جو اصلاح معاشرہ سے متعلق ہے اس دور میں لوگ خفیہ طور پر رات کو درختوں سے کھجور کے خوشے کاٹ لیتے تھے اور دودھ میں پانی ملا کر فروخت کرتے تھے اس سلسلہ میں جناب نبی اقدس نے ارشاد فرمایا ہے کہ:۔۔۔

شب کے وقت کھجور (کے خوشے) مت کاٹو اور دودھ فروخت کرنے کے لیے اس میں پانی مت ملاؤ۔

عن جعفر بن محمد عن ابیہ عن علی بن

الحسین ان رسول اللہ ﷺ قال لا یصر من نخل

بلیل ولا یشابن لبن بعاء لبيع۔

گویا کہ جناب زین العابدینؑ نے فرمان نبوت نقل فرما کر امت کو معاشرتی معاملات صحیح رکھنے کی ضروری ہدایت فرمائی ہے کہ۔۔۔

دن کو اگر درختوں سے کھجور کاٹی جائے گی تو نادار اور حاجت مند لوگ آجائیں گے اور ان کو کچھ حصہ بطور مددہ و خیرات ملنے کی امید ہوگی اور رات کو یہ کام ہوگا تو وہ سراسر محروم رہ جائیں گے۔

اس لیے رات میں کھجور کاٹنے کے عمل سے اجتناب کا حکم دیا گیا تاکہ غریب عوام کو نفع پہنچ سکے۔

اسی طرح شیر خالص میں پانی کی آمیخت کرنا دوسرے مسلمان کے حق میں فریب دہی ہے اور فروخت کے معاملہ میں بری خصلت ہے اس وجہ سے اس کو ممنوع قرار دیا۔

خلو سے اجتناب

ایک بزرگ یحییٰ بن سعید کہتے تھے کہ جناب زین العابدینؑ اس دور میں ہاشموں

میں سے افضل تھے اور آنمو صوف ”لوگوں کو محبت میں غلو کرنے سے اجتناب کی نصیحت فرماتے تھے کہ:۔۔۔

اے لوگو! ہمارے ساتھ اسلام کے قاعدے کے مطابق محبت رکھو۔ تم لوگوں کی محبت حد سے بڑھ کر ہمارے لیے باعث عار بن گئی ہے اور لوگ ہمارے ساتھ بغض کرنے لگ گئے ہیں۔

عن یحییٰ بن سعید قال سمعت علی بن
الحسینؑ وکان افضل ہاشمی ادرکته یقول
ایہا الناس احبونا حب الاسلام فعا یرح بنا حبکم
حتى صار علینا عارا۔^۱

اخبرنا یحییٰ بن سعید قال قال علی بن
حسینؑ احبونا حب الاسلام فواللہ ما زال بنا ما
تقولون حتى بغضتمونا الی الناس۔^۲

اسلام ما اطاعت خلفائے راشدین۔۔۔ ایمان ما محبت آل محمدؐ است۔

۱۔ طبقات ابن سعد ص ۱۱۰ ج ۵ تحت علی بن الحسین بن علیؑ۔ طبع لبنان بیروت۔
۲۔ طبقات ابن سعد ص ۱۱۰ ج ۵ تحت علی بن الحسین بن علیؑ۔ طبع لبنان بیروت۔



مسئلہ ہذا میں اختتامی گزارش اور قاتلین کا انجام

ناظرین کرام کے لیے واقعہ کربلا کے آخر میں چند ایک کلمات بالاختصار ذکر کر دینا مفید ہیں جن میں اس موقع پر ظلم و ستم کرنے والوں کا انجام سامنے آجائے اور معلوم ہو سکے کہ یہ لوگ اپنے ظالمانہ کردار کی پاداش میں قدرت کی طرف سے کس طرح جلد سزایاب ہوئے؟ اور عالم آخرت کی عقوبت سے قبل ہی انہوں نے اپنے سفاکانہ اعمال کا نتیجہ کیسے پایا؟

قانون قدرت اسی طرح سے چلا آ رہا ہے کہ جو لوگ اس عالم میں ظلم و زیادتی روا رکھتے ہیں اور جو ہر ستم کے مرتکب ہوتے ہیں ان کو رب تعالیٰ کی طرف سے جلد یا بدیر اپنے کردار بد کی سزا مل جاتی ہے۔

واقعہ کربلا کے بعد بھی اسی طرح ہوا۔ چنانچہ مورخین لکھتے ہیں کہ ۶۶ھ میں کوفہ کے علاقہ میں مختار بن ابی عبید اللہ الشعمی حضرت سیدنا حسینؑ کے قتل کا بدلہ لینے کا دعویدار ہو کر اٹھا اور اپنی جماعتی قوت کے ساتھ مخالفین پر غالب آگیا۔

اس نے اپنے مخالفین کو جن جن کر قتل کرایا اور سیدنا حسینؑ کے قاتلین کا متبع کر کے ان کو ہلاک کیا۔

عمر بن سعد

مختار ثقفی نے عمر بن سعد بن ابی وقاص اس کے بیٹے حفص بن عمر بن سعد اور اس

کے دیگر ساتھیوں کو قتل کیا۔

عمر بن سعد اس جیش کا امیر تھا جس نے ۶۱ھ میں میدان کربلا میں سیدنا امام حسینؑ کو شہید اور آنجناب کے رشتہ داروں اور ہمراہیوں کو تہ تیغ کیا تھا۔
حافظ ابن کثیر نے ”مقتل عمر بن سعد“ کے عنوان کے تحت عمر بن سعد اور اس کے فرزند حفص بن عمر بن سعد کے قتل کی تفصیلات درج کی ہیں اور اس موقع کے واقعات کو مفصل طور پر تحریر کیا ہے۔

(البدایة و النہایة لابن کثیر ص ۷۳ ج ۲، ۸، تحت مقتل عمر بن سعد سنة ۶۱ھ، طبع مصر۔)

شمر بن ذی الجوشن

حافظ ابن کثیر الدمشقی نے لکھا ہے کہ

سیدنا امام حسینؑ کے قاتلین میں شمر بن ذی الجوشن بھی تھا اور یہ قاتلین کے سربراہ کا امیر تھا۔
مختار الشعمی نے اس کو تلاش کر کے قتل کر دیا۔

(البدایة و النہایة لابن کثیر ص ۷۰ ج ۲، ۸، طبع اول، مصر)

خولی بن یزید

حافظ ابن کثیر نے اسی بحث کو تفصیل سے درج کرتے ہوئے ذکر کیا ہے کہ خولی بن یزید الاعمی نے سیدنا امام حسینؑ کے سر مبارک کو جسم سے الگ کیا تھا۔
چنانچہ مختار ثقفی نے اپنے فوجی ابو عمرہ کو خولی بن یزید کو قتل کرنے کے لیے روانہ کیا اور اس نے اسے اس کی خانگی حویلی کے پاس قتل کر دیا۔

(البدایة و النہایة لابن کثیر ص ۷۲ ج ۲، ۸، تحت سنة ۶۱ھ)

مختار بن ابی عبد اللہ الشعمی نے ۶۷ھ میں ایک لشکر عظیم مرتب کیا یہ آٹھ ہزار افراد پر مشتمل تھا اور ابراہیم بن الاشتر النخعی ان کی معیت میں تھا اور مدد و معاون تھا۔

عبید اللہ بن زیاد

علاقہ موصل میں ”وقعہ الخازر“ کے نام سے ایک شدید ترین جنگ واقع ہوئی اور عبید اللہ بن زیاد اور اس کے ہمناؤں کے خلاف یہ جنگ لڑی گئی۔ اسی جنگ میں عبید اللہ بن زیاد کو قتل کر دیا گیا اور اس کے دیگر کئی ساتھی بھی اسی جنگ میں مارے گئے۔

علامہ الذہبی نے اپنی تصنیف العبر میں واقعہ ہذا مختصراً ذکر کرتے ہوئے تحریر کیا ہے کہ

وتوثب علی الکوفة عام اول المختار بن ابی عبید و تتبع قتلة الحسين ؑ و فقتل عمر بن سعد بن ابی وقاص و اضرابه - و جهز جيشاً ضخمًا مع ابراهيم بن الاشعر النخعی فكانوا ثمانية آلاف لحرب عبید اللہ بن زیاد فكانت وقعة الخازر بارض الموصل -

وقيل كانت في سنة سبع و ستين و هو اصح و كانت ملحمة عظيمة -

(العبر فی خبر من غیر لفظی ص ۷۳ ج اول، تحت سنة ست و شین (۶۶) طبع کویت)

پھر آگے چل کر دوسرے صفحہ پر الذہبی نے تحریر کیا ہے کہ

فی المحرم ۶۶ھ كانت وقعة الخازر اصطلم فیها اهل الشام و كانوا اربعین الفا ظفر بهم ابراهيم بن الاشعر و قتلت امراء هم عبید اللہ بن زیاد بن ابیه و حصین بن نمیر السکونی الذی حاصر ابن الزبیر ؑ الخ...

(العبر فی خبر من غیر لفظی ص ۷۳ ج اول تحت سنة ۶۶ھ طبع کویت)

اسی واقعہ کو خلیفہ ابن خیاط نے اپنی تاریخ میں ص ۲۵۹-۲۶۰ جلد اول میں سنة

۶۷ھ کے تحت بالا مختصار درج کیا ہے۔

اور حافظ ابن حجر العسقلانی نے اپنی تصنیف تمذیب التمذیب ص ۳۵۱-۳۵۲ جلد سابع میں ترجمہ عمر بن سعد بن ابی وقاص کے تحت اس کے قتل کا واقعہ تفصیل سے درج کیا ہے۔

ان واقعات میں کربلا میں ستم ڈھانے والوں کا انجام بد سامنے آگیا اور اپنے بد کردار کی پاداش انہیں جلد نصیب ہو گئی۔

اور ان کی سیاہ کاریوں کی سزا ان کو جلد مل گئی۔ پانچ چھ سال کے اندر اندر خدائی گرفت سے نہ بچ سکے اور قلیل مدت میں غائب و خاسر ہو گئے۔ فرمان خداوندی ہے کہ

☆ انا من المجرمین منتقمون

☆ وجزاء سیئۃ سیئۃ مثلھا

بزرگ فرماتے ہیں کہ

تو مشو مغرور برحلم خدا

دیر گھیرد سخت گھیرد مرترا



الاختتام بالخیر

مولف کی طرف سے احتذار پیش خدمت ہے کہ حضرات حسین شریفین (رضی اللہ عنہما) کے علو شان کے مطابق احوال مرتب کرنے کا حق ہم ادا نہیں کر سکے اور ان کی سیرت و سوانح کے تمام پہلو سامنے نہیں لائے جاسکے۔ تاہم جو چیزیں اپنی ناقص جستجو کے مطابق فراہم ہو سکی ہیں ان کو ایک ترتیب سے پیش کر دیا ہے۔

اس سلسلہ میں جو خامی اور کمی پائی جاتی ہے اس کے لیے ہم ناظرین کرام سے معذرت خواہ ہیں۔

آخر میں اللہ کریم سے التجا ہے کہ وہ ان چند الفاظ کو قبولیت بخشے۔ اور بندہ کے لیے اسے آخرت میں نجات کا باعث بنائے اور یوم محشر ان حضرات (رضی اللہ عنہما) کی سفارش سے مستفیع فرمائے۔ آمین۔

واخر دعوانا ان الحمد لله رب العالمین۔
والصلوة والسلام علی سید الاولین والآخرین وعلی
الہ واصحابہ وازواجه وعلی اتباعہ باحسان الی
یوم الدین۔

دعاجو ناچر

محمد نافع عفا اللہ عنہ

عمری شریف، ضلع جھنگ،

پنجاب، پاکستان

رجب المرجب سنۃ ۱۴۲۰ھ اکتوبر ۱۹۹۹ء

مراجع برائے کتاب سوانح حضرات حسنین کریمین (رضی اللہ عنہما)

نام کتاب	التوفی
کتاب الزهد والرقائق لعبد اللہ بن مبارک الروزی۔	۵۱۸۱
مسند ابی ہعلی الموصلی لام الحمام شیخ الاسلام ابی ہعلی احمد بن علی بن المشی الموصلی۔	۵۲۱۰
المصنف للحافظ الکبیر ابی بکر عبد الرزاق بن حماد بن نافع الحمیری الصنعانی۔	۵۲۱۱
المسند للحمیدی للحافظ ابی بکر عبد اللہ بن الزبیر الحمیدی۔	۵۲۱۹
کتاب الاموال۔ لام ابی عبید القاسم بن سلام الروی۔	۵۲۱۹
السنن لعیب بن منصور (مجلس علمی)	۵۲۲۷
الطبقات الکبریٰ لحمد بن سعد بن منیع الزہری۔	۵۲۳۰
المصنف لابی بکر عبد اللہ بن محمد بن ابراہیم بن عثمان بن ابی شیبہ الکوفی (طبع کراچی)	۵۲۳۵
کتاب نب قریش۔ لابی عبد اللہ المعصب بن عبد اللہ بن المعصب الزبیری۔	۵۲۳۶
تاریخ خلیفہ ابن خیاط (ابو عمرو)	۵۲۴۰
المسند لام احمد بن حنبل الشیبانی (معہ منتخب کنز العمال)	۵۲۴۱

التونی	نام کتاب
۵۲۴۱	فضائل الصحابة لمام احمد بن حنبل الشيباني
۵۲۴۱	كتاب السنة لمام احمد بن حنبل الشيباني
۵۲۴۵	كتاب المبر لابي جعفر بغدادی ابو جعفر محمد بن حبيب بن امية بغدادی
۵۲۵۶	الصحيح للبغاري - محمد بن اسعيل البغاري
۵۲۵۶	ادب المفرد -
۵۲۵۶	التاريخ الكبير -
۵۲۶۰/۲۶۱	الصحيح لمسلم بن حجاج القشيري
۵۲۶۱	كتاب اشعات للعجلي (احمد بن عبدالله بن صالح)
۵۲۶۲	تاريخ المدينة المنورة لابي زيد عمر بن شبة التميمي البصري
۵۲۷۵	الرايل - لابي داود البجستاني (سليمان بن الاشعث)
۵۲۷۶	العارف لابن قتيبة - ابو محمد عبدالله بن مسلم الكاتب الدنوري
۵۲۷۷	كتاب المعرفة و التاريخ لابي يوسف يعقوب بن سفيان البسوي
۵۲۷۷/۲۷۹	انساب الاشراف لاحمد بن يحيى البلاذري
۵۳۰۳	السنن للنسائي - لابي عبد الرحمن احمد بن شعيب
۵۳۰۳	السنن الكبير - للنسائي - طبع جديد بيروت
۵۳۱۰	تاريخ الامم والملوك لمحمد بن جرير ابو جعفر الطبري
۵۳۱۰	المنتخب من ذيل المذيل -
۵۳۲۱	شرح معاني الآثار لابي جعفر احمد بن محمد بن سلامت الازدي اللخاوي

الترتی	نام کتاب
۵۳۵۳	کتاب الثقات - لامام محمد بن حبان بن احمد التمیمی البستی -
۵۳۰۰	الفتنة و وقعة الممل للیث بن عمر الفسی الاسدی
۵۳۰۵	المستدرک للحاکم، لابی عبد اللہ محمد بن عبد اللہ نیشاپوری
۵۳۳۰	حلیۃ الاولیاء لابی قسیم احمد بن عبد اللہ الاصفہانی
۵۳۳۰	اخبار اسمہان
۵۳۳۶	الاستیعاب (معہ الاصابۃ لابن حجر) لابن عبد البر ابو عمرو یوسف بن عبد البر النخعی
۵۳۳۶	تاریخ بغداد، الخلیف ابی بکر احمد بن علی بغدادی
۵۳۵۶	کشف المحجوب للشیخ علی بن عثمان الجوزی المعروف داتا گنج بخش
۵۳۵۶	معجمۃ الانساب لابن حزم ابو محمد علی بن احمد بن سعید بن حزم
۵۳۸۳/۳۹۰	الطاہری الائمہ لشیخ شرح السیر الکبیر للشمس الائمہ ابی بکر محمد بن احمد بن ابی سہل الرضی
۵۵۷۱	تہذیب تاریخ دمشق لابن عساکر لابن بدران (عبد القادر)
۵۵۷۱	مختصر تاریخ دمشق لابن عساکر للامام محمد بن مکرم المعروف بابن منکور
۵۵۹۷	سیرۃ عمر بن الخطاب لابی الفرج ابن الجوزی
۵۶۳۰	اسد الغابۃ لابن اثیر محمد بن عبد الکرم الشیبانی الشیر عز الدین الجوزی
۵۶۷۱	تفسیر الجامع لاحکام القرآن لابی عبد اللہ محمد بن احمد القرطبی المالکی الائمہ لشیخ
۵۶۷۶	ریاض الصالحین لمحمد بن یحییٰ بن شرف النوای

تاریخی	نام کتاب
۵۶۹۴	ریاض النقرة فی مناقب الحشرة المبشرة لابی جعفر احمد بن عبد الله محب البری
۵۶۹۴	ذخائر العقبی فی مناقب ذوی القربی
۵۷۳۷	مکتوبات المصالح للشیخ ولی الدین ابو عبد الله محمد بن عبد الله الحلیب التبریزی تألیف
۵۷۴۱	کتاب التمهید والبیان فی مقتل الشہید عثمان لمحمد بن یحیی بن ابی بکر الاندلسی
۵۷۴۸	تاریخ الاسلام للمافظ شمس الدین محمد بن احمد بن عثمان الذہبی
۵۷۴۸	تذکرة الحفاظ
۵۷۴۸	سیر اعلام النبلاء
۵۷۴۸	دول الاسلام
۵۷۴۸	العبر فی خبر من خبر
۵۷۴۸	المستقى
۵۷۴۸/۷۴۸	منهاج السنة لابن تیمیة احمد بن عبد الحلیم الحرانی الدمشقی الحنبلی
۵۷۵۱/۷۵۶	اعلام الموقعین شمس الدین ابی عبد الله محمد بن ابی بکر الحنبلی الدمشقی المعروف ابن قیم الجوزیة
۵۷۷۳	البداية و النهاية لابن کثیر اسماعیل بن عمر بن کثیر عماد الدین ابو الفداء الدمشقی
۵۷۷۹	تاریخ ابن خلدون لعبد الرحمن بن محمد بن خلدون الحضرمی تألیف
۵۸۰۷	مجمع الزوائد لنور الدین البیہقی
۵۸۵۲	الاصابة لابن حجر لابی الفضل احمد بن علی العسقلانی
۵۸۵۲	تمذیب التہذیب لابی الفضل احمد بن علی العسقلانی

نام کتاب	التونی
سیرۃ الحلبیۃ لعلی بن برہان الدین الحلبی	۵۹۰۰ھ
الدر المثور للجلال الدین السیوطی (عبد الرحمن)	۵۹۱۱ھ
وفاء الوفا فی اخبار دار المصطفیٰ لنور الدین السمودی	۵۹۱۱ھ
خلاصۃ تذیب الکمال لصفی الدین احمد بن عبد اللہ المزرجی	۵۹۲۳ھ
تاریخ الخمیس لمدیار البکری الشیخ حسین بن محمد بن الحسن	۵۹۶۰ھ
الصواعق المحرقة لابن حجر البیتس المکی (احمد بن حجر)	۵۹۷۴/۹۷۵ھ
کنز العمال لعلی المتقی ہندی طبع اول دکن	۵۹۷۵ھ
مرقاۃ شرح مشکوٰۃ المصابیح لملا علی القاری	۱۰۱۴ھ
جمع الفوائد لمحمد بن محمد بن سلیمان القاسی المغربي	۱۰۹۴ھ
از الۃ الخفاء عن خلافة الخلفاء، لشاہ ولی اللہ محدث دہلوی	۱۱۷۶ھ
تحفة اثنا عشریۃ لشاہ عبد العزیز محدث دہلوی	۱۲۳۹ھ
تفسیر القرآن لمحمد بن علی الشوکانی	۱۲۵۰ھ
تفسیر روح المعانی لسیّد محمود آلوسی بغدادی	۱۲۷۰ھ
الانوار السنن للشیخ محمد بن علی التیمی	۱۳۲۲ھ
الفتح الربانی (ترتیب مسند احمد) لعبد الرحمن الساعاتی	۱۳۷۸ھ
رحماء ینہم حصہ صدیقی از مولانا محمد نافع۔۔۔۔	تالیف ۱۳۹۱ھ
رحماء ینہم حصہ فاروقی از مولانا محمد نافع۔۔۔۔	تالیف ۱۳۹۵ھ
رحماء ینہم حصہ عثمانی از مولانا محمد نافع۔۔۔۔	تالیف ۱۳۹۸ھ
سیرۃ سیدنا علی المرتضیٰ از مولانا محمد نافع۔۔۔۔	تالیف ۱۴۰۹ھ
سیرۃ حضرت امیر معاویۃ ہر دو جلد از مولانا محمد نافع۔۔	تالیف ۱۴۱۲ھ
تکملة فتح المکرم حضرت مولانا محمد تقی عثمانی مد ظلمہ آف کراچی طبع اول	تالیف ۱۴۱۲ھ

کتاب شیعہ

نام کتاب	المتونی
تاریخ یعقوبی لاحمد بن ابی یعقوب بن جعفر الکاتب العباسی	۵۲۵۸/۲۵۹
اخبار الموالم لابی حنیفۃ احمد بن داؤد الدیوری	۵۲۸۲
مقاتل الطالین لابی الفرج علی بن الحسین بن محمد اصفہانی صاحب الاعانی (تالیف ۵۳۱۳)	۵۳۵۶
مروج الذهب لابی الحسن علی بن الحسین بن علی المسعودی	۵۳۳۶
المجفیات او الاشقیات لابی علی محمد بن محمد بن الاشعث الکلونی	قرن الثالث
رجال کشی، ابو عمرو محمد بن عمر بن عبد العزیز الکشی من علماء نح البلاغۃ تالیف شیخ سید شریف الرضی ابو الحسن محمد بن ابی احمد الحسین	القرن الرابع
کتاب الارشاد للشیخ محمد بن نعمان المفید (الشیخ المفید)	۵۴۱۳
تلخیص الثانی للشیخ ابی جعفر محمد بن حسن شیخ الطائفۃ الہوسی	۵۴۶۰
الامال	۵۴۶۰
احتجاج طبری للشیخ ابو منصور احمد بن علی الطبری	۵۵۲۸
شرح نح البلاغۃ (حدیدی) ابو حامد عبد الحمید بماء الدین محمد المدائنی ابن ابی الحدید	۵۶۵۶
جلاء العیون للمام محمد باقر الجلی	۵۱۱۰/۱۱۱۱
بحار الانوار	۵۱۱۰/۱۱۱۱
ناخ التواریخ از مرزا محمد تقی لسان الملک وزیر اعظم ناصر الدین قاجار شاہ ایران	۵۱۲۹۷
تنقیح المقال لعبد اللہ امقانی	۵۱۳۰۰
نتی الامال للشیخ عباس القمی	۵۱۳۵۹
تتمۃ نتی الامال	۵۱۳۵۹

مختصر سوانح مؤلف

اسم: (مولانا) محمد نافع عفا اللہ عنہ ولد حضرت مولانا عبدالغفور صاحب
 وجہ تسمیہ: حضرت مولانا محمد نافع کے والد گرامی حضرت مولانا عبدالغفور صاحب
 ۱۳۳۲ھ بمطابق ۱۹۱۴ء حج بیت اللہ کے لئے تشریف لے گئے۔

ان ایام میں حاجیوں کی سواری کے لئے مکہ معظمہ اور مدینہ منورہ کے درمیان سفر کے
 لئے اونٹ استعمال ہوتے تھے۔ چنانچہ آپ نے بھی مکہ مکرمہ سے مدینہ منورہ جانے کے لئے
 اونٹوں کی سواری اختیار کی اور مدینہ طیبہ کے ”نافع“ نامی ایک شخص سے ایک اونٹ کرایہ پر
 لیا۔ آپ کو اپنے اس شربان کا نام بہت پسند آیا۔

مولانا عبدالغفور صاحب جب حج سے واپس تشریف لائے تو قریباً ۱۳۳۵ھ/۱۹۱۵ء
 میں آپ کے ہاں فرزند متولد ہوا۔ چنانچہ آپ نے اس کا نام ”نافع“ تجویز کیا اور اسم ”محمد“
 تبرکاً شامل کر کے ”محمد نافع“ رکھا۔

پیدائش

ایک اندازہ کے مطابق ۱۳۳۵ھ/۱۹۱۵ء قریہ محمدی شریف ضلع جھنگ (پنجاب)
 (یہ تاریخ اندازاً ذکر کی گئی ہے ورنہ صحیح تاریخ پیدائش کہیں تحریر انہیں پائی گئی)

تعلیم و تربیت

آں موصوف نے اپنے والد گرامی سے ۱۳۵۲ھ بمطابق ۱۹۳۳ء میں قرآن مجید حفظ
 کیا۔ اس کے بعد ابتدائی دینی کتب کی تعلیم استاذ مولانا اللہ جوایا شاہ صاحب (المتوفی
 ۱۳۶۲ھ) اور اپنے برادر بزرگ حضرت مولانا محمد ذاکر سے حاصل کی۔

اور پھر اس کے بعد مدرسہ اشاعت العلوم جامع مسجد پکھری بازار لاکل پور (فیصل آباد)

میں داخل ہوئے جہاں مولانا محمد مسلم صاحب عثمانی اور مولانا حکیم عبدالجید صاحبؒ سے فصول اکبری علم المصیفہ اور نحو میر مغربی و کبریٰ وغیرہ کتب پڑھیں۔

اسی دوران قریہ محمدی شریف ضلع جھنگ میں آپ کے برادر بزرگ حضرت مولانا محمد ذاکرؒ نے دارالعلوم جامع محمدی شریف کی بنیاد رکھی۔

سب سے پہلے حضرت مولانا احمد شاہ صاحبؒ بخاری فاضل دیوبند بطور صدر مدرس تشریف لائے۔

چنانچہ مولانا محمد نافع صاحب واپس گھر تشریف لائے اور مقامی دارالعلوم ”جامعہ محمدی شریف“ میں اپنی تعلیم جاری رکھی اور

علم نحو میں ہدایۃ النحو۔ کافیۃ المفیہ اور شرح جامی

علم فقہ میں قدوری۔ ہدایہ (اولین) وغیرہ

معقولات میں ایسا غوجی۔ مرقاۃ۔ شرح تہذیب۔ اور قطبی کا کچھ حصہ پڑھا۔

اس دوران جب جامعہ ہذا میں حضرت مولانا قطب الدین صاحب اچھا لوی مدظلہ تشریف لائے تو آپ نے ان سے قطبی کا باقی حصہ اور میبذی پڑھیں۔ اور علم فقہ میں شرح وقایہ (اخیرین) اور علم بلاغت میں مختصر معانی وغیرہ کتب پڑھیں۔

مولانا شیر محمد صاحب سے نور الانوار اور شرح وقایہ (اولین) وغیرہ کتب پڑھیں۔

بعد ازاں ۱۳۵۹ھ/۱۹۴۰ء میں جامعہ محمدی شریف میں مولانا غلام احمد صاحب لاہوری کے مشہور شاگرد مولانا احمد بخش صاحب از موضع گدائی (ذریہ غازی خان) تشریف لائے تو ان سے آپ نے جلالین۔ شرح تحفۃ الفکر۔ ہدایہ (اخیرین) اور دیوان متسی وغیرہ کتب کی تعلیم حاصل کی۔

مزید حصول علم کے لئے آپ واپس پھر اس (ضلع میانوالی) تشریف لے گئے اور قریباً سات ماہ میں حضرت مولانا غلام یحییٰ صاحب سے مشکوٰۃ شریف حمد اللہ عبدالغفور (حاشیہ شرح جامی) وغیرہ کتب پڑھیں۔

اس کے بعد ۱۳۶۰ھ/۱۹۴۱ء میں آپ نے موضع انی ضلع کجرات میں مشہور استاذ مولانا ولی اللہ صاحب کجراتی (التوفی شوال ۱۳۹۳ھ/نومبر ۱۹۷۳ء) کا شرف تلمذ حاصل کیا

اور مختلف فنون اصول فقہ میں توضیح تلویح، مسلم الثبوت میرزا ہد ملا جلال، میرزا ہد رسالہ قطبیہ میرزا ہد امور عامہ اور قاضی مبارک اور شرح عقاید نفسی و مطول وغیرہ کتب کی تعلیم حاصل کی۔ اور آخر ۱۳۶۲ھ میں دارالعلوم دیوبند (بھارت) میں داخلہ لیا اور دورہ حدیث شریف معروف طریقہ سے مکمل کیا۔ یہ وہ دور تھا جب اس مشہور دارالعلوم میں شیخ الادب والفقہ حضرت مولانا اعجاز علی صاحب امر وہی، حضرت مولانا ابراہیم صاحب بلیاوی، حضرت مفتی ریاض الدین صاحب اور مولانا مفتی محمد شفیع صاحب سینکڑوں طلباء کو علوم دینیہ کا درس دیتے تھے اور مولانا حسین احمد مدنی صاحب "جیل فرنگ" میں قید تھے۔

مولانا محمد نافع نے مذکورہ بالا حضرات سے دورہ حدیث پڑھا۔

چنانچہ جب آپ ۱۳۶۲ھ میں دارالعلوم دیوبند (بھارت) سے فارغ التحصیل ہوئے تو آپ کو سند فراغ ۱۳۵۴ھ سے نوازا گیا۔ یہ سند ۱۳۶۳ھ/۱۹۴۳ء میں حاصل ہوئی۔ آپ جب واپس وطن ہوئے تو اسی سال ۱۳۶۲ھ/۱۹۴۳ء میں اپنے مقامی دارالعلوم جامعہ محمدی میں سلسلہ تدریس شروع کیا۔

قیام پاکستان ۱۹۴۷ء کے بعد تنظیم اہل سنت والجماعت سے تعلق قائم رہا اور ردِ رافضیت کے خلاف کام کیا۔ پھر اس کے ساتھ تحقیقی اور تصنیفی کام کی طرف متوجہ ہوئے اور تنظیم اہل سنت کے ہفت روزہ جریدہ "الدعوة" میں تحقیقات نافعہ کے عنوان سے مختلف موضوعات پر مضامین تحریر کئے۔

اسی دوران آپ نے اپنے استاد محترم حضرت مولانا احمد شاہ صاحب بخاری کے ماہنامہ "الفاروق" کے لئے بھی کئی مضامین مختلف موضوعات پر تحریر کئے۔

جب ۱۹۵۳ء/۱۳۷۳ھ میں تحریک ختم نبوت مرزائیت کے خلاف شروع ہوئی تو اس میں بھرپور عملی حصہ لیا اور گرفتاری پیش کی اور تین ماہ پہلے جھنگ میں پھر بورڈل جیل لاہور میں گزارے۔ وہاں سے رہائی کے بعد اپنے استاد مکرم حضرت مولانا احمد شاہ صاحب بخاری کے مشورہ اور ہدایات کے موافق کتاب "رحماء بینہم" کے موضوع پر تحقیقی کام کرنے کے لئے مواد فراہم کرنا شروع کیا۔

تالیفات

۱۔ مسئلہ ختم نبوت اور سلف صالحین

۱۳۳۵ھ/۱۳۷۱ء میں قادیانیوں کے ایک مشہور مجلہ ”الفضل“ لاہور نے ایک مستقل نمبر ”اجرائے نبوت“ پر شائع کیا تو اس کے جواب میں آپ نے ”مسئلہ ختم نبوت اور سلف صالحین“ کے نام سے کتابچہ شائع کیا جس میں مرزائیوں کے اعتراضات کا مسکت جواب دیا گیا۔

۲۔ حدیث ثقلین

مشہور حدیث شریف..... ترکت فیکم الثقلین..... الخ پر بحث کی ہے اور ”کتاب اللہ و سنتی“ کے الفاظ والی روایت کی اسانید کو جمع کیا ہے اور دونوں روایات پر عمدہ مواد جمع کر کے تحقیق ذکر کی ہے۔ یہ کتاب ۱۹۶۳ء/۱۳۸۳ھ میں تالیف کی گئی۔

۳۔ رجاء پیٹھم

صحابہ کرام رضوان اللہ علیہم اجمعین خصوصاً خلفاء اربعہؓ کے باہم ربط و اتفاق کے سلسلہ میں ”رجاء پیٹھم“ کے نام سے پہلی کتاب حصہ صدیقی ۱۹۷۱ء/۱۳۹۱ھ میں تالیف کی گئی۔ دوسری کتاب حصہ فاروقی ۱۹۷۶ء/۱۳۹۶ھ اور تیسری کتاب حصہ عثمانی ۱۹۷۸ء/۱۳۹۸ھ میں تالیف کی گئی۔

اور ان ہر سہ جلد میں خلفاء اربعہؓ کے باہمی تعلقات نسبی کے علاوہ محبت و اخوت کے باہمی روابط کو واضح کیا گیا ہے۔ کتاب ”رجاء پیٹھم“ ایک مشہور علمی تحقیقی تالیف ہے۔ اس کتاب سے مؤلف کے کئی ہم عصر جید علماء نے استفادہ کیا۔ مثلاً مولانا محمد تقی عثمانی صاحب مدظلہ نے اپنی کتاب ”مکملہ فتح المکملہم فی شرح المسلم جلد سوم میں اس کتاب کے اقتباسات نقل کئے ہیں اور حوالہ جات دیئے ہیں جس سے اس تالیف کی اہمیت کا اندازہ کیا جاسکتا ہے۔

۴۔ مسئلہ اقربا پروری

یہ کتاب ۱۹۸۰ء/۱۴۰۰ھ میں حضرت عثمان ذوالنورین رضی اللہ عنہ پر معاندین کے اقربانوازی کے طعن کے جواب میں تالیف کی گئی۔
یہ کتاب رحماء پنجم حصہ عثمانی کا ایک نکتہ ہے۔

۵۔ حضرت ابوسفیانؓ اور ان کی اہلیہ

یہ کتاب ۱۹۸۳ء/۱۴۰۳ھ میں تالیف کیا گیا اور اس میں حضرت ابوسفیانؓ بن حرب اور ان کی اہلیہ کے مختصر کوائف کے علاوہ ان کی اسلام میں خدمات کا ذکر کیا گیا ہے۔
بعد ازاں دوسرے ایڈیشن میں یزید بن ابی سفیانؓ اور حضرت ام حبیبہؓ کے تذکرہ کا اضافہ کیا گیا۔

۶۔ بنات اربعہؓ

اس تالیف میں کتاب و سنت اور جمہور علماء اہلسنت و شیعہ کی مستند کتب سے ثابت کیا گیا ہے کہ جناب نبی کریم ﷺ کے چار صاحبزادیاں تھیں۔
یہ تالیف ۱۹۸۴ء/۱۴۰۴ھ میں مکمل ہوئی۔ کتاب میں چاروں صاحبزادیوں کے متعلق حالات و سوانح کو جمع کر دیا گیا ہے۔

۷۔ سیرۃ سیدنا علی المرتضیٰؓ

اس تالیف میں سیدنا علی المرتضیٰ رضی اللہ عنہ کے حسب و نسب کے علاوہ آں جنابؓ کی غلو عقیدت اور تقصیر شان سے بالاتر ہو کر صحیح سوانح حیات لکھنے کی سعی کی گئی ہے اور مختلف شبہات کا ازالہ بھی کر دیا گیا ہے۔
یہ تالیف ۱۹۸۸ء/۱۴۰۹ھ میں مکمل ہوئی۔

۸۔ سیرت سیدنا امیر معاویہؓ

صفر ۱۴۱۱ھ/۱۹۹۰ء میں یہ کتاب دو جلدوں میں تالیف کی گئی ہے۔
ایک جلد میں سیدنا امیر معاویہ بن ابی سفیانؓ کی سوانح حیات اور اسلام میں ملی خدمات

کا ذکر ہے۔

جبکہ دوسری جلد میں معاندین کی طرف سے آپ پر وارد کردہ تقریباً اکتالیس مطاعن کا مسکت جواب تحریر کیا گیا ہے۔

۹۔ فوائدِ نافعہ

رجب ۱۴۲۰ھ / اکتوبر ۱۹۹۹ء میں یہ کتاب دو جلدوں میں تالیف کی گئی۔

پہلی جلد میں عام طور پر ”دفاع عن الصحابہؓ“ کا مضمون مفصل ذکر کیا گیا ہے۔ جبکہ دوسری جلد میں حضراتِ حسنین شریفینؓ کی سوانح حیات کو مرتب کیا گیا ہے اور ساتھ ہی ان حضرات کی شہادتوں کو صحیح طور پر بیان کر دیا گیا ہے۔



رائے گرامی حضرت مولانا عبدالستار تونسوی دامت برکاتہم عالیہ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى خَاتَمِ الْأَنْبِيَاءِ وَالْمُرْسَلِينَ
وَعَلَى آلِهِ وَأَصْحَابِهِ أَجْمَعِينَ آمَنًا بِمَقْدَرِ

اس پُر آشوب دور میں جہاں شعائر اسلام کا استخفاف و استحقار اور امور دین سے اعراض و انکار روزمرہ کے مشاغل بن گئے ہوں اور دین متین داخلی و خارجی قوتوں سے ہلکانار ہو، آئے دن قتل کا ایک سیلاب اُمنڈتا چلا آرہا ہو اور اہل باطل کی ریشہ دوانیاں اور کارستانیوں "مِنْ كُلِّ حَذَبٍ يُنْبِئُونَ" کی صورت نمودار ہو رہی ہوں، کتاب اللہ اور سنت رسول اللہ کی تحریف و انکار کے نشے میں دنیا میں روز افزوں ہوں اور حب الہی بیت کے نام پر صحابہ سے نفرت و بیزاری کا جج بویا جارہا ہو، حتیٰ کہ اسلام کے نام پر پورا کفر مسط کیا جارہا ہو۔ ایسی سنگین صورتحال میں مسلمانین کی یہ روش کتنی دلسوز ہے کہ تربیت یافتگان رسول کو ہدف طعن و تشنیع بنانے میں کوئی کسر اٹھانہ رکھی جائے اور خلفائے ثلاثیہ حضرات صدیق و فاروق و غنی رضی اللہ عنہم کی تکفیر و سب و شتم میں طبع آزمائی کر کے دل کی آگ بجھا لی جائے۔ گویا نام نہاد محبان، فجر اسلام کی جڑ کاٹنے کو تیار بیٹھے ہیں۔ (نعوذ باللہ من ذلک)

ع چوں کفر از کعبہ بر خیزد کجا ماند مسلمان

اس کرہ ناک داستان کا آغاز اس تحریک و تخریب سے ہوا جس کے پرچار کنندگان شیعہ اثنا عشری اور روافض کے نام سے مشہور ہیں۔ مگر شیعہ نظریات کے اولین موجد عبداللہ بن سباؓ یہودی اور اس کے رفقاء تھے۔ جنہوں نے یہودیت کی شہ پر اسلامی فتوحات و ترقی کو روکنے اور امت مسلمہ کی وحدانیت کو پارہ پارہ کرنے کے لئے خطرناک چالیں چلیں۔ بہن سباؓ نے سب سے پہلے نظریہ امامت ایجاد کر کے اس کا خوب پرچار کیا اور پھر ساتھ ہی اصحاب ثلاثیہ کی تکفیر اور ان پر واشکاف الفاظ میں سب و تہمرا کرنے کا آغاز کیا جس کا اقرار شیعہ مجتہدین مثلاً ابو عمر اکثمی، ماتقانی اور باقر مجلسی جیسے لوگ بھی اپنی کتب معتبرہ میں کر چکے ہیں۔ بلکہ شیعہ

مجتہدین نے لکھا کہ ”فَمِنْ هَٰؤُلَاءِ مَنْ خَالَفَ الشَّيْعَةَ أَصْلَ النَّسْبِ وَالرَّفْضَ مَا خُوذَ مِنَ الْيَهُودِيَّةِ (فرق الشیعہ، ص ۳۰، رجال کش ص ۱۰۸، تنقیح القال ص ۸۷، بحار الانوار ص ۲۸ ج ۲۵، تفسیر مرآۃ الانوار ص ۶۲) یعنی یہیں سے وہ لوگ جو شیعہ کے مخالف ہیں یہ کہتے ہیں کہ شیعیت ورفضیت، یہودیت سے ماخوذ ہے۔“ نیز مرزا غلام احمد قادیانی و جال بھی اپنی کتاب میں ایک موقع پر لکھتا ہے کہ

”میرے استاد ایک بزرگ شیعہ تھے اُن کا مقولہ تھا کہ دُبا کا علاج نَظْطُوْذ اور تَہْرَا ہے یعنی آئمہ اہل بیتؑ کی محبت کو پرستش کی حد تک پہنچا دینا اور صحابہ رضی اللہ عنہم کو گالیاں دیتے رہنا، اس سے بہتر کوئی علاج نہیں۔“ (دافع البلاء ص ۷) اس سے واضح ہوا کہ قادیانیت، شیعیت کی پیداوار ہے۔ جبکہ شیعیت، یہودیت کا چہ بہ ہے۔..... ع

کند ہم جنس با ہم جنس پر داز

بہر حال شیعہ مجتہدین کی صراحت سے صاف معلوم ہوتا ہے کہ ابن سبأ نے عقیدہ امامت کے ذریعے حب آل رسولؐ کا لبادہ اوڑھ کر نفاق اور تقیہ کے سیاہ و دہیز پردے میں شیعیت کی بنیاد رکھی۔ اس اسلام دشمن تحریک میں ظاہراً صحابہؓ کو موردِ وطن بنایا گیا۔ مگر اہل علم سے مخفی نہیں کہ شیعہ امامیہ کو اصالتہً جو کچھ عداوت تھی وہ اسلام، قرآن اور صاحبِ قرآنؐ سے تھی۔ صحابہؓ کو موردِ وطن محض اس لئے بنایا گیا کہ قرآن حکیم اور حضور صلی اللہ علیہ وسلم کی نبوت کے چٹم دید گواہ صحابہؓ ہی ہیں، جب یعنی گواہ مجروح ہو جائیں گے تو سارے دین سے اعتماد اٹھ جائے گا۔ اسی لئے امام ابو زرہؒ نے فرمایا: ”إِذَا رَأَيْتَ الرَّجُلَ يَنْتَقِصُ أَحَدًا مِنْ أَصْحَابِ رَسُولِ اللَّهِ ﷺ فَأَعْلَمْ أَنَّهُ زَنْدِيقٌ“ (ابو زرہ الرزای ص ۱۹۹، ص ۲۳۱) جب تم ایسے شخص کو دیکھو کہ جو صحابہؓ کی تنقیص و تردید کرتا ہے تو جان لو کہ وہ زندقہ ہے۔“ پس اسی سبب سے ہم سمجھتے ہیں کہ فتنہ رفض کئی وجہ کی بناء پر عام کھلے کفر و زندقہ سے کہیں زیادہ سنگین ہے۔ لیکن عوام الناس حب اہل بیتؑ کے خوشنما نعرے سے دھوکہ کھا گئے اور اہل تشیع کو مسلمانوں ہی کا ایک فرقہ تصور کرنے لگے۔ یہ غلط فہمی اس وجہ سے ہوئی کہ شیعوں کی کتب اسلیہ نایاب تھیں اور اُن کے عقائد و نظریات کا کَمَّابِیْنَعْمَی کسی کو علم نہ ہو۔ کا اور ساتھ ہی شیعیت پر کتمان و تقیہ کی سیاہ چادر تھی رہی، ورنہ شیعہ اثنا عشریہ مذہب نہ صرف بے شمار

ضروریات دین کا منکر و مکذب ہے بلکہ اس کا کلمہ سے لے کر قرآن تک مسلمانوں سے جدا ہے۔ انہیں مسلمان کہنا خود اسلام کی نفی ہے۔ علماء امت ہمیشہ مسلمانوں کو ان کی شقاوت و ضلالت اور کفر و نفاق سے آگاہ کرتے رہے۔ مثلاً علامہ محمد بن ابی بکر العربی، شیخ الاسلام علامہ ابن تیمیہ اور حضرت شاہ عبدالعزیز صاحب محدث دہلوی وغیرہم۔ آج سے تقریباً پون صدی قبل استاذی المکرم امام اہلسنت حضرت علامہ مولانا عبدالغفور صاحب لکھنؤی نے اثنا عشریہ کے کفریہ عقائد مثل تحریف قرآن، عقیدہ بداء، عقیدہ امامت، تکفیر صحابہؓ اور تذبذب عائشہؓ کی بنیاد پر ان کی تکفیر کا نوٹی جاری کیا۔ جس پر مشائخ دیوبند شیخ الاسلام حضرت اقدس مولانا مرشدنا سید حسین احمد صاحب مدنی، حضرت علامہ شبیر احمد عثمانی، حضرت مولانا محمد ابراہیم صاحب بلیاوی، حضرت مولانا اعجاز علی صاحب اور حضرت مولانا مفتی محمد شفیع صاحب جیسے اساطین علم کے تصدیقی دستخط ثبت ہیں۔..... دیکھئے۔

(ماہنامہ بینات م ۹۳، ص ۹۳، م ۱۷۰ تا م ۱۷۵ کراچی۔ مئی اور اثنا عشرہ کے

بارے میں علماء کرام کا متفقہ فیصلہ)

احقر بھی شیعہ عقائد کی تفصیل اپنی عربی تالیف ”کشف الواعض فی عقیدہ الروافض“ میں تحریر کر چکا ہے۔ اہل ذوق مراجعت فرمائیں۔ مگر اس کے علاوہ شیعہ سنی کے مابین نزاعی مسائل پر میں خود ایک جامع کتاب کی ضرورت عرصے سے محسوس کر رہا تھا مگر تبلیغی معروفیت کے ساتھ فرق باطلہ سے مناظروں کی مشغولیت، تدریسی امور اور دیگر وقتی مشاغل نے اس قابل نہ چھوڑا کہ اس حوالے سے کوئی ضخیم کتاب مرتب کر سکوں مگر اس سلسلے میں عالم شبیر، محقق کبیر حضرت مولانا محمد نافع صاحب ادام اللہ تعالیٰ بقاء بالخیر، نے ہر عنوان سے الگ الگ ایک جامع کتاب تالیف فرمائی ہے۔ بندہ نے ان کی اکثر کتب مثلاً رجاء یتیم (کمل)، حدیث ثقلین، بنات اربعہ، سیرۃ حضرت علی المرتضیٰ، سیرۃ امیر معاویہ وغیرہ دیکھیں اور ابھی ان کی نئی تالیف فوائد نافعہ ہر دو جلدوں کو تقریباً اکثر مقامات سے دیکھا ہے۔ ماشاء اللہ موصوف نے اہل سنت والجماعت کی ترجمانی کا حق ادا کر دیا ہے۔ بحمد اللہ میری دیرینہ آرزو پوری ہو گئی ہے۔ بلابالغہ عرض ہے کہ عدیم الفرصت ہونے کی وجہ سے میں خود ایسی جامع کتب نہ لکھ سکتا۔ مولانا موصوف کی مذکورہ کتب میں درج شدہ دلائل ٹھوس، حوالے صحیح اور

مطابق ہیں۔ ان کی تحقیق انیق سے اندازہ ہوتا ہے کہ وہ ریت کے ذرات سے سونا الگ کرنا جانتے ہیں۔ فاضل محقق نے مقام صحابہؓ اور مقام اہل بیتؑ کی وضاحت کر کے نہ صرف مسلک حقہ کو واضح کیا ہے بلکہ ردافض کے اعتراضات اور شکوک و شبہات کا خواب استیصال کیا ہے۔ مولانا کی تالیفات ردافض خود ساختہ نظریات پر ضرب کاری ہیں۔ رد مظالم میں اُن کا انداز تحریر عالمانہ، محققانہ مگر مصلحانہ ہے۔ یہ کتب عقل سلیم و فہم مستقیم رکھنے والے حضرات کے لئے باعث ہدایت اور اہل باطل پر اتمام حجت ہیں..... لیہلک من ہلک عن بینة و یحیی من حیة عن بینة.....

احقر اپنے حلقہ کے علماء کرام و طلباء کو مشورہ دیتا ہے کہ مذکورہ کتب سے ضرور استفادہ کریں۔ دعا ہے کہ اللہ تعالیٰ معصنف کی یہ عظیم کاوش قبول فرمائے اور اسے مسلمانوں کے لئے مشر و نافع بنائے۔

آمین یا رب العالمین

محمد عبدالستار تونسوی عفا اللہ عنہ

رئیس تنظیم اہل السنۃ پاکستان

یکم جمادی الاولیٰ ۱۴۲۳ھ



قرآن کریم اعجازِ بیان

✦
تالیف

ڈاکٹر عائشہ عبدالرحمن بنت الشاطی

پروفیسر مطالعاتِ قرآنی۔ دارالحدیث و شعبہ بدیہیات
جامعہ القیون۔ مغرب

✦
مترجم
محمد رضی الاسلام ندوی

کتاب مارکیٹ، غزنی سٹریٹ
اردو بازار، لاہور 7235094

دارالکتاب

مولانا مودودی کی تحریک اسلامی

مع

جماعت اسلامی و اسلامی دستور

پروفیسر محمد وسابق استاد جامعہ ملیہ اسلامیہ دہلی

سندھ ساگر اکادمی ۰ لاہور

21۔ عزیز مارکیٹ، اردو بازار